

சுந்தரமூர்த்திகவாமிகள்  
சுரித்திரம்







2  
செய்யம்

தெ. அரு. சத.


கன்ம - இர

இந்த பத்ய சந்தரங்க

திருக்கிழ.

இது இசுவரகந்த,

ROJA MUTHIAH  
47, HOSPITAL STREET  
KOTTAIYUR-623 106  
P.M.DIST. INDIA





கழக வெளியீடு-கூஅ.

உ  
திருச்சிற்றம்பலம்

# சுந்தரமூர்த்தி சுவாமிகள் சரித்திரம்



சென்னை,  
திருவாளர் கா. சுப்பிரமணியபிள்ளையவர்கள்  
எம். ஏ., எம். எல்., அட்வகேட்  
எழுதியது.

ROJA MUTHIAH  
47, HOSPITAL STREET  
KOTTAIYUR—623 106  
P.M.DIST. INDIA



திருநெல்வேலித் தென்னிந்திய  
சைவசித்தாந்த நூற்பதிப்புக் கழகம் லிமிடெட்,  
திருநெல்வேலி & சென்னை  
விபவஞ் சூனிமீ



Published by

*The South India Saiva Siddhanta Works  
Publishing Society, Tinnevelly, Limited,  
Tinnevelly & Madras  
July 1928*

[*All Rights Reserved.*]









முதலாவாய்ப்பிள்ளை யழைத்தது



## பதிப்புரை

திருகாவலூரிலே தோன்றி எல்லாம்வல்ல சிவ பெருமானால் . தடுத்தாட்கொள்ளப் பெற்றவரும், 'பித்தனே' என்று மெய் குளிர்ப்பக் கூறிச் சிவபெருமானை மகிழ்விக்கச் செய்தவரும், இல்லற நெறியிலே நிற்பினும் சிவனிடத்தில் இடையறா அன்புடையராயிருப்பின் வீடு பேற்றை யடையலாமென்று உலகத்துக் கெடுத்துக்காட்டாயிலங்கியவரும், இறைவனையே தோழராகக் கொண்டவரும், முதலையுண்ட பிள்ளையை மீட்டு அழைத்துக் கொடுத்தவரும், இன்னோரன்ன பல அருஞ்செயல்களை இறைவனருட்டுணை கொண்டு செய்தவரும், தெய்வச்சேக்கிழார் பெரிய புராணத்திற்கு முதலாலாய திருத்தொண்டத் தொகையைப் பாடியருளியவரும், வெள்ளை யானைமேலேறி வெள்ளி மலையானைச் சேர்ந்தவருமாகிய சுந்தரமூர்த்தி நாயனாரது செம்மை சான்ற வரலாற்றினைப் படிக்க விழைவது யாவர்க்கு மியல்பே.

முன்னரே அறிஞர் பலர் அப்பெருமான் வரலாற்றினை எழுதி வெளியிட்டிருப்பினும் இந்நூல் முன்னர் வெளிவந்த புத்தகங்களைப்போலல்லாமல் புதிய முறையில் ஆராய்ச்சிக் கருத்துக்களுடன் எழுதப்பட்டிருப்பது கருதி வெளிவரவேண்டுவது இன்றியமையாததாயிற்று.

சைவசமயத்திற்குப் பேரிடர் விளைத்து வந்த புத்தம் சமணம் முதலிய புறப்புறச் சமயங்களை

வேறுக்கத் தோன்றிய சைவசமயாசாரியர் நால் வருள், இந்நூலாசிரியராலே முன்னரே எழுதப்பட்டு வெளிவந்த அருள்ஞானத்தந்தையாகிய அப்பர் பெருமான் வரலாற்றினையும், மூன்றுண்டு குழந்தையாயிருந்த ஞானே இறைவனையும் இறைவியையும் நேரே சண்டு ஞானப்பாலுண்டு அருள் பெற்றவராகிய திருஞான சம்பந்தப் பெருமான் வரலாற்றினையும் கற்றுப் பயன்றுய்த்த மெய்யன்பர்கள் இந்நூலினையும் வாங்கிப் படித்து இன்பமெய்துவார்களாக.

இந்நூலின்கண் சுந்தரர் வரலாறு பல பகுதிகளாகப் பிரிக்கப்பட்டு ஒவ்வொரு வரலாற்றுப் பகுதி முடிந்ததும் அதனால் உணரக்கிடக்கும் ஆய்வுரைகளை விளக்கி எழுதிச் சேர்த்திருப்பதும், அழகுருவடிகள் தேவாரத்தில் மிளிர்ந்து கிடக்கும் அரும் பொருள்களை ஆய்ந்தெழுதிச் சேர்த்திருப்பதும் கற்பவர்க்குக் கழிபேரின்பம் பயப்பனவாகும்.

தமிழ், ஆங்கிலம், சட்டம் முதலியவற்றிற் பெரும்புலமை நிரம்பி, அன்பு அற வொழுக்கங்களிற் சிறந்து விளங்கித் தமிழ்மக்க ளாக்கங் கருதி இது போன்ற பல ஆராய்ச்சி நூல்களை எழுதியுதவி வரும் திருவாளர் கா. சுப்பிரமணிய பிள்ளையவர்கட்கும், இப்பதிப்புக்குத் திருத்தங் கற்பித்துதவிய தமிழறிஞர்கட்கும் பெரிதும் நன்றிபாராட்டக் கடமைப்பட்டிருக்கின்றோம்.

சைவசித்தாந்த நூற்பதிப்புக்கழகத்தார்.



## உ ள் ளு றை

பதிப்புரை	௩
சுந்தரர் புகழ்மலை	௭
தோற்றுவாய்	௧
தடுத்தாட்கொள்ளப்பெற்றது	௫
தில்லைவணங்கித் திருவாரூரடைதல்	௩௨
பரவையார் திருமணம்	௪௬
நெல்பெற்ற அற்புதம்	௮௫
செங்கல் பொன்னாக்கப்பெற்றதும், இறைவன் வழிகாட்டப்பெற்றதும்	௯௮
தண்ணீரும் பொதிசோறும் பெற்றது	௧௦௮
சங்கிலியார் திருமணம்	௧௧௬
திருவாரூர்க்குத் திரும்பி இறைவனைத் தூதுவிடுதல்	௧௩௫
ஏயர்கோனுக்குச் சினந்தீர்த்தது	௧௫௬
சேரமான் பெருமாள் நட்பு	௧௬௪
வெள்ளையாணைமேற் கயிலைக்குச் சென்றது	௧௮௮
சுந்தரர் தேவார ஆராய்ச்சி	௨௦௫
சுந்தரர் திருப்பெயர் விளக்கம்	௨௪௫





## சுந்தரர் புகழ்மாலே

அருணகிரிபுராணம்

வடகயிலை மலைபிரிந்து வந்துதித்தம் மண்டலத்தெங்  
கடவுடகைந் தாட்கொளலுங் கட்டுரைத்துப் பதிகமவ  
னடிநிழலை யடைந்தாரை யறிவித்தே யெமக்கிந்தப்  
படிமுழுதும் புகழ்நிறுவு மாளுரார் பதம்பணிவாம்.

திருவிளையாடற்புராணம்

அரவக ல்கு லார்பா லாசைநீத் தவர்க்கே வீடு  
தருவமென் றளவில் வேதஞ் சாற்றிய தலைவன் றன்னைப்  
பரவைதன் புலவி தீர்ப்பான் கழுதுகண் படுக்கும் பானா  
ளிரவினிற் றாது கொண்டோ னிணையடி முடிமேல் வைப்  
பாம்.

கர்சிகாண்டம்

கதழெரி நேமி தூண்டிக் கராங்கவர் குரவ னீன்ற  
மதலையை யழைத்த செங்கண் மாலென வருந்து றும  
லதிர்கட லமுத மென்ன வருந்தமிழ்ப் பதிகம் பாடி  
முதலேவாய்ப் பிள்ளை தந்த முதல்வனை வழுத்தல் செய்வாம்.

சங்கரநாராயணர் கோயிற்புராணம்

ஏனமாய் மாயோன் வேலை யிருநிலங் கீண்டுங் காணாத்  
தேனவிழ் கமல மன்ன சேவடி படியிற் றேய  
நாணவர் குழலி பங்கி னாதனைத் தூது விட்ட  
வானுலாம் பொழில்சூழ் நாவன் மன்னனை வணங்கல்

[செய்வாம்.

காஞ்சிப்புராணம்

ஒருமணத்தைச் சிதைவுசெய்து வல்வழக்கிட்  
டாட்கொண்ட வுவுனைக் கொண்டே  
யிருமணத்தைக் கொண்டருளிப் பணிகொண்ட  
உல்லாள நெல்லா முய்யப்  
பெருமணச்சீர்த் திருத்தொண்டத் தொகைவிரித்த  
பேரருளின் பெருமா னென்றுச்  
திருமணக்கோ லப்பெருமாண் மறைப்பெருமா  
னெமதுகுல தெய்வ மாமால்.

திருவாணக்காப்புராணம்

அடிமை யானவர்க் கருளையுந் தன்னையு முயிரிற்  
படியி லாவகை யளிப்பது பாருளோ ரறிய  
வடிவின் மாண்டவ லொருத்திது தெனவிறை வழங்க  
நொடியின் மாலேசெய் வன்றொண்ட ரடிமலர் நவல்வாம்.

கருவூர்ப்புராணம்

வெள்ளியங் கிரியை நீங்கி நாவலூர் மிளிரத் தோன்றி  
யொள்ளிய தோகை பாகன் சாதனத் தோட்டிக் குள்ளாய்த்  
தெள்ளிய பரவை யாழ்ந்து சங்கிலி சிமிழ்ப்புற் றுச  
தள்ளிய களிற்றின் பாத தாமரை தலைமேற் கொள்வாம்.

மருதூர்ப்புராணம்

காதுகொண்டு கேட்குமவர்க் கின்ப வெள்ளங்  
கரைபுரண் மனங்கொண்டு களிக்கின் றோர்கட்  
கேதுகொண்ட பாசலிருட் படல நீக்கி  
யிணையிலருட் சுடரெங்கு மெறிப்ப வெற்பின்  
மாதுகொண்ட பாகர்விருப் பாகத் தோன்றி  
வரமதூர பாகப்பா மாலே மல்கத்  
காதுகொண்டு நடந்தினைத்த வடியிற் சாத்துஞ்  
சுந்தரர்தஞ் சீர்த்தியினைத் துதித்தல் செய்வாம்.



உ  
திருச்சிற்றம்பலம்

## சுந்தரமூர்த்திநாயனார் சரித்திரம்

க. தோற்றுவாய்

முழுமுதற் கடவுளை வழிபட்டு அவரது திருவடிப் பேரின்பத்தை அடையக் கருதுவோர் இருவகைப் படுவார். உலகப்பற்றை அறவே ஒழித்துத் துறவறநிலையில் நிற்போரும், உலகப்பற்றுடையராய்க் கடவுளிடத்து அன்பினை மிகுதியாக வளர்த்து அப்பற்றுத் தானாக நீங்கும்படி முயல்வாரும் ஆவர். உலகத்திலுள்ள பலசமயங்களுள் சமணம், புத்தம், சுமார்த்தவேதாந்தம், மாத்ருவம் என்னுஞ் சமயங்கள் துறவற நெறியையே வீட்டிற்குவழியாகச் சொல்லும். வீட்டின் இயல்பினை முற்றிலும் ஆராயாத கிறித்துமகம்மதிய மதங்கள் துறவற நெறியைப் பெரிதும் பாராட்டுவதில்லை. வீட்டியல்பினை முற்றும் உணர்ந்த சைவசமயமானது இருநெறியையும் பெரிதுந் தழுவி யுரைப்பது பெரிய புராணத்தால் இனிது விளங்கும். இயற்பகை நாயனார், சிறுத்தொண்ட நாயனார் என்னும் பெரியோர்கள் இல்லறத்தில் வாழ்ந்தும், மனைவி

மக்கள்பால் பற்றிலாதவராய்ச் சிவனடிப் பேரன்பினையே மிகுதியும் உடையவராய் வீடெய்தினமை காண்க. பண்டைத் தமிழரும் இல்லறநெறியை வீட்டிற்கு ஓர் தந்திரவழியாகப் பயன் படுத்தும் ஓர் முறையை அறிந்திருந்தனர். இறையனாகப்பொரு ளுரையிற் களவியல் என்பதற்குப் பொருள் கூறு மீடத்து, உயர்ந்த இன்பம் ஒத்த தலைவனும் தலையிடும் கூடி வாழ்தலால் உளதாமென்றும், அவ்வாழ்க்கை தவத் தாற் கிட்டுவ தென்றுங் கூறிப், பின்னர் அத்தவத்தை வீட்டின் பொருட்டுப் பயன் படுத்தவேண்டுமென்று தந்திரமாகப் போதிப்பது அந்நூலின் நோக்கமென்றது அறியற்பாலது. உலகவாழ்க்கையில் அமிழ்ந்திக் கிடக்கும் உயிரைப் பற்றறச் செய்யும் பொருட்டு ஊண் ஒழித்தல் வேண்டுமென்றும், விடியற்காலத்தில் குளிர்ந்த நீரில் மூழ்க வேண்டுமென்றும், சடை மர வுரி முதலியன தரித்தல் வேண்டுமென்றும், வெயிற் காலத்தில் அனல் நடுவிலும் மழைக்காலத்தில் தண்ணீரிலும் பனிக்காலத்தில் வெனியிலும் நின்று தவம் புரிய வேண்டுமென்றும் பல துறவுநூல்கள் கூறும். அவ்வாறு கடுமையாகத் தவம் புரியாது, 'நின்றும் இருந்தும் கிடந்தும் நடந்தும்' என்றுஞ் சிவன் தாள் நினை' என்றபடி எப்பொழுதும் கடவுளை மறவாத அன்பினையே கடைப்பிடிக்க வேண்டுமென்பது சில பேரறிஞர் கொள்கை. அங்ஙனம் செய்தலாலே முத்தியடைதல் கூடுமென்பதைத் துறவிற சிறந்த பட்டினத்தடிகள் மிகவும் அழகாகப் பின்வருமாறு நவின்றனர்.



“மலர்தலை யுலகத்துப் பலபல மாக்கண்  
 மக்களை மனைவியை யொக்கலை யொரீஇ  
 மனையும் பிறவுந் துறந்து நினைவருங்  
 காடு மலையும் புக்குக் கோடையிற்  
 கைம்மே னிமிர்த்துக் காலொன்று முடக்கி  
 யைவகை நெருப்பி னழுவத்து நின்று  
 மாரி நாளிலும் வார்பனி நாளிலு  
 நீரிடை மூழ்கி நெடிது கிடந்துஞ்  
 சடையைப் புனைந்துந் தலையைப் பறித்து  
 முடையைத் துறந்து முண்ணு துழன்றுங்  
 காயுங் கிழங்குங் காற்றுதிர் சருகும்  
 வாயுவு நீரும் வந்தன வருந்தியுங்  
 களரிலுங் கல்லிலுங் கண்படை கொண்டுந்  
 தளர்வுறு மியாக்கையைத் தளர்வித் தாங்கவ  
 ரம்மை முத்தி யடைவதற் காகத்  
 தம்மைத் தாமே சாலவு மொறுப்ப  
 நீங்கிவை செய்யா தியாங்க ளெல்லாம்

.....  
 மதியென மாசறு வதனம் விளங்கப்  
 புதுவிரை யலங்கல் குழன்மிசைப் பொலியு  
 மஞ்சொன் மடந்தைய ராகந் தோய்ந்துஞ்  
 சின்னம் பரப்பிய பொன்னின் கலத்தி  
 னறுசுவை யடிசில் வறிதினி தருந்தா  
 தாடினர்க் கென்றும் பாடினர்க் கென்றும்  
 வாடினர்க் கென்றும் வரையாது கொடுத்தும்  
 பூசுவன பூசியும் புனைவன புனைந்துந்  
 தூசு நல்லன தொடையிற் சேர்த்தியு  
 மைந்து புலன்களு மார வார்ந்து  
 மைந்தரு மொக்கலு மகிழ மனமகிழ்ந்  
 திவ்வகை யிருந்தோ மாயினு மவ்வகை

மந்திர வெழுத்தைந்தும் வாயிடை மறவாது  
 சிந்தை நின்வழி செலுத்தலி னந்த  
 முத்தியு மிழந்தில முதல்வ வத்திரம்”

சைவத்திருநெறித் தலைவர்களுள், ஒருவராகிய  
 சுந்தரமூர்த்தி நாயனார், மேற்கூறிய இருவகையுள்  
 இரண்டாவது வகையைச் சார்ந்த மக்கட்குத் தலை  
 சிறந்த ஓர் எடுத்துக் காட்டாக விளங்குகின்றார்.  
 முன்னை வினையினாலே பெண்டிரோடு வாழ்ந்தும் திரு  
 வடிஞானம் உடையவராதலால் அவர் விடுபேற்றிற்கு  
 உரியரானார். எத்துணைத் தவங்கிடந்தாலும் சிவபெரு  
 மான் அளிக்கும் பதிஞானம் இல்லாதவர்கள் பிறவி  
 யறமாட்டார்கள். பெரியபுராணத்தின் கதைத் தலை  
 வராக எண்ணப்படுதற் குரியார் சுந்தரமூர்த்தி  
 சுவாமிகளே. பெரிய புராணத்தின் முதலிலும் நடு  
 விலும், முடிவிலும் கூறப்படுவது இப்பெருந்தகையார்  
 வரலாறே யாதலால், இவர் சரித்திரத்தினுள்ளேயே  
 இவர் குறித்த திருத்தொண்டர்களின் வரலாறும்  
 அடங்கும். இவர் திருத்தொண்டத் தொகையை  
 அருளிச்செய்யாவிடின் பெரியபுராணமே ஏற்பட்  
 டிராது. அறுபத்துமூன்று தனியடியார் பெருமை  
 யும், ஒன்பது தொகையடியார் பெருமையும் உலகத்  
 திற்கு விளங்கமாட்டா. இவர் சைவ உலகத்திற்குச்  
 செய்த பெருநன்மையின் சிறப்பை யுணர்ந்தே ஆசிரி  
 யர் சேக்கிழார் ஒவ்வொரு சருக்கத்தின் முடிவிலும்  
 இவர்க்கு வாழ்த்துக் கூறியுள்ளார். ஆதலால், இப்  
 பெருந்திருவாளரது புராணம் யாவருங்கேட்டுப் பயன்  
 பெறுதற்குரியது.

## உ. தடுத்தாட்கொள்ளப்பெற்றது.

சுந்தரமூர்த்தி நாயனார் தோன்றிய நாடானது  
சோழ நாட்டிற்கும், தொண்டை நாட்டிற்கும் நடுவே  
யுள்ள நடுநாடெனப்படுந் திருமுனைப்பாடி நாடாகும்.  
அதனை ஆசிரியர் சேக்கிழார்,

மங்கையர் வதன சீத மதியிரு மருங்கு மோடிச்  
செங்கயல் குழைக ணடுந்

தன்மைய தென்றார்.

அதாவது தன்மை மிகுந்த திங்கள் போன்ற  
பெண்டிர் திருமுகத்தில் இலங்கும் கயல் மீன்போ  
லும் செவ்வரி படர்ந்த கண்கள் காதளவு ஓடியன  
வாய்க் காதிலணிந்துள்ள குழைகளைப் போய்ப் பற்  
றுந் தன்மையனவாயிருத்தலின், குளிர் நீர் மிகுந்த  
பொய்கையிற் செவ்விய கயல் மீன்கள் தளிர்களைப்  
பற்றுவன போன்ற தோற்றம் மங்கையர் திருமுகங்  
கட்கு இருந்தன என்றார். இதனால் உடலழகும் உள்  
ளச் சால்பும் உடைய உத்தமப் பெண்மணிகள்  
நிறைந்த நாடு திருமுனைப்பாடி நாடென்பது கூறப்  
பட்டது.

நல மிக்க அத் திருநாட்டில் திருமறையவர்கள்  
நிறைந்த திருநாவலூரின்கண் ஆதி சைவ அந்தணர்  
குலத்திற் சடையனார் என்பவருக்கு அவரது மனைவி  
யாகிய இசைஞானியார்பால் உலகமுய்யும் வண்ணம்  
நமது நாயனார் தோன்றியருளினார். இவர்க்கு நம்பி



ஆரூர் என்ற திருப்பெயர் இடப்பெற்றது. இவர் ஐம்  
படைத் தாவி மணிச்சுட்டி பொன்னரைஞாண்  
சதங்கை முதலிய அணிகலன்களை அணியப் பெற்றுக்  
கவின் மிகச் சிறுதேர் உருட்டி விளையாடும் காவிலே  
நரசிங்க முனையரையர் என்னும் அரசர், அவரைப்  
பார்த்துச் சொல்லுதற்கரிய காதல் கொண்டு அவர்  
பெற்றோர்பாற் சென்று குழந்தையைத் தம்மொடு  
அழைத்துச் செல்ல விடை பெற்றுத் தமது அரண்  
மனைக்குத் தவப் புதல்வரைக் கொடுபோய்த் தமது  
அரசிளங்குமரன்போல் சீராட்டிப் பாராட்டி  
வளர்த்துவந்தனர். உரிய காலத்திலே நம்பியாரூரரும்  
மறை முறைப்படி பூனுலணிந்து அளவற்ற பண்  
டைக் கலைகள் பலவும் ஆய்ந்து கற்றுத்தேர்ந்து  
புகழொடு திகழ்ந்தகாலத் திருமணப் பருவம் வந்  
தெய்திற்று. அப்போது சடையனார் ஒப்பற்ற தமது  
புதல்வற்குச் சைவ அந்தணர் குலத்திலே எந்நலமுஞ்  
சிறந்த புத்தூரில் வாழ்ந்த சடங்கவி என்பார்பால்  
மகட்பேச ஆளனுப்பினர். குலநலம் குணநலம் முத  
லியவற்றால் நம்பியாரூரர் தலை சிறந்தோரென்பதைப்  
பெரியோர் வாயிலாகத் தெரிந்து சடங்கவியார் முக  
மலர்ச்சியோடு தமது புதல்வியை அவருக்கு மணம்  
புரிவிக்க இசைந்தனர். இசைந்த செய்தியைக் கேட்ட  
மன்னர், தமது செல்வத்திற் கேற்றவாறு யாவர்க்  
கும் திருமண ஓலை அனுப்பினர். திருமணத்திற்கு  
ஆடவரும் பெண்டிரும், திருநாவலூர் வந்து குழு  
மினர். மங்கலச் செயல்களெல்லாம் ரெவ்வனே  
நடைபெற்றன. பூமாலைப் பந்தர் அமைக்கப்பட்டது.

முனைகளெல்லாம் பாலிகைகளில் இடப்பட்டன. திருமணத்திற்கு முந்திய நாள், மணவாளர்க்குப் பைம்பொன் கயிற்றிறை காப்புக் கட்டப்பட்டது. விதிமுறைப்படி பல சடங்குகளும் இயற்றப் பெற்றன. நாயனாரது திருமணக் கோலம் காணவிரும்பியவன் போலக் கதிரவன் உதித்தனன். அவர் திருமணநாளன்று காலேக்கடன் முடித்துத் திருமஞ்சனச் சாலைபுகுந்து தூய வாசனைநீரில் மூழ்கி, அகிற்புகை கமழும் பட்டுடையுடுத்தித் தலையினை நரம்புலர்த்தி முடித்துத் திருமேனியிற் கத்தூரி கமழுஞ் சந்தனக்கலவை சாத்தப் பெற்று, ஆழியணிந்து, பல்வகை நறுமலர் மாலையும் ஒளிமிக்க மணியணிகளும் பூண்டு, மணக்கோலம் கொண்டார். தன்னை வளர்த்த மன்னவர் சிறப்பும் தமது மறையவர் ஆர்ப்பும் பொலிந்திலங்க, நகரவாசிகள் விழாக்கொண்டாட, நம்பியாரூரர் இறைவரது திருவடியை உள்ளத்தில் நினைந்து, திருநீறணிந்து புரவிமேலேறிப் பல்வகை இன்னிசைக் கருவிகளொலிப்பப் பெண்டிர் பல்லாண்டு கூற, மறையவர் நான்மறை முழக்கஞ் செய்ய, உடனுறை நண்பர்கள் உயர்ந்த ஊர்திகளில் ஏறிவரப் புத்தூர் சென்றடைந்தார். அவ்வூரிலே அந்தணப் பெண்மணிகள் வீடுகள் தோறும் நிறைகுடம் வைத்துத் தூப தீபங்களேந்தி, வாசனை மிக்க அறுகு பொரி முதலியன தூவிச் சந்தனங் கலந்த நறுநீரினை வீதிகளிற் றெளித்து மணவாளனை எதிர்கொண்டார்கள். அவ்வள்ளலது பேரழகினைக்கண்ட பெண்டிர் பாடி யாடி இங்ஙனம் மொழிந்தார்கள்.

“கண்களெண் ணிலாத வேண்டெங் காணையைக் காண

வென்பார்

பெண்களி லுயர நோற்றாள் சடங்கவி பேதை என்பார்.

மண்களி கூரவந்த மணங்கண்டு வாழ்ந்தோ மென்பார்.”

வன்னெண்டர், திருமணப் பந்தரை யடைந்து சங்கமுழங்கப் பரியினின்றிறங்கி, மணவினை நிகழ்த்தச் சென்றார். ஆயகாலை கயிலைத் தலைவர், நமது நாய னாரைத் தடுத்தாட்கொள்ளும் பொருட்டுத் திருநீற் றுப் பொலிவும் நரைமயிர்த் தொகுதியுமுடைய வயோதிக வடிவம் பூண்டு காதில் தொங்கும் குண்டல மும் மார்பில் துவளும் கண்டிகையும் பூணூலும் தோளில் துலங்கும் வெள்ளிய மேலாடையுமுடைய வராய்த் திருக்கரத்தில் விளங்குங் குடையோடு தண்டின்றித் தளர்நடை கொண்டு திருமணப் பந்தலை யடைந்து, அவையாரை நோக்கி இவ்வுரையை நீங்கள் யாவருங் கேளுங்களென்றார். அப்போது அங்குள்ள மறையோரும் மணவாளரும் அவரை நோக்கி உமது வரவு நல்வரவாகுக. அஃது எங்கள் தவப்பயனே. நீர் சொல்ல விரும்புவதைச் சொல்லு மென்றார்கள். உடனே மறைக்கிழவர் நாவலர் பெருந்தகையை நோக்கி ‘உனக்கும் எனக்கு முள்ள தொடர்பால் முன்னமே ஓர் பெரு வழக்கு இருக்கின்றது; அதனை முடித்தே நீ உன் மணவேள்வியை நிகழ்த்துவாயாக’ என்றனர். அப்பொழுது சுந்தரமூர்த்திகள் மறைய வரை நோக்கி, ‘உனக்கும் எனக்கும் வழக்கு உள்ள தானால் அதனை முடியாமல் நான் மணஞ் செய் யேன். அவ்வழக்கை முற்றிலும் மொழிக’ என்றனர்.



உடனே வேடம் பூண்டவர் அங்குள்ள அந்தணரை  
 நோக்கி 'இதைக் கேளுங்கள். இந்த நாவலூரன்  
 ன்னது அடியான்: இதுதான் நான் சொல்லுவது' என்  
 றார். அப்போது அங்குள்ளாரெல்லாரும் வியப்  
 புற்று இவன் என்னை நினைந்தான் என்று கூறிக்  
 கொண்டு அவர்பாற் சென்று சிலர் கோபித்தார்கள்.  
 சிலர் சிரித்தார்கள். சுந்தரமூர்த்தியும், இப்பார்ப்  
 பான் சொல்லுவது நன்று என்று நகைத்தார்.  
 சிரித்தவரைப் பார்த்து மறைக்கிழவர் மேலாடை  
 நன்கணிந்து 'அந்தக் காலத்திலேயே நின் தந்தை  
 யார். எனக்குக் கொடுத்த அடிமை யோலை இதோ  
 இருக்கின்றது. இதனை யறியாமல் நீ எவ்வாறு  
 சிரித்தாய்? என்று கேட்டவுடன், நாவலூர்நம்பி  
 சிரிப்பு நீங்கி அவரை நோக்கி 'ஒரு அந்தணருக்கு மற்  
 றோர் அந்தணர் அடிமையாதலை நீ இன்று சொல்லத்  
 தான் கேட்டோம்! நீ பித்தனோ!' என்றார். அதற்கவர்  
 'நான் பித்தனாயினுமாகப் பேயனாயினுமாக. நீ எத்  
 தனை தீயமொழிகள் பகர்ந்தாலும் அவற்றால் நான்  
 பின்னடையமாட்டேன். அவ்வளவிற்கு நீ என்னை  
 அறியாதவனாகின்றாய். நீ வித்தகம் பேச வேண்  
 டாம். பணிசெய்ய வேண்டு' மென்றார். அப்போது  
 மணவாளன் 'நீர் கூறுகின்ற ஓலையின் உண்மையை  
 நான் தெரிய விரும்புகின்றேன். ஆதலால் ஓலையைக்  
 காட்டு' மென்றனர். அதற்குக் கிழவர் நம்பியை  
 நோக்கி 'நீ ஓலையைக் காணுந்தகுதியை உடையையோ?  
 சபையோர் முன் நான் அதனைக் காட்ட நீ பணி  
 செயக் கடவை' என்றுரைத்தபோது நாவலூரர் சினங்

கொண்டு விரைந்து சென்று மாலும் அயனும் தொடர் தற்கரிய முதல்வரைப் பின்தொடர்ந்து ஒலையைப் பிடுங்க முயலவும் கிழவர் தெரு வழியே ஓடினார். வன்முண்டர் மிகவிரைவுடன் தொடர்ந்து ஒலையை வாங்கி அந்தணர் அடிமையாதல் என்னமுறை என்று சொல்லி அதனைக் கிழித்தெறிந்தார். கிழவர் ஒவென்று முறையிட்டார். அங்கு நின்றவர்கள் இருவரையும் விலக்கி 'உலகத்திற் பெருவழக்கா யில்லாத ஒருவழியிற் பிணங்குகின்ற முனிவரே நீர் எங்குள்ளீர் சொல்லும்' என்றார்கள். அப்போது ஐயர் 'நான் இவ்விடத்தில் உள்ளேன். எனது உறை விடமும் நெடுந்தூரமன்று. இந்த வெண்ணெய் நல்லூர்தான். அத்திருக்கட்டும், நியாயமில்லாமல் என் கையிலிருந்த ஒலையை வலிந்து பற்றிக் கிழித்தமையால் இவன் அடிமை யென்பதைத் தானே காட்டினிட்டா' னென்றார். அப்போது நம்பியாரூரர் 'இவன்நீண்ட நாள் வழக்காடித்தேர்ந்தவன் போலும்' என்று கூறி மிகுந்த சிற்றத்துடன் 'வெண்ணெய் நல்லூரினன் என்றால் உன் தப்புவழக்கை அங்கேபோய்ப் பேசுக என்றனர். ஐயர் அதனைக்கேட்டு நீ வெண்ணெய் நல்லூருக்கு வந்தாலும் நல்லதே. அங்குள்ள வேதியர் முன் ஆதியிலேற்பட்ட மூல ஒலையைக் காட்டி நீ அடிமை என்பதை நிலை நிறுத்துவேன்' என்று மொழிந்து தண்டினை யூன்றி முன் சென்றார். அவர் பின்னே காந்த மிழுக்கும் இரும்பைப்போல ஆரூர் விரைந்து பின் தொடர அவரது அளவிறந்த உறவினரும் இஃது எவ்வாறுகுமோ என்று கவன்று பின்

செல்ல ஐயர் வெண்ணெய் நல்லூரையடைந்து மறை  
யோர் அவை முன் சென்று 'நம்பியாருரன் என்னடி  
யான் என்று காட்டிய ஒலையைக் கிழித்தெறிந்தான்  
இதுவே என் முறைப்பாடு' என்றார்.

அவ்வவையிலுள்ள பெரியார் 'வேதியர் அடிமை  
யாகும் வழக்கம் இவ்வுலகத்தில் இல்லாத தொன்று :  
நீ சொல்லுவது யாது' என்றனர். அதற்கு ஐயர் 'ஒப்  
புக்கொண்ட முறை செய்வதன்றோ பொருத்த  
மானது. இவன் கிழித்த ஒலை இவன் பாட்டன் எனக்  
குக் கொடுத்தது. அவ் வுடம்படிக்கை எழுதிய  
ஒலையைக் காட்டினால் விரைந்து வாங்கி அதனை  
வணியக் கிழிப்பது வெற்றியாகுமோ?' என்று வழக்  
கினைப் பொருத்தமாக எடுத்துரைத்தார். அப்போது  
சபைத்தலைவர் நம்பியாருரைப் பார்த்து உமது  
கருத்து யாதென்று வினவினர். அவர் கூறியதாவது  
'நீங்கள் எல்லா நூலும் அறிந்தவர்கள். நான் ஆதி  
சைவனென்று அறிவீர்கள். நான் தனக்கு அடிமை  
என்று இவ்வந்தணன் சாதித்தானென்றால் இஃது என்  
மனத்தினால் அறியமுடியாததோர் சூழ்ச்சியாக இருக்  
கின்றது. இஃது என்னால் நம்பமுடியவில்லை' என்ற  
னர். அப்போது அவையார் முனிவரை நோக்கி 'நீ  
இன்று இவரை உன் அடிமை என்று கூறுகின்ற  
வெஞ்சொல்லை எங்கள் முன் நிலை நாட்ட வேண்டும்.  
வழக்கம், எழுத்து, பிறர் சாட்சி என்னும் மூன்றில்  
ஒரு சான்று எங்களுக்குக் காட்டவேண்டு மென்றனர்.  
அப்போது அவர் 'முன்னே சண்டையிட்டுக் கிழித்த



ஒலை படி ஒலை; மூல ஒலையைத் தக்க இடத்தில் காட்ட வைத்திருக்கின்றேன்' என்றனர். காட்டக்கூடுமானால் காட்டுக எனவும், இவன் முன் போல வலிந்து அதைப் பிடுங்காமற் பார்த்துக்கொள்வீர்க ளென்றால் நான் காட்டுவேன் என்றனர். அப்படியே அதற்குத் தீங்கு நேரிடவொட்டோ மென்று அவர்கள் கூறிய வுடன் மறைக்கிழுவர் ஒலையைக் கொண்டு வந்தார். அப்போது அவையோர்க்குத் துணை கிற்போன் ஒருவன் ஆவணத்தை வாங்கிச் சுருள் பிரித்துப் பின்வருமாறு வாசிக்கலானான். “நாவலூர் ஆதி சைவனாகிய ஆருரன் எழுதிக்கொடுத்ததாவது வெண்ணெய் நல்லூர்ப் பித்தனுக்கு யானும் என் சுந்ததியாரும், வழிவழித் தொண்டு செய்ய ஒப்புக் கொண்டு இவ்வோலை எழுதிக்கொடுத்தேன். இதற்குச் சான்று இவை என் எழுத்திலிருப்பது.” இந்த வாச கம் கேட்ட பின்னர்ச் சான்றாக இவ்வாவணத்தில் மே லெழுத்திட்டவர்களது கையெழுத்துகளை ஒப்பு நோக் கித் தெளிந்தார்கள். பின் நாவலூர் நம்பியைச் சபை யோர் பார்த்து இது உங்கள் பாட்டனார் எழுத்தா என்று தெளிவாகப்பாரு மென்றார்கள். அப்போது மறைக்கிழுவர் கூறுவார் ‘இவன் பாட்டனார் கையெழுத்து இவனுக்கா தெரியும். இவன் பாட்டனாரது வேறு எழுத்து இருந்தால் அதனை இதனோடு ஒப்பு நோக்கி நீங்கள் உண்மை தெளியுங்க’ ளென்றார். அவ்வாறே அவர்கள் ஒப்புநோக்கி இரண்டும் ஒத்திருந்த மையறிந்தார்கள். அப்போது சபையோர் ‘இவ்வந் தணர்க்கு நம்பியாருரராகிய நீர் தோற்றம், ஆதலால்

அவர் ஏவியதைச் செய்தல் உம்முடைய கடன்' என்  
றனர். நம்பியாருரரும் விதி இதுவேயானால் நான்  
இசையே நென்று சொல்ல முடியுமா என்று கூறி  
நின்றார். அப்போது சபையார் அந்தணரைப்  
பார்த்து நீர் இந்த ஊரினென்றீரே அங்ஙன  
மாயின் இந்த ஊரில் உமது வீடு வாசல் முதலிய  
வற்றைக் காட்டு மென்றார்கள்.

அப்போது வழக்கு வென்ற புண்ணியர் நீங்கள்  
ஒருவரும் என்னையறிய மாட்டீர்களென்றால் வாருங்  
கள் என்று சொல்லி மறையோர்கூட்டமும் நம்பியும்  
தம்மைத் தொடரத் திருவருட்டுறையென்னுங் கோயி  
லுட் புகுந்தார். பிறர் அவரைக் காணாது திகைத்து  
நின்றார்கள். அப்போது நம்பியாருரர் இவர் திருக்  
கோயில் புகுந்தது எதனாலோ வென்று பெருவிருப்  
போடு அவரைத்தனியே பின் தொடர்ந்து அழைத்த  
காலை உமையாளோடு இறைவர் விடைமே லெழுந்  
தருளி அவருக்கு மெய்ம்மையை உணர்த்தலுற்றார். 'நீ  
முன்பே நமக்குத் தொண்டன், நீ பிறர்பால் வைத்த  
பற்றின் காரணமாக நம்முடைய கட்டளைப்படி இவ்  
வுலகிற் பிறந்தனை. துன்ப மிக்க வாழ்க்கையோடுள்ள  
தொடர்பினை யறுப்பான் அந்தணர் முன் வழக்குத்  
தொடர்ந்து நின்னைத் தடுத்தாண்டோ' மென்றனர்.  
இதனைக் கேட்டவுடனே பெற்ற பசுவின் களைப்புக்  
கேட்ட கன்று போல நாவலூர் நம்பி உடம்பு முழு  
வதும் புளகங்கொண்டு கைகளைச் சென்னிமேல்  
வைத்துத் தொழுதுகொண்டு தமியேனை வலிய ஆட்  
கொண்டது கூத்தப்பெருமானாகிய உம்முடைய செய

லா ? என்று கூறி வியப்புற்றனர். விகம்பிடை ஐந்  
தெழுத் தொலி நிறைய, விண்ணவர்கள் பொழிந்த  
பூமாரி நிலமிசைநிறைய, உலகத்தாருக்கு மகிழ்ச்சி  
பொங்க, மந்திர வொலிகள் எங்குந் தழைப்ப, ஒலை  
காட்டி ஆண்டவர் நம்பியை நோக்கிக் கூறுவார் 'நீ  
வன்மை பேசினமையால் 'வன்றெண்டன்' என்னும்  
நாமம் பெற்றனை. அன்பொடு பாடும் பாடலே  
நமக்கு அர்ச்சனையாகும். ஆதலால் இந்நிலவுலகில் நீ  
செந்தமிழ்த் திருப்பாடல் பாடுக என்றனர்.

மற்றுநீ வன்மை பேசி வன்றெண்ட னென்னு நாமம்  
பெற்றனை நமக்கு மன்பிற் பெருகிய சிறப்பின் மிக்க  
அர்ச்சனை பாட்டே யாகு மாதலால் மண்மே னம்மைச்  
சோற்றமிழ் பாடுகேன்றுநீ தாமரை பாடும் வாயாரீ.

அப்போது சுந்தரமூர்த்திகள் கூத்தியற்றும் சிவபெரு  
மானது திருவடிகளைக் கும்பிட்டு நின்று கூறுவார்.  
அந்தணனாய் வழக்கினால் வென்றென்னை ஆட்கொள்ள  
வந்த பெருநன்மை யறியாத வெனக்கு உண்மை  
யுணர்த்தி யுய்யக் கொண்ட குற்றமற்ற அமுதே, இப்  
போது நாயேன் நின்குணப் பெருங்கடலில் எதனை  
யறிந்து என் சொல்லிப் பாடவல்லேன் என்றனர்.

வேதிய னாகி என்னை வழக்கினால் வெல்ல வந்த  
ஆதிய மறியா தேனுக் குணர்வுதந் துய்யக் கொண்ட  
கோதிலா அமுதே இன்றுன் குணப்பெருங் கடலைநாயேன்  
யாதினை அறிந்தென் சொல்லிப் பாடுகே னெனமொ ழுந்தார்.

அப்போது இறைவர் அன்பரைத் திருவருளினால்  
நோக்கி முதலில் நீ என்னைப் பித்தனென்றே கூறினாய்.



ஆதலால் என் பெயர் பித்தனென்றே யமைத்துப்  
பாடுக என்றனர். உடனே நம்பியும் அண்ணலைப்  
பாடத் தொடங்கினர். அடியவர்பால் மெய்த்தாயினு  
மினிய மாதொருபாகனை இந்நிலவுலகிலுள்ள உயிர்க  
ளெல்லாம் அறிந்துய்யும் பொருட்டுப் பாடுவார்  
' பித்தா பிறைசூடி ' என்னும் பெரிய திருப்பதிகத்  
தைத் துவங்கி இந்தளம் என்னும் இனிய பண்ணிற்  
பாடி முடித்தனர். அப்போது சிவபெருமானும் இவ்  
வாறே பல வகையாக நமது புகழை உலகினிற் பாடுக  
வென்றருள்செய்தனர். திருப்புத்தூரிலே மணஞ்  
செய்யவிருந்த பெண் சுந்தரமூர்த்தியையே ஓயாது  
நினைந்திருந்து அப்புண்ணியத்தால் சிவலோக மெய்  
தினள். சுந்தரமூர்த்திகளும் திருநாவலாரையடைந்து  
திருப்பதிகம் பாடினர்.

ஆசிரியர் சேக்கிழார் பெருங்காப்பிய இலக்  
கணத்திற்கு ஏற்பப் பெரிய புராணத்திற்குக் கதைத்  
தலைவராகச் சுந்தரமூர்த்தி நாயனாரைக் கருதினமை  
யால், அந்நூலின் முதலிலும் இடையிலும் கடை  
யிலும் சுந்தரமூர்த்திகள் சரித்திரத்தையே வகுத்  
துரைத்தருளி, அவரது பெருஞ் சரிதையும் அறு  
பான் மும்மை நாயனார் சரித்திரங்களும் தொகையடி  
யார் வரலாறும் அடங்கும் வண்ணம் நூலமைத்தது  
அவரது திறமையை நனி விளக்கும்.

அறிவில்லாத பொருள்களுள் அழகானவற்றைப்  
பார்க்கிலும் அறிவின் நயமும் அழகும் ஒருங்  
கமைந்த பொருள்கள் நமது மனத்தை மிகுதியாகக்

கவருந் தன்மையன, உடலழகோடு உயிரழகும் சேர்ந்தால், உள்ளக்கவர்ச்சி மிகுதிப்படுதலியல்பு. மாட. மாளிகைகளினும் ஓரறிவுடைய தழைசெற் நன்மரங்கள் நிறைந்த பூம்பொழிலானது கண்கவர் வனப்புமிக்கது. அறிவு மிகுந்தாலும் உயிரின் குண நயமாகிய உள்ளழகு அமையாத விடத்து உள்ளக் கவர்ச்சி ஏற்படாது. புலி முதலிய விலங்குகள், ஐயறிவுடையன வாகிலும் அச்சுறுத்தும் சினமும் கொல்லும் வீரமும் உடையன வாதலின் அவை வனப்புடையன வல்ல. ஆனால் மெல்லிய சாயலும் மருண்ட பார்வையும் விரைந்தோடித் துள்ளி விளையாடு மியல்பு முடைய மான் கணங்களும், இனிய குரலும் அழகிய வடிவமுமுடைய புள்ளினங்களும் மரங்கொடிகளிலும் மிகுதியாகப் பெரிதும் உள்ளத்தைக் கவருந் தன்மையன. ஐயறிவுடைய இவற்றிலும் ஆற்றிவுடையவராய்த் தம்மை யுணர்வாரைத் தாமும் உணர்ந்து நடப்புச் செய்யத் தக்கவராய், உடலழகும் உயிரின் மென்மைக் குணநயங்களும் ஒருங்கே வாய்க்கப்பெற்ற நன்மங்கையரின் தோற்றமே மக்களது ஐம்புலன்களையும் உள்ளத்தினையும் ஈர்க்கவல்ல கழிபெரு வனப்புடையது. ஆதலால் சரித்திர இயைபுபற்றிப் பெண்டிர் வனப்பினை இப்புராண முதற்செய்யுளிலே ஆசிரியர் விதந்தோதிப் போந்தனர். கற்பிற்சிறந்த பெண்மணிகளுக்கே காதளவோடிய நீண்ட கண்கள் உண்டென்ப.

ஆசிரியர் சேக்கிழார் திருமுனைப்பாடி நாடானது தலையாய மங்கையர் நிறைந்த நன்னுடென்று

கூறிய அளவிலேயே அஃது எந்நாட்டிலும் வனப்பு  
 மிக்க தென்பதை இனிது குறித்தருளின ரென்க.  
 மடந்தையரோடு தமது அருள் வாழ்க்கையை இவ்  
 வுலகினில் நடத்தும் பொருட்டுத் தோன்றிய பெரு  
 மானார் அன்னோரின் செவ்வி இனிதமையப் பெற்ற  
 வளநாட்டினிற் றேன்றுதல் மிகவும் பொருத்த  
 மானது. வேளாளரின் சிறப்பினை இயம்புமிடத்து  
 அவரது வாய்மையை விதந்தோதுதல் போலவே,  
 ஆதி சைவ மரபினரைக் கூறுமிடத்தும் வாய்மை குன்  
 றுத் திருமறையவர்கள் என்றது காண்க. சிவமறை  
 யோரைத் திருமரபோர் என்பதும் அக்காலத்து வழக்  
 குப் போலும். சிவபெருமானுக்குரிய திருப்பெய  
 ரான சடையனார் என்பதே சுந்தரமூர்த்தி நாயனாரது  
 தந்தையார்க்கும் பெயராக வமைந்தது. அவரது  
 மனைவியார் அவரோடிசைந்த உணர்ச்சியுடையரா  
 யிருந்தாரென்பது இசை ஞானியார் என்ற அவர்  
 பெயரால் விளங்குகின்றது. சத்தியின் வடிவம் தடை  
 யிலா ஞானமென்று சொல்லுஞ் சித்தாந்த நூற்கருத்  
 துக் கேற்பவும் இசை ஞானியார் என்ற பெயர் வாய்த்  
 திருப்பது காணத்தக்கது. 'ஏதமில் கற்பின்  
 வாழ்க்கை மனை யிசை ஞானியார்' என்றதுங் காண்க.  
 நமது நாயனார்க்கு நம்பியாரூரர் என்ற நாமமே அவ  
 ரது பெற்றோரால் ஆதியில் இடப்பெற்றதாகத்  
 தெரிகிறது. நம்பி என்பது ஆண்மக்கட்குச் சிறப்புப்  
 பெயராகும். ஆதிசைவர்க்கே அது மரபுப் பெயரென்  
 பாரும் உளர். மரபுப் பெயரை இயற்பெயருக்கு முன்  
 னமைத்தல் இலக்கணத்திற்கு ஒத்தது. சுவாமி என்ற



சொல்லை இக்காலத்தில் வழங்குகின்றார்கள். சுவாமி விவேகாநந்தர் என்பது காண்க. ஆரூரென்ற பெயர் திருநாவலூரில் பிறந்தவருக்கு இடப்பெற்ற தற்குக் காரணம் தெளிவாகத் தெரிந்திலது. நாயனா ரது பெற்றோர்கள் திருவாரூர்ப் பெருமானிடம் மிக்க அன்புடையராய்த் தமது அருமைப் புதல்வருக்கு அவர் பெயரை இடக் கருதினர் போலும், ஊரின் பெயரால் இறைவருக்குத் திருப்பெயரமைக்கும் வழ க்கு அக்காலத்திற் பெரிதும் பாவியிருந்தது போலும். 'தில்லை நாதர்' 'நெல்லை நாதர்' 'குற்றாலநாதர்' முதலிய சொற்றொடர்களும் அவ்வழக்கினை விளக் கும். சுந்தரர்என்ற திருப்பெயர் நமது நாயனார் புராணத்துட் காணப்படவில்லை. திருநாவுக்கரசர் புராணத்துள் 'அறந்தரும் நாவுக்கரசு ஆலால சுந்தர ரும்' என்றவிடத்து அது வந்துள்ளது.

ஆண் குழந்தைகளுக்கு ஐம்படைத்தாலி யணி தல் பண்டையோர் வழக்கு. அது திருமாவின் ஐம் படை வடிவுடையது என்பர். திருமால் காத்தற்கடவு ளாதல்பற்றி அவரது திருவருள் உளவாதற்பொருட்டு இவ்வணியை முன்னோர் அணிந்தனர் போலும். புலிப்பற்றூலி யணிதல் புறநானூற்றிற் கூறப்பட்டது. குழந்தைப்பருவங் கழிந்த விடத்து அத்தாலியைக் களைந்துவிடுதல் மரபென்பது நெடுஞ் செழியனது இளமையைக் கூறும் புலவர் 'தாலி களைந்தன்று மிலனே' என்றதால் இனிது விளங்கும். புலிகதத்தினை நோய்நீக்கத்தின்பொருட்டுத் தாலியிற் சேர்த்துக் குழ ந்தைகட்கு அணிதல் இக்காலத்துங் காணப்படுவது.

காலிலணியுஞ்சுதங்கையும் நெற்றியிலணியுஞ் சுட்டியும் புதல்வியர்க்கே சிறப்பின வாயினுங் குழந்தைகளுள் இருபாலார்க்கும் அணிதல் பண்டை வழக்கமே. அரைஞாண் ஆண் மக்கட்குச் சிறந்ததோ ரணியே. சிறுதே ருருட்டுதல் குழந்தைகட்கு நடை வலியுறுதற் குரியதோர் நல்வினையாட்டாகும். பிள்ளைத்தமிழில் இதற்குத் தனிப்பதிகம் ஏற்பட்டுள்ளது.

அக்காலத்தில் திருமுனைப்பாடி நாட்டில் அரசாண்டசிற்றரசர் முனையரைய ரென்னும் பட்டப்பெயருடையாரென்று தெரிகிறது. அவர்கள் பல்லவரின் வேரூயவரோ ஒரு பகுதியாரோ என்பது இனிது விளங்கவில்லை. நரசிங்க முனையர் என்ற சொற்றொடர் அரசரது வைணவ சமயத்தைக் குறிக்கு மென்பாருமுளர். சடையனாருக்குப் பெரு நண்பராதலால் இவ்வரசர் சைவரே என்பாருமுளர். திருவருளால் உதித்த இளந்தோன்றலார் அரசருக்குக் காதலை விளைத்தது ஒரு வியப்பன்று. அரசர் காதல் கூரத்தக்க வனப்பினராய் விளங்கினமையின், ஆரூரர்க்கே அழகரென்ற பெயர் தரும் என்பது அறியற்பாற்று. சீருஞ் செல்வமும்பெற வந்த அருட்புதல்வர் எம்மரபினுஞ் சிறந்த ஆதி சைவமரபின் சீரும், கவலையற்று அரசிளங்குமரராய் வளருஞ் செல்வமும் பெற்றன ரன்றே.

அக்காலத்திலே அரசர், ஆதிசைவர் முதலிய பிற மரபிற் பிறந்த புதல்வர்களைக் காதன் மகவாகப்பெற்று வளர்த்தல் வழக்கென்பது புலனாகின்றது. அரசர்க்குக் காதற்பிள்ளையாயிருந்தும் அரசர்க்குரிய கலைகளைப்

பயிலாது, அந்தணர்க்குரிய வொழுக்கத்தையும் நற்கலைகளையுமே பயின்றனர். நமது நாயனார் மணப்பருவத்திற்குரிய ஆண்டு யாதென்று புராணமுடையார் விதந்திலர். பதினாறுண்டிற்கு மேற்பட்ட பருவமே அதற்குரித்தென்பது நூலாராய்ச்சியார் புலனாவதொன்று. சுந்தரமூர்த்தி பதினெட்டாண்டுதான் நிலவுலகிற் றிகழ்ந்தன ரென்ற பாட்டினை ஏற்றுக்கொள்ளின், அவர் பதினெட்டாண்டு நிறைவதற்குப் பல நாட்கு முன்னமேயே அவர் திருமணம் தொடங்கியிருக்கவேண்டு மென்பது தெளிவு. இறையனாரகப் பொருளுரையிலுந் தலைவருக்குப் பதினாறுட்டைப் பிராயமே குறிக்கப்பட்டது.

குல முறைகள் அக்காலத்திலேயே நன்கு நிலைத்து விட்டமையால், சைவ அந்தணர் மரபிலே தக்க கோத்திரத்திலே, நமது நாயனாருக்கு அவர் பெற்றோர் இல்லாளைத் தெரிந்தெடுத்தனர். மணமகனைச் சார்ந்த நலஞ்சிறந்த முதியோர் பெண்ணினது பெற்றோர்பாற் சென்று பெண்பேசுதலும் மணநாளினைத் தீர்மானித்து மணத்திற் குரிய பொழுதினை எழுதிய ஓலையை ஆடவரும் பெண்டிரும் மணமகனது பெற்றோர் மாட்டு எடுத்துச் செல்லுதலும், பெண்ணினைச் சார்ந்த இருபாலாரும் அதனை ஏற்றுக்கொள்ளுதலும், யாவர்க்குந் திருமண அறிவிப்புச் செய்தலும், திருமணத்திற்கு முன்னரே ஆடவர்கள் கூடிப் பாசிகைகளில் முளையிட்டு அவற்றை வளர்த்தலும், பெண் வீட்டில் திருமணம் நிகழ்த்துதலும், திருமணநாட்குத் தலை நாளிலே மணமகனுக்கு அறநூல் விதிப்படி காப்



புக்கட்டுதலும் அக்காலத்து வழக்கங்களென்பது இச்சரித்திரத்தாற் புலனாம். திருமண நாளன்று மணமகனுக்கு நறுநீர் மஞ்சனம் ஆட்டுவித்தலும், மஞ்சள் விரவிய கலன்வப் பொடியைப் பூசுதலும், ஈரம் புலர்தற் பொருட்டுக் குடுமிக்கு அகிற்புகையூட்டுதலும், சிக்கறுத்துச் சிகைமுடித்தலும், பட்டாடையுடுத்துதலும், பச்சைக்கருப்பூரம் பனிநீர் கலந்த சந்தனக் குழம்பு சாத்தி மோதிரம் அணிவித்தலும், நறுமலர் மாலையும் கவின் மிக்க அணிகளையுஞ் சாத்தி மணக்கோலஞ் செய்தலும் அக்கால வழக்கே. எல்லாவற்றிலுஞ் சிறப்பாகத் திருநீற்றிணையுங் கண்டியிணையுமே நாயனார் பொருளாகக் கொண்டது அவரது ஒப்பற்ற உயர்நிலையை விளக்கு மென்க. அரசர் திருவும் அந்தணர் சிறப்பும் ஒருங்கியைந்த திருமணமானது யாவரும் பாராட்டும் பெரு விழாவாய் இலங்கிற்று. மணமகன் நலன் அமைந்த குற்றமற்ற குதிரையின் மேலேறித் திருமணப் பந்தர்க்குச் செல்லுதல் இக்காலத்தில் வழக்கின் வீழ்ந் தொழிந்தது போலும். மகமதியர்க்குள்ளேயே அவ்வழக்கம் இக்காலத்துக்காணப்படுகின்றது. அவர்கள் தமிழரிடமிருந்து அதனைக் கற்றார்களோ தம் மதவழக்கமாய்க் கைக்கொண்டார்களோ தெரியவில்லை. நமது நாயனார் ஏறிச் சென்ற குதிரை யோகப்புரவி என்னப்பட்டது. அச்சொற்றொடர் இரு பொருளுடைத்து. அதன்பொதுப் பொருள் நல் ஊழினைத் தரும் பரி என்பது. துண்பொருள் நாயனாரது ஞான வாழ்க்கைக் கேதுவாகிய சிவயோகமென்னுங் குதிரை என்பது. நீறு சாத்திப்

புரவி மேற் கொண்டார் என்பதனாலும் அது பெறப்  
படும். நாயனாரது பரிசனங்கள் தத்தம் ஊர்திகளி  
லேறி உடன் சென்ற கால கடல் போன்ற முழக்க  
மும் ஊரெங்கும் நிறைந்த நறு மணமும் யாண்டும்  
பரவின. நறுமணம் பரவியதைக் குறிக்கும் அசிரியர்  
மணம் வந்த புத்தாரென்று இரட்டுற மொழிந்தமை  
காண்க. வாசனை நிறைந்த புத்தூர் எனவும், மணத்  
தின் பொருட்டுச் சுந்தரமூர்த்தி வந்த புத்தூர் என  
வும், மணத்திற்கு வந்த புத்தூரேயொழிய மணம்  
நிகழ்ந்த புத்தூரன்று எனவும் அசிரியர் பெற வைத்  
தமை வியக்கற்பாலது. மணமகன் பரியினின்றும்  
இழிந்து திருமணப் பந்தர்க்குட் சென்ற கால வெண்  
சங்க முழக்கம் நிகழ்ந்ததென்றமையால், மணப்  
பொழுதிலே சங்கம் ஒலித்தல் ஆநிசைவ மரபினர்  
வழங்கென்பதுந் தெளியப்படும். சுந்தரமூர்த்தி நாய  
னார், திருக்கைலாயத்தில் நின்று நிலவுலகிற்கு இழிந்  
தமையுங், கைலாயத்திலேயே நிலவுலகத்தில் அவரை  
ஆட்கொண்டருளுவதாகச் சிவபிரான் உறுதி கூறிய  
தும்,

ஆலுமறை சூழ்கயில யின்கணருள் செய்த

சாலுமொழி யால்வழி தடுத்தடிமை கொள்வான்

என்ற அடிகளாற் போதரும். சிவபெருமான் அக்  
காலத்து அந்தணர் திருவேடம் பூண்டு வந்தது அந்  
தணர் பேரவைக்கண் தமது நோக்கத்தை நிறை  
வேற்றுதற் பொருட்டென்க. நெற்றியிலே திருநீறும்,  
காதிலே கண்மணியாலாகிய குண்டலமுங், கழுத்தில்

கண்மணிமாலையுந், தோளில் நூலும் வெளுத்த மேலா டையுங், கையிற் குடையும் மாற்றுடையுங் குசையும் முடிந்த மூங்கில்தண்டும், அரையிற் கோவணமும் உடையுந் திருவேடத்தின் பகுதிகளாகக் கூறப்பட்டன.

கமண்டலமும் ஆசனமுங் கூறப்படவில்லை. கல் லாடை அணியாமையாலும், துகில் முடிந்த தண்டொடு தோன்றினமையாலும், மூப்புப் பருவத் தாலும் கடவுள் வானப்பிரத்த வடிவங்கொண்டு வந்தாரென்ப. மூங்கில் தண்டு முக்கோல் வடிவின தென்று கூறப்படவில்லை. மூப்படைந்தாலும் பேரழ குடைய திருமேனி தரித்து வந்தது அவையினர் மனத்தைக் கவரும் மதிப்பொடு திகழக் கருதிப்போ லும். மறை என்ற சொல் மந்திரத்தையும் உபதேச உரையையுங் குறிக்கும். ஆயிரம் என்ற சொல் பல என்னும் பொருட்டு. மறையாயிரம் மொழிந்த திரு வாயான் என்றதற்கு அளவுபடாத மறைகளை அரு ளிச்செய்தவன் என்று பொருளுரைக்கப்பட்டதுங் காண்க.

மணத்தினை வேள்வி என்று கூறுவது ஒரு வழக்கு. 'நின்னுடைய வேள்வியினை நீ முயறி என் றான்' என்றது காண்க.

நமது நாயனார் காலத்திலே ஒருவன் தன்னை யும் தனது சந்ததியாரையும் அடிமையாக்கிக் கொள் ளும் வழக்க மிருந்த தென்று புலனாகின்றது. அந் தணர்க்குள் அவ்வழக்கம் இல்லாதிருந்த போதிலும் உடன்படிக்கையினால் அந்தணனுந் தன்னை யடிமை



யாக்கிக் கொண்டால் அது வழக்கத்திற்கு மாறென்று கடியப்படுவதில்லை என்றுந் தோன்றுகிறது. அனால் சிவபெருமான் சந்தரமூர்த்தியை அடிமை கொள்ளப் போந்ததற்கு முன் அந்தணர் அந்தணருக்கு அடிமையாகும் வழக்கம் அறவே இல்லை என்பது தெளிவு. ஆதலினாற்றான் ஓலை காட்டவந்த அண்ணலைப் பித்தனென்று என்னி யாவரும் நகையாடத் தொடங்கினர். நமக்கு வியப்பாவது யாதெனில், வழக்கில் இல்லாத ஒன்றினை உடன்படிக்கையால் அமைத்துக் கொண்ட விடத்து அது மறுக்கப்படா திருந்ததேயா மென்க. ஒரு குலத்தான் மற்றொரு குலத்தானோடு உண்ணுதல் வழக்க மில்லாத காலே அங்ஙனம் உண்ணுதல் தவறென மறுக்கப்படுமன்றோ? பிராமண னொருவனும் பிற வகுப்பின னொருவனும் தம்முள் இசைந்து உடனுண்டலை மேற்கொண்டால், அஃது அக்காலத்து மறுக்கப்படுமோ படாதோ என்ற ஐயம் நிகழற்பாலது. குல வரம்பினைப் பாதுகாக்கும் வழக்கம் கடுமையாக இருந்திருப்பின் அதற்கு மாறாய் உடன்படிக்கை மறுக்கப்பட்டொழியும். அன்றியின் உடன்படிக்கை வழக்கத்தை வெல்லுந் தகையையா யிருக்கும். இச்சரித்திரத்தில் அந்தணர் அந்தணருக்கே அடிமையாவதாகக் கட்டுப்பட்டமையாற் குலவரம்பு கடத்தலைப்போல அது குற்றமாகாதென்று கொண் டனர் போலும்! குலவரம்பு அக்காலத்திலே மிகவுந் திட்பமாக அமைந்திலதென்பது மேற்காட்டப்படும்.

இனி, ஆட்சி ஆவணம் சாட்சி என்னும் மூன்று ஆதரவுகளை வழக்குத் தீர்ப்பதற்குக் கருவியாகக்

கொண்டனரென்று தெரிகிறது. இம்முன்றிலும் ஆட்சியே முதற்கட் கூறப்பட்டமையால், அவ் வழக்கமே தலையாய சான்றாகக் கருதப்பட்டது. ஒலைப் பத்திரம் ஒப்பினவற்றை எழுதிக்கொள்ளப் பெரிதும் பயன்பட்டதாகத் தெரிகின்றது. ஆனால் அரசாங்கத்தார் பத்திரங்களைப் பதிவுசெய்யும் (Register) வழக்கம் அக்காலத்திலில்லை. காட்சி என்பது நிகழ்ந்ததொன்றைக்கண்டவர் பகருஞ் சான்று. வழக்குகளைத் தீர்ப்பதற்கு ஊராரது பேரவையே ஒவ்வொரு ஊரிலும் நியாய மன்றமாக இருந்ததென்று தோன்றுகிறது. ஒவ்வொரு மரபினருக்கும் தனித்தனி மன்றங்களிருந்திருக்கலாம். திருவெண்ணெய் நல்லூரிலிருந்த அவை அந்தணர் பேரவை. பழையனூரிலிருந்த அவை வேளாளர் பெருமன்றம். எவ்வூரில் எம்மரபினர் மிகுதிப்பட்டாரோ அம்மரபினுட் சிறந்தோரால் அவ்வூரில் நியாயமன்றம் நடைபெற்றிருத்தல் கூடும்.

திருவெண்ணெய் நல்லூர் அந்தணர் பேரவையின் அங்கத்தினர் அவ்வூரிலுள்ள அந்தணர் யாவருமோ அல்லது அவருள் தெரிந்தெடுக்கப்பட்ட சிலரோ என்பது விளங்கவில்லை. ஆயினும் அவ்வந்தணர் அவைக்கண் தலைமை பூண்ட சிலரே வழக்குகளை உசாவிக் கேட்டுத் தீர்ப்புச் செய்ததாகவும் பிறர் ஒப்புரைத்ததாகவுங் கருத இடமுண்டு. 'அந்தணர் அவையின் மிக்கார்' என்ற திருப்பாட்டை உற்று நோக்குக. மூல ஒலை படியோலை என்ற வழக்கமும் ஆவணத்திற்கு மேலெழுத்திடுதலுங் கைச்சாத்திட்டாரது எழுத்தினை அவரது பிற எழுத்துக்களோடு ஒப்பு

நோக்கி உண்மை தெரிதலும் இக்காலத்திற் போலவே அக்காலத்து நியாய மன்றங்களினும் சீகழந்தன என்று தெரிகின்றது.

வெகுளி மிகுந்தகாலத் தவறு ஏற்படுதல் இயல்பென்பது சுந்தாமூர்த்திகள் வழக்கு முடிவதற்கு முன்னேயே ஓலையைப் பிடித்துக் கிழித்தமையால் தெனியப்படும். திருவருள் பெறுந் தகுதியுடைய இவர்க்குச் சினம் எழுந்தமை கதிரவன் எழுவதற்கு முன்னுள்ள குமரியிருட்டுப் போல்வதொரு நிலையாம். நியாய மன்றங்களில் இடைவிடாது வல்வழக் கிடுபவர்களைப் பழைய மன்றாடி என்பர் போலும். சிவ பெருமானைப் பழைய மன்றாடி யென்பது இரட்டுற மொழிதலாம். முன்னைப் பழம்பொருளாய்த் தில்லை மன்றுள்ளும் அன்பர் உள்ளக் கமலமிசையும் ஆடும் அண்ணலென்பது சிறந்த பொருள். இரும்பணையுங் காந்தம்போல இறைவர் பின் நாயனார் சென்றது முதற்கண் அச்சத்தாலும் பின் அன்பினாலுமென்க. 'நம்பி தம் பெருவிருப்பினோடு தனித் தொடர்ந்தழைப்ப மாதோடு உம்பரின் விடைமேற் றேன்றி' என்றமையால் வெறுத்து வழக்காடியபோது வெளிப்படாதிருந்த முதல்வன், அன்போடழைத்த காலே வெளிப்பட்டருளினன் என்பதறிக. தோன்றிய முதல்வன் முற்றிற் பிடுகேயே வன்றொண்டர் தனக்கு அடிமையாய் இருந்ததையும், மாதர்பாற் பற்றுவைத்ததின் காரணமாகத் தானே மண்மீது அவரைப் பிறக்கும்படி பணித்ததையும், பிறவித் துன்பத்தினின்று தான் அவரைத் தடுத்தாண்டதையும் இயம்பி



யருளியவுடனே சுந்தரமூர்த்திக்கு முற்பிறவி உணர்ச்சி  
ஏற்பட்டமையான் ஈன்ற பசுவின் கணைப்பினைக்கேட்ட  
கன்று போலக் கதறிப் பதறி அன்பு வெள்ளத்தி  
லாழ்ந்தனர். முற்பிறவியிற் கயிலாயத்தில் இருந்தமை  
யும் மாதர்பால் உள்ளம் வைத்தமையும் இவ்விடத்  
திலே விதந்தோதவில்லை.

‘முன்புநீ நமக்குத் தொண்டன் முன்னிய வேட்கை கூறப்  
பின்புநம் மேவ லாலே பிறந்தனை மண்ணின் மீது [வந்து  
துன்புறு வாழ்க்கை நின்னைத் தொடர்வறத் தொடர்ந்து  
நன்புல மறையோர் முன்னர் நாம்தடுத்தாண்டோ மென்றார்’  
என்றது காண்க.

இறைவர் குறிப்பாக உணர்த்திய அளவிலேயே  
வன்றொண்டர்க்கு முன்னுணர்ச்சி விரைவின் மூண்  
டெழுந்தது. உள்நின் றுணர்த்துவோனும் அவனே  
யாதலின் வெளித்தோற்றம் உட்செயலுக்குக் கருவி  
யாகவே அமைந்தது. முதற்கண் மானுடச் சட்டை  
சாத்தி வந்து வழக்கிட்ட இறைவன் பின்னர் விடை  
மீது தோன்றி யருள்செய்தமையால் சகலர்க்கும்  
பிரளயாகலர்க்கும் அருள்செய்யும் முறைகள் இங்கே  
கலப்புற்றன. மயக்கம் மிகுந்த முதல் நிலையில்  
சகலர்க்கருளும் முறையையும் திருவருட்டுறையுட்  
புகுந்து மயக்கந் தீர்ந்து நாயனார் அன்போடு  
அழைத்த காலே இருமலத்தார்க்கருளும் முறையையும்  
இறைவன் பயன்படுத்தியதுங் காண்க. நாயனார்  
முற்பிறவியில் கடவுள் உலகத்தில் வதிந்தவராதலா  
லும், வழக்கு முடிவில் பிற மக்களினின்றும் பிரிந்து

இறைவனைத் தவியே தொடர்க்தைழத்தமையானும்  
அவர் விடைமேற் றேன்றியநாள்ப் பெற்றநன்  
என்க.

‘எண்ணிய ஓசை ஐக்கும் விசம்பிடை சிறைப்’  
என்பதற்கு ஐந்தெழுத் தொலி வானில் முழங்க  
என்று பொருள் கொள்ளுவாநு முவர். சிவபெரு  
மான் விடைமேற் றேன்றிய காலே சுந்தரமூர்த்தி  
நாயனாருக்கு உபதேசம் பண்ணினதாகத் தெரிய  
வில்லை. அவருக்கு முற்பிறப்பு நிலைபை உணர்த்தி ‘நீ  
வன்மை பேசினமையால் வன்றெண்டனென்னும்  
நாமம் பெற்றாய். நமக்கும் சிறந்த அர்ச்சனை பாட்டே  
யாகும். ஆதலால் நம்மைத் தமிழிற் பாடுக’ என்று  
கட்டளை கொடுத்து மறைந்ததாகப் புராணங் கூறு  
கின்றது.

‘மற்றுநீ வன்மை பேசி வன்றெண்டனென்னு நாமம்  
பெற்றனை நமக்கு மன்பிற் பெருகிய சிறப்பின் மிக்க  
அர்ச்சனை பாட்டே யாகு மாதலால் மண்மே னம்மைச்  
சொற்றமிழ் பாடு கென்றார் தாமரை பாடும் வாயார்’

“முன்பெனைப் பித்தனென்றே மொழிந்தனை யாதலாலே  
என்பெயர் பித்தனென்றே பாவொய்”

என்றது காண்க.

வன்றெண்டரென்ற பெயரே இறைவனால்  
இவர்க்கு முதற்கண் இடப்பட்டதாகத் தெரிகிறது.  
நமக்கும் அர்ச்சனை பாட்டே என்ற விடத்துச் சுந்தர  
மூர்த்தி நாயனார் பித்தனென்ற சொல்லைத் தமக்குப்  
பெயராக அமைத்துப் பாடுவிக்கக் கருதிய இறைவன்

அக்குறிப்பை இதன்கண்ணே வைத்தார். அஃதெங்  
 னுனமெனில், இவ்வழக்கில் 'நீ வன்றெண்டப் பெயர்  
 பெற்றனை. யாம் பித்தனென்ற பெயர் பெற்றேம்'  
 என்றியம்புங் குறிப்பு நமக்கும் என்பதிலுள்ள உம்  
 மையாற் போதரும். 'சிறப்பின் மிக்க அர்ச்சனை  
 பாட்டே' என்றதனாலும், 'சொற்றமிழ் பாடுக' என்  
 றதனாலும் செந்தமிழ்த் திருவருட் பாடல்களினால்  
 இறைவனை வழத்துதலே பிற எவ்வகை அர்ச்சனை  
 யிலுந் தலைசிறந்ததென்பது தெளியப்படும். பொருள்  
 விளங்காத மொழியிலே பார்க்கையிடமாகவுள்ள  
 மந்திரங்களைச் சொல்லி இறைவனை மலர் தூவிப்  
 போற்றுவதிலும், தேவார திருவாசகப் பாடல்களி  
 னால் மலர் தூவுதலே அன்பினை வளர்த்து அருளினை  
 மல்குவிக்க வல்லதாம் என்க. 'தூமறை பாடும் வாயார்'  
 என்றது சுத்ததத்துவங்களில் எழும் ஒங்காரத்தொடர்  
 பான நால்வகை வாக்குகளையுந் தோற்றுவிப்பவர் என்  
 பது பொருள். உலகப்படைப்பு முதல் இறுதிவரை  
 தூய மந்திரமாகிய ஒங்காரத்தை எப்பொருளின் உள்  
 ளத்தும் ஒலித்துக்கொண்டிருப்பவர் என்றும் பொருள்  
 கொள்ளலாம். இங்கே 'தூமறை' என்றது வடமொழி  
 நான்மறை அல்லவென்பது திருநான்மறை விளக்  
 கத்துள் விரித்துரைக்கப்பட்டது. ஆண்டுக் காண்க.

'ஐந்தெழுத்தும் பாடிய பொருளாய் உள்ளான்'  
 என்றமையால், ஐந்தெழுத்தையுமே தூயமறை என்  
 றுங் கொள்ளலாம். ஐந்தெழுத்தானது உயிரின் பந்த  
 நிலையையும் வீட்டு நிலையையும் விளக்குவதாய்



இறைவனது மறைப்புச் சத்தியினியல்பையும் அருட் சத்தியினியல்பையும் நன்கு குறிப்பித்துச் சிவத் தையடைவிப்பது. சிவத்தினியல்பையும் அவன் உயிர் களின் அருளால் மன்னி அம்மையப்பராய்ச் செறி வொழியாது நிற்குந் தன்மையையும் இனிது விளக்கு தலால், இறைவனை ஐந்தெழுத்தின் பொருளாவான் என்றனர். ஆசிரியர் சேக்கிழார் நமது நாயனார் வீட்டின்பத்தையே விரும்பும் பெருந்தகையாராத லின், அதற்கறிஞறியாக இறைவன் திருமன்றினுள் எடுத்த திருவடியையே நினைந்து பாடத் தொடங்கி னார். தம்மை இறைவன் ஆட்கொண்டபோதும் 'மன் றுளீர் செயலோ வந்து வலிய ஆட்கொண்ட' தென்றார்.

சிவபெருமான் அந்தணவடிவத்துடன் எழுந் தருளி நாயனாரை நோக்கி நீ எனக்கு அடிமை என்று மொழிந்ததே இறைவன் மானுடச் சட்டை சாத்தி வந்து குரு மொழி வைத்ததாமென்றும், விடைமேற்றோன்றி முன்னுணர்வு நல்கியதே ஞானத் தைக் கொடுத்ததாமென்றுங் கருதுப. 'உய்யக் கொண்ட கோதிலா அமுதே' என்றது, அழிவில்லாத பேரின்பத்தை இறைவன் தமக்கு சுந்தருளினமையா லென்க. விண்ணவரமுது, பிறவியை ஒழிக்கும் ஆற் றலுடைய தன்றாகலின், அது திருவருளமுதம் போலக் குற்றமற்றதன்று. அளவற்ற பேரின்பத்தை எதிர்பாராது, முழுதும் நுகரப்பெற்ற அன்பர்க்குத் தன்பாற் கழிபேரிரக்கமும் இறைவன்பால் உள நிறைந்து எல்லையின்றிப் பொங்கித் ததும்பும் உவகை யும் உளவாயவிடத்து ஒன்றும் உரைக்க இயலாத

தோர் பெருநிலை வந்தமைதலின், 'குணப்பெருங் கடலை நாயேன் யாதினை அறிந்து என் சொல்லிப் பாடுகேன்' என்றனர்.

வேதிய னாகி யென்னை வழக்கினால் வெல்ல வந்த ன்திய மறியா தேனுக் குணர்வுதந் துய்யக் கொண்ட கோதிலா வழதே யின்னுன் குணப்பெருங் கடலை நாயேன் யாதினை யறிந்தென் சொல்லிப் பாடுகே னென மொழிந்தார்

நமது நாயனாரது திருவருட்பாடல்கள் இம்மை, மறுமை, வீடென்னும், மும்மைக்கும் பெரும்பயன் தருவதாதலின், வானோரும் அதனைக் கற்றுப்பயன் டைதல் கூடும். ஆதலால் இத் 'தரணிமுதல் உலகெல் லா முய்ய வெடுத்தார்' என்றனர். இந்தளப்பண்ணில் இசை நயம் மிக நமது நாயனார் பாடினமையால் அவர் இசையினும் நிகரில்லாதவரென்றுத் தெரிகின் றது. அவருடைய அன்பின் பாடலே இறைவனுக்கு ஏற்றதாகலின், 'இறையான் மகிழ்சை பாடினர் எல் லாம் நிகரில்லான்' என்றனர்.

நமது நாயனாரையே தமது வழிபடு கடவுளாக இடைவிடாத பேரன்பினோடு நினைந்து சிவலோகம் பெற்றவர்களுள் முதல் நின்றவர்' அவரை மணக்க விருந்த சடங்கவி சிவாசாரியாரின் புதல்வியாவர். வேறு மணங்கருதாது நமது நாயனாரையே ஒழியா துணர்ந்து உயர் சிவலோகம் பெற்ற இந்நங்கை கற் பிற்சிற்றந்த திலகவதியார் போலச் சிற்றந்த பெண்ணரசி யாமென்பது தெளிவு.

## ௩. தில்லைவணங்கித் திருவாருடையதைத்

திருவெண்ணைய் நல்லூரிலே நமது நாயனார் திருவருள்பெற்ற பின்னர் அவர் திருநாவலூரையடைந்து அங்கு வீற்றிருக்குஞ் சிவபெருமானைப் பாடினார். பின்னர்த் திருத்துறையுருக்குச் சென்று திருப்பதிகம்பாடி இறைவனை மலர்கொண்டு போற்றினார். பிற பல தலங்களையும் பணிந்து தில்லைக் கூத்தரை வழிபடுங் கருத்துடன் சிதம்பரத்திற்குப் புறப்பட்டார். சர்தனமும், அகிலும், மயிற்சீலிகளும் மலர்களும் மணிகளும் வீசிவரும் பெண்ணையாற்றினைக் கடந்து நமது நாயனார் திருவதிகையடைந்து திருநாவுக்கரசர் திருத்தொண்டியற்றிய அத்திருப்பதியை மிதித்துச் செல்வதற்கு அஞ்சிச் சித்தவடம் என்னுமிடத்திலுள்ள மடத்திலே தங்கிப் பரிசனங்களோடு துயிலும்போது திருவீரட்டானப் பெருமானார் ஒரு முதிய மறையவர் வடிவோடு மடத்திற்புகுந்து, அவர் முடிமீது தமது திருவடித் தாமரைகளை வைத்துப் பள்ளிகொள்வா ராயினார். அப்போது திருநாவலூரார் அதை யுணர்ந்து அங்ஙனம் பள்ளிகொண்டவரை நோக்கித் தன்னுடைய தலைமேல் அவருடைய காலினை வைத்தது எதனாலென்று வினவ, மறையவர் என்னுடைய மூப்பினாலே திசையறியாது அங்ஙனம் செய்துவிட்டேன் என்றனர். நாயனார் அதனை ஒப்புக் கொண்டு வேரோரிடத்திற்சென்று துயின்றனர். அங்



கேயும் அம் மறையவர் தமது திருவடிகளை நீட்டி யருள இங்கேயும் வந்து பலகான் மிதிக்கிற நீர் யார் என்று உசாவியவுடன் நீ என்னை யறியாயோவென்று சொல்லி அவர் மறைந்தருளினார். அப்போது திடுக்கிட்டு என் செய்தேனெனக் கழிவிரக்கமுற்று நமது நாயனார் 'தம்மாளை யறியாத சாதியா ருளரே' என்னுந் திருப்பதிகம் பாடித் திருவதிகை முதல்வரைப் பணிந்தனர்.

தம்மாளை யறியாத சாதியா ருளரே [விகிர்தன்  
சடைமேற்கொள் பிறையாளை விடைமேற்கொள்  
கைம்மாவி னுரியாளை கரிகாட்டி லாட  
லுடையாளை விடையாளைக் கறைக்கொண்ட கண்டத்  
தெம்மான்ற னடிக்கொண்டென் முடிமேல்வைத் திடுமென்னு  
மாசையால் வாழ்கின்ற வறிவிலா நாயே  
னெம்மாளை யெறிகெடில வடவீரட் டானத்  
துறைவாளை யிறைபோது மிகழ்வன்போ லியானே.

பொன்னும் மணியும் யானைமருப்பும் ஒள்ளிய முத்தும் நறுமலருமாகியவற்றை அலை யென்னுங் கைகளாற் கொண்டுவந்திட்டுத் திருவதிகைப் பெரு மாளை வழிபாடுசெய்யுந் திருக்கெடில நதியிற் படிந்து திருவீரட்டான முதல்வரை வணங்கிய பின்னர், நமது நாயனார் குறஞருவாய் மூவடி மண்ணளந்த வாமனர் வழிபட்ட திருமாணிகுழியைச் சேர்ந்து அத் திருப் பதியிலுறையு மாணிக்கவரதரை வணங்கித் திருத் தினைநகரைப் பணிந்து பாடி, யாமும் முழுவும் மந்திர மும் அரம்பையர் இன்னிசையும் நீங்காத தில்லை

நகர்ப்புறத் தடைந்தார். கயல்மீன்கள் பாய்ந்து  
 செந்தாமரை மலர்களை யசைக்கும் புள்ளோளி மிக்க  
 வாவிசளும், மலங்குமீன்கள் திரிபும் வளம் பொருந்  
 திய வயல்களுஞ் சூழ்ந்ததாய்த், தொழுவார்களது மும்  
 மலங்களை யுங் கெடுத்து விடு நல்குந் தில்லைப்பதியின்  
 எல்லையை வணங்கிப் புன்னை, மா, மகிழ், சிவதை,  
 தென்னை, இலவங்கம், நாரத்தை, கமுகு, குங்குமம்,  
 வாழை, இலுப்பை, வஞ்சி முதலிய பல மரங்கள்  
 எங்கும் நெருங்கிய முகிற்கூட்டங்கள் தங்குஞ் சோலை  
 களை உடையதாய்க் குயில்கள் மிடைந்து கூவுவதாய்  
 விண்ணவர் நாட்டிலுஞ் சிறந்து விளங்குந் தில்லையின்  
 புறத்துள்ள மருத நிலங்களைக் கடந்து அந்நகர்  
 மருங்கு சென்றார். வன்னி, கொன்றை, சுரபுன்னை,  
 சண்பகம், சந்தனம், பலாசு, செருந்தி, மந்தாரம்,  
 கோங்கு, குரவு, புன்னை, பாதிரி, கூவிள முதலிய  
 மரங்களும், சிறுசண்பகம், முல்லை, மல்லிகை, நந்தியா  
 வர்த்தம், அலரி முதலிய பன் மலர்களும் பொருந்  
 திப் புனிதம்பெற்ற நந்தவனங்களை இறைவன் வடி  
 வாக வணங்கிச் சென்றார். உமையம்மை காணவும்  
 ஏழூலக முய்யவுந் திருநடன மியற்றும் இறைவர்  
 திருக்கூத்தினைக் காண்பான் மேகமண்டல மளாவிய  
 தில்லை மதிலைக் கடல்கூழ்வதுபோலர் சூழ்ந்து கிடந்த  
 அகழியை நமது நாயனார்கண்டு மகிழ்வடைந்தார்.  
 அவ்வகழியிற் படர்ந்த தாமரையிலுள்ள வண்டிகள்  
 அதன் கரையிலுள்ள தாமழம்பூவின் வெண்தாதுவிற்  
 படிந்து தூயவெண்ணீ றணிந்து அடியார்கள்போன்று  
 முரல்வதைக் கண்டு நம்பியாரூரர் மிகுந்த அன்போடு

சென்றனர். நான்மறை யொலியுங் கொடிமணி  
யொலியும் நாற்றிசையிலும் வெளிவருதற் கேதுவாய்  
அயனது நான்கு முகங்கள்போல விளங்குந் தில்லை  
யின் நான்கு திருவாயில்களுள், வடக்கு வாயிலின்  
முன் சென்று நம்பியாரூரர் தம்மை எதிர்கொள்ள  
வந்த அடியார்களோ தாமோ முன் வணங்கினு ரென்  
றறிய முடியாதபடி வணங்கி மகிழ்ந்து கூத்தப்பிரா  
ணைக் காணும் பேரவாவுடன் அழகிய திருமானிகை  
கள் விளங்குந் திருவீதியுட் புகுந்தார். பல்வகை  
இன்னிசைகளும் நிறைந்த வீதியின்கண் உயர்ந்த திரு  
மானிகைகளிடத்துக் கட்டப்பட்ட வெண்கொடிகள்  
ஓமப் புகையாலாகிய முகில்களின் நடுவே மின்னிய  
மின்னல்போலத் தோன்றி மிளிர்ந்தன. எல்லா  
உலகத்திலுள்ள அழகும் தில்லைப்பதியில் வந்துற்றன  
வென்று சொல்லும்படி பல்வகை வளங்களும் மிகுந்  
திலங்கிய தேரோடுந் திருவீதியை நம்பியாரூரர்  
வணங்கினர். தேவர்கூட்டம் நெருங்கித் திருநந்தி  
தேவரால் ஒழுங்கு படுத்தப்பட்டுத் திருக்கூத்துக்  
காண்பான் அமையம் பார்த்தொருபுறம் நிற்ப,  
பேரன்பர்களுங் கணநாதர்களுந் தடையின்றிச்  
செல்லும் மாண்புமிக்க திருக்கோயில்வாயிலைத்  
தாழ்ந்திறைஞ்சிச் சென்னியிற் குவிந்த செங்கைக  
ளோடு நமது நாயனார் திருக்கோயிலுட் சென்றனர்.  
பெருமதில் சூழ்ந்த பேரம்பலமாகிய மேருவை  
வணங்கி வலம்வந்து மறைகளின் முதலிலும் இடையி  
லுங் கடையிலும், அடியார்களது உள்ளக்கமலத்தி  
லும் வெளிப்பட்டுத் தோன்றிச் சீர் வளரும் ஒளி



மிக்க திருச்சிற்றம்பலத்தின்கண்ணே அநுக்கன் திருவாயிலே யடைந்து திருக்களிற்றுப்படியின் பாங்கர்ச் சென்று, மாலயனறியா வண்ணம், மண்ணவர் மகிழ், மறைச்சிலம் பொலிப்ப, மன்றுளாடும் பெருமானைத் திருநாவலூரர் கண்டு, தமது கண்ணுங் கையுங் கரணமும் ஒருவழிச் செல்லத் தாழ்ந் திறைஞ்சி ஐம்புல உணர்ச்சியையுங் கட்புலனே கொண்டு மேற்பட, அந் தக்கரணங்கள் நான்குஞ் சிந்தை என்னும் ஒரு கரணத்திலே யடங்கிநிற்க, முக்குணங்களினும் முதனின்ற நற்குணமே தலைப்படப், பிறைகுடிய பெருமானது அளவில்லாத ஒப்பற்ற திருக்கூத்தினால் விளையும் பேரிற்பக்கடலுள் திளைத்தும் நீங்காத பெருங்களிப்பால் திருமேனி தளிர்க்கப் பெற்றார். கூத்தப்பிரானது திருநடனங் காண்பான் தமக்கு இந்நிலவுலகத் திற் கிடைத்த மனிதப் பிறவியே மேலான இன்பமா மென்று கருதி நமது ராயனார் கண்ணருவி பொழிந்து கைம்மலருச்சிமேற் குவித்து இசை நிறைந்த திருப்பதிகம் பாடிப் பரவிப் பணிந்தார்.

ஐந்துபே ரறிவுங் கண்களே கொள்ள

வளப்பருங் கரணங்க ணுன்குஞ்

சிந்தையே யாகக் குணமொரு மூன்றுந்

திருந்து சாத்துவிகமே யாக

இந்துவாழ் சடையா னாடு மானந்த

வெல்லையி றனிப்பெருங் கூத்தின்

வந்தபே ரின்ப வெள்ளத்துட் டிளைத்து

மாறிலா மகிழ்ச்சியின் மலர்ந்தார்.

தெண்ணிலா மலர்ந்த வேணியா யுன்றன்  
 திருநடங் கும்பிடப் பெற்று  
 மண்ணிலே வந்த பிறவியே யெனக்கு  
 வாலிதா மின்பமா மென்று  
 கண்ணிலா் னந்த வருவிநீர் சொரியக்  
 கைம்மல ருச்சிமேற் குவித்துப்  
 பண்ணினு னீடி யறிவரும் பதிகம்  
 பாடினார் பரவினார் பணிந்தார்.

தாண்டவ முதல்வரை வணங்கி நின்ற காலே  
 அவருடைய திருவருளால் 'காவிரி பாயும் வயல் புடை  
 சூழ்ந்த திருவாரூர்க்கு வருக' என்ற ஓர் வான் நிழல்  
 மொழியை நம்பியாரூரர் செவிமடுத்தனர். உடனே  
 அவர் திருவாரூர்க்குச் செல்ல விருப்பங்கொண்டு  
 திருவம்பலத்தை வலம்வந்து வெளிப்போந்து ஏழு  
 நிலைக் கோபுரத்தை வணங்கி ஆவண வீதி வழியே  
 போய்த் தெற்கு வாயிலைக் கடந்து கொள்ளிடமென்  
 னுந் திருநதிக்கு அப்பாற் சென்றனர்.

### ஆராய்ச்சி

திருநாவலூர் தம்முடைய ஊராதலின் நமது  
 நாயனார் திருவெண்ணெய்நல்லூரி னின்று அப்பதிக்  
 குச் சென்று இறைவனை வழத்தினார். திருவெண்  
 ணெய் நல்லூரிலே தம்மை ஆட்கொண்ட குறிப்பைத்  
 திருநாவலூர்த் தேவாரத்தில் அமைத்தனர். 'வெண்  
 ணெய்நல்லூரில் வைத்தெமையாளுங் கொண்ட நாவல  
 னார்க்கிடமாவது நந்திருநாவலூரே' என்றமை காண்க.

பெண்ணோடு வாழும் உலக நெறியிலே தம்மைத் தமது  
வினை செலுத்திவிடக் கூடாதென்றஞ்சி ஞானநெறியி  
லேயே நிற்கக் கருதினமையால் அவர் திருத்துறை  
யூர்த்திருப்பதிகத்தில் “தலைவா உனைவேண்டிக்கொள்  
வேன் தவநெறியே” என்றனர். அத்திருப்பதியில்  
இறைவனை மலரால் அர்ச்சித்து வழிபட்டமையால்  
சிவஞானிகள் புறம்பேயும் பூசனை செய்ய விரும்பின்  
அதனைச்செய்வர் என்பது தெளியப்படும். தில்லைம  
பலவரிடம் நாயனார் ஆராத காதலுடையாரென்பது  
முன்னமே யறிந்தோம். திருத்துறையூரில் இறை  
வனைத் தவநெறிவேண்டி வழிபட்டவுடன் காட்சியால்  
வீடு நல்கு தில்லைக்குச் செல்ல மனமெழுத வியல்பே.

அப்பர் பெருமான் மாட்டுவைத்த பேரன்பு  
காரணமாகவுந் தாம் வழிபடற்குரிய பெருந்தொண்  
டர் அவரென்று கருதினமையாலும், அவரது திருக்  
கரத்தால் உழவாரப் பணி செய்யப்பெற்ற திருவிடத்  
தைத் தாம் மிதித்துச் செல்வதற்குச் சுந்தரமூர்த்தி  
கள் அஞ்சுவாராயினர்.

இதனால் நமது நாயனாரது ஒப்பற்ற அடியார்  
பத்தி இனிது விளங்குகின்றது. இறைவனாரது திரு  
வடியினையே பெரிதும் புகழ்ந்து பாடித் தமது சென்னி  
மேற்றிருவடி சூட்டப்பெற்ற திருநாவுக்கரசற்கு அரு  
ளியவண்ணமே திருநாவலூரார்க்கும் அருள்செய்வான்  
அவரது திருமுடிமேல் தமது திருவடிக் கமலங்களைப்  
பன்முறையும் இறைவர் வைத்தருளினர் போலும்.  
சிவபெருமான் தாமே வலிந்து நமது நாயனாரைத்



தடுத்தாட் கொண்டதுபோலத் தாமே வலிந்து அவ  
ருக்குத் திருவடி சூட்டுவாராயினர். தவநெறி விரும்  
பிய தமிழ்நாதருக்குத் திருவடி ஞானம் அருளியவாறு  
மாம். சுந்தரமூர்த்திகளுடன் பரிசனங்களும் பலர்  
சென்றனரென்றும் சென்றவிடங்களிலே எல்லாரோ  
டும் நமது நாயனார் நிலத்திலே யாதொரு அமளியை  
யும் விரும்பாது படுத்திருந்தனரென்றும் சரித்திரத்  
தாலே தெரியவருகின்றது.

நமது நாயனார் தமக்கென ஒருதனி யிடத்தை  
விரும்பவில்லை. பிறர் தமக்குச் செய்யக்கூடிய உப  
சாரங்களையும் அவர் பொருட்படுத்தவில்லை. யாவரும்  
படுக்கும் பொதுவிடத்திலேயே தாமும் துயின்றன  
ராதலின், பொதுமடத்திற் புகுந்த மறையவர் சுந்தர  
மூர்த்தி மீது திருவடி வைப்பதற்கு இடம் வாய்த்தது  
போலும். இதனால் நமது நாயனாரது தவநெறிச் சார்  
பாகிய துறவுநிலை வெளியாகின்றது. இவர் தமது  
தோழராதலின் சிவபெருமான் அவரோடு விளையாடி  
னார் போலும். அவர்முடிமேற் றிருவடி சூட்டினமைக்  
குத் திருவதிகைத் தேவாரத்துள் அகச்சான்றமைந்  
திருக்கின்றது. கெடிலப்புனலு முடையாரென்று  
அப்பர் கெடிலத்தைச் சிறப்பித்தமையால் ஆசிரியர்  
சேக்கிழார் தென்றிசைக் கங்கை என்று அதனை  
விதந்தனர். நடனத்திற்குப் பல்வகை இசையும் உடன்  
பயில வேண்டுமாதலின், எப்பொழுதும் நடக்குந்  
தில்லைத் திருக்கூத்திற்கு உடன் முழங்கும் ஒலிகளும்  
எப்போதும் உள்ளன என்பார்,

நரம்புடையா மொலிமுழுவீ னாதவொலி வேதவொலி  
அரம்பையர்தங் கீதவொலி யருத்தில்லை மருங்கணந்தார்  
என்றார்.

இயற்கை நயங்களை இயற்கை முறையில் எடுத்துக் காட்டுவதே நல்லிசைப் புலவரின் தன்மையர்தலின், அவ்வாறே ஆசிரியர் சேக்கிழார் தில்லை வரைப்பிலுள்ள இயற்கைப் பொருள்களின் நயத்தை எடுத்துக் காட்டினர். பல்வகை மரங்களை சுண்டுத் தொகுத்துக் கூறுவது சிறந்ததோர் மரபாகும். வெளிப்படையாகப் போகமும், சிறப்பாக வீடும், அருளவல்ல திருப்பதியாதலின், 'போகபூமியினும் மிக்கு விளங்கும் பூம்புறம்பணை' என்றும் 'மும்மை மாமல்களற வீடருடி-ல்லை' யென்றும் புனைந்தனர். தில்லைக்கு மதிலும் அகழியும் அக்காலத்திலிருந்தனவென்று இச்சரித்திரத்தால் விளங்குகின்றது. பேரன்பர்கள் எவற்றையுஞ் சிவமயமாகவே கருதுவாரென்பது வெண்தாதுவினால் மூடப்பெற்ற வண்டினைத் தூய நீறு புனைந்த தொண்டரென விசேடித்தமையால் விளங்கும். நமது நாயனார் தில்லைக்கு வடபாலிருந்து வந்தமையால், தில்லையின் வடக்குவாயில் வழியாக அப்பதியிற் புதுந்தன ரென்க. எதிர்கொண்டவரை அவர் வணங்குவதற்கு முன்னேயே தாம் வணங்கினது, அவரது தாழ்மை மிக்க உள்ளத்தையும் அடியார் மாட்டுவைத்த பேரன்பையும் விளக்கும். திருவம்பலத்திற் றிருக்கூத்துக் கண்டு கும்பிடச் செல்லும் பெரு மக்கள் இருபெரு வகுப்பினரென்று விளங்குகின்றது. மால், அயன், இந்திரன் முதலிய பெருந்தேவர்

களும் பல முனிவர்களுஞ் சமயம் பார்த்து ஒரு புறம் நெருங்கிய விடத்துத் திருநந்தி தேவரால் அடக்கி ஒழுங்குபடுத்தப்பட்டு நிற்பராதலின், அன்னோர் விடைபெற்றுச் சில காலங்களிலே சென்று கும்பிடும் பான்மையராவர். இவர்கள் ஒரு புறம் நிற்ப, இறைவனை அன்பு வடிவமாகவே வழிபடும் ஞானிகளும் உருத்திர பதவியில் வைகுங் கணநாதருந் தடையின் றித் திருவம்பலம் புக்கு இறைஞ்சுந் தகுதியினராய்ப் பிறிதொரு வகையராவர். இவ்விரு வகையாரும் முறையே பயன் கருதியும் பயன் கருதாதும் வழிபடுவோரென்று தெனிக.

திருவம்பலமானது பெரு மதில்களாற் புடை சூழப்பெற்று அவற்றிற்கு மேற்பட விளங்குஞ் செம்பொன்னோடு வேயப்பெற்றுப் பொன்மலையின் கொடுமுடிகள் போன்ற பொற்குடங்கள் வைக்கப் பட்டிலங்குதலால், அது 'மேரு' என்று சிறப்பித்துக் கூறப்பட்டது. திருவம்பலத்தினுள்ளே அறிவொளி மயமாய் விளங்கும் இறைவர் திருநடஞ் செய்யுஞ் சீரிடமே சிற்றம்பலம் எனப்பட்டது. கூத்தப் பெருமான் திருவடிவத்திற்கு அருகிலுள்ள திருவாயிலைத் திரு அணுக்கன் வாயிலென்ப. சிற்றம்பலம் என்பது உபநிடதங்களில் தகர ஆகாசம் என்னப்படும். அஃது உயிர்க்குயிராய இறைவன் உள்ளக் கமலமிசை ஐந்தொழில் நடத்துமிடத்திற்கு அறிகுறியாகும். வீடு விரும்புவோர் அதர்வ சிரசு என்னும் உபநிடத்திற் கூறியவாறு ஒன்றியிருந்து முதல்வனை நினைக்கும் இடம் அதுவே யாகும்.



‘மலர்மிசை யேகினுன் மாணடி சேர்தல்’ என்றது இவ் வழிபாடே. அது மிகவும் துட்ப மாதலால் தண்ணிய திருக்கோயிலென்னும் பொருளில், (சிறு அம்பலம்) சிற்றம்பலம் எனப்பட்டது. அச்சிற்றம்பலத்தின் வடிவம் பிரணவ வடிவமென்ப. ‘உய்ய வென் னுள்ளத்துள் ழங்காரமாய் நன்ற’ என்றது மது. மறை பயில்வார் பிரணவத்தை முதலிடை கடை என்னு மூன்றிடத்தும் ஓதியே பயில்வாராதலானும், அன்பர் திருவுள்ளம் திருவம்பல மாதலானும், புராண வாசிரியர் ‘அருமறை முதலி னடுவினிற் கடையி லன்பர்தஞ் சிந்தையி லலர்ந்த’ என்றனர். இருவகைத் திருவும் நல்குஞ் சிவசத்தியே இறைவர்க்குத் திருமேனியாதலால் ‘திருவளர் ஒளி சூழ் திருச் சிற்றம்பலம்’ என்றனர். ஒலியுலகிற் சடிப்படையாய் மந்திரங்களின் தொகுதியே மறைச்சிலம் பெனப்பட்டது. ஒலியுலகமே பொருளுலகத்திற்குக் காரணமாகாதலின் ‘வையகம் பொலிய மறைச்சிலம் பார்ப்ப’ என்றனர். சிவஞானிகள் வழிபாடு முற்றிலும் அன்பு மயமே யாதலின், உள்நின்றெழுந்த அன்பானது அந்தக்கரணத்தொடு கலந்து திருக்கூத்தினைக் கண்கள் கண்டவுடனேயே கைகளே விரைவிற்குவியச் செய்யுமாதலினாலும் ‘முன்குவித்த கைகளோ, தினைத்த கண்களோ அந்தக்கரணமோ கலந்த அன்பு உந்தச் செய்தவம் பெரியோன்’ என்றனர். காட்சியும், கைகுவித்தலும் மனநெகிழ்ச்சியும் உடனே ஒரு நொடிப் பொழுதில் நிகழ்தலின், இச்செயல்களுள் எது முற்பட்டதென்று கூறவொண்ணாதென்பார் இவ்

வாறு கூறினார். திருச்சிற்றம்பலத் திரு அணுக்கன் வாயிலின்படி ஐந்தினையும் அவற்றின் இருமருங்கு முள்ள இரண்டு யாளை வடிவங்கள் தாங்கி நிற்பது போல அமைக்கப்பட்டிருத்தலின், அவை 'திருக்கனிற்றுப்படி' என்னப்படும்.

'உள்ளிறைந்த ஞானத்து எழும் ஒரு பெருந்தனிக்கூத்தம்' என்ற வண்ணம் ஞான வழிபாட்டின்பயன் சிவ நுகர்ச்சியாய் பேரின்பமாதலின் அதனை 'ஐந்து பேரறிவும்' என்றார். அதற்குப் பெயர்கின்ற தன்மையுடைய ஐம்புல அறிவு என்பது பொருள். பேரறிவு என்பதற்குப் பெரிய அறிவு என்று கொள்வாருமுளர். அளவின்றி விரிந்து புற உலகத்தில் யாண்டுந் திரிந்து, பொருளினை அறியும் இயல்பினவாய் ஐம்பொறியுணர்வை 'ஐந்து பேரறிவு' என்பர். கட்பொறிவாயிலாகக் கூத்தப் பெருமான் திருவடிவத்தினையே ஆன்ம உணர்ச்சி முழுவதுஞ் சென்று பற்றவே, பிறபொருள்களின் வாயிலாக அது செல்லா தாயிற்று.

உயிர் ஒன்றினை அழுந்தி அறியுங்காற் பிறவற்றை யுணருந் தன்மையதன்று. காட்சியுட் கண் முற்றிலும் ஈடுபட்டகாலே காது ஒன்றினையுங்கேளாது. நாவு ஒன்றினையுஞ் சுவைக்காது. மூக்கு ஒன்றினையும் முகராது. தொடுவதை மெய் அறியாது. ஆதலின் கட்புலனிற் பிறபுலன்கள் அடங்கி யொழிந்தன வென்பார், 'ஐந்து பேரறிவுங் கண்களே கொள்ள' என்றார். மனம் புத்தி அகங்காரம் சித்தம் என

உட்கருவிகள் நான்காகும். மனம் ஒரு பொருளை இன்னதென ஆராய்தற்குரிய கருவி. இஃது இன்ன தென்று தீர்மானிப்பேனென்று ஷுருப்பட்டெழுதற் குரிய கருவி அகங்காரம். இஃது இன்னது என்று துணிவது புத்தி. முன்னுணர்ச்சியால் இஃது இன்ன தென்று நினைப்பது சித்தம். இவற்றுள் ஒன்றை நினைத்து நிற்பதற்கு ஏதுவாகியது சித்தமாதலினாலும் இவ்விடத்தில் நமது நாயனாரது திருவுள்ளம் இறைவ ரது திருவடிவத்தையே நினைத்து நின்றதாதலின் எனை மூன்றுகாரணங்களுஞ் 'சிந்தையேயாக' என்றார்.

அறிவு விளக்கத்திற்கு ஏதுவாகிய குணம் சாத் துவிகமாதலாலும், ஏரானிகளுக்கு உலகத்திற் செல் லாது சிவத்தின் பாற்செல்லும் உணர்வே மேற்பட்டு விளங்குமாதலாலும் 'குணமொரு மூன்றுந் திருந்து சாத்துவிகமே' என்றார். அருளமுதம் பொழியும் அளவிலாற்றல் உடையான் இறைவன் ஆதலின் 'இந்து வாழ் சடையான்' என்றனர். இஃது அமுதத் திற்கும் சடை அளவிலாற்றலுக்கும் அடையாள மாகும். உயிர்கட்கு வட்டின்ப மளித்தற்பொருட்டு எக்காலத்தும் ஐந்தொழில் இயற்றநலினாலும் முழு முதற் கடவுள் ஷுருவனே ஐந்தொழிலியற்ற வல்லவ னாதலாலும், தம் பயன் குறியாது எவ்வுயிரும் உய்தி கூடுதற்பொருட்டு அவற்றை அவன் நடத்துவதாலும் 'ஆனந்த எல்லையில் தனிப்பெருங் கூத்து' என்றார். அத்தகைய கூத்தை அன்பால் நினைவாரது உள்ளத் திற் பேரின்ப வெள்ளந் ததும்பி என்றும் சிலைக்கும் உவகையை விளைக்குமாதலின் 'வந்த பேரின்ப வெள்



ளத்துட் டினைத்து மாறிலா மகிழ்ச்சியின் மலர்ந்தார்' என்றனர். இறைவனது திருநடனமே பேரின் பத்தை அளிக்கின்றமையால், இப்பிறவியை நன்றென்று சிறப்பித்தார். இங்ஙனம் மனிதப் பிறவியைச் சிறப்பிப்பது அப்பர் சுவாமிகள் தேவாரத்துங்காணப்படும்.

குனித்த புருவமுங் கொவ்வைச் செவ்வாயிற்  
குமிண் சிரிப்பும்  
பனித்த சடையும் பவளம்போன் மேனியிற்  
பால்வெண் ணீறும்  
இனித்த முடைய வெடுத்தபொற் பாதமுங்  
காணப் பெற்றால்  
மனித்தப் பிறவியும் வேண்டுவதே இந்த  
மாரி லத்தே.

ஆசிரியர் சேக்கிழார் பல இடங்களில் இக்கருத்தைத் தழுவிச் செய்யுள் செய்துள்ளார்.

“தேசமுய்யத் திருத்தொண்டத் தொகைமுன்பளித்த  
திருவாளன்  
வாசமலர்மென் கழல்வணங்க வந்தபிறப்பை  
வணங்குவாம்”

தில்லைப் பெருமான் சுந்தரமூர்த்தியைத் திருவாரூருக்கு வரும்படி பணித்தது, போகியாயிருந் துயிர்க்கும் போகம் புரியுந் திருமேனிகொண் டெழுந்தருளியிருக்குந் திருப்பதி திருவாரூராதலினாற்போலும். தில்லை வீட்டினையே நல்குஞ் சிறப்பிடமாயினும் ஐந்தொழிலையும் இறைவன் நடத்துவதால் போகப் பேற்றிற் குரிய இடத்தை அவண் சுட்டியருளினாரென்க.

## க. பரவையார் திருமணம்

திருநாவலூர் தில்லை நீங்கியபின் திருஞானசம்  
பந்தப்பெருமான் திருவருள் பெற்ற திருக்கழுமலத்  
தினை அடைந்து ஆளுடைய பிள்ளையார் தோன்றிய  
அத்திருப்பதியின் எல்லையை மிதிக்க அஞ்சி அவ்  
வூரை வல்மாக வரும்போது உமையம்மையோடு  
தோணியப்பர் அவருக்குக் காட்சி கொடுத்தருளக்  
கழிபேரன்பொடு அம்மையப்பரைத் தாழ்ந்திறைஞ்  
சிக் கயிலையில் வீற்றிருந்தபடி கடவுளைக் கண்டு  
கொண்டேனென்று திருப்பதிகம் பாடினர். தோணி  
யப்பர் மறைந்தருளவும் வெருக்கொண்டு தெளிந்து  
திருக்கோலக்காவினிற் சென்று திருப்பதிகம் பாடி  
யருளினர். பின்னர்த் திருப்புன்கூர்ச் சிவலோகநாத  
ரைப் பணிந்து பாடித் திருநீர் முதலிய தலங்களைக்  
கும்பிட்டுக் காவிரிப் பேராற்றில் மூழ்கித் திரு  
மயிலாடுதுறை, திருஅம்பர் மாகாளம், திருப்புசலூர்  
முதலிய திருப்பதிகளைப் பணிந்து திருவாருரை  
அணைந்தார். திருவாருரில் வாழும் அடியார்கட்குச்  
சிவபெருமான் கனவிற் றேன்றி 'நமது ஆருரன்  
நாமழைக்க இங்கு வருகின்றான், அவனை நீங்கள்  
யாவரும் எதிர்கொள்ளுவிர்களாக' என்று பணித்த  
னர். சிவபெருமான் அங்ஙனம் பணித்ததைக் கண்டு  
வியப்புற்று அத்துணைப் பெருமையுடையவர் நமக்  
கெல்லாந் தலைவராவர் என்று கினைந்து திருத்

தொண்டரெல்லாம், தேவருலகம் நிலமிசை வந்தாற்  
போல அவரை எதிர்கொள்ளப் புறப்பட்டார்கள்.  
வீடுகளிலும், மண்டபங்களிலும், பெரிய கொடிகள்  
எடுத்தனர். .நெடிய தோரணங்களும், கமுகும்,  
வாழையும் அங்கங்கு நாட்டிய கால்களிற் கட்டிக்  
கடைவாயில்தோறும் பொன்னினாலாகிய நிறைகுட  
மும் அழகிய மணிவிளக்குகளும் வரிசையாக வைத்  
தார்கள். தெள்ளிய மணிபதித்த திண்ணைகளிற் சந்  
தனக் குழம்பினால் மெழுகிக் குற்றமற்ற பொரியும்  
பொற்சண்ணமும் முத்துமணிகளும் பரப்பி, நறு  
மலர்ப் பூம்பந்தர்க ளமைத்துத் திருவீதியின்கட்  
புழுதியடங்கப் பனி நீரைத் தெளித்தார்கள். இன்  
னிசைப் பாடல்களும், முகிலனைய பேரிகை முதலிய  
இசைக் கருவிகளும் முழங்கவும், செங்கயல்போன்ற  
கண்களை யுடையவராய் நயமிக்க நல்லணிகள்  
அணிந்த மகளிர் திண்ணைதொறும் நடம்பயிலவும்,  
அடியாரெல்லாரும் திருவாரூர்த் திருமதிலுக்கு  
வெளியே சென்று சந்தரமூர்த்தியை எதிர்கொண்  
டார்கள். எதிர்கொண்டவரை வணங்கி மிக மகிழ்ச்சி  
யோடு திருவீதி வழியே செல்லும்போது திருத்  
தொண்டர்களை நோக்கி 'எந்தை யிருப்பதும் ஆரூர்,  
அவர் எம்மையும் ஆள்வரோ கேளீர்' என்னும் முடி  
வுடைய சந்தவிசைத் திருப்பதிகம் பாடிக்கொண்டு  
நமது நாயனார் திருக்கோயிற் றிருவாயிலே யடைந்த  
னர். அவண் வானளாவிய திருவாயிலே ஐந்துறுப்பும்  
நிலத்திற்றோய வழிபட்டுத் தேவாசிரியன் மண்டபத்  
தையுந் தொழுது ஊனையும் உயிரையும் உருக்கும்



பேரன்போடு சென்னிமேற் குவித்த கையாய்த் திரு  
 மூலத்தானத்தைச் சூழ்ந்த திருமானிகை வாயிலே  
 யடைந்து புற்றிடங்கொண்டு பூங்கோயில் வீற்றிருந்து  
 திருமகப் கு அருள்பிரிந்த அண்ணலை மண்ணிசை விழக்  
 திறைஞ்சி ஐம்பலனும் ஒருங்கப் பெற்றும் பேரின்ப  
 வெள்ளத்தின் மூழ்கி இன்னிசைப் பாமாலை இறை  
 வருக்குச் சாத்தினர். அப்போது புற்றிடங்கொண்ட  
 பெருமானார் திருவருளால் தர் மொழியானது திரு  
 நாவலார் கேட்க எழுந்தது. 'உனக்கு நம்மைத்  
 தோழமையாகத் தந்தனம், நாம் உன்னைத் தடுத்தாட்  
 கொண்ட திருமணத்தின் நீ கொண்ட கோலத்தையே  
 எப்பொழுதும் உடையவனாய் நின் வேட்கை சீர  
 மண்ணிசை விளையாடுவாய்' என்ற மொழியைச்  
 கேட்ட வன்ருண்டர் இறைவன்பாற் கழிபெரு  
 நன்றியுணர்ந்தவராய்ப் பன்முறை வணங்கிவழங்கு  
 உள்ளக் களிப்போடு வெற்றி மிகுந்த காளைபோல்  
 நடந்து விதி விடங்கப் பெருமானைத் தொழுது திருச்  
 கோயிலே வலம் வந்து புறம்போந்தார். அன்று முதல்  
 அடியார்களுள்ளாரும் அவரைத் 'தம்பிரான்தோழர்'  
 என்றனர். சிவபெருமான் திருவருளினாலே தமிழ்  
 நாவலர் பெருமானாகிய சந்தாமூர்த்தி அழகிய சைவ  
 வேடந்தரித்துச் சந்தனமும் முத்துமாலையும் மலர்  
 மாலையும் முதலிய அலங்காரப் பொருள்கள் இலங்கும்  
 திருமேனியுடையாய்த் தலை சிறந்த தவவேந்தராய்த்  
 திகழ்ந்தனர். நாடோறும் அவர் புற்றிடங் கொண்  
 டாரை வணங்கிப் பாடிச் சிவானந்தத்திற் நினைத்துப்  
 பெருமகிழ்வோடு செல்வராயினர்.

இவர் இங்ஙனமிருப்பத் திருக் கயிலாயத்திலே உமையம்மைக்குச் சிறப்புப் பணிவிடை செய்யுஞ் சேடியருள் ஒருவராகிய கமலினி என்பாள் திருவாரூர் பிறந்தனள். சிப்பியினிடத்து முத்துப் பிறந்தாற்போல அவள் உருத்திர கணிகையர் மடபிற்பிறந்து திருவாதிரை நாளன்று பெரியோராற் பரவையாரென்னுந் திருகாமஞ் சாத்தப் பெற்றுச் சுற்றத்தாரால் மிகக் கவலையோடு பாதுகாத்து வளர்க்கப் பட்டுச் செங்கரை முதலிய பருவங்கள் தோறும் விழாவணி செய்யப் பெற்றுத் திருமகளினும் அழகு மிக்காளாய் வளர்ந்து தளர் நடைப் பருவமடைந்தாள். இளம் பெண்மாளோ, விண்ணில் வளர்கின்ற உயர் மடத்தின் இள அரும்போ, நறுந்தேனின் இளம்பதமோ, கடலிற் காணப்படும் பவளக் காட்டின் இளங்கொடியோ, ஒண்மதியின் ஓர் இளங்கலையோ, காமன் இளம் பருவத்தில் விற்கலை பயிலுதற்குரிய ஒப்பற்ற இனிமையான ஓர் கருப்பு வில்லோ என்று சொல்லத் தக்க அவளுடைய அழகானது நாள்தோறும் வளர்ந்து பொங்கக் கழங்கும், பந்தும், அம்மனையும், ஊசலும் ஆகிய விளையாடல்கள் புரியுங் காலங்களில் இறைவியை மனம் உருகப் பாடுங் குறிப்புடையவளாய்ப் பிள்ளைப் பருவமும், பேதைப் பருவமுங்கடந்து வனப்பு மிக்க மங்கைப் பருவ மடைந்தனள். உமையம்மையாருக்குத் தோழியா யிருக்கப்பெற்ற நங்கையார், பாங்கியரோடு புற்றிடங்கொண்டாரை நாள்தோறுஞ் சென்று வணங்கி வருவாராயினர். ஒரு நாள் அங்ஙனம் திருக்கோயிலுக்கு வழிபடப் புகும்

போது பெருமானைத் தனது பரிசனங்களோடு வணங்கி வருகின்ற ஆளுடைய நம்பி திருவருளினாலே அவனைக் கண்டனர். கண்டவுடன் 'தற்பகமரத்தின் பூங்கொம்போ, காமன் மனைவியோ, அழகுறு நலத்திற் றேன்றிய நற்றவ வடிவோ, கருமுகிலைச் சுமந்து வில்லை யுடையதாய்க் குவளையும், பவளமும், மலர்களும் மலரப் பெற்றுத் திங்களும் அமையப்பெற்ற ஓர் நறுமணக் கொடியோ, இவை யல்லாத வியப்பான பிற்தொன்றோ, சிவனருளால் வந்த ஓர் வடிவமோ இன்னதென்றறிய முடியவில்லை' என்று வியப்புற்றார். வியந்து 'அயன் கையா லெழுதமுடியாமல் அவன் உள்ளத்தாற் படைத்ததொரு மணிவிளக்கோ, மூவுலகிலுள்ளாருங் கண்டு களிப்படையத் தக்கதாய் என் முன் நின்றது யாதோ' வெனத் திருநாவலூரர் நினைந்தனர். தன் கண்கள் வியக்கும்படி பரவையார் சிவபெருமான் திருவருளால் நம்பி யாருரைப் பார்த்து முன்வினை கூட்டுவிக்கக் களவுப் புணர்ச்சியைத் தாமும் விரும்பினவராயினர். பார்வைக்கு அடங்காத அழகுநிறைந்த சந்தரமூர்த்திகளது திருமேனியானது வானிலடங்காத பேரொளிக்கதிர் வீச அவரால் எதிர்நோக்கப்பட்ட பரவையார்க்கு அளவிடப்படாத காதலினால் இதுவரை இல்லாத ஒரு பெருவிருப்பானது அவளது நாணம் மடம், அச்சம், பயிர்ப்பு என்னும் நான்கு குணங்களையுங் கீழ்ப்படுத்திப் பொங்கி மேலெழுந்தது. 'எதிரிலே தோன்றுகின்ற அண்ணல் முருகக்கடவுளோ, ஒளியால் ஒப்பில்லாததொரு காமனோ, நன்மலை



யணிந்த மந்திரம் வல்ல ஓர் விண்ணவனோ, சிவபெரு  
 • மானது மெய்யருள் பெற்றவனோ, ஈடுபடாத என்  
 மனத்தைத் தன்வயமாகத் திரித்த இவன் யாரோ’  
 என்று நினைத்தார். இங்ஙனம் எல்லையற்ற காதலி  
 னால் மகளிர் குணங்களெல்லாம் மடங்கப்பெற்றாலுங்  
 கடவுளைத் தொழும் அன்பானது அவளை யீர்த்து  
 மேற்செலுத்தினமையாற் சிவபெருமானது திருக்  
 கோயிலுட் புகுந்தனர். அதைக்கண்ட வன்றொண்டர்  
 என்மனத்தைக் கவர்ந்த மயிற்சாயலும் கொவ்வைக்  
 கனி போன்ற இதழும் உடைய இளங்கொடிதான்  
 யாரென்ன, அப்போது அவரருகே நின்றவர்கள்,  
 “இவர் பரவை என்னும் பெண்மணி, விண்ணவர்களும்  
 நெருங்குதற்கு அரியவள்’ என்று தெரிவித்தார்கள்.

முற்பிறவியில் ஏற்பட்ட காதற் பான்மையாற்  
 றொடக்குண்டு நமது நாயனார் சிவபெருமான் திருக்  
 கோயிலுட் புகுந்தார். அப்போது பரவையாருஞ்  
 சிவபெருமானைக் கும்பிட்டு மீண்டு புறம் போந்தனர்.  
 நமது நாயனார் இறைவனை வணங்கி அவனைத் தமக்  
 குத் தரவேண்டுமென்று வேண்டிக்கொண்டு வெளி  
 யேவந்து என் ‘இன்னுயிராம் அன்னம் போல்வாள்  
 எவ்வழிச் சென்றா’ ளென்று தேடுவாராயினர். மலப்  
 பிணிப்பால் வரும் இருவினைத்தொடர் பொழிக்கப்  
 பெற்றமையால் இறைவன்பாற் செல்லும் என் அன்  
 பினைபு மேற்பட்டுச் செல்லும் ஆசை விளைவிப்பதாய்,  
 மிகவும் பொங்கிவரும் ஒளியொடும் விளங்கி எனது  
 உள்ளத்தை மயக்கிய சிவனாரது திருவருள் எவ்வழிச்  
 சென்றது? வானவர் தலைவராகிய சிவபெருமானது

திருவடியல்லது வேறென்றையும் விரும்புமாறு அந்  
யாத என்னை வருத்தமுறும்படி புதுமையாக மயல்  
விளைத்துக் கற்பகக்கொடிபோல் துடங்கிய எம்பிரா  
னுடைய திருவருள் இப்போது எவ்வழிச் சென்றது?  
பந்தத்திற்கும் வீட்டிற்குங் காரணராகிய பரமரது  
திருவடிகளை நெஞ்சார நினைத்திருக்கும் எனது உள்  
ளத்தை மயக்கி மான்போலவிழித்த எம்மிறைவரது  
திருவருள் எவ்வழிச் சென்றது?

பாச மாம்வினைப் பற்றறுப் பான்மிகும்  
ஆசை மேலுமோ ராசை யளிப்பதோர்  
தேசின் மன்னியென் சிந்தை மயக்கிய  
நச னாரரு ளெந்நெறிச் சென்றதே.

உம்பர் நாயகர் தங்கழ லல்லது  
நம்பு மாறறி யேனை நடுக்குற  
வம்பு மால்செய்து வல்லியி னெல்கியின்  
றெம்பி ரானரு ளெந்நெறிச் சென்றதே.  
பந்தம் வீடு தநூம்பர மன்கழல்  
சிந்தை யார்வர வுன்னுமென் சிந்தையை  
வந்து மால்செய்து மானைனவே விழித்  
தெந்தை யாரரு ளெந்நெறிச் சென்றதே.

இவ்வாறு கூறிக் காதன் மீக்கூர்ந்தவராய்த் தேவாசிரி  
யன் மண்டபத்தை யடைந்து ஒருவரோடும் உரை  
யாடாது திருவாரூர் ஆண்டவர் பரவையைத் தமக்குச்  
கொடுத்துத் தம்முயிரைக் காப்பாற்றுவா ரென்று  
கருதியிருக்கும் பொழுது கதிரவன் மறைந்தான்.

பறவைகள் தம்முடைய பெடையோடு இரை  
தேடி யுண்டு பகற் பொழுதைக்கழித்து அந்திப்பொழு

திலே தமது கூடுகளை யடைந்தன. மாலைக் காலமுந் தனித்தவரைத் துன்புறுத்தும் வண்ணம் வந்தது. மகளிர் மனமும் படிற்றொழுக்க முடையோரது கொடிய தீவினையும் திருவைந்தெழுத்தை உணராத மடவோரது நெஞ்சமும் போல நெடியவானம் இரு ளடைந்தது. 'குற்றமற்ற திருவுள்ளமுடைய வன் றெண்டர் இவ்வாறு வருந்தினால் மகளிர் காதலைத் தப்பி யார் பிழைக்கக்கூடும்' என்று இரவென்னும் நங்கையானவள் புன்சிரிப்புக் கொள்வதுபோலத் திங்கள் உதயமாயிற்று. அந்நிய நாயகர் கைக்குப் பயந்து வருந்தித் தங்கள் நாயகர் தொடுங்கால் முக மலர்ச்சியடையுங் குலமகளிர் போல ஆம்பல் மல ரானது வெய்யோன் விளங்கும் பகற்காலத்திற் கூம் பித் தண்மதியின் கதிர்கள் தீண்ட மலர்ந்தன. நில வுலகில் வாழும் உயிர்கட்கெல்லாம் புனிதத்தையும் இன்பத்தையுந் தண்ணளியையுங் கொடுத்து அண்ட மெல்லாம் ஒளிபரப்புவதாற் சிவபெருமானது திரு வெண்ணீற்றை ஒத்தது திங்களின் தோற்றம்.

பறவைகளின் ஒலியெல்லாம் அடங்கிய மாலைக் காலத்திலே திருநாவலூரர் பரவையால் ஏற்பட்ட காதல் மயமாய்த் தன் உயிரைச் சூழ்ந்த தனிமையை உணர்ந்து வேறொன்றும் நினைவில்லாதவராயினர். சிவ பெருமானது நெற்றிக்கண் பொறியால் அழிவுற்ற மன்மதன் இப்பொழுது உருவமெடுத்து வெளியே வந்து என் முன்னின்று அம்புதொடுப்ப தெப்படி? சிவபெருமானது திருவருள் இருந்த திவ்வாரோ என்பார், திங்களைப்பார்த்து அவர் கூறியதாவது 'என்



துன்பத்தைக்கண்டும் நீ தீப்போன்ற கதிர்களை என்  
மேல் விசலாமா? என்னை யாண்ட கடவுளுடைய திரு  
முடிமேல் இருக்கும் வெண்மதிபோலத் தண்ணிய தன்  
மையுடைய யல்லை' என்பதே. கடலைப் பார்த்துக்  
'கடலே நீ என்னை யாண்டவருக்கு உண்ணும்  
பொருட்டு நஞ்சினைக் கொடுத்தாய். அவருக்கு அடி  
மைபூண்ட எனக்கு நீ இப்போது யாது செய்யமாட்  
டாய்' என்றனர். பின்னர்த் தென்றற் காற்றைப்பார்த்  
துத் 'தமிழ் மாருதமே நீ பிறந்தது எங்கள் பெரு  
மான் வீற்றிருக்கும் பொதிகையினிடத்து, வந்தடைந்  
தது கடவுட்டன்மையுடைய சோழநாட்டின் மருதத்  
திணையிலுள்ள தடாகங்களிலே, நீ இவ்விடங்களுக்  
குரிய குளிர்ச்சியையும் நன்மணத்தையும் மென்மை  
யையுங் கொடுக்காமல் வெம்மையைக் கொடுக்கப் பழ  
கியது எவ்விடத்து? என்றிவ்வாறு பலவாறியம்பிச்  
சுந்தரமூர்த்திகளிருப்ப, அவர் நெஞ்சம் யார்பாற்  
சென்றதோ அன்னவர் நெஞ்சம் எவ்வாறிருந்த  
தெனிற் கூறுதும்.

சிவபெருமானது திருவடிகளை வணங்கிச்  
சென்ற பரவையார் திருநாவலூரைக்கணவராகப்  
பெறுவதற்குச்சென்று மீண்டார்போலத் தோழியர்  
கள் புடை சூழத் திருக்கோயிலிலிருந்து தன்வீட்டிற்  
குச் சென்று பெருங்காதலால் மயக்கம் உடையவ  
ராய்ச் சிலம்புகள் மெல்ல ஒலிப்ப நடந்து ஒருவரோ  
டும் பேசாது மலரணையின்மேல் நிலாமுற்றத்திற்  
கருகே யிருந்தனர். இருந்து பக்கத்திலிருந்த தோழி  
யைப் பார்த்து நாம் திருக்கோயிலுக்குப் போம்

போது வீதியில் எதிரே வந்தவர் யார் என்று வினவ,  
'அவர் சிவபெருமானது திருவருள் பெற்ற ஆதிசைவ  
முதற்றெண்டர், தம்பிரான் தோழர் என்னும் சிறப்  
புப்பெயர் பெற்றவர்' என்று தோழி மறுமொழி  
கூறினாள். சிவபெருமானது அடியார் என்றுகேட்ட  
வுடனேயே காதல் அளவின்றி வளர்ந்து பொங்கின  
மையால் நிறை இழந்து மகளிரது நான்கு இயற்கைக்  
குணங்களையும் அகலவிட்டு உயிர் ஒன்றையுந் தாங்  
கிப் பெருமூச்செறிந்து பரவையார் மெல்லணைமேல்  
வீழ்ந்தனர்.

சேடியர் அவள்மீது நறுமணமுடைய சந்தனக்  
குழம்பு பூசிப் பனிநீர் தெளித்து இளந்தளிர்களையும்,  
நீர்க்குளரி என்னுந் தண்கொடியையும் இட்டு வெப்  
பம் நீக்கச் செய்த உபாயங்களெல்லாம் எரிகின்ற  
தீயிலிட்டநெய்யை யொத்தன. அத்தழலிற் சமித்  
திட்டாற்போலக் காமனுந் தன்வில்லின் வலிமை  
யைக் காட்டி மலர்வாளி சொரிந்தான். பரவையார்  
இவை காரணமாக மலர்ப்படுக்கையிலே துயில  
முடியாதவளாய்த் தென்றற்காற்றையும் நிலவினையும்  
பொறுக்கலாற்றாது படுக்கைவிட் டெழுந்து கூந்த  
லின் பாரத்திற்கு வருந்திச் சேடியரிடம் சொன்னதா  
வது 'திங்களானது என்னைச் சுடுதல் எதனால்? சந்  
தனக்குழம்பாகிய நெருப்பைப் பனி நீரோடு விரவிப்  
பூசுகின்ற கொடியவர்களே! இதை நீங்கள் செய்யா  
தீர்கள், இங்கே உலவுகின்ற நிலவும் தென்றலுந்  
தீயாய் வருகின்றன. சிவபெருமானிடம் அருள் பெற்  
றவர் நமக்கு அருள் செய்கின்றாரில்லை. இந்த நெடிய

இராப்பொழுது எனக்கு விடியுமென்று தோன்ற  
வில்லை. அடக்கமுஞ் சாஸ்பும் என்னிடத்திற் றங்க  
மாட்டா. என்கெஞ்சும் மார்பும் உலந்து போகின்  
றன. இத்துன்பம் என்னவோ, பலரும் கூடிச் செய்  
கின்ற செய்கையால் விளைவதோ தெரியவில்லை.  
காமன் அருகினின்றும் விலக மாட்டான். சிவபெரு  
மானது திருவருள் பெற்ற நம்பியாரூரர் யான் படுந்  
துயரத்தை யறிய மாட்டார். திருவாரூர்க் கடவுளே,  
உம்மைத்தவிர என்னுயரத்தை யாரறிவார்? உம்மிடம்  
அன்பிலாதவர் போல நான் இவ்வாறு தளர்ச்சி  
யுறலாமா என்றுரைத்து வருந்தினன். அப்  
போது பரவையார்க்கும் வன்னெண்டர்க்கும் மணம்  
நடத்தும்படியாகத் திருவாரூர்ப்பெருமான் தனது  
அடியார்கட்குக் கட்டளையிட்டார். விடிந்தவுடன் அடி  
யார்கள் இருவருக்கும் மங்கலம் நிகழ்வித்தார்கள்.  
திருநாவலூரர் பரவையின் துணைகொண்டு யோக  
நெறியிற் பயின்றனர். அவர் சிவபெருமானது திரு  
வடிகளைச் சிந்தையிலுஞ் சென்னியிலும் அமைத்துப்  
பாமாலை சூட்டி வழிபாடு செய்வதோடு பரவையுடன்  
கூடி விளையாட்டயர்ந்தார்.

பரவையாருடன் சுந்தரமூர்த்தி திருமாளிகை  
யிலும், பொழில்களிலும், தாமரைத்தடாகக் கரை  
களிலுஞ் செய்குன்றிலும், திண்ணைகளிலும் இருந்து  
விளையாடிச் குளிர்ந்த முத்துப்பந்தலின் கீழ் இட்ட  
மலரணையினுந் தங்கி மகிழ்ந்திருக்கும் நாளிலே ஒரு  
நாள் சிவபெருமானைத் திருக்கோயிலிற்சென்று தொ



மும் விருப்பத்தோடு விண்ணவரும் புகழும் அழகிய  
பட்டாடையுடுத்து, சந்தனக்குழம்பொடு கலந்த குங்  
குமச்சாந்து பூசி, சுழிய மென்னும் தலையணியும்.  
பிற ஒள்ளிய மணிக்கலன்களு மணிந்து இந்திரச் செல்  
வத்திற்கு மேற்பட்ட செல்வச்சிறப்பு விளங்கக் கை  
யினில் அழகிய பொற்கோலுங் காதினில் இலங்குங்  
காதணியுந் தோளின் மேற் பூணூலும் நெற்றியிலே  
திருநீறுந் தரித்துக்கொண்டு, இக்கோலம் இவருக்கு  
அழகாயிருக்கின்றதென்று அணியிழைமகளிர் புகழ்  
விளங்குஞ் சைவத்திருக்கோலத்தோடு நம்பியாரூரர்  
திருவீதியில் எழுந்தருளினார். இருபக்கத்திலும் வேறு  
வேறுக வருகின்ற கூட்டங்கள் திருநாவலூரில் அவ  
தரித்த நற்றவக்களிறே என்றும், சிவபெருமானுக்கு  
அடியவரே என்றும், 'திருவாரூர் மறையவர் தலைவரே'  
என்றும் வன்றொண்டரைப் போற்றித் துதித்துச்  
சென்றனர். முன் போகின்றவர்கள் தங்கள் கையில்  
ஆட்டுக்கடா, குரங்கு, கோழி, காடை, கவுதாரி, இவை  
களைப் பிடித்துக்கொண்டு அவைகளுக்குரிய குறிப்பு  
மொழிகளைப் பயிற்றிச்செல்ல, உயர்ந்த மலர்ப் பூங்  
கூடை சுமப்பாரும் நறுமணங்கள் ஏந்துவாரும்  
அடைப்பை தாங்குகின்றவர்களுஞ் சூழ்ந்துவர, மாதர்  
கள் மயல்கொள்ளத் திருநாவலூரர் திருவீதியிலெழுந்  
தருளிப் புற்றிடங்கொண்டார் திருக்கோயிலை வந்த  
டைந்தார். திருக்கோயிலின் முன்னுள்ள தேவாசிரி  
யன் மண்டபத்திலே, நிலவுலகத்தில் வாழும் அடியார்  
கள் எண்ணிலாதோர் கூடியிருந்தபொழுது சுந்தர  
மூர்த்திகள், இறைவன் என்னை இவர்களுக்கு அடிய

ஐத்துங்காலம் எப்பொழுதோவென நினைந்து திரு  
 நெடுவாயிலை வணங்கி, சிவபெருமான் எதிராகத்  
 தோன்றிக் காட்சி கொடுக்க அவரது திருவடிகளை  
 வணங்கிச் சென்னிமேற்கொண்டு திருவடிப் புகழ்  
 மாலே சொப்பினர். அன்பர்களது உள்ளத்தில் அலர்ந்த  
 செந்தாமரையாய் நிலைத்த பேரின்பத்தைத் தரவல்ல  
 பூவடிகள் சிறியேனாகிய எனக்கும் அத்தேனை சுந்தன,  
 உருகும்பும்பொருட்டுப் பொன்னம்பலத்தில் நடனஞ்  
 செய்தன, எமன் உயிர் போகும்படி சினந்தன,  
 உமையவள் திருக்கையால் தடவச் சிவந்தன, தவறாத  
 பெருந் தவத்தினருடைய நெஞ்சில் விளங்கின,  
 தம்மை நினையாதவரைப் பிறவித்துன்பத்தில் அழுத்  
 தின, நாத தத்துவத்திற்கும் அப்பாற்பட்ட ஒளி  
 யுடையன, மாலும் அயனும் காணாத எல்லையுடை  
 யன, மறைக்குதிரைமேலே ஏறிவருவன, அறிவிலாதே  
 னுடைய பிழைகளைப் பொறுத்து ஆண்டு கொண்  
 டன, மேல்வருந் துன்பத்தைத் தீர்ப்பதற்கு இசைந்  
 தன என்றிவ்வாறு துதித்து நின்ற நம்பியாருமார்க்கு  
 அடியார்க் கடியரான் தன்மையை அருள்செய்யக்  
 கருதி அடியார்களது பரம்பரைத் தொண்டை அவ  
 ர்க்கு உணர்த்தி அவர்கள் பெருமையை இனிது  
 விளக்கினார்.

‘பெருமையாற் றம்மையொப்பார்

பேணலா லெம்மைப் பெற்றார்

ஒருமையா லுலகை வெல்வா

ருனமே லொன்று மில்லார்

அருமையா நிலையி னின்றா

ரன்பினு லின்ப மார்வார்

இருமையுங் கடந்து நின்றா

ரிவரைநீ யடைவா யென்று '

சிவபெருமான் அருளிச்செய்ய, திருநாவலூர் குற்றந்தீரும் வழியைத் தாம் பெற்றதாகக் கருதிச் சிவபெருமானை எதிர் வணங்கித் துதிக்கச், சிவபெருமான் 'நீ அவர்கள்மீது நிறைசொன்மலை பாடுக' என்றனர். அப்போது சுந்திரமூர்த்தி 'பாடும்வகையை அடியேன் அறியேன்: நீரே அடியெடுத்துக்கொடுத்த ருள் செய்யவேண்டு' மெனச் சிவபெருமான் 'தில்லைவாழ்ந்தணர்த மடியார்க்கு மடியே' னென்று அடி எடுத்துக்கொடுக்க, வன்றொண்டர் திருவருளிணுலே பாடத் தொடங்கினர்.

சிவபெருமான் மறைந்துவிட நமது நாயனார் அடியார்களை அடைதற் பொருட்டுத் தேவாசிரியன் மண்டபத்திற்குச் செல்லுவாராய்த் தமது உயர்காட்சிக்குப் புலனாய திருக்கூட்டத்தைப் பன்முறை நிலமுறத் தாழ்ந்திறைஞ்சி, அழியா வீரமுடைய அன்பர்களைத் தனித்தனி அடியேனென்று வைத்துப் பாடித் தொகை யடியாரையும் பாடித் திருத்தொண்டத் தொகையைமுடித்தார். பின்னர்ச் சிவனடியார் எல்லாரும் பேருவகை யெய்தும் வண்ணம் திருக்கூட்டத்தின் நடுவிற்கென்றிருந்தார். திருத்தொண்டத் தொகையிற் கூறியமுறையிலேயே ஆசிரியர் சேக்கிழார் பெரிய புராண நாயன்மார் வரலாற்றை வகுத்து விரித்துரைசெய்தனர்.



## ஆராய்ச்சி

நமது நாயனார் சர்காழிக்குச் சென்றகாலே சிவ பெருமான் திருஞான சம்பந்தருக்குக் காட்சி கொடுத்தவாறே இவர்க்கும் அம்மையப்பராய் ஏழுந் தருளிக் காட்சி கொடுத்தது வியக்கற்பாலதே. மேலுங் கயிலையில் வீற்றிருந்தபடியே அங்கே காட்சி கொடுத்த தாகவும் அறிகின்றோம். கயிலையில் இறைவன் அம் மையப்பராய் வீற்றிருக்குந் தன்மை இதனாலும் உணரப்படும். அதனை ஆசிரியர் சேக்கிழார் திருநாவுக் கரசு நாயனார் புராணத்துள்ளும் விளக்கினார். திருநாவலூர் அப்பர் சுவாமிகள் தொண்டு செய்த திருவதிகையை மிதித்தற்கு அஞ்சியதுபோலவே ஆளுடைய பிள்ளையார் அவதரித்த இடத்தையும் மிதித்தற்கு அஞ்சினார். சம்பந்தருக்கு முற்பிறப்பின் சார்பினால் இறைவன் அம்மையப்பராய்த் தோன்றி யருளியதுபோலச் சுந்தரமூர்த்தி நாயனாருக்கும் அவ ரது கயிலைச்சார்பு காரணமாகக் கயிலைத் திருக்கோலங் காட்டினர் போலும். தேவார முதல்வர் மூவரும் இந்நிலவுலகத்திலேயே சிவனாரது கயிலைத் திருக் கோலங்கண்டனரென்பது பெறப்படுகின்றது. சிவ பெருமான் திருவடி சூட்டுதலையே திருநாவுக்கரசர் பெரிதும் வேண்டிப் பெற்றனராதலின், அவரை அன் போடு நினைந்திருந்த சுந்தரமூர்த்திகளுக்கும் இறை வன் திருவதிகையிலே திருவடி சூட்டினார். திருஞான சம்பந்தர் தோணியப்பரை நோக்கி அவரது திருக் கோலங் காண்பான் அம்மே யப்பாவென் றழுதனரா

தலின், அவருக்கு நல்கின திருக்கோலக் காட்சியி  
னையே திருநாவலூரர்க்கும் அவ்விடத்து நல்கின  
ரென்க.

சுந்தரமூர்த்திகளும் திருவெண்ணைய் நல்லூ  
ரிலே சிவபெருமானை இன்னாரென்று அறிய விரும்  
பினமையால், அவருக்கும் விடைமேற் றேன்றித்  
தமது வடிவத்தைக் காட்டி யருளிஞர். இவற்றூற்  
பேரன்பர்க்கும் அவரைச் சார்ந்தார்க்கும் அன்னோர்  
வேண்டியமுறையிலே வேண்டிய உருவொடு தோன்றி  
இறைவர் அருள் செய்வரென்று தெனிக.

மந்திரங்களாலும் எளிதில் அறியமுடியாது  
ஞானத்தாலேயே இறைவன் அறியற்பாலனாகலின்,  
அவனை ஆசிரியர் சேக்கிழார் 'இருக்கு ஓலமிடும்  
பெருமா' எனன்றார். இறைவனது திருக்கோலக்  
காட்சியில் அமுந்திப் பேரின்பந் துய்த்த திருநாவ  
லூரற்குத் திருக்கோல மறைந்தவுடன் வெருக்கொள்  
ளுதல் இயல்பாமன்றோ? திருநாவுக்கரசருந் திருவை  
யாற்றிற் கயிலைக்காட்சி கண்டபோது அது மறைந்த  
வுடன் அயர்ந்தனரென்பது குறிக்கப்பட்டது. 'உணர்  
வில் நேர்வருஞ் சிவபோகத்தை' ஐம்புலனளவினுந்  
தமது திருக்காட்சியால் இறைவன் அருளப் பெற்றவ  
ருக்கு அவ்வெளிய இனிய நுகர்ச்சி மாறியவுடன்  
சிறிது அயர்வு வருதல் இயல்பேயாமென்க.

இறைவன் தமது பேரன்பர்க்குச் சிறப்பாகத் திரு  
வருள் புரிதல் நமது நாயனார் திருவாரூர்க்குச் சென்ற  
காலே அவரை எதிர்கொள்ளும்படி அவ்வூர் அடியார்க

ஞக்குக் கட்டளையிட்டமையால் இனிது விளங்கும். அவர் எவ்வாறு கட்டளையிட்டாரென்று ஆசிரியர் சேக்கிழார் விளக்கவில்லை. உள் நின்றுணர்த்துவதைப் பலர் அறிய மாட்டாராதலாலும், வெளிப்பட்டுணர்த்துவது பேரன்பர்க்கேயா மாதலாலும் கனவிற்றேன்றி இறைவன் கட்டளையிட்டனரென்று கொள்ள இடமுண்டு. 4 எம்பிரா னாரருள்தான் இருந்த பரிசு இது' வென்று அடியார்கள் வியப்புற்றதனாலும் அது தெளியப்படும். சிவஞானிகள் உடல், பொருள், ஆவி மூன்றையும் இறைவன்பா லொப்புவித்து யானென தென்னுஞ் செருக்கற்று அவனருள்வழி நிற்பாராதலின், அவர் கட்டுரியவைகளை இறைவனே முற்பட்டுச்செய்விப்பன் என்பதையும், இச்சரித்திரப் பகுதி விளக்குகின்றது. திருநாவலூரரை வரவேற்கும்படி இறைவன் பணித் தது அவருடைய பெருமையைப் பிற அடியார்கட்கு இனிது விளக்குதற் பொருட்டும், அவருக்கு முன் வினைப் பயனாய் வரும் போக நுகர்ச்சிக்கு அன்னார் துணைநின்றற் பொருட்டு மென்க. மணஞ்செய்ய வருவாரை மகிழ்ச்சியோடு வரவேற்றல் பெரிதும் பொருத்தமுடைய தொன்றுமாதலின், இறைவன் அங்ஙனம் செய்வித்தனனென்க. தில்லைக்கு நமது நாயனார் சென்றகாலை ஆங்கிருந்த அடியார்தாமே வரவேற்றனர். தில்லை திருநாவலூர்க்குச் சேயதன்ருகலின், அங்குள்ளார் அவர் பெருமையை எளிதாகக் கேட்டறிந்திருத்தல் கூடும். திருவாரூர் சேய்த்தாதலின், அவ்வூரார் அவர் பெருமையை நன்கறியாதிருத்தலுங்கூடும். ஆதலால் வர்கட்கு நாயனாரின் பெரு



மையை இறைவர் உணர்த்தினர்போலும். மேலுந்  
'திருவாரூர்க்கு வா' எனத் தில்லையிலே சுந்தரமூர்த்தி  
களுக்கு இறைவர் ஆணை தந்தமையால் தாமழைக்க  
வருகின்றவரைத் தாம் எதிர்கொள்வித்தலுங் கடனாதல்  
தெனிக. மன்னர் ஆணையால் மன்னரிடத்திற்குச்  
செல்லுகின்றவரை மன்னரது ஏவலாளர் வரவேற்றல்  
உரியதொன்றாதல்போல ஈண்டுங் கொள்க. இறைவன்  
கட்டளைபெற்ற அடியார் நாயனார் பெருமையை  
உணர்ந்தாரென்பது 'நம்பிரானுவா ரவரன்றே'  
என்று அவர்கள் எழுந்தமையால் அறியப்படும்.  
அவர்களுள் ஒருவருஞ் சுந்தரமூர்த்திகளைப்போல  
இறைவன் திருவருளினை அளவற்ற முறையிற் பெரு  
மையால், அவரைத் தம்பிரானாக அவர்கள் கருதிய  
தும் பொருந்துவதே.

திருவாரூரினை விண்ணவருலகென அணிபெறச்  
செய்து நாயனாரை அடியவர்கள் வரவேற்கக் கருதின  
மையால் 'உம்பர்நா டிழிந்ததேன, எதிர்கொள்ள உட  
னெழுந்தார்,' என்றனர் ஆசிரியர் சேக்கிழார். கொடி  
எடுத்தல், தோரணங்கட்டுதல், கமுகு, மாவிலை வாழை  
முதலியவற்றூற் கவினுறுவித்தல், பொன்னாலாகிய  
நிறைகுடமமைத்தல், மணிவிளக்கு வைத்தல், திண்ணை  
களில் மணிகள் பதித்தல், சந்தனக் குழம்பால்  
மெழுக்கிடுதல், உமியற்ற பொரியும் பொற் சுண்ண  
மும் முத்தும் மணியும் நிறைகுடம் வைக்குந் திண்ணை  
களிற் பரப்புதல், மகரந்தஞ் சொரிதல், நறுமலர் மாலை  
நாற்றுதல், பூம்பந்தர் அமைத்தல், வீதிகளிற் பன்னீர்  
தெளித்தல், இனிய குரலாலும் இசைக் கருவிகளாலும்

இசை பாடுதல், மேடைகளிற் பெண்டிர் நடம் பயிலுதல் என்னும் இவைகள் வருவோர்க்கு உயர்வு செய்யும் அக்காலத்து வழக்கங்கள் போலும். மாளிகை என்பது தனித்தனி மக்கட்குரிய இல்லங்களையும், மண்டபமென்பது பொது விடங்களையும் உணர்த்தும் போலும்!

நம்பியாருார் இறைவனது பெருமையுணருஞ் சாற்பும் தன் குறையுணருந் தாழ்வும் அடியாரைப் பெரியரென மதிக்கும் ஆர்வமும் உடையராதலின், திருவ்தியிற்சென்ற காலை 'அவர் எம்மையுமாள்வரோ கேளிர்' என்று நவின்றனர் போலும். அடியாரைத் தொழுது ஆண்டாளை வணங்கும் முறை திருவாரூரின் கண் நிகழ்ந்தது. அடியாருறையுந் தேவாசிரியன் மண்டபம் திருக்கோவிலுக்கு முன் இருந்தமையால் அம்மண்டபத்தைத் தொழுது திருக்கோயிலுட் செல்லுதல் வழக்கமாயிற்று. அவ்வண்ணமே, சுந்தரமூர்த்திகளும் தேவாசிரியனைத் தொழுது திருக்கோயிலுட் புதுந்தார். உயிரானது தனக்குயிராகிய இறைவனோடு அன்பாற் கலந்த விடத்துப் பாசக்கட்டற்று வியாபகமுறுதலினாலும், அதனால் மெய்ப்பாடு நிகழ்ந்து உடம்பிலுள்ள நரம்புகள் நெகிழ்ந்து அருளமுதந் தோய்தலாலும், உள்ளத்திலெழும் அன்பு காரணமாக உச்சிமேற் கைகுவித்தல் முதலிய புறவழிபாடு நிகழ்தலாலும் 'ஊனும் உயிரும் உருக்குமன்பால் உச்சிகுவித்த சேங்கைகளோடும்' என்றார்.

சிவபெருமான் அவரை வரவேற்றதனால் திருக்கோயிலுக்கே முதல் முதல் விரைந்து சென்றோ

ரேயொழியத் திருமடம் முதலிய பிற இடங்களிற்  
சென்று தங்கவில்லை. 'திருமகள் இறைவனை வழிபட்டு  
அருள்பெற்ற தலமாதலின், அவ்வருக்கும் அவ்வரி  
லுள்ள திருக்குளத்திற்கும் அவளுடையபெயர் அமைந்  
தது. அவ்வரைக் கமலை என்றும் திருக்குளத்தைக்  
கமலாலயமென்றுங்கூறுப. திருவாரூர் என்ற சொல்  
லும் இக்கருத்துப்பற்றிவந்ததே. அச்சொல் திரு ஆர்  
ஊர் என்று பிரிந்து இலக்குமி பொருந்திய இடம்  
என்று பொருள்படும். புற்றினைத் தமக்கு ஆண்டு இட  
மாகக்கொண்டமையால் அது முதற்பூதத்தலமென்  
றுங் கூறுப.

விண்ணுறை தேவர்கள் நிலவுலகத்திலுள்ள பல  
திருப்பதிகளிற் கடவுளைப் பூசனை புரிந்தனரென்று  
கேள்விப்படுகின்றோம்.

“வானிடத் தவருமண்மேல் வந்தரன் தனையர்ச்சிக்கில்”

என்றதுங் காண்க.

“எந்தமது சிந்தைபிரி யாதபெரு மாணென

இறைஞ்சி இறைஞ்சி இமையோர்

வந்துதுதி செய்யவளர் தீபமொடு தூபமலி

வாய்மையதனால்”

என்ற தேவாரமும் இதனை வற்புறுத்தும். மக்களாக  
உடம்பெடுத்தோர் எடுத்த உடம்பை நீத்து விண்ணு  
லகம் புகுந்தகாலையும் நிலவுலகத்தில் இறைவனை வழி  
பட்ட உணர்ச்சியானது சில உயிர்களுக்கு மாறா  
திருக்குமென்றும், விண்ணவர்கள் ஓரிடத்திற்சென்று



தங்கி ஓர் எல்லைக்குட்படாமல், விரும்பிய இடங்கட்கு  
நண்ணுடம்போடு செல்லும் ஆற்றல் படைத்தோ  
ரென்றும், நில உலகத்திலுள்ள திருக்கோயில்களில்  
மக்கள் கண்ணிற்குப் புலனாகாது சென்று இறைவனை  
வழுத்துதல் இயல்வதொன்றே யாமெனவும், பிற்பிறப்  
பாராய்ச்சி வல்லார் கூறுப, இறந்தோர் மக்களுக்கு  
ஆவேசமுகத்தாற் றமமையறிவித்தல் கூடுமென்  
றும், மக்களுள்ளுந் தக்க யோகிகள் யோகச் காட்சி  
யால் விண்ணவ ரியக்கத்தை யறிதல் கூடுமென்றும்,  
உடல் நீத்தார் நிலையை ஆராயும் அறிஞர் முற்காலத்  
தில் இந்நாட்டிலும், இக்காலத்தில் மேலைநாட்டிலும்  
கருதுகின்றார்கள், இவ்வாராய்ச்சியைக் கண்கொண்டு  
பார்ப்பவருக்குத் திருமகள் திருவாரூரில் இறைவ  
னைப் பூசித்த சரிதம் பொய்யாகத் தோன்றுது, ஐந்  
துறுப்பாலும் எட்டுறுப்பாலும் வழிபடும் முறை இக்  
காலத்திலும், பெண்டிர்மாட்டும் ஆடவர்பாலும் மக  
ழக்காண்கின்றோம், சுந்தரமூர்த்திகள் திருவாயிலுக்  
கருகே ஐந்துறுப்பால் வணங்கினரெனவும், திருக்  
கோயிலுட் சென்றகாலை இருவகை வணக்கமுஞ்  
செய்தனரெனவும் புராணங் கூறுவதால் ஆடவர்க்கும்  
இருவகை வணக்கமும் உரியன என்று அறிகின்றோம்,  
சிவபெருமான் உமையம்மையோடு விளங்கத் திரு  
விளையாடல்க ளியற்றுவதுபோலச் சுந்தரமூர்த்தியும்  
ஓர்வாழ்க்கைத்துணையோடு முன்வினைப்பயனால் நுகர  
வேண்டியதை நுகர்ந்தின்புற்று அடியார் நடுவே நற்  
றவத்திற் சாரும் உள்ளமும் புறத்தே இன்ப வாழ்க்  
கைக்குரிய கவினுரு வேடமுங்கொண்டு நிலவுவது ஓர்

வினையாட்டா மாகலின், 'மண்மேல் வினையாடுவா' பென்ற அருள்வாக்கு எழுந்ததுபோலும். முன்வினைக்குத் தக்கவாறு சுந்தரமூர்த்திகள் கூடிவாழ்தற்குரிய நங்கை திருவாரூரில் உதித்தமையால் அவ்விடத்தே மணக்கோலங்கொள்ளும்படி இறைவன் கட்டளையிட்டனரென்க. தடுத்தாட்கொண்ட காலத்தும் அதற்குப் பின்னும் இறைவன் சுந்தரமூர்த்திகளைத் தோழமைக்குரிய முறையிலேயே நடத்திவந்தமையால், 'தோழமையாக உமக்கு நம்மைத் தந்தனம்' என்று அருளிச்செய்தனர் என்க. சுந்தரமூர்த்திகள் தமக்குக் கிடைத்தற்கரிய பெருநிலையை நினைதொறும் நினைதொறும் இறைவனது பேரருட்பெற்றியையும் தமது தோழமையையும் உணர்வதாலெழும் பேரானந்தப் பெருவெள்ளத்தில் திளைத்தாடினமையால், இறுமாப்படைந்தனர் என்பார் 'வேன்றி அடல் விடைபோல் நடந்து' என்றார் திருநாவுக்கரசர் இறுமாந்திருப்பன்கோலோ என்றதுங் காண்க. அங்ஙனம் இறுமாப்படைதல் செருக்காகமாட்டாது. தற்பெருமை பாராட்டி மகிழ்வெய்துவோனே அகந்தையுடையான் என்னப்படுவான். பாசக்கட்டு நீங்கிச் சிவப்பேறுற்ற உயிரானது மனக்கவலை நீங்கி மாண்பெரு மகிழ்ச்சியெய்துதல் இயல்பே. அம்மகிழ்ச்சியால்வந்த மெய்ப்பாடே இங்கே இறுமாப்பெனப்பட்டது. இறைவன் தம்மைத் தோழமையாகக் கொண்டமையாலும் வினையாடுவாயென்று பணித்தமையாலும் தமது குறைகளை இறைவன் எளிதிற் பொறுத்தருள்வனென்ற நம்பிக்கையும் இறைவன்பாற் குறையி ரந்து நிறை

வெய்துந் தனி உரிமையுணர்ச்சியுமே கந்தரமூர்த்தி  
களுக்கு மனக்கவலையை மாற்றியன. இறைவன் கந்  
தரவேடங் கொள்ளும்படி தம்மைக் கட்டளையிட்டதற்  
காக அவர் மகிழவில்லை. அச்சமயத்தில் தான் ஒருந்  
தியை மணக்கவேண்டுமென்ற எண்ணங்கூட அவருக்  
குக்கிடையாது. இறைவனது கட்டளையை மறாத  
படி அழகிய திருக்கோலங்கொண்டவிடத்தும் திரு  
வெண்ணீறு, கண்டிகை என்னு மிவற்றை அவர்  
அழகுபெற அணிந்துகொண்டமையால், 'சைவ  
விடங்கி னணிபுனைந்து' என்றார்.

திருவாரூர் மிகவும் பழமையான திருப்பதி என்  
பது திருநாவுக்கரசரது "ஒருவனா யுலகேத்த நின்ற  
நாளோ" என்று தொடங்குந் திருத்தாண்டகத்திற்  
குறிக்கப்பட்டதாகலின், அதனை 'எல்லையில்லாத் திரு  
நகர்' என்றனர் ஆசிரியர் சேக்கிழார். சகலர்க்குரிய  
புவனங்களிலெல்லாங் சிறந்ததாய்ப் பிரகிருதி முடி  
விலுள்ள சிவலோகமே பிற எவற்றினுஞ் சிறத்தலால்  
அதனை 'முதற்பெருங்கயிலை' என்றார். சிவபெருமான்  
தேவர் முனிவர்கட்கு அருள்செய்வான் அம்மையப்  
பராய்ச் சிறந்து விளங்கும் இடம் கயிலையெனப்படும்.  
அத்தகைய இடங்கள் இமயமலைக்கண்ணும், மேருவி  
லும், அண்டத்தின் முடிவிலும் உள்ளன. அவையா  
வுங் கயிலை என்ற பெயரால் அழைக்கப்படும். அவை  
யாவற்றினுஞ் சிறந்த இடத்தையே 'முதற்பெருங்  
கயிலை' என்றார். இமயமலைக்கயிலை நிலவுலகத்தினர்  
போற்றுதற்குரிய முதலிடமாகலின், 'முதற்பெருங்க



யிலே' என்றாரென்றலுமொன்று. சிவயோகத்தின்  
புயனாக அக்கயிலைக்கட் சாரூபம் பெற்ற பெண் அடி  
யார்களுட் சிறந்தவர் கமலினி என்பவராவர். திரும  
களொத்த பெருமையுடையராகலின் இலக்குமி பூசனை  
புரிந்த திருப்பதியின்கண்ணேயே அவள் பிறந்த  
னள்போலும், எல்லாராலும் பரவப்படுதலின் பர  
வையார் என்றபெயர் அவளுக்கு அமைந்ததுபோ  
லும்! உருத்திர கணிகையர் என்பவர்கள் உருத்திர  
மூர்த்தியாகிய சிவபெருமானுக்குத் தொண்டுசெய்யும்  
பணிப்பெண்களாவர்; அன்றோர் ஆதியில் தமது  
பெற்றோருக்கு வரத்தினாலுதித்து இறைவர் பணிக்  
கேயென விடுக்கப்பட்ட பெண்மணிகளென்பர். அவ்  
வழக்கம் செங்குந்தர் மரபில் உண்டென்பர். இறைவர்  
பணியையே தமது கடமையாகக்கொண்டு மக்கள்  
பணிசெய்யக்கருதாமையின், அவர்கள் மணஞ்செய்து  
கொள்ளாமல் வாழ்ந்தாராதலின் 'பதியிலார்' எனப்  
பட்டார்கள்! ஆதியில் அவர்கள் துறவு நிலையிலிருந்த  
னர் எனவும், பிறறைக்காலத்தில் ஆடவரொடு கூடி  
வாழ்தலை மேற்கொண்டாரெனவுங் கூறுப. இவர்கள்  
விதிமுறையின்றி விரும்பியவாறு பல ஆண்மக்க  
ளொடுகூடி வாழ்க்கை நடத்தும் வேசையர்போலாது  
உயர்குல மக்களுள் விரும்பிய ஒருவரைக் கணவனா  
கக்கொண்டு திருக்கோயிலில் ஆடல்பாடல் புரிந்தோ  
ராவர். அன்றோர் இன்பவாழ்க்கையிற் றலைசிறந்தவ  
ராதலின் போகப்பயன் துய்க்கவந்த நாயனார்க்கு  
உரிய கமலினி இம்மரபினுள் தோன்றினார்போலும்!  
கண்ணிற்குப்பிணையினையும், ஒள்ளிய சிறிய பற்களுக்கு

அரும்பினையும், எயிற்றின் நீர்ந்குத் தேனினையும், இதழ்க்குப் பவளத்தையும், சாயலுக்குக் கொடியினை யும், துதலுக்குப் பிறையினையும், ஒருவத்திற்கு னில் லினையும் உவமை கூறவது பாவலர் மரபாகலின், அவையனைத்தையும் ஆசிரியர் ஒரு செய்யுளுள் அழகாகத் தொகுத்துரைத்தார். அக்காலத்திற் சிறுமிகள் கழங்கு பந்து அம்மனை ஊசல் முதலிய வினையாட்டுகளிற் பயில்வதும், இன்னிசை பாடுவதும் வழக்கமென்று தெரிகிறது. ஒருவருக்கு அன்பு விளைதல் முன்னித் தவப்பயனென்பது பரவையார்க்கு இளமையிலேயே உமையம்மையை அன்பொடு பாடுங் குறிப்புத் தோன்றியதின் வைத்தணர்க. இறைவனை ஒருவனென்றும் ஒருவரென்றும் பகர்வது ஆசிரியர் சேக்கிழாரது வழக்கம். இப்புராணத்தில் 'ஒங்கு பூங்கோயிலுள்ளார் ஒருவரை அன்பினோடும் பூங்கழல் வணங்க' என்றத்போலத், திருநாவுக்கரசு புராணத்தில் 'எவ்வுயிருக்கும் சான்றும் ஒருவனைத் தண்டமிழ் மாலைகள் சாத்தினரே' என்றனர். காட்சி என்பது பெண்டிர் இடைக்கண் அணியும் எண்கோவை மணி. மேகல் என்பது எழுகோவை மணி. இவை பண்டையன. இக்காலத்திற் பெண்குழந்தைகள் அரைச் சதங்கையும், ஏனைப்பெண்டிர் ஒட்டியாணமும் அணிவது வழக்கமாக இருக்கிறது.

அகப்பொருள் நூலிற் கூறியவண்ணம் ஒத்த தலைவனுர் தலையிற் தாமே எதிர்ப்பட்டு மணத்தல் ஊழ்வினையின் பயனாமாதலின், ஆசிரியர் 'நற்பெரும் பான்மைகூட்ட' என்றனர். காட்சித் துறைக்குப் பின்

ஐயம் குறிப்பறிதல் தெளிவு என்னுந் துறைகள் வரற்  
பாலன். பண்டை நூல்களிலே காட்சியானது பொழி  
லகத்தே நிகழ்ந்ததாகக் குறித்திருப்பினும், அது  
பிற இடங்களிலும் நிகழ்தல் கூடும் என்பது இதனால்  
விளங்குகின்றது. கம்பராமாயணம் மிதிலைக்காட்சிப்  
படலத்தில் இராமர்வீதிவழியாகச் செல்லுங்காலை ஒரு  
வீட்டின் மேலிடத்திற் சீதையை முதன்முதற் கண்ட  
தாகக் குறிப்பிட்டிருக்கின்றது. சிவபெருமானது  
திருவருளினாலே நமது நாயனரது திருமணம் நிகழ்ந்  
ததாகலின், அக்கடவுளுடைய திருக்கோயில் வாயிலி  
லேயே நாயனார்க்கும் பரவையார்க்குங் காட்சி நிகழ்  
ந்தது பெரிதும் பொருத்தமாமென்க. காட்சியின்  
பின் நிகழும்ஐயத்துறையினைக் 'கற்பகத்தின் பூங்கொம்போ'  
என்று தொடங்கும் பாட்டில் ஆசிரியர் விரித்  
துரைத்தார். பரவையார்க்கும் ஐயம் நிகழ்ந்ததாகத்  
தெரிகின்றது. ஐயத்தினைத் தெரித்தல் தலைவனுக்கே  
சிறக்குமாயினும் நினைவின்கண் ஐயப்பாடுறுதல் தலை  
விக்கும் இயல்வதொன்றே. "இவன் யாரோ என  
நினைந்தார்" என்றது காண்க. நாயனார் கருத்தும்  
பரவையார் கருத்தும் மிகவும் ஒத்த இயல்புடையன  
என்பது அவர்களது ஐயப்பாட்டு முறையால் தெளி  
யப்படும். "கற்பகத்தின் பூங்கொம்போ" என்பது  
"இந்திரன் மகளோ" என்னுங் குறிப்புப்பொருளை  
யுணர்த்தும். இதற்கேற்பப் பரவையார் சுந்தரமூர்த்  
தியை 'இந்திரன்மகளோ மணந்த முருகனோ!' என்று  
ஐயற்றார். "காமன்தன் பெருவாழ்வோ" என்றதால்  
காமன் மனைவிபோன்ற ஒரு மடக்கொடியோ! என்று



நாயனார் ஐயுற்றனர் என்பது புலனும். இதற்  
கொத்த முறையிலேயே பரவையாரும் “பெருகொளி  
யால் தன்னேரில் மாரோ” என நினைந்தார். அழ  
கிய திருவுரு உடைமையாலும் பெறவுருந்திருவருள்  
பெற்றமையாலும் ‘நிகரற்ற காமன்’ என்று நம் நாய  
னார் கருதப்பட்டார். பரவையார் இறைவனைத்தொ  
ழும் பெரும்பேறு பெற்றவராதலின், “பொற்புடைய  
புண்ணியத்தின் புண்ணியமோ” என்று கருதப்பட்  
டார். புண்ணியம் என்ற சொல் காவமைத்தல் குணந்  
தொடுதல் முதலிய அறச்செயல்களை உணர்த்தும்.  
இவற்றினுஞ் சிறந்தது இறைவனை வழிபடுதல். ஆத  
லால் இறை வழிபாடு ‘புண்ணியத்தின் புண்ணியம்’  
எனப்பட்டது. பயன்கருதாது முழுமுதற்கடவுளை  
வழிபடச்செல்லும் ஆர்வமிகுதியின் அழகுதோன்றப்  
“பொற்புடைய புண்ணியத்தின் புண்ணியமோ” என்  
றார். “உண்ணிறையுங் குணநான்கும் ஒரு புடைசாய்ந்  
தன எனினுங், கண்ணுதலைத் தொழுமன்பே கைக்  
கொண்டு செலவுப்ப” என்றது இதனை வலியுறுத்  
துதல் காண்க. நமது நாயனார் பெரும்பாவலரா  
தலின் பரவையாரது வனப்பினை உவமையால் விரித்  
துணர்ந்தார். முகில்போன்ற கூந்தலையும், வில்லையை  
புருவத்தையும், சுவளைபோன்ற கண்ணையும், பவள  
இதழையும், மதியனைய திருமுகத்தையும், கொடியனைய  
ஒல்கிய தோற்றத்தையும், இயற்கை நன்மணமுடைய  
மேனியையும் உடையவர் பரவையாரென்பார், “புயல்  
சுமந்து விற்குவனைப் பவளமலர் மதிபூத்த விரைக்  
கொடியோ” என்றார்.

தன்னேரில் மாறனோ என்ற பரவையார் நாய  
 னாரது அழகினைப் பெறவைத்தார். நாயனார் அற்பு  
 தமோ என்று வியந்ததற்கொப்பப் பரவையார் 'தார்  
 மார்பின் விஞ்சையனோ' என்று கருதினார். விஞ்சை  
 யன் என்பது மந்திரம் வல்லான் என்ற பொருளையு  
 டையது; மந்திரத்தால் மனத்தைக் கவர்வதுபோலத்  
 தன்மனம் திரித்தவரை 'விஞ்சையன்' என்னல் இய  
 ல்பு. மனந் திரிபுற்று மாலையிடற் குரியானென்று  
 எண்ணினமையால் "தார்மார்பன்" என்றார். நமது  
 நாயனாரும் திருவெண்ணையநல்லூரில் இறைவனது  
 திருவருள்பெற்றபின்னர் பரவையாரைக்காணும்வரை  
 தூய தவநெறியிலே சென்ற திருவுள்ளமுடையரா  
 யிருந்தமையின், பரவையாரது காட்சியால் உள்ளம்  
 திரிபுற்றகாலை அதனையோர் புதுமையாக உணர்ந்து  
 இஃதோர் 'அற்புதமோ' என்றார். எவற்றையும் அருட்  
 கண்ணாற்காணுந் திருநாவலூரர் பரவையாரையுஞ்  
 சிவனாரது திருவருளோடுதொடர்புபடுத்தச் 'சிவனரு  
 ளோ' என்றனர். இதற்கேற்பப் பரவையாரும் "மின்  
 னேர் செஞ்சடையண்ணல் மெய்யருள் பெற்றுடைய  
 வனோ" என்கின்றார். திருவருட்பேற்றின் வலியை  
 வெல்லும் வலிமை பிற எதற்கும் உண்டோ என்ற  
 ஐயப்பாட்டினால் நமது நாயனார் "அறியேன் என்று  
 அதிசயித்தார்." மெய்யருள் பெற்றுடையவன் என்ற  
 மையால் இவன் மக்களுட் சிறந்ததோர் அண்ணல்  
 என்ற தெளிவும், என்மனந்திரித்த இவன் என்றமை  
 யால் குறிப்புணர்தலும் ஆகிய துறைகள் பெறப்பட்டன.  
 'விரைக்கொடியோ' என்றதனால் நானிலமடந்

தை என்னுந் தெளிவும், 'சிவனான் அருளப்பட்ட பென்மணி' என்றபொருளைச் சிவனருள் என்றசொற் றொடர் உணர்த்துவதாற் குறிப்பறிதலும் நாயனார்க்கும் சிகழ்ந்தன என்பது பெறப்பட்டது. மனத்துட் புகாத மனர்திரித்தலின்மையின் ஒத்தகாதல் பெறப் பட்டது.

அறிவு விளங்கச் செய்தலின் உடம்பானது விளக் கெனப்படும். 'மாயாதனுவிளக்கார்' என்றதுமது. கவின் மிகுந்த உடம்பினை மணிவிளக்கென்றார். எண்ணியவண்ணம் ஒன்றைத் தோற்றுவிக்கும் ஆற்றல் திருவருட் சத்தியால் அயன் பெற்றுள்ளானாதலின், 'உள்ளத்தான் விதித்ததொரு மணிவிளக்'கென்றார். கையினால் எழுதமுடியாமையால் அதனால் வந்த வருத்தத்தைத் தீர்த்தற்பொருட்டு மனத்தால் எத்துணை அழகாக வினைக்கமுடியுமோ அத்துணை நயம்பெற அமைத்தனரென்பார். 'தன் வருத்தம்உற விதித்த தொரு மணிவிளக்'கென்றார். மூவுலகிலும்இன்பத்தை விரும்பினார் தலை சிறந்ததாகக் கருதற்குரிய வனப்புடை நங்கை என்பார். 'மூவுலகின்பயனாகி' என்றார். மன்மதனார் இருவருக்கும் ஒத்தகாதலை வினைத்தலின் 'நடுநின்றார் படைமதனார்' என்றார். காதலானது அகத்தால் உணரப்படுவதாதலின், பிரர்க்கு எழுதிற் புலனாகாது ஆதலின் 'அயலறியா மனம்விரும்ப' என்றார். பரவையார் சுந்தரமூர்த்தியை மணப்பதற்கு முன் தூய நன்னெறியிலேயே நின்றமையால், 'உம்பர்தரத்தார்க்கும் சேர்வரியர்' என்றனர். பேர் பரவை என்று தொடங்கும் பாட்டிற்குப் பரவை



என்ற சொல் ஆறு அல்லது ஏழுபொருள்களில் வழங்கப்பட்டுள்ளது. இங்ஙனம் சொல்லணியமைத்தல் பெரியபுராணத்திற்குப் பிற்காலத்திலேதான் அந்தாதிபிற் பெரிதும் வழங்கலாயிற்று.

முன்வினைப்பயனைத் திருவருள்பெற்ற பேரறிஞரும் நுகர்வராதலின், “முன்றொடர்ந்து வருங்காதல் முறைமையினுற் றொடக்குண்டு” என்றனர். “இடுக்கண்பட்டிருக்கினும் இரந்து யாரையும் விடுக்கிற் பிராநென்று வினவுவோமல்லோம்” என்றபடி, பேரன்பர்கள் தமது குறைகளைப் பிறர் யாவருக்கும் எடுத்துரை யாமல் இறைவனையேவேண்டி அவைகளை நிறைவு செய்யப் பெறுவாராகலின், எனை ‘ஆட்கொண்டவர் பால் நண்ணுவன்’ என்று நமது நாயனார் திருக்கோயிலுட்சென்று வேண்டுவார் வேண்டுவதே ஈயுங் கடவுளிடம் ‘மெல்லியலார் தமைவேண்டி’ அடிபணிந்தார். இரண்டிடற்கு உயிர் ஒன்றுனற்போலப் பரவையாருந் திருநாவலுரருங் காதலாற் பிணிப்புண்டமையின் நாயனார் பரவையாரை ‘இன்னுயிராம் அன்ன’மெனக் கருதித் தேடுவாராயினர். பாசநீக்கமுற்றுச் சிவன் கழற்கே மிகுந்த அன்புடையராய்த் திகழ்ந்த நாயனார் அவர் அன்பினும் மேம்பட்டதோர் பற்றினைப் பரவையாரைக் காணும்வரை அறியாதிருந்தனர். கண்ட பின்னர் தமது பேரன்பினையுங் கீழ்ப்படுத்து மேற் செல்லுமோர் அவாவினைக்கண்டு வியப்புற்றும், அவ்வவாவினையுந் திருவருளின்பாலே சார்த்தும் இயல்புடையாராதலின் “ஈசனார் அருள் எந்நெறிச் சென்ற தே” என்றனர். இங்ஙனம் திருவருளுடன் தமது

அறிவை ஒட்டிப்பொருள்களை அறியும் அறிவே  
 பேரறிஞர்க்குச் சிறப்பாகும். புள்ளினங்கள் மாலைக்  
 காலத்திற் தமது கூட்டிற்குச்சென்று தமது பெடையு  
 டன் துயில்வதை நனைந்து பிரிவுற்றகாதலர் வருந்து  
 வாராதலின், “பையுண்மாலைத் தமிழோர் பனிப்புற”  
 வந்ததென்றார். வானம் இருண்டதற்குமூன்று அழ  
 கான உவமைகளை ஆசிரியர் சேக்கிழார் ஒரு செய்யு  
 ளின்கண் அமைத்துள்ளார். பெண்பாலார் ஆடவரி  
 னும் அடக்கத்திற் சிறந்தாராதலின் தமது கருத்தி  
 னைத் தெளிவுபட எடுத்துரைக்கமாட்டார். ஆதலால்  
 பெண்டிருள்ளத்தைத் தெளிபளிங்கிற்கு ஒப்பிடாமல்  
 இருட்செறிவுக்கு ஒப்பிட்டார். பரவையாரது உள்ளத்  
 தைத் திருநாவலூரர் எனிதின் அறியமுடியாதிருந்த  
 நிலையில் வான் படர்ந்த இருள் ‘மகளிர் மன’மெனத்  
 தோன்றியதுபோலும்! பரவையாருந் தனது துயரத்  
 தை “அவரும் நலவும் மலரும் முடியார் அருள்பெற்  
 றுடையார் அவரோ அறியார்” என்றார். அகனன்  
 பினையுங் கீழ்ப்படுத்தி மேலெழுந்த அவாவிற் கேது  
 வாகிய தமது முன்னை வல்வினை வஞ்சமாக்கள்தம்  
 வல்வினையெனத் தோன்றியதுபோலும்! வஞ்சனை  
 யால் மறைத்து நின்று இறைவன்மீதும் மலர்மாரி  
 சொரிந்த காமன் தம்மாட்டுச்செய்யுங் கொடுஞ்செய  
 லானது ‘வஞ்சமாக்கள்தம் வல்வினையெனத் தோன்  
 றிய’ தென்பாரும் உளர். பரவையாரும் “பலரும் புரியும்  
 துயர்தா னிதுவோ படைமன் மதனார் புடைநின் றக  
 லார்” என்றதுகாண்க. மலவிருளை ஒட்டுந் திருவைந்  
 தெழுத்தினை உணர்ந்தோதா ருள்ளம் அறியாமை

யாற் கவரப்பட்டிருத்தலின் ‘அஞ்செழுத்தும் உண  
ரநெஞ்சம்போல வானம் இருண்டதென்றார். பரவை  
மாட்டுள்ள காதலினால் இறைவன் திருவருளில்லா  
தார்போலத் தாமே தமக்குத் தோன்றினமையால்,  
அஞ்செழுத்துணரா நெஞ்சத்தை அது நினைப்பூட்  
டிற்று. பரவையாரும் “உமதன்பிலர்போல் யானே  
உறுவேன்” என்றனர். இவற்றால் இருவர்கருத்தொரு  
மை காணப்படும்.

மூவகைப் பற்றினுள்ளும் நடுநின்ற பெண்பற்று  
கடத்தற்கரியதென்றும், பெருந்தவ முனிவர்பால்  
தோன்றியவிடத்து அதன் வலிமை தெற்றென விளங்கு  
மென்றும், ஆடவர் வீரங்குன்றிப் பெண்டிர்பாற் பற்  
றுவைத்தல் அவரது ஆண்மையைப் பெண்டிர் பழித்  
து நகையாடற் கேதுவென்றும் நகைச்சுவை தோ  
ன்றப் புனைந்துரைக்கும் ஆசிரியர்,

“மறுவில் சிந்தை வன்றொண்டர் வருந்தினால்  
இறும ருங்குலார்க் கியார்பிழைப்பா ரென்று  
நறுமலர்க் கங்குல் நங்கைமுன் கொண்டபுன்  
முறுவலென்ன முகிழ்த்தது வெண்ணிலா.”

என்றனர். குமுதத்தின் மலர்ச்சியைப் பயிர்ப்பு மிக்க  
குலமாதர் மகிழ்ச்சிக்கு உவமித்தது சிறந்ததோர்பா  
நயமாம். இங்ஙனங் குறிப்பாக நற்பெண்ணினது கட  
மையை வற்புறுத்துதல் சிறந்ததோர் முறையாம். பர  
வையார் குமுதம் போன்றதோர் செவ்விடையார்  
என்று குறித்தவாறுமாம். பரவையார் குமுதத்திற்  
கொப்பவராயின் திருநாவலூரர்வெண்ணிலாவிற்கு ஒப்



பவராவர். அவரது திருநீற்றொளியினை நிலவொளிக்கு ஒப்புரைக்கு மாற்றால் திருவெண்ணீற்றுப் பெருமையை ஆசிரியர் குறிப்பாக விளக்கிப்போந்தது காண்க. திருவெண்ணீறுண்ட பற்றற்ற தூயநிலையை உயிர் கட்டு அறிவுறுத்துங் சிவப்பேற்றை உணர்த்துதலால் புனிதத்தோடு இன்பத்தையும் அது வலியுறுத்தும். பிறவிவெம்மையை நீக்குத் திருவருட்சத்தியின் இயல்பினை விளக்குதலால் அது தன்மையையும் உணர்த்தும். திருநீற்றுப்பதிகத்தினைப் பரையின் வரலாறு என்றதும் இக்கருத்துப்பற்றியே. அருள்வெளியின் ஒளிக்குத் திருவெண்ணீற்றின் ஒளியே அறிஞர்யாதிராமாதலானும் “அருள் ஒளிக்குளே அகிலாண்டகோடியெல்லாக் தங்குமாதலானும், “ஆற்ற அண்டமெலாம் பரந்து அண்ணல் வெண்ணீற்றின் பேரொளி போன்றது நீணிலா” என்றனர். நிலவுங் கடலுந் தென்றலுங் காதலை மிகுவிப்பன ஆதலின், காதலால் வருந்துவோர்கள் அவற்றைப்பழித்தல் இயல்பே. தன்மதி வெம்மையுடையதாகத் தோன்றுவது தீயசேர்க்கையால் நல்லியற்கை மாறியபோது எழும் அச்சச்சுவை நிலவினைப்பழிக்குள் செய்யுட்கண்ணும், சொடுமைசெய்யும்பேராற்றலால் எழும் அச்சச்சுவை அண்டவனுக்கே நஞ்சினைக்கொடுத்த கடலைப் பழிக்கும் பாடின்கண்ணும், பொதியைச் சந்தனக்கானினிற்றோன்றி நீர் நாட்டினில் தண்வயல்களிற்பொருந்திலவும் இனியமாருதம் எங்ஙனங் கொடியதன்மையுற்றது என்று வியக்கும் வியப்புச்சுவை தென்றலைப் பழிக்கும் பாட்டின்கண்ணும் நயமுற அமைக்கப்பட்ட

டிருத்தல் காண்க. வியப்புச் சுவைக்குரிய பாட்டு

• வருமாறு:

“பிறந்த தெங்கள் பிரான்மல யத்திடை  
சிறந்த ணைந்தது தெய்வநீர் நாட்டினிற்  
• புறம்ப ணைத்தடம் பொங்கழல் வீசிட  
மறம்ப யின்றதெங் கோதமிழ் மாருதம்.”

தமிழென்றவிடத்துத் தமிழ் என்றசொல் இனிமைஎன்  
னும் பொருளுடையது. திருநாவலூரர் யாரொடும்  
பேசாது திருவருட்குறிப்பினை நோக்கியே இருந்தது  
போலப், பரவையாரும் வெறொருவருடன் பேசாதவ  
ராய் நிலாமுற்றத்திலிருந்தார். திருநாவலூரர் சைவமு  
தற்றிருத்தொண்டர் தம்பிரான்தோழனார் என்றறிந்த  
உடனே அளவற்ற காதலால் விழுங்கப்பெற்றார்.  
இருவரையும் பெருங்காதலாற்பிணித்தது யாதெனின்,  
இறைவன்மாட்டுள்ள பேரன்பேயாம். ஒத்த உணர்ச்சி  
யென்பது இஃதே. வெப்பந்தீர்வதற்கு அக்காலத்  
திற்பன்னீர் சந்தனக்குழம்பு முதலியவைகளைப்பயன்  
படுத்துவதுடன் இளந்தனிரையும் வெப்புடையார்  
மேனிமேலிடுதல் ஒரு வழக்காகத்தெரிகிறது. குளி  
ரிக்கொடி என்பதனையுந் தட்பத்திற்காக மேற்கொள்  
வர்போலும். உடல் வெப்பத்தைத் தணிக்கும் இவை  
கள் உள்நின்றெழுங் காதல் வெம்மையைப் பெருக்கு  
வனவேயாதலால் அவை கடியப்பட்டன. நிலவினையுந்  
தென்றலினையும் பழித்ததும் இக்கருத்தைப்பற்றியே.  
எந்நோவுற்றார்க்கும் இரவு நீடித்ததிகந்தோன்றுதல்  
இயல்பு. காதல்நோ யுற்றார்க்கு அது மிகநெடிதாக  
இருத்தலைக் கூறுதல்வேண்டுமோ? உள்ளமானது பக

ஸ்ரீராமபலசெயல்சுநிற்செல்லாது ஒன்றினைநினைந  
 துவருந்துவதிலேயே அழுந்திநிற்பதாக் இரவுஅங்க  
 னந் தோன் அமென்க. திருவருள்பெற்ற பேரறிஞ  
 ராதலின் திருநாவலூர் தமது காதல்துன்பத்தைப்  
 பொறுத்துக்கொண்டு இறையருள் வழி நிற்பப், பா  
 வையார் நாயனர் தன்னிலையை அறிந்திலரே, அருள்  
 செய்திலரே எனப் புகன்று அயர்ச்சியுற்று இறைவ  
 னைக் குறையிரந்தனர். அவருடைய வேண்டுகோட்டு  
 இரங்கிய கடவுள் இருவர்க்கும் மணத்தினை அடியார்  
 வாயிலாக நிகழ்வித்தனர். சிவனடியார்ச்சுரியவற்  
 றைத் தாமே இறைவன் வெளிப்படையாக இயற்று  
 விப்பர். அங்ஙனஞ் செய்வித்தல் சிவனடியார் பெரு  
 மையையுந் தாம் அவர்கட்கு எளிதில் அருளும் இயற்  
 கையையும் ஏனையோர்க்கு அறிவுறுத்தியவாரும்.  
 உலகத்திலே ஒத்த மனமுடைய காதலனுங்காதலியும்  
 மணம்புரிய நேர்தலும் இறைவனது திருவருளேயா  
 மாயினும் ஆண்டுந் திருவருள் பாலின் நெய்ப்போல  
 வெளிப்படாது நின்றலின், அது நல்வினைப்பயனையா  
 மென்று யாருங்கொள்வர். ஈண்டுப் பரவையாரது திரு  
 மணம் இறைவன் நேர்நின்று இயற்றுவித்ததாகலின்,  
 அது திருவருட்செயலென்றே தெனியப்படும். சிவ  
 னடிப்பேரன்பில் எழுந்த பெருங்காதலாற் பிணிக்கப்  
 பட்டார்க்குக் குலங்கோத்திரம் முதலியன கருதுதன்  
 மிகை. மணத்திற்கு அறிகுறியாகத் திருமங்கலநாண்  
 பூட்டுதல் நிகழ்ந்ததாக ஆசிரியர் விதந்தோதவில்லை.  
 'வதுவை தகு நீர்மையினால் நிகழ்ச்செய்தார்' என்ற  
 அளவே விடுத்தார். மணத்தினைக் குறிப்பதற்கு



யாதாவதொரு நெறிச்செயல் சிகழ்ந்திருக்கவேண்டும்.  
 மாலைமாற்றோ, மங்கலநாண்பூட்டோ, ஆழியணிதலோ  
 இவற்றுள் யாதோ என்று ஆசிரியர் விளக்கவில்லை.  
 மலைத்தலைமீதிருந்து சிவயோகம் பயில்வார் சிவபெரு  
 மாணை ஒன்றி நினைத்திருப்பார். பேரன்பர்போலத் தாம்  
 பெற்ற சிற்றின்பத்தைப் பேரின்பமாக நுகர வல்ல  
 மெய்யுணர்ச்சிசான்ற திருநாவலூரர் பரவையின் மார்  
 பத்தையே தமக்குரிய குன்றமாகவும், அவள் புணர்ப்  
 பையே பலநாளும் பயில்கின்ற யோகமாகவுங் கொண்  
 டார்போலும். திருநாவுக்கரசர் முன்வினையில் தமக்கு  
 நேர்ந்த துன்பத்தைப் பேரின்பமாக நுகர்ந்தது  
 போலத், திருநாவலூரர் தமக்கு நேர்ந்த சிற்றின்பத்  
 தைப் பேரின்பமாகத் துய்த்தவரென்க. பரவை  
 யாருடன்கூடி விளையாடும் வெளித்தோற்றத்தை  
 உடையராயினுந் தமது சென்னியிலுஞ் சிந்தையிலுஞ்  
 சிவபிரானது திருவடித்தாமரை மலரின் வரும்  
 பேரின்பத்தேனை நுகர்ந்து திருவருட்பதிகம் பாடின  
 ரென்பதால் அது வலியுறும்.

“தன்னையா ளுடையபிரான் சரணா விந்தமலர்  
 சென்னியிலுஞ் சிந்தையிலு மலர்வித்துத் திருப்பதிகம்  
 பன்னுதமிழ்த் தொடைமாலை, பலசாத்திப் பரவையெனு  
 மின்னிடையா ளுடன்கூடி விளையாடிச் செல்கின்றார்.”

பொருட்செல்வமுந் திருவருட்செல்வமும் ஒருங்கு  
 நுகரும் பெரும்பேறு உற்றமையால் ஆடை அணி  
 கலன் முதலியவற்றால் உளதாம் இன்பத் திருக்கோலத்  
 தையுந் திருநீறு கண்மணி முதலியவற்றால் விளங்குஞ்

சைவத்திருக்கோலத்தையும் நமது நாயனார் ஒருங்கே உடையாராயினார். விலங்கு புள் என்பவற்றுள் விளையாட்டிற் குரியவற்றை அவரது பரிசனங்கள் கொண்டு சென்றதும் நான்மறைமுனிவர் சூழச்சென்றதும் இக்கருத்துப்பற்றியே என்க. இருவகை அழகும் ஒருங்குடைமையினால் இவர்க்கு அழகர் என்ற பெயர் அமைந்ததுபோலும். கழிபெருஞ்செல்வச் செழும்பயன் தய்த்தும் அடியார்களுடன் இருக்கும் மகிழ்வினையே குறிக்கொண்டிருந்தமை தாமரையிலையில் நீர்போலப் பற்றற்ற நமது நாயனார் நிலைமையை விளக்குவதாகும். தொண்டர் நிலையமாகிய தேவாசிரியனைத் தொழுது அடியார்க்கடியனாகும் பெருவிருப்புடன் திருக்கோயிலுள் நமது நாயனார் சென்றகால இறைவனே திருக்காட்சிகொடுத்து அடியார்கள் பெறும் வீட்டின்பத்திற்கே துவாகிய திருவடிகளைச் சூட்டினர் என்க. அடியாரைத் துதிக்குந் திருத்தொண்டத்தொகை பாடுமுன் இறைவனது திருவடிகளை வழுத்துதல் இயைபுடையதாகலின், அவற்றின் பெருமையை நாயனார் வியந்தோதினர்போலும். மெய்யடியாரது நற்சார்பினால் தீயன ஒழிதலுஞ் சிவப்பேறு கைகூடுதலும் எளிதாமாகலின், பிறவியறுத்தற்குரிய வாயில் அவர்களது இணக்கமேயென்று ஞானநூல்களெல்லாங் கூறுதல் காண்க. “அம்மலங்கழீஇ அன்பரொடு மரீஇ” என்றது மறிக. அடியார்களது இயல்பை இறைவனே எடுத்து மொழிந்தது அவர்கள் பெருமையை விளக்குதற்கென்க. “தில்லைவா முந்தணர்த மடியார்க்கு மடியேன்” என்றது அக்காலத்திலே நவ்

லொழுக்கமுஞ் சிவனடிப்பேரன்பு முடையராயிருந்த  
 அந்தணரையே வாழ்த்தியதாம். தொகையடியாரென்  
 னும் வகுப்பினுள் எல்லா அடியார்களும் அடங்குவா  
 ராயினுந் தமிழ்நாட்டினிற்குச் சிறப்பாக எடுத்தோ  
 தற்குரிய தனியடியார்கள் எல்லாருந் தமிழ்நாட்டின  
 ராகவே இருப்பது காண்க. தனி அடியார்கள் அறு  
 பத்துமூவர் திருப்பெயரையும் பெருமையையும் அறி  
 வதற்கு நமதுநாயனார் யாதொரு ஆராய்ச்சியுஞ் செய்  
 ததாகத் தெரியவில்லை. திருவருள் விளக்கத்தினாலேயே  
 அவற்றை உணர்ந்து கூறினமையால் திருத்தொண்  
 டத்தொகையின் உயர்வு நனி விளங்கு மென்க. இறை  
 வன் தில்லையில் திருநடனம் இயற்றியகாலை, அதனைக்  
 காண்பான் விழைவுற்ற தாபதர்கூட்டத்தினையே ஈண்  
 டத் தில்லைவாழந்தணர் என்பாருமுளர். சிவபெருமான்  
 அடியார்கள் பெருமையை உணர்த்தியபாட்டாவது,

“பெருமையால் தம்மை யொப்பார்  
 பேணலால் எம்மைப் பெற்றார்  
 ஒருமையால் உலகை வெல்வார்  
 ஊனமே லொன்று மில்லார்  
 அருமையாம் நிலையி னின்றார்  
 அன்பினால் இன்ப மார்வார்  
 இருமையுங் கடந்து நின்றார்  
 இவரைநீ அடைவா யென்று”

என்பது. உயிர்களுள் ‘தொண்டர்தம் பெருமைசொல்  
 லவும் படுமோ’ என்றபடி தொண்டர்களே பிறரினும்  
 பெரியோராதலின், அவருக்கு ஒப்பார் எவருமில்லை.  
 ஆதலால் அவர்களுக்கு அவர்களே ஒப்பாவார் என்



ஐங்கருத்தால் பெருமையால் தம்மையொப்பாரென்  
 றார். அன்பொடு வழிபடுதலால், இறைவனைத் தொண்  
 டர்களுடைந்தனர். இறைவன்பாற்சொகுத்தும்போன்  
 பினாலே, இறைவனை அம்மையே என்றும் அப்பனை  
 என்றும் தழுவி மொழியத்தக்க தகுதியுடைய  
 வர்கள் தொண்டர். ஆதலினால் 'பேணலால் எம்மைப்  
 பெற்றார்' என்றனர். பல்பொருள்களினுங்கவர்பட்டுச்  
 சென்றோரும் மனத்தை ஒருமுகப்படுத்திக் கடவு  
 ளோடு இரண்டறக்கலந்த அன்பர்கள் இறைவன் பற்றி  
 னைப்பற்றி உலகப்பற்றினை வென்றவராதலால், ஒரு  
 மையால் 'உலகை வெல்வார்' என்றனர். சித்தஞ் சிவ  
 மாகப் பெற்ற மெய்யன்பர்கள் செய்வனயாவந் தவ  
 மாதலால் அவர்பாற் குறையாகக் காணப்படுவது  
 அவரது முன்வினைப்பயன் நிகழ்ச்சியேயன்றிப் பிறி  
 தின்மையின் 'ஊனமேலொன்றுமில்லார்' என்றனர்.  
 தொண்டர்கள் ஒவ்வொருவருஞ் செயற்கருஞ் செயல்  
 கள் செய்தற்குரிய உயர் ஒழுக்கத்தில் நின்றாராதலின்,  
 'அருமையாம் நிலையில் நின்றார்' என்றார். கூடும்  
 அன்பினிற் கும்பிடுதலிலேயே இணையற்ற இன்ப  
 மெய்தி வடும் வேண்டா விறலின் விளங்கினாராதலின்,  
 'அன்பினால் இன்பமார்வார்' என்றனர். இருவினை  
 யையுங் கடந்துள்ள அன்பர்கள் பிறவிக் கேதுவாகிய  
 இம்மைப் பயனையும் மறுமைப் பயனையும் சற்றுங்கரு  
 தாது விடுபெறும் பெருநலையில் நின்றாராதலின், 'இரு  
 மையுங் கடந்த' என்றனர். அன்பர் கூட்டத்தையே  
 அடியார் விரும்புவாராதலின், 'இவரைநீ யடைவா'  
 யென்றனர்.

## ச. நெல்பெற்ற அற்புதம்

திருநாவலூர் திருவாரூரில் தங்கியிருக்கும் நாளிலே குண்டையூர்க் கிழவரென்னும் ஒரு வேளாளர், செந்நெல்லும் பொன்போன்ற நல்ல பருப்புஞ் சர்க்கரையு முதலிய பலபொருள்களைப் பரவையார் மாளிகைக்குக் கொண்டுபோய்ச் சேர்த்துவந்தார். அக்காலத்திலே மழை குறைந்து நிலவளஞ் சுருங்கின மையால், வன்றொண்டர் திருமாளிகைக்கு வேண்டிய அளவு நெல் எடுத்துக்கொடுக்க வியலாமைபற்றி வருந்தி உணவுகொள்ளாது அவர் இரவில் துயிலும் போது சிவபெருமான் அவருக்குத் தோன்றி 'நம்பியாரூரர்க்கு வேண்டிய நெல் உனக்கு இப்போது தந்தோம்' என்றருளிச்செய்து நிதிக்கோமானே ஏவி அவ்வூர் முழுதும் நிறையும்படியாக நெல்மலையைத் தோன்றுவித்தார். விடிந்ததும் குண்டையூர்க்கிழவர் நெல்மலையைக்கண்டு பெருவியப்புற்றுத் திருவாரூரைப் போற்றிப் பரவை கணவரைக் கண்டு தொழுவான் சென்றனர். நம்பியாரூரரும் இறைவர் கட்டளைப்படி எதிர்செல்லக் குண்டையூர்க்கிழவர் அவரைக்கண்டு வணங்கி 'நெடுநாளாக அடியேன் செய்துவந்த பணிக்குத் தடை ஏற்பட்ட காலே, சிவபெருமான் தாமே நெல்மலையைக் கொடுத்தார்; அது மனிதரால் எடுக்கும் அளவினதன்று, அஃது என்னால் ஆகத்தக்க பணியில்லை என்று செப்பினார்.

அதனைக்கேட்ட திருநாவலூர் சிவபெருமா  
னன்றோ உமக்கு நெல்கொடுத்தது, அஃது அப்  
பெற்றியாகத்தா னிடுக்குமென்று நல்லன கூறிக்,  
குண்டையூர்சென்று நெல்மலையைக் கண்டு வியப்புற்  
றுப் பரவையாரின் வீட்டிற்கு இந்நெல்லை எடுத்துக்  
கொண்டு போவதற்கு ஆளுஞ் சிவபெருமான் தான்  
தரவேண்டுமென்று பக்கத்திலுள்ள திருப்பதியான  
திருக்கோவிலிக்குச் சென்று பாடினார்.

“நீளநி னைந்தடியே னுமைரித்தலுங் கைதொழுவேன்  
வாளன் கண்மடவாள் அவள்வாடி வருந்தாமே [நேன்  
கோனிலி யெம்பெருமான் குண்டையூர்ச்சில நெல்லுப்பெற்  
ஆளிலை யெம்பெருமான் அவையட்டித் தரப்பணியே”

அப்போது சிவபெருமான் திருவருளால் ‘பகற்பொ  
ழுது கழிந்தபிற்பாடு நமது பூதங்கள் பரவைமனையின்  
மாத்திரமல்லாமல், திருவாருர் நிறையும்படியாக நெல்  
வினைச் கொணர்ந்து சேர்க்கும்’ என்ற ஒருமொழி  
எழுந்தது. உடனே திருவருளைப்போற்றித் தரையின்  
மேல் விழந்திறைஞ்சிப் பிறதலங்களையுந் தொழுது  
திருவாருரை யடைந்து புற்றிடங்கொண்டாரை வணங்  
கிப் புறம்போந்து பரவையார் திருமானிகையை  
அடைந்தனர். ஆண்டுப் பரவையாரோடு இன்புற்  
ற்றிருந்தகால உமையொருபாகர் திருவருளால் பூதப்  
படைகள் குண்டையூரிவிருந்து நெல்மலையை எடுத்துக்  
கொணர்ந்து, பரவை மானிகையிலுந் திருவாருரிலும்  
நிறைவித்துப் பார்ப்பவர்களுக்கெல்லாம் ஒரு வியப்  
பான புதுமைக்காட்சியை நல்கின. விடியற்காலத்



திலே அவ்வூரார் யாவருங் கண்டு இவ்வளவு மிகுதி யான நெல் எந்த உலகத்தில் விளைந்ததென்று இறும்பூதெய்திப் பரவையாருக்கு ஆளுடையநம்பி அளித்ததென உணர்ந்தார்கள். போக்கு வரவு செய்ய இட்மில்லாமல் நிறைந்திருந்ததைப் பரவையாருக்கு அவர்கள் அறிவிக்க, 'அவரவர் மனையின் எல்லைக்குட் பட்ட நெல்லை அவரவர்களே எடுத்துவைத்துக்கொள் ளலாம்' என்று பறை யறைவித்தார். எல்லாரும் தங்கட்கு வேண்டிய நெல்லை எடுத்துப் பயன்படுத்தி மகிழ்ந்தார்கள்.

வன்றெண்டர் காலத்திலே வேளாளச் செல்வர் கள் வள்ளன்மையுடையராய் அரனன்பர்க்கு உணவுப் பொருள்கள் முதலியன கொடுக்கு மியல்பினராயிருந் தாரென்பது குண்டையூர்க்கிழவர் வரலாற்றினால் இனிது விளங்குகின்றது. குண்டையூர்க்கிழவர் வேளா ளராதலின் செந்நெல்லும், செழும்பருப்பும், தீங்கரும் பின்கட்டியும் உதவினர்போலும்! அவர் முல்லை நில முடையராயிருந்திருப்பின் பால், தயிர், நெய், முதலி யவற்றைச் சிறப்பாக வழங்கியிருத்தல் கூடும் சர்க் கரையைக் கரும்பின் இன்னமுதாகக் கூறுதல், தமிழ் வழக்கு, 'இன்னமுது பால் கற்கண்டு தேன்' என்றவிடத்து இன்னமுதென்பது சர்க்கரையைக் குறிக்கும் என்பாருளர். அமுதென்பது சிறந்த உணவுப்பொருள்களைக் குறிக்கும் ஓர்பொதுச்சொல்.

கறியழுது, இலையழுது என்று வருள் சொற்களைக் காண்க. உண்ணும் உணவினைக் குறிப்பதற்கும் அது சொல் வழங்குகின்றது. வன்முண்டருக்கு 'அழுதாக்கி' என்று வருதல் காண்க. பரவையார் மாளிகைக்குப் படிசமைத்தார் என்பதால், ஒவ்வொரு நாளும் வேண்டிய பொருள்களைக் குண்டையூர்க்கிழவர் கொண்டுபோய்ச் சேர்ப்பித்தாரென்று தெரிகிறது. அவற்றை மிகுதியாகக் கொடுத்தல் எஞ்சியவற்றைப் பாதுகாத்துவைக்குங் கவலை சுந்தரமூர்த்திக்கும் பரவையாருக்கும் ஏற்படுமாதலின், அது நிகழாமல் பொருட்டுப் படிசமைத்தார்போலும். படியளவு குறைந்தவுடன் தம்முடைய உணவைப் பருகாது நமது நாயனார்க்கு நல்கவேண்டிய பொருள் குறைந்ததேயென்னுங் கவலையாற்றியில்கொண்டது குண்டையூர்க்கிழவரது அடியார்பத்தியை இனிதுவிளக்கும். ஆதலால் சிவபெருமானும் அவர் வாயிலாகவே சுந்தரமூர்த்திக்கு நெல்வளத்தைக் கொடுத்தருளினார். பொருளிற்கு உரிய கடவுள் குபேரனாதலால் அவனை ஏவி நெல்வளம் தருவித்தார் என்று கூறுதல் மரபாயிற்று. இறைவனது ஏவலாளர் எனாய் வெவ்வேறு திசையில் நின்று வெவ்வேறு கடமைகளைச் செய்யும் விண்ணவர்கள் பலர் உளரென்றும், குற்றேவல் செய்யுங் குறுகிய வடிவுடைய பூதங்கள் பல உளவென்றும், அவைகள் யாவும் வெவ்வேறு பக்குவ நிலையிலுள்ள உயிர்களே யாமெனவும் அறிவனூல் கூறுதலால், அக்கொள்கைகள் நம்பத்தக்கனவேயா மென்க. ஐம்பூதத்தினின்றும் நெல்முதலியவற்றை விரைவில்

மிகுதியாக உண்டாக்கும் ஆற்றல் நிதிக்கோமானுக்கு உண்டுபோலும்! மக்களால் விளைவிக்கக்கூடாத பேரளவினதாகிய நென்மலையை இறைவன் ஈந்தருளியது திருவருட்செயலின் பெருமையை விளக்குதற்பொருட்டும், வன்முண்டரின் பெருந்தவத்தினைப் பிறர்க்கு உறுதியாக உணர்த்துதற்பொருட்டும். “நல்லாரொருவருளரேல் அவர்பொருட் டெல்லார்க்கும் பெய்யும் மழை” என்றபடி, சுந்தரமூர்த்தியின் தவப்பயனாகத் திருவாரூரி லுள்ளவரெல்லாரும் வறுமை நீங்கிச் சிறப்படையும் பொருட்டும் என்க. உலகப்பயனை நாடுகின்றவர்களும் உண்மையன்போடு சிவபெருமானை வழிபட்டால் எண்ணியவற்றை எண்ணியாங் கெய்துவரென்று உலகிற்கு விளக்குமுகத்தால் நாயனார் திருப்பதிகத்தை அருளிச்செய்தனர். பரவையார் வள்ளன்மையுடையராதலின், நெல்லின் மிகுதிப் பாகத்தைத் தமக்கெனச் சேமித்து வைக்க முயலாது திருப்பதியிலுள்ளாரனைவரும் எடுத்துக் கொள்ளும்படி முரசறைவித்தாரென்க. சுந்தரமூர்த்திகள் தமது தவத்தால் நெல்மலை வந்ததென்று கருதாது குண்டையூர்க் கிழவரை நோக்கிப் “பனிமதி முடியார் உமக்கு நெல் அளித்தார்” என்றது உற்று நோக்கத்தக்கது.



நு, செங்கல் பொன்னுக்கப் பெற்றதும்,  
இறைவன் வழிகாட்டப் பெற்றதும்

---

தமது நாயனார் திருவாரூரில் வற்றிருந்த காலை  
கோட்புலி நாயனார் தமது திருப்பதிக்கு எழுந்தரு  
ளும்படிவேண்டி அதற்கிசைந்து திருவாரூர்ப் பெரு  
மானிடம் விடைபெற்றுப் பல பதிகளையும் வணங்கிச்  
சென்று கோட்புலி நாயனாரது ஊராகிய திருநாட்டி  
யத்தான்குடியை, நெருங்கியகாலை, அவர் தன்  
ஊரைக் கவினுறச் செய்து நாயனாரை எதிர்கொண்டு  
வரவேற்றுப் பேரார்வத்தடன் தமது திருமானி  
கைக்கு அழைத்துச் சென்று தூய பொற்பீடத்தில்  
இருத்தி நற்புனல் கொண்டு அவரது திருவடிகளை  
விளக்கி அவ்விளக்கிய நீரால் வீடெங்குந் தன்மேலுந்  
தெளித்துக்கொண்டு மலர் தூசிப் போற்றினர்.  
செஞ்சந்தனக் குழம்பு, அகிற் சாந்து, கத்தூரிக்  
கல்லை, பச்சாக்கச் சருப்பூரம் முதலியன கலந்த வெற்றி  
லைச் சுருள் முதலியவற்றைப் பல பல பொற் றட்டு  
களில் ஏந்திப் பல்வகை நறுமலர் மாலைகள், மணிகளா  
லியன்ற அணிகலன்கள், பல்வகைப் பரிவட்டங்கள்  
முதலியவற்றை வரிசை வரிசையாக எடுத்துக்  
கொடுத்து நாயனாருக்கு அளவற்ற சிறப்புச் செய்  
தனர். அரசனுக்கு உரிமைப் படைத்தலைவராகிய  
கோட்புலியார் நாவலூர்ப் பெருமானைத் தமது திரு  
மனையில் திருவழுது செய்வித்துத் தமது அருமைப்

புதல்வியராகிய சிங்கடியார் வனப்பகையார், என்னும் இருகன்னியரையும் அவரது திருவடிகளை வணங்கும் படி செய்து தாமும் தொழுது அடியேன் பெற்ற மக்கள் இவ்விருவரையும் அடிமையாகக் கொண்டருளி அவர்கள் உமது தானைத் தொழுதுய்யும்படி கருணையளிக்கவேண்டு மென்றார். அவர்கள் எனக்கு நற்புதல்வியரென்று நமது நாயனார் தமது மடிமிசை வைத்துத் தூய உள்ளன்பொடு உச்சி மோந்து அவர்களுக்கு வேண்டுவனவற்றைக் கொடுத்தருளித் திருக்கோயிலினை அடைந்து 'பூணாவதொ' ரென்றெடுத்த திருப்பதிகத்திலே கோட்புலியாரது அருளுரிமையைச் சிறப்பித்துப் பாடி அப்பதிகத்தின் திருக்கடைக்காப்பதனிற் சிங்கடியப்பெனன்று தம்மைச் சிங்கடியாரின் தந்தையாகக் குறிப்பித்தருளினார்.

பின்னர் அவ்விடத்தினின்றும் புறப்பட்டுத் திருவலிவலத்தைச் சேர்ந்து மங்கை பாகரை அவ்விடத்துக் கண்டதாகத் தமிழ் மாலை பாடித் திருஞானசம்பந்தர், திருநாவுக்கரசர் என்னும் பெரியாரது பாட்டினை நீர் உவந்தீரென்று கடவுளைச் சிறப்பித்து விடைபெற்றுத் திருவாரூரைடைந்து பரவையோடு வீற்றிருக்கு நாளில் பங்குனி உத்திரத் திருநாள் நெருங்குதலும், பரவையார் திருநாளில் வந்த அடியாருக்கு வேண்டுவன யாவுங் கொடுத்துக் குறைவறுத்தற் பொருட்டு பொன் தேடிக்கொண்டு வருவான் திருப்புகலூர்ப் பெருமானை வணங்கப் புறப்பட்டார். திருப்புகலூரினை யடைந்து சிவபெருமானை இறைஞ்சித் திருப்பதிகம் பாடி ஓர் திருமடத்தில் அன்பர்கள்

பலருடன் முற்றத்திலிருந்தபோது தூக்கம்வர ஆங்கே  
 திருப்பணிக்காகக் குவித்துக்கிடந்த சிவ செங்கற்களை  
 எடுத்துத் தலைக்குயரமாக வைத்து அதன்மேல் வெண்  
 பட்டு மேலாடை விரித்துத் தலைவைத்துத் துயில்  
 கொண்டார். பிற தொண்டர்களுந் துயின்றனர்.  
 நமது நாயனார் துயில் நீங்கியவுடன் சிவபெருமானது  
 திருவருளினாலே செங்கற்கள் செம்பொற் கற்களாக  
 விருக்கக் கண்டு திருவருளை வியந்து திருக்கோயில்  
 புகுந்து அளவிற் கடங்காத காதலுடன் 'தம்மையே  
 புகழ்ந்து' என்ற இன்னிசைப் பதிகம் பாடினார். பின்  
 னர் நிதிக்குவையினை எடுத்துக்கொண்டு திருப்பனை  
 யூருக்குச் சென்று இறைவரது திருக்கூத்துக் காட்சி  
 யைக்கண்டு பெருவிருப்பொடு வீழ்ந்திறைஞ்சித் திருப்  
 பதிகம் பாடிச் செம்பொற் செங்கற்களை ஓர் ஆளிடங்  
 கொடுத்துப் பரவையார் திருமனைக்கு அனுப்பிவிட்டுத்  
 தாம் திருக்கோயில் புக்குச் சிவபெருமானை வணங்  
 கிப் பரவையார்மனை சேர்ந்தனர். அங்கிருக்கு காளில்  
 திருவாரூருக்கு அருகிலுள்ள பல திருப்பதிகளையும்  
 வணங்கினர். பின்னர்த் திருநன்னிலத்திற்குப் போய்  
 இறைவனை வணங்கித் 'தண்ணியல் வெம்மையினான்'  
 என்னுந் திருப்பதிகம் பாடினார். அப்பால், நமது  
 நாயனார் திருவீழ்மீழலைக்குச் செல்ல ஆங்கே அந்  
 தணர்களெல்லாரும் நடைப்பந்தலிட்டு மிக்க சிறப்  
 புடன் அவரை எதிர்கொள்ள மிகுந்த உவகையுடன்  
 அத்திருப்பதியின்கண் விண்ணிழி விமானத்தில் வீற்  
 றிருக்கும் முதல்வனைப் பணிந்து பாடிப் பரவினர்.  
 பின்னர்த் திருவாஞ்சியம், அரிசிற்கரைப் புத்தூர்



முதலிய பதிகளை வணங்கி யேத்தித் திருப்புத்தூரின் கண், புகழ்த்துணை நாயனரது பெருமையைப் புகழ்ந்து பாடினர். திருவாவடுதுறை யடைந்து இறைவனை இறைஞ்சி 'மறையவன்' என்றெடுத்த திருப்பதிகத்திற் செங்கணன் பிறப்பைச் சிறப்பித்தனர்.

காவிரியின் தென்கரையில் திகழ்ந்த திருப்பதிகள் பலவும் பணிந்துபோய்த் திருவிடைமருதையணைந்து பரமார்க்குத் தமிழ் மாலை சாத்தித் திருநாகேச்சரம், சிவபுரம், திருக்கலய நல்லூர், திருக்கண்டியூர், திருவையாறு, திருப்பூந்துருத்தி, திருவாலம்பொழில் முதலிய திருப்பதிகளை வணங்கித் திருவாலம்பொழிலிலே ஓர் இரவு தூங்கும்போது சிவபெருமான் தம்முடைய இளந்திருக்கோலத்தைக் காட்டி, 'மழபாடிக்கு வர மறந்தாயோ' என அருளிச் செய்ததை உணர்ந்து, காவிரியின் வடகரைக்குச் சென்று திருமழபாடியை யணைந்து அங்குறையும் அண்ணலைத் தொழுது "பொன்னார் மேனியனே" என்று திருப்பதிகம் பாடி அங்குச் சில நாள் தங்கினர், பின்னர்த் திருவாணைக்காவினை யடைந்து 'மறைகளாய நான்கும்' என்ற செஞ்சொன் மாலை சாத்தி, உறையூர்ச் சோழனது மணியாரமானது காவிரியில் நழுவிவிட இறைவன் அதைத் திருமஞ்சனக் குடத்திற் புகுவித்துத் திருமஞ்சன மாடுங்காலை அதனைத் திருமேனியிற் கொண்டு வளவனுக்குக் காட்டி அவனது தளர்ச்சி நீக்கிய திறத்தைத் திருப்பதிகத்தின்கண் விதந்தோதினார். பின்னர்த் திருப்பாச்சிலாசிராமத்தை

பதிகளை வணங்கித் தில்லைமூலா ரணைந்து திருவம் பலம் நண்ணிக் கூத்தப்பெருமான் பொற்றாள்களைத் கழிபேரன்போடு தொழுது தாம் இறைவனைப் பேருரிற்கண்ட நிலையைச் சிறப்பித்து 'மடித்தாடு மடிமைக்கண்' என்னுந் திருப்பதிகத்தைப் பாடி மீளா தருள் பெற்றமர்ந்தார்.

பின்னர் அங்குநின்றும் பெயர்ந்து போய்த் திருக்கருப்பறியலூர், திருக்குரக்குக்கா முதலிய திருப்பதிகளை வணங்கிப் பாடித் திருவாழ்கொளி புத்துரைத் தொழுது திருக்காண்டி முள்ளூரை அடைந்தனர். அவ்விடத்தே இறைவன் எதிர் நின்று காட்சி கொடுப்பக் கண்டு 'வள்வாய' என்னும் வண்டமிழின் தொடைமாலை சாத்தினர். பின்னர் திரு எதிர்கொள்பாடி, திருவேள்விக்குடி, திருத் துருத்தி முதலிய திருப்பதிகளைத் தொழுது பாடித் திருவாரூரினை அடைந்து தொண்டருடன் புற்றிடங் கொண்டாரைத் தொழுது போந்து பரவையார் திரு மாளிகையினை அடைந்தார்.

பரவையார் தன் தோழிகளுடன் சென்று நாய னார் திருவடிகளை வணங்கி எங்களையும் நினைந்தருளினீ ரென இன்மொழிபகர அதற்கு உவந்து அவரோடு மகிழ்ந்துறையும் நாளில் ஒருநாள் முதுகுன்றர் நமக்கு அளித்த பொன்னனைத்தையும் மணிமுத்தாற்றினிற் புகவிட்டுப் இறைவரது திருக்கோயிலுக்கு மேல் திருக்குளத்துக்குச்சென்று அதனை எடுத்துக்கொண்டு வருவோம் வாவென்று கூறினார். இஃது என்னபுது

மையென்று பரவையார் புன்முறுவல்செய்ய 'என்னு  
 டைய தலைவனது அருளால் திருக்குளத்தினின்றும்  
 பொன் முழுவதையும் எடுத்துக்கொடுப்பது திண்  
 ணம்; நான் .சொல்வது பொய்யாது' என்றனர்.  
 உட்னிசைந்து அவருடன் திருக்கோயில் வலம்வந்து  
 திருக்குளத்தின் வடகீழ்ப்பால் சரையின் அடைந்  
 தனர். திருநாவலூரர் இறைவனைக்கைதொழுது குளத்  
 திலிறங்கிப் பொன்னினை எடுத்தற்குத் தடவினர். சிவ  
 பெருமான் இவருடைய திருப்பாட்டினைப் பெறுவ  
 தற்கு விரும்பிச் செம்பொனை வருவியாதிருப்பப் பர  
 வையாரும் 'ஆற்றிலிட்டுக் குளத்திற் றேடுகின்றீரே;  
 இதுவோ திருவருள்? சொல்லும்' என்ற அளவில்  
 இறைவனை நோக்கிப் பரவை நகையாடாத வண்ணம்  
 முன்னே நீர் அருள்செய்தபடிப் பொன்னினைத் தாரு  
 மென்று "பொன்செய்த மேனியினீர்" என்று திருப்  
 பதிகம் இசைத்தனர். எட்டாவது திருப்பாட்டளவும்  
 பொன்னினை நாயனார்க்குக் காட்டாதிருந்தனர். "ஏத்  
 தாதே இருந்தறியேன்" என்னுந் திருப்பாட்டினைப்  
 பாடியவுடன் பொன் திரளானது கைக்குவர அதனைக்  
 கரையிலிட்டனர். அப்பொழுது விண்ணவர் மலர்மாரி  
 பொழிந்தனர். மண்ணவர் எல்லையற்ற வியப்பெய்  
 தினர். எடுத்த பொன்னினை ஆணியிலுறைத்து முன்  
 வைத்திருந்த மச்சத்தோ டொத்துப் பார்க்கும்  
 பொழுது எடுத்தபொன் மாற்றுக் குறைதலைக் கண்டு  
 மீட்டும் இறைவனைத் திருப்பதிகம் பாடித் தொழுது  
 மாற்றொப்பு கண்டபின் பொன்னினை ஆளின்மேற்  
 சுமத்தி வீட்டிற்கு அனுப்பிவிட்டுத் தாம் திருமூல



நாதரைத் தொழுது திருமானிகையை அடைத்து  
வேயிழையாருடன் உள்ள நிறைவேய்த் விழுந்தார்.  
அங்குறையும் நாளிலே நம்நாயனார் பல திருப்பதிகங்  
கள் பாடியருளினார்.

திருநாவலுரார்க்குக் கோட்புலிநாயனார் செய்த  
விருந்தினை நோக்குரிடத்துப் பெரியோர்கள் திருவடி  
யை விளக்கிய நிறை மானிகை யெங்குத் தெரித்தலும்.  
மான்மத முதலிய நறும்பொருள்கள் கலந்த சந்தனக்  
கலவை, மணியணிகள், பலவகைப் பூந் துகில்கள் முத  
லியவற்றை எடுத்து ஏத்துதலும் அக்காலவழக்கென்று  
அறியக்கிடக்கின்றது. திருநாவலுரர் வேளாளராகிய  
கோட்புலியாரது இல்லத்தின்கண் திருவழுது செய்  
ததும் ஈண்டுநோக்கத் தகுந்தது. அக்காலத்தில் அடி  
யார்களுக்குள் சாதிக்கட்டுப்பாடுகள் இருந்ததாகத்  
தெரியவில்லை. கோட்புலியார் சிவனடியார்பால்  
எல்லையற்ற பேரன்புடையார் என்பது தம்புதல்வியர்  
இருவரையும் நம் நாயனார்க்கு அளிக்கக் கருதினமை  
யான் நன்குவிளங்கும். நம் நாயனார் ஊழின் வலி  
யால் வந்த மணத்தினையன்றி வேறெவ்வகையான  
இணைவிழைச்சியையும் விரும்பாராதலினாலும், எவ்  
வுயிர்க்குஞ் செந்தண்மை பூண்டொழுகும் அந்தணப்  
பெருவள்ளலாராதலினாலும் கோட்புலியாரைத் தம்  
மோடு உடன் பிறந்தாராகக் கருதி அவரோடளவளா  
வும் பெருநட்புடையராதலாலும் அவர் புதல்வியரைத்  
தம்மக்களாகவே போற்றிப் பாராட்டினர் என்க.  
கோட்புலியார் குழவிகளிடத்துத் திருநாவலுரர் உண்

மையான உள்ளன்புடையாரென்பது “கருத்துட்கசி  
 வால் அணைத்துச்சிமீது கண்ணீர் விழ மோந்து  
 வேண்டுவனவுங் கொடுத்தருளி” என்றமையாற்றெளி  
 யப்படும். சிங்கடியார் என்பவர் மூத்த புதல்வியரா  
 தலின் அவரைவிதந்து சிறப்பித்தனரென்க. மணப்  
 பருவம் உற்ற காரணத்தாற் சிங்கடியாரைச் சிறப்  
 பித்துத் தம்மைச் சிங்கடியப்பன் என்றனர்போலும்!  
 இதனால் அப்புதல்வியை மணஞ்செய்யுங் கருத்துத்  
 தமக்கில்லை யென்பதைத் தெற்றென விளக்கியவாரு  
 கும். சிங்கடியார்க்கு இளைய வனப்பகையார் மணப்  
 பருவம் அடைந்திராமையால் அவரை விதக்கவேண்  
 டாதாயிற்று. கோட்புலியார் சிவனடியாரிற் சிறந்தவ  
 ராதலின் திருப்பதிகத்துள் அவர் பெருமையை வியந்  
 தனர். திருவலிவலத்துத் திருப்பதிகத்தில் மங்கை  
 பாகரைத் தாம் கண்டதாக நாயனார் அருளிச்செய்  
 திருப்பதால், அவ்விடத்திற் சிறப்பாக இறைவன் நாய  
 னார்க்குக் காட்சி கொடுத்திருத்தல்கூடும். தமக்குமுன்  
 திருவருள்பெற்ற ஆளுடைய பிள்ளையாரையும் ஆளு  
 டைய அரசரையும் அப்பதிகத்தின்கண் விதந்திருப்ப  
 துங் காண்க. திருவாரூர்ப் பங்குனி உத்திரத்தின்  
 நாளிலே அவ்வூர்ச்செல்வர்கள், வருகின்ற அடியார்  
 களுக்கு உண்டி உறையுள் முதலியன உதவி அன்னோ  
 ரைப் போற்றுதல் மரபென்பது “பரவையார்  
 கொடைக்கு விழாவிற் குறைவறுக்க நிறையும் பொன்  
 கொண்டணைவதற்கு” என்றமையால் இனிது விளங்  
 கும். அக்காலத்தில் இறைவனது திருவிழா நடக்கும்  
 திருப் பதியிலுள்ளவர்கள் திருவிழாக் காண்பான்

அயலார்களிலிருந்து வருகின்ற அடியார்களை வரவேற் றமுதனித்தல் பெருவழக்காக இருந்தது. “உருத்திர பல்கணத்தார்க்கு அட்டிட்டல் காணாதே போதியோ பூம்பாவாய்” என்று ஆளுடைய பிள்ளையார் அருளிர்செய்திருத்தலுங் காண்க. திருவாரூர்த் திருவிழாவைச் சிறப்பித்தற்குத் திருவாரூர்ப்பெருமானிடமே பொன் கொள்ளுதல் தக்கதன்றென்று கருதியோ, ஒன்றை விரும்பினார் புகல்டைந்து விரும்பினைதப் பெறுதற்குரிய இடம் புகலூர் என்று கருதியோ, திருப்புகலூர் சென்று இறைவனை வழிபட நினைந்த கருத்தும் ஒரே பொழுதில் திருவுள்ளத்தில் நிகழ்ந்தமை கருதியோ, பிற எவ்வேதனினாலேயோ திருப்புகலூர்ப் பெருமானிடம் பொன் கொள்ள நம் நாயனார் சென்றன ரென்க.

அத் திருப்பதிக்குச் சென்ற காலை பரிவாரங்களோடு ஆடம்பரமாகச் சென்றதாகத் தெரியவில்லை. இறைவன் திருமுன் பெய்திச் சிறிது பொழுது கும்பிட்டஉடனேயே இறைவனோடு இரண்டறக் கலந்தெய்தும் இன்ப நிலையை எய்தினமையான் “சிறுபொழுது கும்பிட்டுச் சிந்தை முன்னம் அங்கொழிய” என்றார் ஆசிரியர் சேக்கிழார். சிவஞானச் செல்வராகிய நமது நாயனார் தாம் தங்கிய மடத்தின் முற்றத்திற் பொது மக்களைப்போல அன்பர் யாருடனும் அளவளாவி யிருந்ததும், துயில் வந்த காலைத் திருப்பணிக்காகக் குவித்துக்கிடந்த செங்கற்கள் சிலவற்றை எடுத்துத் தலையணையாக வைத்து மேலாடையை அதன்மேல் விரித்துப் பள்ளிகொண்டதும் அவரது ஒப்பற்ற உள்



ளத்துறவினைக்காட்டும். அவரது மேலாடை வெண்  
பட்டாயிருந்ததொன்றே அவரது செல்வப் பெரு  
மையை நினைப்பூட்டும்.

சிவபெருமான் நம் நாயனார் விரும்பியபொருளை  
நேரிற்றொடரது இங்ஙனஞ் செங்கலைப் பொன்கல்லாக்  
கிப் பொருளீந்தது தமது எண்ணத்தை வெளிப்படை  
யாகத் தெரிவியாதிருந்த நாயனார்க்குத் தாமும் தோழ  
மை பாராட்டி ஓர்வினையாட்டாகவே எவ்வாறு இறை  
வன் பொன்னைக் கொடுத்தார் என்று அறியவொண்  
னாதபடி அவருக்குப் பொருள் நல்கத் திருவுள்ளம்  
வைத்தமையாற்போலும்! நாயனார் பெருமையையும்  
அவரோடிருந்தார்க்கும் ஏனையோர்க்கும் வியப்புமிக்க  
தோர் அருட்செயலால் விளக்கியவாறுமாம். குறை  
யிரந்து நிற்கும் தம் அன்பர்க்கு இறைவன் தோன்  
ருத்துணையாய் நின்று அருள்புரியுமுறையினைச் சுட்  
டியவாறுமாம். அது “ தம்மையே புகழ்ந்து” என்  
லுந் திருப்பதிகத்திலு நம் நாயனாரால் இனிது விளக்  
கப்பட்டது. திருநாவலூரர் அம்பலத்துளாடும் பெரு  
மானையே தாம் வீடு எய்தும்பொருட்டுப் பெரிதும்  
போற்றும் இயல்பினராதலின், திருப்பனையூர்ப் புறத்  
தே இறைவன் திருக்கூத்துக் காட்சியை அவருக்கு நல்  
கினனென்க. அக்காட்சியால் தாங்கொணர்ந்த செம்  
பொன்கூட ஒரு சுமையாகத் தோன்றினமையால்,  
ஆட்கள் வாயிலாகப் பரவையார் திருமனைக்குப்  
பொற்குவையை அனுப்பிவிட்டுத் தாம் பெருமானை  
வணங்கச் சென்றனரென்க. திருவீழிமிழலையானது  
அக்காலத்திலும் அந்தணர் நிறைந்ததோர் திருப்பதி

யாக விளங்கிற்றென்பது தெரிகின்றது. ஆதலினால் 'அக்கனாள் நிறைந்தீண்டி' நமது காயனரை வர வேற்றனர். திருப்புத்தூரில் அமரபான்மும்மை காயனாள் ஒருவராகிய புகழ்த்தணையார் நமது காயனாற் சிறப்பித்துப் பாடப் பெற்றிருக்கின்றனர். இது னால் அவர் காயனார் காலத்தவர் என்பது தெரிகின்றது.

திருவாவடு நறைப் பதிகத்தில் சோர்செங்கட் சோழனது பிறப்புச் சிறப்பிக்கப்பட்டது. சோழ நாட்டிற்கொரு சிறந்த தலை நகராகிய துறைசைத் திருப்பதிகத்திற் சோழமன்னருட் சிறந்த திருப்பணி இயற்றிய அரசனது பெருமையை எடுத்து இயம்புதல் பெருமைபுடையதே. திருக்கலய நல்லூரின் கண் மன மொழிமெய் மூன்றும் இறைவனது திருவடிக் கீழ்ப் படிந்து கிடக்கப்பெற்றார் என்பார், 'மும்மை வணக்கம்பெற இறைஞ்சி' என்றார். திருமழபாடி முதல்வர் நம் காயனார்க்குத் தமது இளந்திருக்கோலக்காட்சி கொடுத்தருளி 'மழபாடிக்கு வர மறந்தாயோ' என்று நட்புமிக்க இயன்மொழி வழங்கிய தெற்றிலோவெனின், மழபாடியி லுறைகின்றவர்களும் நம் காயனாரது திருப்பதிகத்தின் கலனை உய்த்துணர்ந்து துய்க்கும் பான்மையினரா யிருந்தமையாற்போலு மென்க. சிவ பெருமான் தம் பேரன்பர்மீது தாம்வைத்த பேரருளி னாலே அவர்களது இன்னிசைத் தொண்டினைப் பான்மை வாய்த்தபொழுதெல்லாம் ஊக்கி நலனளிப்ப ரென்னும் உண்மையும் இதனாற் புலனாகக்காண்க. சிவமும் அன்ப மயமாய்ப் பேரன்பரது அன்பில் தாமும்

ஈடுபட்டு அன்னோரை ஆட்கொள்ளும் பல்வகை மாண்புகளில் இஃதும் ஒன்றுபோலும். நம் நாயனாரோடு இறைவன் தோழமைபாராட்டும் வகையுள் இஃதும் ஒன்றென்க. திருவானைக்காத் திருப்பதிகத்துள் உறையூர்ச்சோழனது மணியாரத்தை இறைவன் தன்பால் எய்துவித்த திறம் பாராட்டப்பட்டது. அச்சோழன் இன்னொன்று விளங்கவில்லை. அவன் சிவனடிப்பேரன்பு மிக்கவனாதல்பற்றியே தேவாரத்துள் விதந்தோதப் பெற்றானென்க. பேரன்பர்மாட்டு இறைவன் திருவிளையாடல்கள் நிகழ்த்தி அன்னோரை மகிழ்வித்தல் இயல்பென்பது இதனால் விளங்கும். இறைவன் அன்பர் எண்ணியவற்றை எண்ணியாங்கீதல் வழக்கே யெனினும் பாடற்றொண்டிடையார் ஒன்றினை வேண்டியக்கால் அன்னோர் அத்தொண்டினை நிறைவேற்றும்வரை அவர் நினைந்த பொருளை நல்காதிருத்தல் அவனது நடிப்புக்களில் ஒன்றுபோலும்! பாடுமடியார் தங்கள் பாட்டின் பயனாகவே நினைத்ததைப் பெறும் பான்மையுடையர்போலும்! விட்டகுறையை நிரப்புதற்குப் பாடற்றொண்டு பயன்படுவதுபோலும்! இறைவன் தாம் விரும்பிய பொன்னை நல்காமையினால், நினைத்தது பெறாது வருந்தும் உலகவர்போல நம் நாயனார் மனம் புழுங்கவில்லை. வேண்டுவார் வேண்டியதே ஈயும் கடவுளின் பேரருளிற்சூத் தாம் இலக்காகாது பணியிற்றவறு தம்பால் நிகழ்ந்ததோவென்னும் அச்சங் காரணமாக வருத்தங்கொண்டு முதல்வற்கேற்ற அடிமைதாமல்லரென்று நினைந்து அம்முதல்வனின் வேறுகத் தமக்கு



வேறு புகலில்லை என்னுங் கருத்தை கட்டிகலன்  
பொதிந்த நகைமொழிகளாற் குறிப்பார் “இவ்வளா  
தில்லையோபிரானார்” என்றார். இடரிலுந்தளரினும்  
இறைபணி நின்றலையே தமது கடனாகக்கொண்டன  
ரென்பார் ‘வைத்தனன் தனக்கே தலையுமென் னாவும்’  
என்றனர்.

திருப்பாண்டிக்கொடுமுடித் தேவாரமாகிய நமச்சி  
வாயத் திருப்பதிசுத்தின்கண் “உனைநான் மறக்கினும்  
சொல்லும் நா நமச்சிவாயவே” என்றருளிச் செய்த  
தும், சிவஞானம் பெற்றோர்கட்கும் ஊழ்வயத்தால்  
நிகழும் வாசனாமலத்திலீடுபட்டு அறிவானது லரிமை  
யளவு வேறு செல்லினும் அன்றோர் விதிப்படி என்  
னும் அஞ்செழுத்தானது அவ் வறிவினை ஈர்த்து  
இறைவன் திருவடிக்கண்ணே நிலைநிறுத்துதலை வற்  
புறுத்தற் பொருட்டென்க. ஐந்தெழுத்தோதுதல்  
‘அவாவினை ஆற்ற அறுக்கும் தவாவினை’ யாமென்க.

கொங்குநாட்டுப் பேருரானது இப்பொழுதும்  
மேலைச் சிதம்பரம் என்று வழங்கப்படுகின்றது. தில்  
லைக்கூத்தினை இறைவன் நம் நாயனார்க்கு ஆங்குக்காட்  
டியருளினமையான் அப்பெயர் அவ்வூர்க்கு ஏற்பட்டி  
ருத்தல் கூடும். வீடெய்தும் பேருவப்புடைய நம்  
நாயனார் திருக்கூத்துக் காட்சியால் எய்திய தலை  
சிறந்த இன்ப அன்பினை ஆசிரியர் சேக்கிழாரே  
அழகாக எடுத்துரைக்க வல்லார். அவரது திருப்  
பாட்டு வருமாறு :—

“காண்டலுந் தொழுது வீழ்ந்துட நெழுந்து  
கரையிலன் பென்பினை யுருக்கப்  
பூண்டவைம் புலனிற் புலப்படா வில்பம்  
புணர்ந்துமெய் யுணர்விற் பொங்கத்  
தாண்டவம் புரியுந் தம்பிரா னுரைத்  
தலைப்படக் கிடைத்தபின் சைவ  
வாண்டகை யாருக் கடுத்தவந் நிலைமை  
விளைவையா ரளவறிந் துரைப்பார்”

அப்பர்சுவாமிகள் தென்கயிலையைத் தொழுத  
வுடன் வடகயிலையை வழிபடநினைந்து சென்றாற்  
போலத், திருநாவலூரரும் மேலைச் சிதம்பரத்திற்  
றிருக்கூத்துக்கண்டவுடன் கீழைச் சிதம்பரமாகிய  
தில்லையின்கண் திருநடங்காண்பான் விரைந்து சென்  
றனரென்க.

திருநாவலூர்க்குத் திருமுதுகுன்றத்துக்கு வழி  
காட்டும்பொருட்டு இறைவன் தானே முன் வந்து  
கூட்டையாற்றாரினருகே வேதியராய் நின்றமை, பானி  
னைந்தூட்டுந் தாயினுஞ் சாலப் பரிந்து அன்பர்க்கு  
அருளுந் தன்மையை இனிது விளக்கும். ‘தன்னடி  
யார்க்கு இங்கேஎன் றருள்புரியும்’ பெருமானது  
இயல்பும் ஈண்டு வெளிப்படுதல் காண்க. திருமழ  
பாடிக்கு நாயனாரது திருப்பதிகப்பெருமையை இறை  
வன் அமைவித்ததுபோலக் கூட்டையாற்றார்க்கு அமை  
விக்கத் திருவுளங்கொண்ட காரணத்தால் அங்ஙனம்  
செய்தானென்றலும் ஒன்று.

திருமுதுகுன்றத்திலே திருநாவலூர்எல்லையற்ற  
அன்பின் திருவடிவாகவே திகழ்ந்து பதிகம் பாடின

மையால், தமதெண்ணத்திற் கருதியவாறே பன்னிராயிரம் பொன் பெற்றதனுடையாது மணிமுத்தாற்றிலீட்டுத் திருவாரூர்க் குளத்திலெடுக்கும் வரமும் பெற்றார் இறைவன் பன்னிராயிரம் பொன்னை எவ்வாறு கொடுத்தனரென்பது தெரியவில்லை. திருநாள் சம்பந்தர்க்கு ஆயிரம் பொன்னை ஒரு பூதம்வாயிலாக ஒரு பீடத்திலிட்டதுபோல நம் காயனார்க்கும் இறைவன் பொன்னினை அளித்திருக்கலாம். அல்லது இறைவனே மக்கள் யாக்கையொடு தோன்றி ஒரு பொற்கிழியினை அளித்திருக்கலாம். அல்லது ஆளுடைய பின்னையார்கையிற் பொற்றாழம்போல் காயனார் முன்பு பொற்கிழி யாருமறியாவண்ணம் இறைவனது திருவருளால் வந்து தோன்றியிருக்கலாம்.

நம் காயனார் பொற்றிரனை மணிமுத்தாற்றினில் இட்டகாலை மச்சம்வெட்டிக் கைக்கொண்டது இறைவனது பெருமையினை உணர்த்தும்பொருட்டும் இறைவனது திருவினையாடலுக்கேற்பத் தாமுந் தோழமை பாராட்டக் கருதியுமென்க. ‘அன்றெனை வலிந்தாட்கொண்ட அருள் இதில் அறிவே’ எனன்று நம் காயனார் கூறியதும் கட்பின் செய்கையேயாதும். இறைவனது திருவருளை முற்றப்பெற்றுந் தம்மை அத்திருவருட்பேற்றிற்குத் தகுதியிலராக்கக் கருதும்நனைவானது நம் காயனாரின் தாழ்மை மிக்க திருவுள்ளத்திலே தோன்றியபோதெல்லாம் இறைவனது திருவருளினின்று தாம் விலகிவிடக்கூடுமோ என்ற அச்சங்காரணமாக இறைவனை மீட்டு மீட்டுந் தம்மை ஆட்கொண்டருளவேண்டுமென்று குறைபிரப்பார் இங்ங



னங்கூற்றார். இறைவன் தமக்குத் திருமுதுகுன்றத்தி  
ல்வித்த உயர்தரப் பொன்னினையே திருவாரூரின்  
கண்ணூர் தமக்கு நல்கும் பெருங்கருணையான் என்  
பதைப் பரவையாரும் பிறரும் இனிதறிந்து திருவரு  
ளைப் போற்றும்பொருட்டுத் திருமுதுகுன்றிற்கிடைத்  
தபொன்னின் மாற்றினை அன்னோர்க்குக் காட்டுவான்  
மச்சம் வெட்டிக் கைகொண்டாரென்க.

திருவாரூர்க்குச் சென்று பரவையாரை அழைத்  
துத் திருக்குளத்தின் கரையில் நிறுத்திவிட்டு நம் நாய  
னார் குளத்திலிறங்கிப் பொன்னினைத் தேடியபோது  
அதனை இறைவன் வருவியாமைக்குக் காரணம், திருப்  
பாச்சிலாச்சிராமத்திற் பொன்னினை விரும்பிய  
வுடன் இறைவன் நல்காமைக்குக் கூறிய காரணமே  
யாகும். நாயனார் பொன் தேடுவதை ஒரு புதுமைச்  
செயலாகக் கருதி நகையாடிய பரவையார் திருவரு  
ளின் பெருவலியையும் அதற்கு உரியராயிருந்த நாய  
னாரது பெருமாண்பினையுந் தெற்றென உணர்ந்தடங்  
குதற் பொருட்டு இறைவன் பொன்னினை நல்கக்  
காலந் தாழ்த்தினுனென்றலுமொன்று. திருவருளி  
னையே தமது வாழ்வாகவும் வைப்பாகவும் நம் நாய  
னார் கருதினமையால், பொற்குவையைக் கண்டெடுத்  
தபின்னும், நேரே தமது திருமானிகைக்குச் செல்  
லாது திருக்கோயிலுட் புகுந்து திருமுலட்டானரைத்  
தொழுதலையே மேற்கொண்டனரென் றறிக.

கூ. தண்ணீரும் பொதிசோறும் பெற்றது

பரவையாருடன் திருவாநூரில் வற்றிப் புகுந்த  
நாளிற் “பாறு தாங்கிய” என்னும் வினா திருப்பதி  
கம் பாடி ஏத்தி மகிழ்ந் தின்புற்றுர். அங்கிருக்கு  
நாளிலே இறைவரது திருப்பதிகள் பலவும் வணங்குங்  
கருத்துடன் பரிசனங்களுடன் புறப்பட்டுத் திருநள்  
ளாறு, திருக்கடவூர் மயானம், திருவரட்டானம், திரு  
வலம்புரம், திருச்சாய்க்காடு, திருவேண்காடு, திருநனி  
பள்ளி, திருநின்றியூர் முதலிய திருப்பதிகளை வணங்  
கிப் பாடினார். திருநின்றியூர்த் திருப்பதிகத்தின்  
கண் பல வரலாற்றுக் குறிப்புகள் அமைந்துகிடக்கின்  
றன. திருநாவுக்கரசர் ஏழுமுக நூறு திருப்பதிகம்  
பாடியதை அதனுட் சிறப்பித்துக் கூறியிருக்கிறார்.

“இணைகொ ளேழுமுக நூறிரு பணுவ  
லீன்றவன் திருநா வினுக் கரையன்”

என்றனர். திருநின்றியூரினின்று சென்ற காலேத் திரு  
நீரர் முதலிற் செல்லாது போய்ப் பின்னர் அத்  
திருப்பதியை நனைந்து மீண்டு அவ்வூர்க்குச் சென்று  
இறைவனைத் தொழுது தண்டமிழ் மாலை சாத்தினர்.  
திருநீர்ப்பதிகத்தில்;

“ஓறைபுனற் கழனிச் செல்வ நீரே  
பாருளார் பரவித் தொழுகின்ற  
பரமனைப் பணியா விடலாமே”

தண்ணீரும் பொதிசோறும் பெற்றது ௩௯

என்றமையான் அது விளங்கும். பின்னர்த் திருப்  
புன்கூரினை அடைந்து இறைஞ்சித் திருக்கோலக்கா  
விற் கருகே சென்றபோது இறைவன் எதிர் காட்சி  
கொடுத்தருளப் பேரன்போடு திருப்பதிகம் இசைத்  
தனர். அத்திருப்பதிகத்தில் இறைவன் தம்மை  
வெண்ணெய் நல்லூரில் ஆட்கொண்டதையும், ஞான  
சம்பந்தர்க்கு அத்திருப்பதியில் பொற்றாளைக் கொடுத்  
ததையுஞ் சிறப்பித்துப் பாடினார்.

“அன்று வந்தெனை யகலிடத் தவர்மு  
ஞள தாகவென் றுவணங் காட்டி  
நின்று வெண்ணெய்நல் லூர்மிசை யொளித்த  
நித்தி லத்திரட் டொத்தினை”

என்றும்,

“நாளும் இன்னிசை யாற்றமிழ் பரப்பு  
ஞான சம்பந்த னுக்குல கவர்முன்  
முள மீந்தவன் பாடலுக் கிரங்குந்  
தன்மை யாளனை”

என்றும்,

அருளிச் செய்தமை காண்க. திருக்கோலக்கா,  
திருக்கழுமலம் என்னுந் திருப்பதிகளை வழிபட்ட  
பின்னர்த் திருக்குருகாவூர்க்குச் சென்றனர். அங்  
கனஞ் செல்லுங்காலை நீர் வேட்கையும் பசியும் நம்  
நாயனார்க்கு நேர்ந்ததைக் கண்ட முதல்வன் தண்  
ணீரும் பொதிசோறுந் தாங்கிவரும் ஒரு மறையவர்  
வடிவங் கொண்டு வெயிலின் வெம்மை தணித்தற்கு  
ஒரு குளிர்ந்த பந்தலமைத்து நம் நாயனாரை எதிர்



மையால், தமதெண்ணத்திற் கருதியவாறே பன்னிராயிரம் பொன் பெற்றதனோடமையாது மணிமுத்தாற்றிலீட்டுத் திருவாரூர்க் குளத்திலேடுக்கும் வரமும் பெற்றார். இறைவன் பன்னிராயிரம் பொன்னை எவ்வாறு கொடுத்தனரென்பது தெரியவில்லை. திருநாள் சம்பந்தர்க்கு ஆயிரம் பொன்னை ஒரு பூதம்வாயிலாக ஒரு பீடத்திலிட்டதுபோல நம் நாயனார்க்கும் இறைவன் பொன்னினை அளித்திருக்கலாம். அல்லது இறைவனே மக்கள் யாக்கையொடு தோன்றி ஒரு பொற்கிழியினை அளித்திருக்கலாம். அல்லது அருடைய பிள்ளையார்கையிற் பொற்றாழம்போல் நாயனார் முன்பு பொற்கிழி யாருமறியாவண்ணம் இறைவனது திருவருளால் வந்து தோன்றியிருக்கலாம்.

நம் நாயனார் பொற்றிரளை மணிமுத்தாற்றினில் இட்டகாலை மச்சம்வெட்டிக் கைக்கொண்டது இறைவனது பெருமையினை உணர்த்தும்பொருட்டும் இறைவனது திருவிளையாடலுக்கேற்பத் தாமுந் தோழமை பாராட்டக் கருதியுமென்க. 'அன்றெனை வளந்தாட்கொண்ட அருள் இதில் அறிவே' னென்று நம் நாயனார் கூறியதும் கட்டின் செய்கையேயாதும். இறைவனது திருவருளை முற்றப்பெற்றுந் தம்மை அத்திருவருட்பேற்றிற்குத் தகுதியிலராக்கக் கருதும்நீனைவானது நம் நாயனாரின் தாழ்மை நிக் திருவுள்ளத்திலே தோன்றியபோதெல்லாம் இறைவனது திருவருளினின்று தாம் விலகிவிடக்கூடுமோ என்ற அச்சங்காரணமாக இறைவனை மீட்டு மீட்டுந் தம்மை ஆட்கொண்டருளவேண்டுமென்று குறையிரப்பார் இங்ங

னங்கூறினார். இறைவன் தமக்குத் திருமுதுகுன்றத்தி  
ல்ளித்த உயர்தரப் பொன்னினையே திருவாருரின்  
கண்ணுந் தமக்கு நல்கும் பெருங்கருணையான் என்  
பதைப் பரவையாரும் பிறரும் இனிதறிந்து திருவரு  
ளைப் போற்றும்பொருட்டுத் திருமுதுகுன்றிற் கிடைத்  
தபொன்னின் மாற்றினை அன்னோர்க்குக் காட்டுவான்  
மச்சம் வெட்டிக் கைகொண்டாரென்க.

திருவாருர்க்குச் சென்று பரவையாரை அழைத்  
துத் திருக்குளத்தின் கரையில் நிறுத்திவிட்டு நம் நாய  
னார் குளத்திலிறங்கிப் பொன்னினைத் தேடியபோது  
அதனை இறைவன் வருவியாமைக்குக் காரணம், திருப்  
பாச்சிலாச்சிராமத்திற் பொன்னினை விரும்பிய  
வுடன் இறைவன் நல்காமைக்குக் கூறிய காரணமே  
யாகும். நாயனார் பொன் தேடுவதை ஒரு புதுமைச்  
செயலாகக் கருதி நகையாடிய பரவையார் திருவரு  
ளின் பெருவலியையும் அதற்கு உரியராயிருந்த நாய  
னாரது பெருமாண்பினையுந் தெற்றென உணர்ந்தடங்  
குதற் பொருட்டு இறைவன் பொன்னினை நல்கக்  
காலந் தாழ்த்தினுனென்றலுமொன்று. திருவருளி  
னையே தமது வாழ்வாகவும் வைப்பாகவும் நம் நாய  
னார் கருதினமையால், பொற்குவையைக் கண்டெடுத்  
தபின்னும், நேரே தமது திருமானிகைக்குச் செல்  
லாது திருக்கோயிலுட் புகுந்து திருமூலட்டானரைத்  
தொழுதலையே மேற்கொண்டனரென் றறிக.

கூ. தண்ணீரும் பொதிகோறும் பெற்றது

பரவையாருடன் திருவாரூரில் வற்றிருக்கு  
நாளிற் “பாறு தாங்கிய” என்னும் வினாத் திருப்பதி  
கம் பாடி ஏத்தி மகிழ்ந் தின்புற்றார். அங்கிருக்கு  
நாளிலே இறைவரது திருப்பதிகள் பலவும் வணங்குங்  
கருத்துடன் பரிசனங்களுடன் புறப்பட்டித் திருநள்  
ளாறு, திருக்கடவூர் மயானம், திருவிரட்டானம், திரு  
வலம்புரம், திருச்சாய்க்காடு, திருவெண்காடு, திருநனி  
பள்ளி, திருநின்றியூர் முதலிய திருப்பதிகளை வணங்  
கிப் பாடினார். திருநின்றியூர்த் திருப்பதிகத்தின்  
கண் பல வரலாற்றுக் குறிப்புகள் அமைந்தகிடக்கின்  
றன. திருநாவுக்கரசர் ஏழுமுக நூறு திருப்பதிகம்  
பாடியதை அதனுட் சிறப்பித்துக் கூறியிருக்கிறார்.

“இணைகொ ளேழுமுக நூறிரு பனுவ

லீன்றவன் திருநா வினுக் கரையன்”

என்றனர். திருநின்றியூரின்னு சென்ற காலத் திரு  
நீடுர் முதலிற் செல்லாது போய்ப் பின்னர் அத்  
திருப்பதியை நனைந்து மீண்டு அவ்வூர்க்குச் சென்று  
இறைவனைத் தொழுது தண்டமிழ் மாலை சாத்தினர்.  
திருநீடுர்ப்பதிகத்தில்;

“ஐறைபுனற் கழனிச் செல்வ நீடுர்

பாருளார் பரவித் தொழுகின்ற

பரமனைப் பணியா விடலாமே”



என்றமையான் அது விளங்கும். பின்னர்த் திருப்  
புன்கூரினை அடைந்த இறைஞ்சித் திருக்கோலக்கா  
விற கருகே சென்றபோது இறைவன் எதிர் காட்சி  
கொடுத்தருளப் பேரன்போடு திருப்பதிகம் இசைத்  
தனார். அத்திருப்பதிகத்தில் இறைவன் தம்மை  
வெண்ணெய் நல்லூரில் ஆட்கொண்டதையும், ஞான  
சம்பந்தர்க்கு அத்திருப்பதியில் பொற்றாளங் கொடுத்  
ததையுஞ் சிறப்பித்துப் பாடினார்.

“அன்று வந்தெனை யகலிடத் தவர்மு  
ளா தாகவென் றுவணங் காட்டி  
நின்று வெண்ணெய்நல் லூர்மிசை யொளித்த  
நித்தி லத்திரட் டொத்தினை”

என்றும்,

“நாளும் இன்னிசை யாற்றமிழ் பரப்பு  
ஞான சம்பந்த னுக்குல கவர்முன்  
றா மீந்தவன் பாடலுக் கிரங்குந்  
தன்மை யாளனை”

என்றும்,

அருளிச் செய்தமை காண்க. திருக்கோலக்கா,  
திருக்கமுகமலம் என்னுந் திருப்பதிகளை வழிபட்ட  
பின்னர்த் திருக்குருகாவூர்க்குச் சென்றனர். அங்  
ஙனஞ் செல்லுங்காலே நீர் வேட்கையும் பசியும் நம்  
நாயனார்க்கு நேர்ந்ததைக் கண்ட முதல்வன் தண்  
ணீரும் பொதிசோறுந் தாங்கிவரும் ஒரு மறையவர்  
வடிவங் கொண்டு வெயிலின் வெம்மை தணித்தற்கு  
ஒரு குளிர்ந்த பந்தலமைத்து நம் நாயனாரை எதிர்

பார்த்துச் சில மறையவரோடு ஐந்தெழுத் தோதி  
அதன்கண் இருந்துகொண்டிருந்தார். நாயனார்  
அருகில் வந்தவுடன் அவரை எதிர் கொண்டு 'நீர் நிக  
வும் பசித்திருக்கின்றீர். இங்கே இனிதமர்ந்து இப்  
பொதி சோற்றினை உண்டு தண்ணீர்ருந்தி இளைப்புத்  
தீர்த்துக் கொள்க' என்றனர். வன்ருண்டர் அத  
னைக் கேட்டு மறையவர் தருகின்ற பொதி சோற்றினை  
விலக்குதல் தகாதென்று கருதி அதனை யேற்றுத் தம்  
முடன் வந்தாரெல்லாருடனுந் திருவழுது செய்தரு  
ளினார். பின் அவ்விடத்திற்கு வந்த யாவரும் உண்  
ணும்படியாகப் பொதிசோருனது குறைய அங்குந்  
திருந்தது. இறைவனது திருவருள் போன்ற தீம்  
புனலையும் அருந்தி அவரை வாழ்த்தி அயர்வினலே  
எல்லாருந் துயின்றார்கள். அப்போது இறைவர் பந்த  
ரோடு மறைந்தார். உடனே துயில் நீங்கிய திருநாவ  
லூரர் இதனை யறிந்து திருவருளை வியந்து "இத்  
தனையா மாற்றம் அறிந்திலேன் எம்பெருமான்"  
என்னுந் திருப்பதிக மிசைத்தனர். பின்னர்த் திருக்  
குருகாவூரை யடைந்து பெருங் காதலுடன் பெரு  
மானைப் பணிந்தேத்திப் புறம்போந்து திருக்கழிப்  
பாலையை வணங்கித் தில்லையை யடைந்து பொன்னம்  
பலவரை இறைஞ்சித் திருத்தினைமாநகர் சென்றனர்.  
அங்கே தொண்டர்களாற் சிறப்பாக எதிர் கொள்ளப்  
பெற்று அரவென்ற ஓசை மூவுலகும்போ யொலிக்  
கும் வண்ணம் நெருங்கிய அடியார் குழாக்குடன்  
முதல்வனார் முன்பெய்திக் 'கோவலன் நான் புகன்'  
என்னுந் திருப்பதிகம் இசைத்துக் கும்பிட்டார்.

பின்னர்த் தொண்டைநாடடைந்து திருக்கழக் குன்றத்தை வணங்கித் திருக்கச்சூர் ஆலக் கோயிலை அடைந்தகாலே அமுது செய்யும் நேரம் வந்தது. அமுதாக்கும் பரிசனங்கள் வராமையினாலே பசியோடு இறைவனது திருக்கோயிற் றிருவாயிலே யடுத்த மதிற் புறத்தில் அமர்ந்திருந்தார். அவரது பசியைத் தீர்க்கக் கருதிய கடவுள் ஓரந்தணர் வடிவத்தோடு அவர் முன் தோன்றி ‘நீர் பசியால் இளைத்தீர், நான் ஐய மெடுத்து உணவு தருகின்றேன். இவ்விடத்தைவிட்டு அகலாதீர், சற்று நேரம் பொறும்.’ என்று கூறிச் சென்று திருக்கச்சூர் மனைதொறும் இரந்து இன்னடி சிலுங் கறியுங் கொணர்ந்து நம் நாயனாரிடங் கொடுத்தார். அவ் வந்தணரது அருட் செயலைப் போற்றி அதனை வாங்கித் தம்முடைய தொண்டருடன் பசியார உண்டு உவந்திருந்தபோது அருகே நின்ற மறையவர் மறைந்தனர். இறைவன் இவ்வாறு கடும்பகற்கண் தம்பொருட்டு எழுந்தருளி வந்து திருவடித் தாமரை வருந்த இரந்தளித்த பேரருட் செயலைப் பெரிதும் போற்றிக் கண்ணீர் மழை பொழிந்து மயிர்ப்புளகங் கொண்டு “முதுவாயோரி” என்னுந் திருப்பதிகம் இசைத்தனர். பின்னர் அந்நகர்ப் பெருமானைப் பணிந்து பாடித் திருக்காஞ்சிமாநகர் அடைந்தார்.

‘பாறுதாங்கிய’ என்று தொடங்குந் திருவாரூர்ப் பதிகத்தில் சிவபெருமானது சிறப்பியல்புகளை வினாக்களாக விதந்தோதினமையின், “துணிவாய பொருள் வினவி” என்றார் ஆசிரியர் சேக்கிழார். துணிவாய



பொருளது என்றது மெய்ப்பொய்ம் பொருளை. திருநின்றியூர்த் திருப்பதிகத்துள் திருநாவுக்கரசர் மிகுந்த திருப்பதிகங்களை உலகம் உய்யும் பொருட்டு சந்தமையைக் குறிப்பான், 'பலுவல் சன்றவன்' என்றதற்கேற்ப, ஆசிரியர் கேக்கழார் 'என்றும் உலகு இடர் நீங்கப்பாடிய ஏழுமுதாறும்' என்று சிறப்பித்தார். 'இணை கொள், ஏழு எழுதாறு' என்றமையான் நூறு என்பதை இரண்டு ஏழாடும் இணைத்து எழுதாறு எழுதாறு எனக் கொண்டு திருநாவுக்கரசர் திருப்பதிகங்கள் காற்பத்தொன்பதினாயிரமாதல் காண்க. திருக்கோலக்காவினிள் இறைவன் காட்சி கொடுத்தருளியதை, அவ்வூர்த் திருப்பதிகத்தின் ஒவ்வொரு திருப்பாட்டின் இறுதியிலுங் "கோலக்காவின்றிற்சண்டு கொண்டேனே" என்றியம்பினமையாற்றெளியலாம். திருஞான சம்பந்தரது இயலிசைத் தமிழ் நயங்களிள் நம் நாயனார் ஈடுபட்டமை, "நாளும் இன்னிசையால் தமிழ் பரப்பும் ஞான சம்பந்தனுக்கு" என்றமையால் தெள்ளிதிற் புலனாம். சிவனடிப்பேரன்பாக்கு இன்றியமையாதனவற்றை அவர் வேண்டாது இறைவன் தானே குறிக்கொண்டு அவர்கட்கு எய்தவிப்பன் என்பதைத் திருக்குருகாவூர்ப் பெருமான் நம் நாயனார்க்குத் தண்ணீரும் பொதிசோறும் அவ்வூர்க்குச் செல்லும் வழிக் கண்ணே எதிர்பார்த்திருந்து அளித்தமையாற் றெளியப்படும். மிகுந்த பசியையும் நீர் வேட்கையினையும் ஒரு பொருட் படுத்தாது இறைவனது பல திருப்பதிகளுக்குஞ் சென்று தொழுது தொண்டர் குடி வாழ்க்கையைச் செம்மை செய்வ

தண்ணீரும் பொதிசோறும் பெற்றது ௧௧௩

திலேயே சுருத்தான்றி யெழுந்த வன்முண்டர்க்கு  
அவர்க்கு வேண்டியன பாவற்றையுள் செவ்விதின்  
அமைத்து ஓர் பந்தரின்சீழ் எதிர்பார்த்திருந்தமை

“குடிசெய்வல் என்னும் ஒருவற்குத் தெய்வம்

மடிதற்றுத் தான்முந் துறம்”

என்னுந் திருக்குறளும் நினைப்பூட்டுதல் காண்க.

வன்முண்டர் திருவைந்தெழுத்து என்னும்  
பெருமகையினைப் பேசும்மறைமுனிவராகிய அடியார்  
தருவதனை வாங்கி யுண்ண மறராதலின், “பெருகார்  
வஞ்செல இருந்தார் சிவாயநம எனப் பேசி” என்  
றார் சேக்கிழார். மறை முனிவர் தரும் பொதிசோறு  
‘இன்று நமக்கு எதிர்விலக் காகாதென் றிசைந்  
தருளி’ என்றதுங் காண்க. புனலினைத் திருவருளுக்கு  
ஒப்பிடுதல் வழக்காதலின் “சங்கரனார் திருவருள்  
போல் தண்ணீரின் சுவையார்ந்து” என்றார். தொண்  
டர் குழாத்தினர் உண்ட அயர்வால் துயின்றாலுந்  
திருநாவலூர் மன்னர் அறிதுயில் அமரும் பெருந்  
தகையாராதலினாலும், அயரா அன்பின்பேருள்ளத்தி  
னராதலாலும், துயின் முதலியவற்றால் மயக்கங்  
கொள்ளாதவரென்பார் “சித்த நிலை திரியாத திரு  
நாவலூர்” என்றார். சித்த நிலை திரியாமையினுற்  
றன் பிறர் அயர்ந்து தூங்குங்காலை இறைவர் பந்த  
ரொடு மறைந்ததை நாயனார் உடனே உணர்ந்து திரு  
வருளை வியந்து பதிகம் பாடியருளினார். தூங்காமற்  
தூங்குஞ் சிவஞானிகளது தனிப்பெருமை இதனாற்  
றெளியப்படும்.

திருக்கு நகராவூரிலே தண்ணீரும் பொதிசோறும் வைத்துக் காத்துக்கொண்டிருந்த கடவுள் திருக் கச்சூர் ஆலக்கோயிலில் நமது நாயனார் பசிவருத்தத் தால் திருமதிற்புறத்திருந்தபோது அவ்வூர் வீடுதோ றுஞ்சென்று ஐயமெடுத்துச் சோறு கொணர்ந்து கொடுத்தனர். உணவினை உண்ணுதற்குரிய பொழு தும் மக்கள் யாவர்க்கும் ஊழினாலே அமைவதாக லானும், உடலெடுத்த பேரன்பர்க்கும் முன்வினைப் பயனை நுகர்தல் பெறப்படுதலானும் நம் நாயனார் கச்சூர் ஆலக்கோயில் அடைந்தனான்று அவர் உணவு கோடற்குரிய அமயம் வரும்வரையில் காலந்தாழ்த் தற்பொருட்டு இறைவன் தனக்குரிய ஐயமேற்குந் திருவினையாடலை நிகழ்த்தினன் என்க.

உண்ணுதற்குரிய அமயத்திலேயே அமுதினைப் பொருக்கெனத் தோற்றுவிப்பது சிறிதுநேரத்திற்கு முன்னேயே இறைவன் ஓர் அந்தணர் வடிவொடு தோன்றி ஆறுதல் கூறியது வன்றொண்டருடன் வந்த பரிசனங்கள் உணவுதேடி அலமராமற் பொருட் டென்க.

“அப்புறம் நீர் அகலாதே சிறிதுபொழு துமரு மென” இறைவன் செப்பிய நம் இதனை வலியுறுத் தும்.

வன்றொண்டரது திருமேனி பசியினால் வாட்ட மடைவதனையே ஆசிரியர் சேக்கிழார் ‘பசிவருத்த’ மென்றார். இடையருப் பேரின்பத்தை நுகரும் அவரது திருவுள்ளம் பசியின்பொருட்டுக் கலக்க



மடையாதென்றுதெனிக. இங்ஙனமே, ஆளுடையபிள்  
 னையும் ஆளுடைய அரசும் திருவீழிமிழலையிற் பஞ்சம்  
 வந்தகாலே வாடுந்தன்மையர் அல்லர் என்றும், அவ்  
 விருபேரன்பருடன் கூடிய தொண்டர்பொருட்டே  
 இறைவன்படிக்காசு அருளினன் என்றும் மொழிந்  
 ததை உற்றுநோக்குக. சித்தஞ்சிவமாகிய பெரியோர்  
 மாட்டு உறும் வினைப்பயனைச் சிவனே நுகர்வனென்  
 னும் மெய்ந்நூல் உண்மைக்கேற்ப இறைவனே இரந்து  
 நம்நாயனார் வினைப்பயனை நுகர்ந்தனர்போலுமென்க.

இறைவன் நுகர்தலென்பது தோற்றத்தின் அள  
 வேயாம். நுகர்ச்சிக்குரிய செயல் நிகழ்வதேயன்றிச்  
 செயலினால்வரும் இன்பதுன்பங்கள் அவனையும் அவ  
 னருள் பெற்றோரையும் பற்றுவென்று தெனிக. திரு  
 வருள் வழிவிற்கும் பெரியார்க்கு வினைப்பயன் நுகர்ச்சி  
 பிறவிக்கு வித்தாகாது திருவருட்பெருக்கின் பேரு  
 ணர்விற்கே ஏதுவாம் என்க. இறைவன்செய்த இச்  
 செயலினாலே அவனது பெருங்கருணையை வியந்து  
 நமது நாயனார் “கண்ணீர் மழையருவிப் புதுவார்  
 புனலின் மயிர்ப்புளகம் புதையத்” திருப்பதிகம்  
 இசைத்தமைபாற் றெளியப்படும்.

## எ. சங்கிலியார் திருமணம்

நம் நாயனார் அடியார்களாற் சிறப்பாக எதிர் கொள்ளப் பெற்றுத் திருவகாம்பரஞ் சென்று பெருங்காதலுடன் மலைமகள் தழுவக்குழைந்த பெருமானை வழிபட்டு, அந்நகர்க்கண்ணே தங்கியகால் அதன் சுற்றுப்புறங்களிலுள்ள பல திருத்தளிகளையும் ஆரா அன்புடன் சென்று வணங்கிப்பாடினர். வணங்கிய தளிகளாவன திருக்காமக்கோட்டம், திருமேற்றனி, திரு ஓணகாத்தன்றனி, திரு அநேகதங்காவதம் முதலியன. பின்னர்த் திருப்பனங்காட்டிர்ப் பெருமானை வணங்கி “விடையின்மேல் வருவானை” என்னும் வண்டமிழ்ப்பதிகம் பாடினர். திருமாற்பேறு, திருவல்லம் முதலிய திருப்பதிகங்களை வணங்கிக்கொண்டு திருக்காளத்திமலையைச் சேர்ந்தனர்.

அன்பின் பேராறு உள்ளலைப்பத் திருக்காளத்திப் பெருமானையுங் கண்ணப்பரையுந் தாழ்ந்திறைஞ்சிச் “செண்டாடுந் தொண்டையாய்” என்று தொடங்குந் திருப்பதிகம் பாடினார். தொண்டருடன் அவண் இருக்கும் நாளிலே திருப்பருப்பதம், திருக்கேதாரம் முதலிய வடநாட்டுத் திருப்பதிகளெல்லாவற்றையும் உள்ளத்தாற்றொழுதிறைஞ்சிப் பதிகம் பாடினர். சில நாள் கழிந்தபின்னர்த் தென்புலம் நோக்கிப் புறப்பட்டு சிலவுலகத்தின்கண் சிவலோகம்போல் விளங்குந் திருவொற்றியூருக்கு வந்து சேர்ந்தார். அங்கே

அடியார்களெல்லாராலும் மிகச்சிறப்பாக வரவேற்கப் பெற்றுத் தம்பிரான்தோழர் திருக்கோயிலினை அடைந்து பெருமானை அளவற்றகாதலுடன்பணிந்து “பாட்டும்பாடி” என்னுந்திருப்பதிகம் இசைத்தனர். பின்பு அவ்வூரிற்றங்கிக் காலங்கள்தோறும் திருக்கோயிலிற் சென்று தொழுதுவந்தனர்.

இவ்வூரின்கண்ணே அநிந்திதையா ரென்னும் உமையம்மையின் சிறப்புத்தோழியருள்ஒருத்தி திருக்கயிலைமலையினின்றும் இழிந்துவந்து வேளாளர் மரபிலே ஞாயிறு கிழவர் என்பார்க்கு அருமைமகளாய்த் தோன்றிச் சங்கிலியார் என்னும் பெயர் பெற்று மலைமடந்தைபால் மறவா அன்புபூண்டு வளர்ந்தனர். அவளுக்கு மணப்பருவம் உற்றகாலே அவளது பெற்றோர் அவளுக்கு மணம் நிகழ்த்தக் கருதியதாகண்டு சங்கிலியார் தாம் இறைவன் திருவருள்பெற்ற ஒருவர்க்கே உரியராகக் கருதி, பெற்றோர் முயற்சியால் யாதுவிளையுமோ என்று கவன்று உணர்வுமயங்கி அயர்ந்து நிலமிசை வீழ்ந்துகிடந்தார். அதைப்பார்த்த பெற்றோர் மிகவும் பரிந்து இவளுக்கு எந்நோயுற்றதோ என்று வருந்தி அவளுக்குப் பன்னீர் தெளித்துத் தடவினர். அப்போது அவள் எழவும் நினக்கு யாதுநேர்ந்ததென்று அவள் பெற்றோர் வினவினர். அப்போது அவள் ‘நீங்கள் பேசிக்கொண்டது எனக்கு ஒவ்வாது, சிவபெருமானது அடியார்ஒருவர்க்குயான் உரியவள்; ஆதலினால் திருவொற்றியூர்ப் பெருமான் அருள்வழிச்செல்வேன்’ என்றனள். இதைக்கேட்ட பெற்றோர் அயர்வும் அச்சமுங்கொண்டு அவள் மொழிந்



ததை வெளிப்படுத்தாமல் இருந்தனர். இதனை அறியாத அவர் குலத்திலே அவரோடொத்த இயல்புடையவொருவன் சிலரை அவர்பால் மகட்பேசி வரவிடுத்தான். வந்ததற்கு உண்மை விளக்காது சங்கிலியின் தந்தையார், அவர்கள் வருந்தாவாறு சில நன்மொழிகளைப் புகன்று அவரை அனுப்பிவிட்டனர். அவர்கள் மீளுமுன்னர் அவர்களை விடுத்தவன்பெருங்குற்றஞ் செய்திருந்தவன்போல் உயிர் நீத்தனன். இதனைக்கேட்ட ஞாயிறு கிழவன் முதலியோர் மனமறுகி மயக்கமுற்றனர். இரங்கழச்சியால், மிகவும் அச்சமுற்ற அனைவரும் சங்கிலியார் செயலுக்கு உடம்பட்டுப் பிறமுயற்சியின்றி யிருந்தார்கள். சங்கிலியார்திருவொற்றியூரின்சண்ணை தன் பெற்றோரமைத்த கன்னிமாடம் ஒன்றிற்றங்கித் தவம்புரிந்தாள். பல்வகை மலர்களையும் எடுத்து மாலைகள் தொடுத்துக் காலங்கள் தோறும் சிவபிரானுக்குச் சாத்தும்படி கொடுத்துவந்தார்.

ஒருநாள் முதல்வரது திருக்கோயிலுட் புகுந்து ஆளுடைய நம்பி இறைவனைத் தொழுது தொண்டு செய்வாருடைய திருப்பணிகளைக் கண்டுமகிழ்ந்து செல்லுங்கால், தாமரைப்பொய்கைபோலும் மாலை மண்டபத்துட் சென்றார். அன்பினையே நாராகவும் அஞ்செழுத்தினை மலராகவும் நெஞ்சானது அகத்தே இறைவற்கு மாலை தொடுக்கப் புறத்தே தம்முடைய கைகளாற்றெடுத்த பூமாலைகளை இறைவற்குச் சாத்தும்பொருட்டுத் திரையை நீக்கிக் கொடுத்துவிட்டு மின்போல் மறைந்த சங்கிலியாரை நம் நாயனார்

பான்மையாற்கண்ணுற்றார். கண்ணுற்ற அளவிலேயே  
நிறை இழந்து அவள்பாற் காதல்மீதுரப்பெற்றார்.  
அப்போது அவர் 'பொன்னின் ஒளியினையும் மணி  
யின் ஒளியினையும் அமுதத்திறோய்த்து மதியின்  
தண்மையொடு கூட்டியமைத்த மின்னுக்கொடிபோல  
இத்திரைக்குள்ளேயே இருப்பவள் எனது உள்ளத்  
தைத் திரித்தனள்; இவள்யார்' என்று அங்கு நின்  
றாரை வினவுதலும், அவர்கள் பெருந்தவத்தால் இறை  
வர் பணியிற் றலேநிற்கும் இக்கன்னி சங்கிலியார் என்  
னும் நங்கையார் என்று உரைப்ப இருபெண்டிர் கார  
ணமாக இப்பிறவியை எம்பெருமான் எனக்கெய்து  
வித்தார். ஒருத்தி பரவையார், மற்றொருத்தி இவ  
ளென நம் நாயனார் உன்னினார். 'பெருமான் திரு  
வடிக்கு ஆளாகும் பெருநெறியில் நிற்கும் என்னை  
அவன் பேருளைத் தடையின்றி யெய்தாவண்ணம்  
தடுத்து எனதுயிரையும் அழகிய மலரையும் ஒருசே  
ரப்பிணைக்கும் பெண்மணியை முதல்வனார் திருவரு  
ளாற்பெறுவேன்' என்று சென்றனர்.

சென்று திருவொற்றியூர்ப் பெருமானைத்  
தொழுது 'உம்முடைய இடப்பாகத்தில் ஒருபெண்ணி  
னைக் கொண்டதுமல்லாமல் உமது திருமுடியின்மீதும்  
கங்கையாகிய மற்றொரு பெண்ணையும் வைத்தருளுங்  
காதலுடையீரே! உமக்குத் திருமால்தொடுப்பதோடு  
நில்லாது எனது உள்ளத்தொடையையும் அவிழ்த்த  
மதிமுகச் சங்கிலியாரை அடிபேனுக்குக் கொடுத்து  
என் வருத்தத்தைத் திரு'மென்றார். இங்ஙனம் இறை  
வனை வேண்டிக்கொண்டு திருக்கோயிற்புறத்தோர்

மருங்கிருப்பச் சுதிரவன் மேலைக் கடைமுன் மறைந்  
தனன். மாலைக்கடலைக் கடக்கமாட்டாது விந்நதும்  
நம் காயனார் மாட்டு இறைவன் சென்று 'யாவார்க்கும்  
எய்தாதநீரீய நங்கையை உனக்குத் தருகின்றோம்;  
நீ கவலை ஒழிக' என்றருளினார். அதைச்சேட்ட நம்பி  
அளவற்றவுணர்வுடன் இறைவன் திருவடிக் கமலங்  
களை வணங்கி மகிழ்ந்தார். பின்னர்த் திருவொற்  
றியூர்ப் பெருமான் சங்கிலியார்க்குக் கனவில்தோன்றி  
'என்பாற் பேரன்புடையவனாய், என்னால் யாவநங்  
காணத்திருவெண்ணையநல் லூரில் ஆட்கொள்ளப்பெற்  
றவனாய் திருநாவலூரன் உன்னை என்பால் இரந்தனன்;  
ஆதலின், நீ அவனை மணந்துமகிழ்க' என்றார். அங்  
கனங்கூறிய முதல்வரது திருவடிகளில் விழ்ந்திறைஞ்சி  
யெழுந்து நடுக்கத்துடன் 'ஒன்று தெரிவிக்க விரும்பு  
கிறேன்' என்று கூசிமொழிந்து 'திருவாரூரின்கண்  
பரவையாரை அவர் மணந்துள்ளார்' என்றார். அதற்  
குச் சிவபெருமான் அவன் உன்னை நீங்கிப்போகாமல்  
உனக்கு உறுதிமொழி பகர்வானென்று அருளி  
மறைந்தனர். மறைந்து வன்னெண்டர்பாற்சென்று  
'நின் மணவீருப்பத்தைச் சங்கிலியார்க்குத் தெரிவித்  
தேன்: உன்பால் அவள் கருதுங்குறையொன்றைத்  
தவிர்த்தற்பொருட்டு நீ இன்றிரவே அவள் முன்பு  
போய் ஒரு குஞ்சைக்கவேண்டும்' என்றார். அதற்கவர்  
என்செய்தால் இது முடியுமோ அது செய்வல் என்  
றார். மங்கையைப் பிரியாவகைச் குஞ்சைத்தல்வேண்டு  
மென்பதை அறிந்த அவர் திருப்பதிகள் தோறுஞ்  
சென்று இறைவனை வழிபடுந் தமக்கு இஃது ஒவ்வா



தென்ற குறிப்பால், இறைவனை நோக்கித் திருக்கோயிலிற் றிருமுன்பு சூளுரைக்குங்காலே நீர் அவ்விடம் விட்டு மகிழடிக்கீழ்த் தங்கவேண்டுமென்று வேண்டிக்கொண்டார். அதற்குத் தாம் இணங்கியதாகப் பெருமான் கூறியதனைக்கேட்டு நம்பியாரூரர் மகிழ்ந்திருப்ப, முதல்வர் சங்கிலிபாற்சென்று 'திருநாவலுரன் உனக்குச் சூளுரைக்குங்காலேத் திருக்கோயிலின் கண் அது நிகழ்தற்குடன்படாது மகிழ்மறத்தடியின் கீழ் அதனை நிகழ்வித்துக்கொள்' என்றியம்பி மறைந்தார். சங்கிலியார் துயில் நீங்கித் திருவருட்டிறத்தை நினைந்துருகி வியந்து தனது பாங்கியர்க்குக் கனவில் இறைவன் அருளிச்செய்ததைப் பகர்ந்தார். அன்றோர் வியப்பும் அச்சமுங்கொண்டு சங்கிலியாரைப் பணிந்தார். பின்னர்ச் சங்கிலியார் திருப்பள்ளியெழுச்சிக்கு மலர் தொடுக்குங்காலம் வரச் சேடியருடன் திருக்கோயிலுக்குச் சென்றபோது ஆளுடைய நம்பியும் ஆங்கடைந்து திருவருளின் திறத்தை நேரீழையார்க்குக் கூற, அவரும் அதற்குடன்பட்டு ஒன்றுங் கூறுது தோழியுடன் ஒருபுறம் ஒதுங்கித் திருக்கோயிலுட் சென்றனர். திருநாவலுரரும் அவர்பின்சென்று தான் இறைவர்முன் சூளுரைக்குங் கருத்தினைத் தெரிவிக்க அவர் சேடியார்கள் இங்கே அது செய்தல்தகாது என்ன, வன்றொண்டர் அங்ஙனமாயின் யான் எவ்விடத்திற் சூளுரைக்கவேண்டும் என்று வினவ, அப்பெண்டிர் மகிழடிக்கீழே செய்யவேண்டும் என்ன, நம்பியாரூரர் மனமருண்டு 'இவர்கள் சொன்னபடி செய்யாது மறுக்கில் தம்மைப்பற்றி யொரு இகழ்ச்சி

புரை பரவுதலுங்கூடும். ஆதலின், அதற்கு உடம்படு  
தலே பொருந்துவதொன் றாவ'தென்று துணிந்து  
மகிழ்விக்கிழ்ச்சென்று அம்மரத்தினை மும்முறைவலம்  
வந்து குளுரைத்தனர். இதனைக்கண்ட சங்கலியாரும்  
மனங்கலங்கி இறைவர் கட்டளையால் பானியேன் இத  
னைக் காண நேர்ந்தது என்று வருந்தி ஒரு புடை  
மறைந்து அயர்வுற்றார். ஆளுடைய நம்பி திருக்கோ  
யிலிற் புகுந்து இறைவனை வணங்கி 'நீர் செய்தவாறு  
மிக அழகிது' என நகையுரை மொழிந்து வணங்கப்  
புறம்போந்து சின்றுர். சங்கலியாரும் தன்னிமடம்  
புகுந்திருந்தார்.

இறைவன் அடியார்களுக்குக் கனவிற் றென்று  
இருவருக்கும் மணம்செய்விக்கும்படி கட்டளையிட்  
டனர். இருவர்க்கும் அளவற்ற சிறப்புடன் மண்ண  
வர் யாவருங்காண விண்ணவர் பூமழைபொழியத்  
திருமணம் மிகழ்ந்தது. வன்ருண்டர் திருவினுஞ்  
சிறந்த பூங்குழலாரது பெருநலத்தைக் 'கண்டுகேட்  
டுண்டுயிர்த்துற்'றமர்ந்திருந்தார். ஒரு கணம் ஊழியா  
கத் தோன்றும் புலனியையும் ஓர் ஊழி ஒருகணமாகத்  
தோன்றும் புணர்ச்சியையும் உடையராய்நம்பியாரூரர்  
திருவொற்றியூரின் கண்ணே பன்னாட் கழித்தனர்.

நமது நாயனாரும் திருஞான சம்பந்தரைப்  
போலவே திருக்காஞ்சியிலிருந்து திருக்காளத்திக்குச்  
சென்று மீண்டு திருவொற்றியூர் வந்ததாகத் தெரி  
கிறது. அங்ஙனஞ் செல்லுகல் அக்காலத்து வழக்கம்  
போலும் ! திருஞானசம்பந்தரைப்போலவே இவரும்

ழிக்க பேரன்போடு கண்ணப்பரைத் தொழுது காளத்  
தியில் தங்கியிருந்தே திருப்பருப்பதம் திருக்கேதார  
முதலிய வடநாட்டுத் திருப்பதிகளை வணங்கிப்பாடி  
னர். அப்பமூர்த்தி ஒருவரே வடநாட்டுக்குச் சென்ற  
னர். ஆதலால் மற்றை இருவருடைய திருப்பதியாத்தி  
ரைக்கு வட எல்லை திருக்காளத்தியாக அமைந்தது  
காண்க.

திருவொற்றியூரினைப் 'புவியிற் சிவலோகம்போல்  
வ'தென்றார் ஆசிரியர் சேக்கிழார். சிவலோகத்தில்  
அனின்திதையை நாயனார் பூக்கொய்யுமிடத்துக் கண்டு  
காதலித்ததுபோலத், திருவொற்றியூரிலும் அவ் வனிந்  
தியையாகிய சங்கிலியாரை மலர் தொடுக்கு மாடத்தே  
கண்டு விளைவுற்றனராதலின் திருவொற்றியூரினைச்  
சிவலோகத்திற்கு உவமித்தனரென்க. திருவொற்றி  
யூர்ப் பெருமான்பால் திருநாவலுரார்க்கு உள்ள  
பேரன்பினை ஆசிரியர் சேக்கிழார் நயமுற இயம்பினர்.

அது வருமாறு:

“ஊனுமுயிருங் கரைந்துருக உச்சிகுவிதத செங்கையுட  
னாகாத லுடன்வீழ்ந்தார் ஆராவன்பி னாரார்.”

முன்னொருகாலத்தில் ஓரசன் பல திருப்பதி  
களிலும் உள்ள சிவாலயங்கட்குத் தீர்வை ஏற்  
படுத்தி வாங்குங்காலத்தில் 'திருவொற்றியூர் நீங்க'  
என்று வரிவிதிக்கும் ஏட்டிற் காணும்படி இறைவ  
னருள்செய்து அத்திருப்பதிக்கு வரியில்லாது செய்த  
கருணைத்திறத்தை வியப்பார் 'ஏட்டுவரி யொற்றியூர்  
நீங்கலென்ன எழுத்தறியும்' என்றார். இத்திருவருட்



கட்சை சந்தாமூர்த்திராயனார் சரித்திரம்

செயலைத் திருக்குறிப்புத்தொண்டர் புராணம் நகரம் பாட்டிலும் விதந்தமை காண்க.

இத்திருப்பதியின்கண் மிகுந்த உவப்புடைமையால் அவண் தங்கிக் காண்கின்றோரும் நமது நாயனார் இறைவனை வழிபட்டு வந்தனர். சங்கிலியாரை மணக்கும்பான்மை இருத்தலின், அங்கு அவர் தங்க நேர்ந்ததுபோலும்! 'பாடி அறிவு பரவலாம் பரிவு பற்றப் புறம்போந்து' என்ற சேக்கிழார் திருவாக்கு இருபொருளுடைத்து. 'இறைவனைப்பாடி அவன் அருள்வழியாகவே தம்மறிவு நன்றொழுகும் பெரு நிலையுற்று வெளிச்சென்று' என்பது ஒரு பொருள். 'தம்மறிவு தம் வயப்படாமல் ஒருத்தி வயப்பட்டு வருந்தும் நிலைவந்தடைய அவன்பால் நன்றும் புறம்போந்து அவனைப்பெறுவதற்காக இறைவனைப்பாடி' என்பது மற்றொருபொருள்.

அனிந்திதையே சங்கிலியாராக அவதரித்தாரென்று ஆசிரியர் சேக்கிழார் கூறுகின்றார். அதனை அவர் எவ்வாறுணர்ந்தாரென்பது தெரியவில்லை. சங்கிலியார் பிறந்த வேளாண்குலத்தை நாலாங்குலமென்று ஆசிரியர் கூறியது, அக்குலம் அந்தணர் அரசர் வணிகர் வேளாளர் என்னும் பாகுபாட்டில் நான்காவதாக நின்றல்பற்றி என்க. நாலாங்குலமென்றமையால் பங்கு இழுக்கு யாதும் இல் என்பார் 'மேலாங்கொள்கை வேளாண்மை மிக்க' என்றனர். நெடுநாட்டு முன்னேயே நாகுலப்பிரிவுகள் தென்னாட்டில் ஏற்பட்டிருந்தபோதிலும் ஆரியச்சாதிப் பிரிவினுள் நான்காவதாகக் கருதப்படும் குத்திரர் இழிகுலத்தினராகக்

கருதப்படுதல்போலத்தென்னாட்டிலே வேளாண்குலம்  
 கருதப்படுவதில்லை. “உழுதுண்டு வாழ்வாரேவாழ்வா”  
 ரென்றும், “உழுதுண்பார் தொழுதுண்பாரின் வேருவ”  
 ரென்றும், “உழுவான் உலகத்தார்க்காணி” என்றும்  
 திருவள்ளுவர் கூறினமைகாண்க. பிறமரபினருக்குக்  
 குற்றேவல் செய்தலே சூத்திரர் கடமை என்று வட  
 நூல்கூறும். அக்கடமை வேளாளருக்கு இன்றாதலின்,  
 வேளாளரைச் சூத்திரரென்றல் தவறு. கொலை  
 கடந்து புலவுநீக்கிக் கடவுட்பேணும் வேளாண்மரபின்  
 ஒரு பகுதியாரே தமிழ்நாட்டுப் பார்ப்பாராகவும்  
 வேளாளரால் முடிசூட்டப்பெறும். வேளாண் டலை  
 வரே தமிழ்மன்னரெனவும், விளைவித்த பொருளைப்  
 பண்டமாற்றின்பொருட்டுப் பல இடங்களுக்குக்  
 கொண்டுபோகும் வேளாளரே தமிழ்நாட்டு வணிக  
 ரெனவும் ஆராய்ச்சி வல்லுநர் முடிவுகட்டியிருப்ப  
 தால், மருத நிலத்துப் பெருமரபினராகிய உழவரே  
 தமிழ்நாட்டிலே நான்குவகையாகப் பகுக்கப்பட்டன  
 ரென்றுந் தெனிக. சூத்திரமென்றசொல் கயிறென்று  
 பொருள்படுமிடத்துச் சூத்திரர் என்பது ‘கயிற்றிறுந்  
 பாவையை ஆட்டுவதுபோல எல்லாவற்றையும் ஆட்டு  
 விக்குந் திறலுடையார்’ என்று பொருள்படும். அப்  
 பொருளிலே வேளாளரைச் சூத்திரரென்று கூறுதல்  
 பொருத்தமான தென்பாருமுளர். அங்ஙனங்கொள்  
 னுங்கால் சூத்திரரென்றசொல் சாதிப்பெய ராகாது.

திருஞாயிறு கிழவர் என்பார் சங்கிலியாரின்  
 தந்தையார். ஞாயிறு என்பது அவரது இயற்பெயர்

போலும்! கதிரவன் பெயரை மக்கட்கிட்டு வழங்குதல் இக்காலத்துக் காணப்படும். இக்காலத்திற் பெரும் பான்மையும் வடமொழிப்பெயர்களே தமிழ்மக்களுக்குக் கிட்டு வழங்கப்படுகின்றன. ஆனால் ஆயிரம் ஆண்டு கட்டுமுன்னே பெரும்பான்மையர் தமிழ்ப் பெயர்களே மக்கட்கு இட்டு வழங்கிவந்தன என்பதுளாயிற்று கிழவர், சங்கிலியார், பரவையார், கம்பியாநார் என்னும் பெயர்களால் தெளியப்படும். கிழவர் என்ற சொல்லே முற்காலத்திற் கிழார் என்று வழங்கியது போலும்! அச்சொல் உரியவரென்று பொருள்படும். கிலத்திற்கு உரிமை பூண்டிருந்த வேளாளருக்குக் கிழார் என்ற சொல் பட்டப்பெயராய் அதியில் வழங்கிற்று. முதலியார், பின்னே என்ற பட்டப்பெயர்கள் பிற்காலத்தில் ஏற்பட்டன. அக்காலத்திலே ஒரு வரது பெயருக்குமுன் திரு என்ற அடைமொழி கொடுக்கப்பட்டதென்பது திருஞாய்வு கிழவர் என்று சொற்றொடரால் இனிது விளங்கும்.

சங்கிலியார் என்ற பெயர் சங்கிலிபோலத் தொடர்புடையார் என்று பொருள்படும். கிலவுலகிற் பிறப்பதற்குமுன் கயிலையில் நிகழ்ந்த நிகழ்ச்சியின் உணர்ச்சி சங்கிலியாருக்கு இருந்ததென்பது

“மலையான் மடந்தை மலர்ப்பாதமறவா வன்பால் தந்தநெறி  
தலையா முணர்வு வந்தணையத் தாமே யறிந்த சங்கிலியார்”

என்று ஆசிரியர் சேக்கிழார் சொப்பினமையால் தெளிவுபடும். அவரது பெற்றோர் அவருக்கு மணம் புரியக் கருதியகாலே அவர் ‘வென்றி விடையா ருள்



செய்தா ரொருவர்க்குரியேன் யான்' என்றதுங்

காண்க.

சங்கிலியாரின் தந்தையார்பால் மகட்பேசச் சிலரை விடுத்த ஆண்மகன், பேசச்சென்றவர் வருவதற்குமுன் இறந்தமை, பெருங்கேடு செய்தவன் அதன் பயனாக உடனே இறந்தமைபோன்றது என்று ஆசிரியர் சேக்கிழார் செப்பியது, குருவியிருக்கப் பனம்பழம் விழுந்ததென்பதோ டொக்கு மெனினும் உலக வழக்கிலுள்ள மக்கள் மனப்பான்மையைத் தெரிவித்தவாறாகும். ஒருவனை அவன் பகைவன் வைது அடித்துத் துன்புறுத்திய சின்னாட்களுள் இறந்துவிடுவானாயின் அவன்செய்த பெருங்கொடுமையால் உடனே அவன் இறந்தானென்று கருதுதலும், ஒரு கூட்டத்தாரை எதிர்க்குங்காலை மடியின் எதிர்த்த பாபத்தால் இறந்தானென்று பேசுதலும் உலகவழக்கிற் காணப்படுகின்றது.

சங்கிலியாரை விரும்பி மகட்பேசுதல் தகாதென்ற அச்சம் அவர் பெற்றோர் பாலும் பொதுமக்களுள்ளும் நிலைபெற்றமைக்கு முதலில் மகட் பேசியவன் இறந்தமையே காரணமாயிற்று. நம்பியாண்டார்நம்பி திருவந்தாதியில் 'தருமகட் பேசியோன் வீயவே நூல்போன சங்கிலிபால் நகும் வழக்கே செய்தான்' என்றதற்குத்தக்க பொருளினை உணராத சிலர், கைம்பெண் மணத்திற்கு அது மேற்கோளாமென்று தவறாகக்கருதுவர். மகட் பேசியோன் பேசிய முடியுமுன் வீந்தமையால், நூல்போன என்பதற்குப் பிறர்பால் மணம்வேண்டாத என்ற பொருளே கொள்

திருவொற்றியூர்ப் பெருமானார் வன்முண்ட  
ருக்குக் கனவிற்கேன்றுது கேரே தோன்றி யருள்  
செய்தாரென்று கருத இடமுண்டு.

சங்கிலியாருக்கு அவர் கனவிற்கேன்றினாரென்  
பது தெளிவாகக் கூறப்பட்டது கனவிலுங்கற்னைப்  
பெரிதும் பாராட்டும் பெருந்தகை யுடையார் சங்கிலி  
யாரென்பது, நமது நாயனாரைமணக்க இசைவதற்கு  
முன் அவர் பரவையார் வசப்பட்டிருத்தலை இறைவன்  
பால் வினவினமையாற் றெளியப்படும். இறைவனே  
நாயனாரை மணக்கும்படி சுட்டளையிட்டபோதுங் கற்  
பின் கொள்கையை மறவாது வினா எழுப்பினமை  
யால், இவர் 'சூன்றவிளக்கனையார்' என்றார் ஆசிரியர்  
சேக்கிழார். சங்கிலியாரைப் பிரியேனென்று திருநாவ  
லுரர் சூளுரைப்பாரென இறைவன் விடைபுகர்ந்த  
வுடன் 'பரவையாரை நாயனார் பிரிந்து தம்மோடென்  
றும் இருத்தற் கேதுவென்னை' என்னும் வினாவெழுப்  
பாது சங்கிலியார் மணத்திற்கிசைந்தமையால் அவ  
ருக்கு நாயனார்பாவிருந்த காதன் மிகுதி தோன்றும்.  
நனவாயிருப்பின் அவ்வினாவை அவர் எழுப்பியிருத்  
தல் கூடுமென்று கருதுவாருமுள்.

மீக்கூர்ந்த காதலினாற் சூளுரைத்தாவது சங்  
கிலியாரைப் பெறவேண்டுமென்ற பேரெண்ணத்தி  
னால் நமது நாயனார் தவறாகவுஞ் சூளுரைக்கக் கருதி  
னார். அறநெறியிற் சிறிது வழுவின் எத்தகையோர்க்  
கும் இடர் கேருமென்பது இதனாற் றெளிவாமன்  
றே? இறைவனும் உயிர்களுடைய தகுதிக்கேற்பவே

வெவ்வேறு முறையாக அருள் புரிவனாதலின், இங்ங  
 னஞ் செய்விக்கத் திருவுளங் கொண்டார்போலும் !  
 மக்கள் மூவகைப்படுவர். தீய தொன்றைத் தீயதென  
 இயற்கையாகவே யுணர்ந்து அதன்கணினின்றும் வில  
 கிச் செல்வார் முதல் வகையினராவர். தீயதொன்  
 றைத் தீயதெனவே ஆராய்ச்சியாலறிந்து அதனைத்  
 தவிர்ப்பார் இரண்டாவது வகையினராவர். தீய  
 தனை நுகர்ந்தே அதன் தன்மைகண்டு விலகு  
 வார் மூன்றாவது வகையினராவர். நுகர்ச்சியால்  
 உண்மையறிதற் குரியாருக்கு ஆராய்ச்சி மாத்  
 திரம் போதாது. இருபெண் விளைவின் கேட்டினை  
 நுகர்ந்து ஒழிக்கவந்த நாயனார்க்குத் தவறாகச் சூளு  
 ரைத்தல் ஊழ்வினையின் பயனாக வந்து முடிந்தது.  
 சூள்பிழைத்தாற் கேடுநேருதல் இறைவன் திருவருள்  
 வலியினாலாவதென்றும், திருவருள் விளக்கம் திருக்  
 கோயிலின்கண் எழுந்தருளியிருக்குந் திருமுன்பு சிறப்  
 பாக நிகழுமென்றுங் கருதினமையாற் றிருக்கோயிலை  
 விட்டு மகிழ்க்கீழ்த் தங்கும்படி இறைவனை வேண்டின  
 ரென்க. ஒருவரை வஞ்சித்துப் பொய்புகலுவோரைக்  
 கடவுள் ஒறுப்பரென்பது யாவருக்கும் ஒப்பமுடிந்  
 ததே. ஆனால் கடவுள் நினைவில்லாமற் குற்றஞ்செய்வதி  
 லுங் கடவுளது திருவருள் விளக்கம் உள்ள இடத்தே  
 கடவுள் நினைவோடு தவறுசெய்தல் மிகக் கொடியது.  
 அப்பெருங்குற்ற மிழைப்போரை மிகத் தெளிவாகக்  
 கடவுள் தண்டிப்பாரென்ற கருத்துப்பற்றித் திருக்  
 கோயில் முதலிய இடங்களிற் றிருமுன்பு உறுதிமொழி  
 கூறுதல் உலக வழக்கில் நிகழ்கின்றது. உறுதிமொழி



கூறுவோன் கடவுள் முன்னே நெஞ்சறிவது பொய்த்  
தல் கூடாதென்று உணராவியில் தன் குற்றம் பெரி  
தென்று கருதமாட்டான். ஆகவே, கூறியது பொய்ப்  
பின் தான் பெருங்குற்றஞ் செய்தவனாகத் தன்னை  
எண்ணமாட்டான். தனக்கு வருந் தண்டனையைத்  
தக்கதென்று கருதமாட்டான். இக்காரணம் பற்றியே  
மகிழடிக்கீழ் வைகும்படி இறைவனை நாயனார் வேண்  
டியதும், இறைவன் நாயனாரை மகிழடிக்கீழ்ச் சூளு  
ரைக்கும்படி கேட்கும் வண்ணம் சங்கிலியாருக்குக்  
கட்டளையிட்டதும் நிகழ்ந்தனபோலும்! எவ்விடத்தில்  
உறுதிமொழி கூறினாலும் அம்மொழியிற் றப்பி நடத்  
தல் தகாதென்ற நல்லுணர்ச்சிசான்ற நாயனார் பொது  
மக்கள் நினைவதுபோல் நினைந்து இறைவனை வேண்  
டியது ஊழ்வினை வலியின் வயப்பட்டமையா னென்க.

‘தையலார் மையலிற்பட்டால் தமக்கொரு மதி  
யுண்டாமோ’ என்ற திருவாக்கினை இவர் நிலை நினை  
வுறுத்துமன்றோ! மற்றொருவகையாக இதனை கோக்கு  
வோர் சூள் பிழைத்தால் ஒறுத்தலாகாது என்று  
இறைவனை வேண்டிக் கொள்ளுவார் ‘மகிழடிக்கீழ்  
இருக்க என்றார்’ என்று கருதுப.

இறைவனும் நாயனார் வேண்டுகோளை மறத்துப்  
பொய்யுறுதி கூறுதல் தகாதென்று தடுத்தாட்கொள்  
ளாமல் அவர் வேண்டுகோளுக்கு இசைவார்போன்று  
சங்கிலியார் வாயிலாக மகிழடிக்கீழ்ச் சபதம் நிகழ்  
வித்தது எதனால் எனின், சங்கிலியார் மணத்தினை  
நிகழ்த்தி நாயனாருக்கு ஊழ்வினைப் பயனை ஊட்டு

வித்தற் பொருட்டும், இறைவன் பெரியோர்க்குஞ்சிறியோர்க்கும் நடுநின்று ஒருபாற் கோடாது அருள் புரிவர் என்னும் உண்மையை யாவருக்கும் வற்புறுத்தியருளுதற் பொருட்டும் என்றறிக. நாயனார் சூளுரைத்ததைக் கண்டகாலே சங்கிலியார் மனங்கலங்கியது எதனாலோவெனின், நம்பியாருரைப் போன்ற பேரன்பர் சொல்லினைச் சொன்ன அளவிலேயே நம்பி அவரை ஏற்றுக் கொள்ளாது மகிழ்க்கீழ் உறுதிகூறக் கேட்டது அவளுடைய பெருமைக்குந் தம்முடைய தாழ்மைக்கு முரணும் மிகையானதோர் செயலென்றுணர்ந்தமையால் என்க. சங்கிலியார் கனவிலுங்கூட நாயனார் சூளுற வேண்டுமென்று இறைவன்பாற் கேட்கவில்லை. இறைவனே நாயனார் சபதஞ் செய்வாரென்று கூறினர். மகிழடிக்கீழ்ச் சூளுறுதலைத் தந்திரமாய் முற்றுவித்ததும் இறைவனே. இறைவன் ஒரு திருவிளையாடல் நிகழ்த்தக் கருதியே இவ்வாறு செய்தனர் போலும்! நாயனார் கருதியபடியே மணத்தினை இறைவன் முடித்தாரெனினும் பின்வரும் இடருக்கு வித்திட்டமையால், திருநாவலூரர் 'அருள் நானுந் தரவிருந்தீர் செய்தவாறழகி' தென்றார். ஐந்தினை அன்பின் நயஞ்செறிந்த இந்நாயனார் மணவாழ்க்கையைத் திருவள்ளுவரது அழகிய சொற்றொடரினால் ஆசிரியர் சேக்கிழார் சிறப்பித்தார். 'புணர்ச்சி மகிழ்த' லென்னு மதிகாரத்தின் முதலடியை யமைத்த பெரிய புராண அடிகள் வருமாறு:

'புண்டரிகத் தவள்வனப்பைப் புறங்கண்ட தூநலத்தைக் கண்டுகேட் டெண்மெயிர்த்துற் றமர்ந்திருந்தார் காதலினால்.'

ஊடுதல் காமத்திற் கின்பமாமாதலின், புணர்ச்சி  
யொடு புலவியையும் உடன் கூறினார். காற்றும்  
இடையிற் செல்லப் பொறுக்காத காதலர்க்கு ஒரு  
கணம் நிகழும் ஊடல் நெடுங்காலத்ததாகத் தோன்று  
தலும், நெடிது நிலவியபோகம் ஒரு கணத்ததாகத்  
தோன்றுதலும் இயல்பென்பதனை 'ஊழியாம் ஒரு  
கணந்தா னவ்வூழி யொரு கணமாம்' என்பதால்  
விளக்கினார். பிரிவாற்றாமையால் வருந்துந்தலைவி 'இந்  
நாள் நெடிய கழிபுமிரா' என்றதும், புணர்ச்சி விரும்  
பிய தலைமகன் 'நீடுக மன்னோவிரா' என்றதுங்  
காண்க.



## அ: திருவாரூர்க்குத் திரும்பி இறைவனைத் தூது விடுதல்

திருநாவலூரர் திருவொற்றியூரிலே வீற்றிருக்  
கும்போது இளவேனிற்காலம் வந்தது. பொதிய  
மலைச்சந்தனக்காவிலே உலாவிவருந் தென்றற்காற்று  
வீசியவுடன், திருவாரூரின் கண் வீதிவிடங்கப் பெரு  
மானுக்கு நிகழும் இளவேனிற்திருவிழாவிலே பரவை  
யார் பாடலாடலியற்றுவதை நினைந்தும், திருவாரூர்ப்  
பெருமான் தமக்குப் பல்லாற்றானும் ஆட்கொண்ட  
பேரருளின்றிறத்தை நினைந்தும் பிரிவாற்றாமையை  
உணர்ந்தனர். திருவாரூர்க்குப்போய் இறைவனை  
வழிபடவேண்டுமென்னும் அவாமேலீட்டினால் 'பத்தி  
மையும் அடிமையையும்' என்னுந் திருப்பதிகம்  
பாடினர். அப்பதிகத்தின் ஒருபாட்டு வருமாறு:

“ ஏழிசையா யிசைப்பயனா யின்னமுதா யென்னுடைய  
தோழனுமாயான்செய்யுந் துரிசுகளுக் குடனாகி  
மாமையொண்கண் பரவையைத்தந் தாண்டாணை மதியில்லா  
ஏழையேன் பிரிந்திருக்கே னென்னொரு ரிறைவனையே.”

திருவாரூர் நினைவு மிகவும் விஞ்சியபோது ஒரு  
நாள் திருவொற்றியூர்ப் பெருமானிடம் விடைபெற்  
றுக்கொண்டு அவ்வருக்கப்புறஞ்செல்லத் தொடங்  
கியவுடன், சூள்பிழைத்தமைபற்றி நாயனாரது கண்  
கள் மறைவுற்றன. அப்போது செய்வதறியாது  
திகைத்து நெடிதுயிர்த்து இத்துயர் நீங்க இறைவனைப்

பாடுவேனென்று 'அழுக்கு மெய்கொடுன் திரு  
வடி யடைந்தேன்' என்னுந் திருப்பதிகம் பாடினார்.

‘அழுக்கு மெய்கொடுன் திருவடியடைந்தே  
னதுவுநான்படப் பாலதொன்றூர்  
பிழுக்கைவாரியும் பால்கொள்வரடிகேள்  
பிழைப்பனாகிலுந் திருவடிப்பிழையேன்  
வழுக்கிவீழினுந் திருப்பெயரல்லான்  
மற்றானறி யேன்மறுமாற்றம்  
ஒழுக்கவென்கணுக் கொருமருந்துரையா  
யொற்றியூரெனு மூருறைவானே.”

பின்னர்த் திருவாருரை எவ்வகையானும் அடை  
யவேண்டுமென்னுங் காதல் மிகுதியினாலே வழிசொல்  
வார் வழிகாட்ட மேற்சென்று திருமுல்லைவாயில  
டைந்து பாடிய திருப்பதிகத்திற் சங்கிலிக்காக என்  
கண்களை மறைத்திரென்று சாற்றினார்.

“ விண்பணிந்தேத்தும் வேதியர்மாதர்  
வெருவிடவேழமன் றுரித்தாய்  
செண்பகச்சோலை குழ்திருமுல்லை  
வாயிலாய் தேவர்தம்மரசே  
தண்பொழிலொற்றி மாநகருடையாய்  
சங்கிலிக்காக வென்கண்கொண்ட  
பண்பரின்னடியேன் படுதுயர்களையாய்  
பாசபதா பரஞ்சடரே.”

இத்திருப்பதிகத்துள் தொண்டமானுக்கு அத்தலத்தில்  
இறைவ னருள்புரிந்ததை விதந்தோதினார். தொண்ட  
மான் யானைமீது அவண் வந்தபோது முல்லைக்கொடி

கள் அவனது யானையின் கால்களைப்பற்றிப் பிணித்  
'தன. அவற்றை அவன் சேதிக்கவே அக்கொடிகளி  
னடுவேயிருந்த சிவலிங்கப்பெருமான்மீது வாள்பட்டு  
உதிரம் பெருகிற்று. அதனைக்கண்டு அரசன் மகிழ்ந்த  
வுடன் இறைவன் வெளிப்பட்டருளினன்.

“ சொல்லரும்புகழான் ரெண்டமான்களிற்றைச்  
சூழ்கொடி முல்லையாற்கட்டிட்  
டெல்லையிலின்ப மவன்பெறவெளிப்பட்  
டருளிய விறைவனே”

என்றது காண்க.

பின்னர்த் திருவெண்பாக்கமென்னுந் திருப்பதி  
யினையடைந்து இறைவனை வணங்கி ‘நீர் கோயிலில்  
இருக்கின்றீரா?’ என்று வினவ, ஊன்றுகோல் கொ  
டுத்தருளி ‘நாம் உள்ளோம் நீர்போம்’ என்று அன்  
பிலாதவர்போல இறைவன் மொழிந்ததைக்கேட்டுப்  
பரிவுடன் அருளிச்செய்த திருப்பதிகத்தின் முதற்  
பாட்டு:

“பிழையுளன பொறுத்திடுவ ரென்றடியேன் பிழைத்தக்காற்  
பழியதனைப் பாராதே படலமென்கண் மறைப்பித்தாய்  
குழைவிரவு வடிகாதா கோயிலுளா யேயென்ன  
வுழையுடையா னுள்ளிருந்து வுளோம்போகீ ரென்றானே.”

பின்னர்ப் பழையனுருக்கருகிலுள்ள திருவாலங்  
காட்டின் மருங்குசென்று ‘முத்தா முத்தி தரவல்ல’  
என்னுந் திருப்பதிகம் பாடிச்சென்று திருவூறல்  
என்னுந் திருப்பதியை வணங்கிக் காஞ்சீபுரம் அடைந்  
தார். அங்கே உயிர்க்கெல்லாம் படியளிக்கும் அம்மை



திருக்கோயிலினை வணங்கித் திருவேகம்பரைத் துதித்  
துக் கண்கொடுத்தபுள வேண்டுமென்று வேண்ட,  
இறைவன் இடக்கண் தெரியும்படி செய்தார். அம்மை  
யப்பரைப்பேரன்புடனிறைஞ்சி ‘ஆலந்தானுகந்தமுது  
செய்தானே’ என்றெடுத்தபாட்டில், ‘அம்மானைக்  
காணக் கண்ணடியேன் பெற்றவாறே’ என்றார். அத்  
திருப்பதிகத்தை முடித்துச் சிலநாள் தொண்டருடன்  
அங்குவைகி ‘அப்பாற்செல்லும்போது திருவாரூரினை  
என்று கொலெய்துவது’ என்னும் முடிவுடைச் சந்த  
இசைப்பதிகம்பாடினார். திரு ஆமாத்தூர், திருவரத்  
துறை, திருவாவடுதுறை, திருத்துருத்தி முதலிய  
தலங்களை வழியில் வணங்கிச்சென்றார். திருத்துருத்  
தியில் வடகுளமென்னும் நீர்த்துறையில் தமது திரு  
மேனியிலுற்ற பிணி நீங்கும்படி இறைவர் கட்டளைப்  
படி மூழ்கி எழுந்து ‘மணி யொளிசேர் திருமேனி’  
உடையரானார். அத்திருப்பதிக்குத் திருவேள்வித்  
குடிக்கும் ‘மின்னுமாமேக’ மென்னும் ஒரு திருப்பதி  
கம் பாடினார். பின்னர்த் திருவாரூரினையடைந்து இறை  
வனை வழிபட்டுத் ‘தாவாய’ ரென்னுந் திருப்பதிகம்  
பாடி மற்றொருகண்ணும் வேண்டுமென்று குறையிரந்  
தனார்.

“விண்டானே மேலையார் மேலையார் மேலாய  
எண்டானே எழுத்தோடு சொற்பொரு ளெல்லாமுன்  
கண்டானேகண்டனை கொண்டிட்டுக்காட்டாயே  
அண்டானே பரவையுண் மண்டளியம்மானே.”

பின்னர் அடியார்களுடன் திருமூலட்டானரை  
நள்ளிரவில் வணங்கிக் ‘குருகுபாய’ வென்னுந் திருப்

பதிகம் பாடினர். பின்னுங் கண்பெருமையால் மனம்  
'வருந்தித் தோழமைதோன்ற 'மீளா அடிமை' என்று  
தொடங்குந் திருப்பதிகத்தினைச் சினந்து பாடினர்

“பாருறிய வென்கண்கொண்டீர் நீரே பழிப்பட்டீர்  
வாருர்முலையாள் பாகங்கொண்டீர் வாழ்ந்துபோதீரே”

என்றியம்பிய வளவில் இறைவன் இரங்கி மற்றொரு  
கண்ணையுங் கொடுத்துவிடவே நாயனார் முகமலர்ந்து  
பரமனைப் பன்முறை பணிந்து பரவசப்பட்டுத் திரு  
வருட்கடலிற் றினைத்தாடினார்.

பின்பு திருக்கோயிலினின்றும் புறம்போந்து  
தேவாசிரியன் மண்டபத்திருந்தார்.

இவர் திருவாருரையகன்றுபோன நாள்முதல்  
தனிமையினால் மிகத் தளர்வெய்திய பரவையார் திரு  
வொற்றியூரில் நிகழ்ந்த சங்கிலியார் திருமணச்செய்  
திக ளனைத்துங் கேள்விப்பட்டு அளவிறந்த வெகுளி  
யுடையராய்ப் பெருங்கவலைக் கடலுள் ஆழ்ந்தனர்.  
திருநாவலூரருடைய பரிசனங்கள் பரவையார் வீட்  
டுப் புறப்பக்கத்தும் போகப் பொருத செய்தியை  
வன்றொண்டரறிந்து உலகியல் கற்றமாந்தர் சிலரைப்  
பரவைபாற் று துவிட்டனர். அவர்களாலும் பரவை  
யார் புலவி தீர்க்கப்படாமை கண்டு நமது நாயனார்  
திருவாருர்ப் பெருமானுடைய திருவடிகளைச் சிந்தித்  
திருந்தனர். தோழரது குறைமுடித்தற்பொருட்டு  
இறைவனை அவருக்கு எதிர்ப்பட்டனர். அருடைய  
திருவடித்தாமரைகளில் வீழ்ந்திறைஞ்சிப் பரவையின்

புலியைத் தீர்க்கும்படி வேண்டினர். இறைவனும்  
நாயனரை கோக்கித்.

“ துன்ப மொழிநீ யாமுனக்கோர்  
அதனாகி யிப்பொழுதே  
பொன்செய் மணிப்பூண் பாவைபாற்  
போகின்றோமென் றருன்செய்தார்.”

அதனால் வன்றொண்டர் அளவற்ற மகிழ்ச்சியற்றனர்.

பின்பு சிவபெருமான் தேவர் முனிவர் கணநாதர்  
முதயலிவர்களோடு திருவ்தியிற் புறப்பட்டகாலே  
அது சிவலோகப்போலிருந்தது. பரவையார் விட்  
டினை நண்ணியவுடன் இறைவர் அருச்சகவடிவங்  
கொண்டு தனியேசென்று பரவை விட்டுக் கதவினைத்  
தட்டிப் பரவையை எழுப்பினர். அவன் துயில் நீங்கி  
அர்ச்சகரை வணங்கி ‘நள்ளிரவில் நீர் வந்தது எத  
னாலோ’ என்று வினவினர். ‘நான்சொன்னதை நீ  
மருது செய்வாயாகில் நான்வந்த காரணஞ் சொல்லு  
வேன்’ என்றனர். அதற்குப் பரவையார் ‘நீர் அதனைச்  
சொல்லியருளுவாயின், அதுபொருத்தமானால் நான்  
அதற்கிசைவே’னென்றார். அப்போது பெருமானார்,  
‘இங்கு நம்பியாரூரர் வருவதற்கு இசைய வேண்டு’  
மென்றனர். அதற்குப் பரவையார் ‘அது இயலாத  
தொன்று, அது நமதுபெருமைக்குப்பொருந்தாதது:  
பங்குனித்திருநாளுக்கு வருவேனென்று சொல்லிப்  
போய்த் திருவொற்றியூரிலே சங்கிலியாரோடு தொ  
டர்புகொண்டார்க்கு இங்கு எவ்வகைச் சார்புண்டு?  
நீர்கங்குலில்வந்து சொன்ன காரியம் அழகிது’ என்றார்.



அதனைக்கேட்ட இறைவன் பரவையாரை நோக்கி 'நம்பியாருர்செய்த குற்றங்களை நீ மனத்துட்கொள்ளாது சினத்தையொழித்துப் புலவியைத் தவிர்தற் பொருட்டன்றோ 'யான் வந்து உம்மை வேண்டிக் கொண்டது; ஆதலின் நீர் மறுத்தல் செய்ய அடாது' என்று கிளந்தனர். அதனையும் பொருட்படுத்தாது பரவையார் கூறியதாவது, 'இந்தக்காரியத்திற்காக நீர் இந்த வீட்டுவாயிலுக்கு வருவது தம்முடைய பெருமைக்குத் தக்கதன்று, அவர் வருவதற்கிசையேன்; நீரும்போம்' என்பதே. அப்போது அர்ச்சக வடிவினராகிய அண்ணலும் தமது மெய்வடிவைப் பரவையாருக்குக் காட்டாது தம்முள் நகையாடி நாயராதா காதல்நோயினைக்காணுந் திருவிளையாட்டினை வீரும்பி மீண்டனர். தூதுபோன பரமரது வரவை எதிர்பார்த்து அவரைத் தூதுவிடுத்ததற்குக் கழிவிடக் தங்கொண்டு பரவையின் புலவிதீர்த்தே வருவரென்ற நம்பிக்கையோடு வன்றொண்டர் கவலையுற்றிருந்தார். பெருமானார் மீண்டதும் 'அவரைப்பார்த்து நாயனார் புன்முறுவல்செய்து அவர் புலவிதீர்த்ததாகவே கருதி நிகழ்ச்சி உசாவினர். அப்போது ஐயர் கூறியதாவது, 'நம்மை நீ சொல்ல நாம் போய்ப் பரவைதம் இல்லம் நண்ணி உன் திறமெல்லாம் அவளுக்குக்கூறி அவளைக் குறை யிரப்பவும், 'அவள் மறுத்தாள்' என்பதே. இதனைக்கேட்ட நம்பியாருர் விரைவில் நடுக்கமுற்று இறைவரைத்தொழுது 'நீர் சொல்லவும் பரவை மறுப்பாளோ? நீர் உமது அடியார்கட்காக நஞ்சையுண்டீர், கூற்றினை யுதைத்தீர், திரிபுரமெரித்தீர்; என்னுடைய

அடிமை உமக்கு வேண்டாம்போலும்! அதற்குத் தக்க வண்ணமே நீர் இப்போது காரியமுஞ் செய்தீர். அடியேன் வேண்டாமாயின் என்னையேன் வலிய ஆட்கொண்டீர். எனது நோயினையும் அதனால் வருங்கேட்டினையும் அறிந்த நீர் பரவைபாலென்னைச் சேர்ப்பிக்கமாட்டீராயின், என்னுயிர் போய்விடுமென்று கூறிக் கீழே விழுந்தார். அப்போது பெருமானார் இரக்கங்கொண்டு நாம் இன்னொருமுறை அவள் பாற்போய் நீ அவளை நண்ணவிடும்படி பேசிவருகின்றோம். நீ துயரொழிந்திரு என்று அருளிச் செய்தனர். இந்த அமுத வாக்கைக்கேட்ட நாயனார் கலக்கம் நீங்கி இங்ஙனமா என்னைப் பணிகொள்வதென்றியம்பி இறைவனைப் போற்றினார். இறைவனும் பரவை மாளிகைக்குச் சென்றனர். முதலில் அவர்சென்று மீண்ட போது வந்தவர் இறைவரோ என்று நினைத்தற்கேது வாகிய வியப்புக் குறிகள் காணப்பெற்ற பரவையார் அச்சமுற்றுத் தமது தோழர்க்காக அர்ச்சகவேடங்கொண்டுவந்த இறைவர் கட்டளையிட்டருளியதைப் பாய்வேன்செய்ய மறுத்தேனே யென்று கவன்று கடைவாயிலைப் பார்த்துச் சேடியரோடுங் கலங்கி நிற்கும்போது தேவர் முனிவர் சித்தர் இயக்கர் பூதகணங்கள் முதலியோர் புடைசூழப் பரவையார் மாளிகைக்கு இறைவர் எழுந்தருள்ளார். இதனைக்கண்ட பரவையார் விதிர்விதிர்ப் பெய்திப் பொங்கி எழும் மகிழ்ச்சியோடு பெருமான் திருவடிக்கண் விரைந்து சென்று விழ்ந்தனர்.

அப்போது இறைவர் நங்கையாரை நோக்கித் 'திருநாவலூரன் உரிமையினாலே மீளவுந்தூதுவிடுப்பநாம் உன்பால் வந்தோம்; முன்புபோல் நீ இப்பொழுது மறுதே' என்றனர். அப்போது பரவையார் மிகவும் அஞ்சிச் சென்னிமேற்குவித்த கையராய்க் கண்களில் நீர்ததும்ப இறைவனைத் தொழுது 'அன்பர்க்காக நீர் அங்குமிங்கும் அலைந்தருள்வீராயின், அடியேன் இசையாது என் செய்ய முடியும்' என்றனர். பின்னர் முதல்வனார் நம்பியாரூரர்பால் மீண்டபோது 'நீர் என்ன செய்தியொடும் வந்தீர்' என்று நாயனார் வினாவினார். அதற்கு இறைவன் 'அவளுடைய செற்றத்தைத் தணிவித்து வந்தோம்; இனி நீ அவள்பாற் போகலாம்' என்றருளிச் செய்தார். நாயனாரும் மிகுந்த மகிழ்ச்சியெய்திப் 'பந்தமும் வீடும் படைக்கும் நீவீர் திருவருள் செய்தபின் இனி இடர் யாதுமில்லை' என்று கூறித் திருவடித் தாமரையில் வீழ்ந்திறைஞ்சினார். அவருக்கு விடைகொடுத்து இறைவர் திருக்கோயிலுக்கு எழுந்தருளினார். தம்பிரான்ரோழர் கோயில் வாயிலிற் றாங்கி எழுந்த பரிசனங்களுடன் பரவையார் மாளிகைக்கு எழுந்தருளிச்சென்று பரவையார் முன்னே நிறியவுடனே, அவர் காதல் வெள்ளத்தின் கரைகாணாது வன்றொண்டர் திருவடியில் அச்சத்தோடும் நாணத்தோடும் வீழ்ந்திறைஞ்சினார். அவரது செங்கைகளைப் பற்றிக்கொண்டு திருநாவலூரர் பரவையாரது திருமாளிகையிற் புகுந்தனர். இருவருந் தமது ஊடல் தீர்த்த இறைவரது பெருங் கருணைத் திறத்தின வியந்து போற்றி ஒருமையுற்ற உள்ளத்தினராய் ஒரு



வரை யொருவர் அளவளாவி உடலிரண்டும் உயி  
ரொன்றமாக ஆயினர்.

இளவேனிற் காலத்திலே தென்றல் வீசியவுடன்  
இன்ப நிலைவு எழுதல் இயல்பே. நமது நாயனாருக்குத்  
திருவாருர்ப் பெருமானது இளவேனிற் திருநாளே  
நிலைவுக்கு வந்தது. இறைவன்பால் அன்பினால்  
பெறும் இன்பமே சிறந்ததாதலின் அந்தே முதற்கண்  
பேரன்பராகிய திருநாவலாரது நிலைவிற றேன்  
றிற்று. திருவாருரின் கண் இளவேனிற் திருவிழா  
மிகச் சிறப்பாக அக்காலத்தில் நிகழ்ந்தமையால், திரு  
வாருர்த் திருவிழா நாயனாரது உள்ளத்தைக் கவர்ந்  
ததுபோலும்! பங்குனி உத்திரத் திருநாளாக்குத் திரு  
வாருர்க்கு மீள்வதாகப் பரவையிடக் தெரிவித்தமை  
நிலைவிற்கு வந்திருத்தலும் கூடும். அது,

“பங்குனித் திருநாளாக்குப் பண்டுபோல் வருவாராக  
விங்கெனைப் பிரிந்துபோகி யொற்றியு ரெய்தியங்கே”

என்று பரவையார கூறினமையாலும் அது விளங்கும்.  
வீதிவிடங்கப் பெருமானது திருவோலக்கத்தை அகக்  
கண்ணாற் பார்த்த நாயனாருக்கு ஆண்டுப்பாடலாடலி  
யற்றும் பரவையார் காட்சியும் புலப்படுத்தியல்பே.  
எனினும் பரவையாரினுந் திருவாருர்ப் பெருமானைப்  
பிரிந்திருக்க இயலாது ஆற்றமை புணர்ந்தாரென்பது  
அவர் பாடிய பதிகத்தினாலே தெற்றெனப்பலப்படும்.  
இதனாற் சிற்றின்பநுகர்ச்சியினும் பேரின்ப நுகர்ச்சி  
யினையே நமது நாயனார் பெரிதும் பாராட்டினரென்

மணர்க. திருவாரூரின் கண்ணுந் திருவொற்றியூரின் கண்ணும் இறைவன் ஒருவனை நாயனாருக்குப் பேரருள் புரிந்து நின்றாலும், வெவ்வேறு சிறப்புக்களை வெவ்வேறிடங்களில் இறைவன் தமக்கு நல்கினனாதலின், சங்கிலியாரைத் தந்ததற்காக இறைவனைத் திருவொற்றியூரிலும் பரவையாரைத் தந்ததற்காக அவனைத் திருவாரூரின் கண்ணும் வழிபடக் கருதினார் என்று அறிக. முதல்வனை உலகர் முறையில் வழிபடக் கருதுதல் ஞானிகளது பேரறிவு உலகின்கட் சென்ற காலே நிகழ்வதொன்றே என்பது மெய்ந்நான் முடிபு. உலகின்கண்ணே செல்லாத காலத்தே அவர்கள் அறிவு எங்கும் நிறைந்த பரம்பொருளைச் சட்டற உணர்ந்து சிவலோகம் நுகரும். ஊழ்வினைப் பயனை நுகர்தற் பொருட்டு நாயனாரது அறிவு உலகர் வழியிலே சென்றது.

திருவொற்றியூரைக் கடந்தவுடனே நாயனாருக்குக் கண் மறைவுற்றமை சத்தியந் தவறினவர்களுக்குத் தண்டனை கிடைத்தல் திண்ணமென்பதை உலகத் தாருக்கு அறிவுறுத்தியவாராயிற்று. நாயனார்மாட்டு அஃது இறைவனது ஒரு திருவினையாடலாக அமைந்ததே எனினும் இறைவனது ஒப்பற்ற நடுவு நிலைமையை யாவருள்ளத்தும் தெள்ளிதிற் பதிவித்ததாகும். தம்முடைய தோழர் என்பதைப் பாராட்டாது குற்றங்கண்டவிடத்து அதற்குத்தக ஒறுத்தல் இறைவனியல்பாதலின், 'இன்ன உரு இன்ன நிறம் என்றறிவதேலரிது நீதி பலவும் தன்னவுருவாமென மிகுத்தவன்' என்றார் திருஞானசம்பந்தர். 'மோதுவிப்

பாய் உகப்பாய் முனிவாய்' என்ற அப்பர் தேவார  
முங் காண்க.

கடவுளையும் கடவுளுடைய நீதியையும் உறுதி  
யாக நம்பிச் சூள்பிழைப்பின் பிழைத்தாரைக் கடவுள்  
உடனே ஒறுத்தல் வேண்டுமென்று கருதிய அன்பர்  
வி நும்பியவாறே பேரருளாளராகிய இறைவன் தண்  
டனை விதித்தருளுவன் என்பது திருவருள் வழி நிற்  
பார் கண்ட உண்மை. சத்தியந்தவறினும் தண்டனை  
உடனே வராது என்று எண்ணுவாருக்கு இவ்வுண்மை  
பொய்யாய்த் தோன்றும். இறைவனை 'மெய்மையும்  
பொய்மையுமா'யினு' ரென்றதும் அது. நாயனாருக்கச்  
சுண்மறைவுற்றுந் திருவொற்றியூரின்கண் தங்காது  
திருவாருருக்கே அவர் செல்லத்துணிந்தது ஊழ்  
வினைப்பயனை நுகர்ந்து ஒழிக்க வேண்டுமென்பது கரு  
தினமையாலும் இறைவன்றிருவருளால் கண் திறக்கப்  
பெறலாமென்னும் உறுதியாலுமென்க. சூள்பிழைத்த  
போதே ஒறுத்தல் நிகழுமென்றும், அதன்கண்  
ணின்று இறைவன் நம்மை விடுவிப்பானென்றும்  
நாயனாரெண்ணினமையால், 'அருள் தந்தீர்' என்று  
கூறுது 'அருள்நாளும் தரவிருந்தீர்' செய்தவாறழகுது'  
என்று முன்னமே இயம்பினரென்க. தண்டனையை  
யும் இறைவன் அருளாகவே கருதினமையால், 'அங்கு  
நாதர் செய் அருளதுவாக' என்றனர் சேக்கிழார்.  
ஞானக் கண்ணினாலே இறைவனை நாகும் அடியவர்க்கு  
ஊனக்கண்ணிற்கு ஈனம் வந்ததாற்படும் இழுக்குயாது  
மில்லை எனினும், தவறு நிகழ்வதற்கேதுவாயிருந்த  
தமது சிறுமையையும் பிறர்க்கு நல்லதோர் எடுத்துக்



காட்டானமைக்கு ஏதுவாகிய தன்வினையையும்  
நொந்துநாயனார் வருந்தினாரவர். இறைவனடியார்க்கு  
ஊனம் வராதென்ற உண்மையைத் தமது வாழ்க்கை  
யால் நிலை நாட்டப்பெற்றிலாமை பற்றியும், நாயனார்  
துயருற்றனர்போலும்!

திருமுல்லைவாயிலிலே தொண்டமானுக்கு அருள்  
புரிந்தமையை இவர் விதந்தமையாலும், அத்திருப்பதி  
ஆளுடைய பிள்ளையார் முதலியோர்களாற் பாடப்  
பட்டமையாலும் தேவார காலத்துக்கு நெடுநாட்டு  
முன்னேயே ஆங்குத் திருவருள்பெற்ற தொண்டமான்  
அரசாண்டிருக்க வேண்டும். அவன் தொண்டமான்  
இளந்திரையனோ அவன் வழிவந்த பிறனொருவனோ  
தெரியவில்லை.

திருவெண்பாக்கத்திலே தமது பிழையைப்  
பொறுத்தருள்வதற்கு இறைவன் திருக்கோயிலிலிருக்  
கின்றானா என்று வினவியது இறைவனது பெருங்  
கருணைத் திறத்தைப் பாராட்டியவாறாகும். தம்பாற்  
பிழையிருப்பினும் அதனைப் பொறுத்துக் கொள்ளும்  
படி வேண்டியபோது இறைவன் பொறுத்தருள்வ  
னன்றே! அங்ஙனம் தமது குற்றத்தைப் பொறுத்  
தடாமைகண்டு அவ்வாறு நாயனார் வினவினர்.  
தோழமைபற்றி அத்தகைய கேள்வி எழுந்ததாகும்.  
அவ்வேதுப்பற்றியே இறைவனும் 'உளோம் போகி'  
ரென்றான். இதனால் இரக்கத்தோடு நீதியும் உடை  
யோமென்று இறைவன் அறிவுறுத்தினன் என்று  
கோடலுமொன்று. எவ்வாறாயினும் அன்பர் மனங்

கசக்தவழி அவ்ருக்கு அமைதி உண்டாதற்பொருட்டு ஒரு சிறிது அருளொளி காட்டுதல் இறைவன் பேரீயல்பாதலின் அவ்விடத்து ஊன்றுகோல் கங்கியருளினன் போலும் !

திருவாலங்காட்டிலே காரைக்காலம்மையார் திருத்தலையாலே இறைவனை வலம் வந்தமையால், அத்திருப்பதியை மிதிக்க அஞ்சி அதன் அயல் உன்று பதிகம்பாடி அப்பால் திருவூறல் சென்றனர். திருவூறல் என்பதே கூவம் என்று இப்பொழுது வழங்குகின்றது. காஞ்சி நகரின் கண், அறம்வளர்த்த அம்மை திருக்கோயிலே முதற்கண் வணங்கியதாகக் கூறப்பட்டது. அம்மை திருவருளால் அவ்விடத்தில் நாயனார் இடக்கண் பெற்றனரென்க. இறைவனது இப்பாகத்தில் அம்மை உறைதல் இதனை வற்புறுத்துமென்க. கண்மறைவோடு நாயனாரை உடற்பிணிபுஞ் சிறிது வருத்திற்றென்பது திருத்தாருத்தியில் அவர் திருக்குளத்தில் மூழ்கிப் பிணிதீர்ந்தாரென்ற இடத்தே தான் குறிக்கப்பட்டது. அந்த எவ்வகைத்தான் பிணி என்று விளங்கவில்லை. திருக்கோயிலின் வடபால் அத்தீர்த்தம் இருந்தமையால், அக்குளம் வடகுளம் எனப்பட்டதுபோலும் ! திருக்குளமானது இறைவனது தண்ணருள் வடிவமாகக் கருதப்படும். அங்ஙனம் அதைக்கருதி இதனுள் அன்புடன் மூழ்கு வார்க்கு இறைவன் அருள்புரிவென்னுங் கொள்கை பல சமயங்களிலுங் காணப்படுவதொன்று, கிறித்துமதத்திலும் பழைய ஏற்பாட்டில் அக்கொள்கை காணப்படுகின்றது. சில இடங்களில் உள்ள குளமானது

நிலக்கனிச் சத்துடைமையால் நோய் தீர்க்கும் ஆற்ற  
 லுடையது என்பாருமுளர். திருப்பதிகம் பாடாது  
 திருப்புனன் மூழ்கியே நோய்தீரப் பெற்றமையால்,  
 'வேறுகத் திருவருள் புரிவார்' என்றார் ஆசிரியர் சேக்  
 கிழார். 'புதிய பிணியது நீங்கி' என்றமையால், கண்  
 மறைவுற்றகாலத்தில் உடன்றோன்றாது இடையில்  
 வந்துற்ற நோய் அஃதென்பது தெளிவு. திருக்குளத்  
 தின் மூழ்கி மணியொளி சேர் திருமேனியாயினார்  
 என்றமையால், கவலையாலும் வழி நடையாலும் நாய  
 னார் திருமேனிக்கு வாட்டந்தந்த நோய் அஃதென்  
 பது கருதப்படும். திருத்துருத்திக்கும் திருவேள்விக்  
 குடிக்கும் நடுவே பொதுவாயமைந்த திருக்குளமே  
 இத்தீர்த்தமென்பது இரண்டு திருப்பதியையும்  
 ஒருங்கு பாடினமையாற் கருதப்படும்.

திருவாரூர் சென்றவுடன் இறைவனை வணங்கித்  
 திறவாத வலக்கண் உடனே திறக்கப் பெறுமையால்,  
 அது திறக்கும்வரை இறைவனைத் தொழுதற்பொருட்  
 டுத் திருக்கோயிலின் புறத்தே தங்கியிருந்து அத்த  
 யாமத்தில் இறைவனை வணங்கச் செல்லும்போது,  
 உடன் வந்த அன்பர்களை விளித்து இறைவன் தம்மை  
 உவக்கும் வண்ணம் அவன்பால் அன்பு செலுத்தும்  
 வகையைக் கேட்டுத் தெளிவார் போலவும், இறைவன்  
 தம்மாட்டு அருள்பொழியாது நிற்பத் தாம் அவன்  
 மாட்டு ஒரு தலைக் காதல் மிக்கவர் போலவுங் 'குருகு  
 பாய' என்று தொடங்குந் திருப்பதிகத்தை அரு  
 னிச் செய்தமையால்,



“எதிலார் போல்லினவி யேசறவாற் திருப்பதிகம்

காதல்புரி மாதகீ னயாற் பாடியே கலத்தணைந்தார்”

என்றார் ஆசிரியர் சேக்கிழார்.

உள்ளத்தில் மிகும் உணர்ச்சி உடம்பில் வெளிப் படுதல் இயல்பென்பதை விளக்குவான் ‘ஆர்வமிகு பெருங்காதலால் அவனிமேல் வீழ்ந்தார்’ என்றார். கண்பெற்றபயன் கடல் நஞ்சுண்ட கண்டன்றனைக் காண்பதேயாமாதலின், திருவாரூர் வீற்றிருந்த பெருமானைக் கண்களாற் பருகுதற்கு மற்றைக்கண் தாரீர் என்று திருநாவலூர் மன்னர் வணங்கினார். வணங்கியவுடன் கண்டிதக்க இறைவன் தாழ்த்தமையால், புலவி மிகப்பெற்று இறைவனோடு சினங்கொண்டாற் போல ‘மீளாவடிமை’ என்னும் பதிகம் பாடினர் என்க. புலவி என்பது கலவிக்கு உப்புப் போல்வதென்றும், உணவிற்கு உப்பை எப்படி மிகுதிப்படுத்தக்கூடாதோ அவ்வாறே புலவியையும் மிகும்படி விடுதல் கூடாதென்றுத் திருவள்ளுவர் கூறிய வண்ணமே, திருவாரூர்ப் பெருமானுந் தமது தோழரது புலவி மிகாவண்ணம் மற்றைக்கண்ணையுந் திறப்பித் தருளின ரென்க. கண் திறக்கப் பெருமுன் துயர வெள்ளத்திலழுந்தியது போலவே அதைத் திறக்கப் பெற்றபின் இன்ப வெள்ளத்திலழுந்தின ராதலின், அவர் விழுந்தும் எழுந்தும் ஆடியும் பாடியும் அருளைப் பருகித் திளைத்தனரென்று கூறப்பட்டது. கந்தரமூர்த்திகள் திருவாரூருக்கு மீண்டகாலை அங்கு அவரோடு அளவளாவிய அன்பர்கள் முன்னே

அவரோடு பயின்றவராதலின், அவர்களை 'ஆதிதிரு  
 'அன்பர்' என்றார். அபனும் மாலும் திருக்கோயில்  
 வாயிலின் வலப்புறத்தும் இடப்புறத்தும் காவலாளராக  
 யிருப்பாரென்பது சைவநூற் கொள்கையாதலின்,  
 'மாலும் அபனும் முறைமிருக்கும் வாயில்' என்றார்.  
 இறைவனது திருமேனியில் வலப்புறத்து அபனும்  
 இடப்புறத்தில் அரியும் நடுவில் அரனும் தோன்றினர்  
 என்று 'பிராணங் கூறியதுங் காண்க. ' தேவர் மூவ  
 ராய் கின்ற தோரார்' என்றதுமது. பரவையார் பிரி  
 வார்த்துமைமால் இரவு துமிலாமைமாலும், பகலிலே  
 உணவு கொள்ளாது சோர்ந்தமைமாலும் கங்குல்  
 பகலாய் பகல் கங்குலாகி நாள் கழித்தனரென்று  
 கூறப்பட்டது. பிரிவினாற் புலவிமுற்றிச் சங்கிலியார்  
 மணத்தால் அது வெறுப்பாய் மாறிற்று. ஆற்றுமை  
 மிகுந்தகாலம் அத்து ஆற்றுவ தொன்றின்பற்றும்.  
 கண்டுப் பரவையாரது ஆற்றுமை மிகுதிக்கு நாயனார்  
 பால் வெறுப்பே ஆற்றுங் கருவியாயமைந்தது. காத  
 லுக்கு நாடாகக் காதல் இவ்வழி வெறுப்புத் தோன்  
 றுதலியல்பே. வெறுப்புப் பிரிவினை நிலையுறச் செய்யு  
 மாதலின், நாயனாரை எப்பொழுதும் பிரிந்திருக்கவே  
 கருதிப் பரவையார் அவர்க்கு வாயின் மறுத்தனர்.  
 நாயனாரைக் காணாதவிடத்து வெறுப்புத் தோன்றி  
 னுங் கண்டவிடத்து உள்ளடங்கிய காதல் வெளிப்  
 பட்டு மீக்கருமென்னும் உண்மை வற்புறுத்த வல்  
 லாரையே 'உலகியல்பு கற்ற மாந்த' ரென்றார்.

“காணுங்காற் காணேன் றவருய காணுக்காற்  
 காணேன் றவறல் லவை”

என்றமையால், தலைவனைக் காணாக்கால் தலைவனது  
 பிரியின் குற்றமே தலைவிக்குத் தோன்று மென்றும்,  
 அவனைக் கண்டவிடத்தே குற்றமான ஒன்றுத்  
 தோன்றுதென்றும் உய்த்துணர்ப்பாற்றம். நாய  
 னார் தாமே பரவையார் விட்டிற்குச் செல்லாது  
 உலகியல் வல்லாரை முதற்கண் தூது விடுத்தமை  
 பரவையாரது புலவி முதிர்ச்சி சிறிது சிறிதாய்த்  
 தணிந்து நாயனரை வலுவேற்கு மனக்கை உளதா  
 தற் பொருட்டென்க. குற்ற நினைவு மாறுதற்கு நாய  
 னரைக் காணவேண்டுங் காட்சியை மறுதிருப்பதற்  
 குக் காழ்த்த புலவியற்ற மனம் வெறுப்பு வேகங்  
 குறைந்து ஏற்கும் நிலையடைதல் வேண்டும். வாயில்  
 கள் தலைவனுடைய நலங்களைத் தலைவிக்கு நினை  
 வூட்ட அந்நினைவின் வலி நினைப்பற்ற வெறுப்பு  
 வேகத்தைக் குறைவு படுத்தும். இக்கருத்துப்பற்றியே  
 வாயில்கள் அறத்தொடு நின்றல் அகப்பொரு ளில்க்  
 கணத்து ளமைக்கப்பட்டது. விண்ணுலகிற்கில்லாத  
 ஒரு சிறப்பு இந் நிலவுலகின்கண் ணுள்ளது. அது  
 தலைவன் தலைவியர் ஊடலாதலின் ஆசிரியர் திரு  
 வள்ளுவனார்

“புலத்தலிற் புத்தேனா டெண்டோ சிலத்தொடு  
 ரீரியைச் சன்னா ரகத்து”

என்றார். இவ்வுலகின் இடையூறுகளைத் தீர்ப்பதற்கு  
 இவ்வுலகியலறிந்தாரே தக்க வாயில்களாவாரேயன்றி  
 அதனைத் தெரியமுயலாது இறைவனையே வழிபட்  
 டிருக்கு மடியார்கள் பெரிதும் பயன்படுவாரல்ல



ரென்ற குறிப்பும் ஈண்டு பெறப்படுதல் காண்க. நாய  
னார் உலகியல் கற்ற மாந்தர்கள் சிலரைப் பரவைபால்  
விடுத்தமை

“இதனை இதனா லிவன்முடிக்கு மென்றாய்ந்து

அதனை அவன்கண் விடல்”

என்ற திருக்குறளை நினைவூட்டுகின்றது.

நிலவுலகின்கண் ஆதரவில்லார் கடவுளையே  
துணையாக நாடுதல் உலக வழக்கிற் காணப்படுவ  
தொன்றே எனினும், இறைவன் வெளிப்பட்டு அருளப்  
பெறுதல் அரியவற்றுளரியது. அங்ஙனம் அருமை  
யானதை இயற்றுவித்தமையால், நமது நாயனார்  
பெரியரிற் பெரியராவர். நமது நாயனார் பரவையின்  
புலவிதிர்க்க முயன்றபோது தமது முன்னை வினையை  
நினைத்துத் தம்மை நொந்து நிலையாமை யுணர்ச்சி  
யெய்தினரெனினும், பரவையின் வருத்தத்திற்குத்  
தர்ம் ஏதுவானமையால் அவன் வருத்தத்தைத் தீர்க்  
குங் கடமை தமக்கு வந்தெய்துதலின், அக்கடமை  
முற்றுவித்தற் பொருட்டு இறைவனது பேருதலியை  
வேண்டி நின்றனரென்றுணர்க. ஞானிகளுக்கு  
நேர்வனவற்றை இறைவனை நுகர்வனென்னுங் கருத்  
திற்கிணங்க, நமது நாயனாருக்குத் திருவாரூர்ப் பெரு  
மானே தூதுபோகத் தலைப்பட்டாரென்க.

சிவபெருமானைத் தோழராகவுடைமையால்,  
அவர் தூது நன்மையாய் முடிதல் திண்ணம் என்று  
நாயனார் தம்முள் நினைத்துக் கொண்டது தன்  
னுணர்ச்சியின்பாற்படும்.

“ஆயக்கடவன் வானோதான் என்னதோலிக் சதிகாரம்”

என்றபடி சிவபெருமான் எவ்வாறு முடிவுசெய்  
வாரோ அவ்வாறு இசைந்து நின்றலே முறைமை  
பாடலினால், அம்முறைமையை அறிவுறுத்தற்  
பொருட்டு முதற்கண்ணேயே ஊடலைத் தீர்த்திவர்  
போலும். முதற் கண்ணேயே தமது மெய்த்திரு வடி  
வத்தைக் காணுதற்குரிய உள்ளப்பான்மை பரவை  
யாருக்கில்லாமையால், அருச்சக வடிவங்கொண்டு  
போந்தனமென்று கருதுதல் கூடும். முதலிலேயே  
இறைவன் மெய்வடிவொடு தோன்றித், சங்கிலியார்  
கனவில் வாதாடியது போலப் பரவையாரும் வழக்  
குக் தொடுத்திருத்தல் கூடும். அர்ச்சகவடிவங்  
கொண்டு வந்தவர் இறைவனே என்று குறிப்பால்  
உணர்ந்தவுடன் தாம் முதலிற் சொன்ன மறுமொழி  
தவறுடையதென்று பரவையார் கருதுவாராயினர்.  
இறைவனும் பரவையார் தமது கட்டளையை மறுத்த  
பின்னர்த்தான் கடவுளென்ற உணர்ச்சியவர்க்கு  
நிகழ்வித்தனராதலின், பரவையார் கழிவிரக்கமிகுந்து  
சினமும் வெறுப்பும் ஒழிந்து நாயனாது ஒப்பற்ற  
பெருமையை யோர்ந்து கழிவிரக்க நிகுதியினாலே  
இறைவன் மீண்டு வந்தபோது யாதொரு தடையு  
மின்றி நாயனாரை ஏற்றுக்கொள்ள இசைந்தனமென்க.

எவ்வெவ்வகையில் எவ்வெவ்வரை யாட்கொள்ள  
வேண்டுமோ அங்ஙனம் இறைவன் ஆட்கொண்டருளு  
வன். போகியாயிருந்து உலகிற்குப் போகத்தைப்  
புரிதலாற் ‘போகமீன்ற புண்ணியன்’ என்று சிந்தா

மணியாசிரியர் கூறினார். போகம் ஈவான் அதற்குத் தடையாகிய புலவியைத் தீர்த்தல் வேண்டுமாதலின் பரவையார் ஊடல் தீர்த்தனர். நாயனாருக்குத் தோழராதலின், அவர்பால் திருவினையாடலியற்றினர். பரவை வீட்டிற் கெழுந்தருளும்போது அவன் உள்ளத்தைக் கவர்தற்கேற்ற முறையில் தேவர் இயக்கர் பூதகணங்கள் முதலிய ஆடம்பரப் பரிவாரங்களோடு புறப்பட்டருளினர். மணிவாசகப் பெருமானே ஆட்கொண்டகாலே அவருள்ளப் பான்மைக்கேற்ப அடியார் குழாம் நடுவில் திகழ்த்தனர். இதுபற்றியே

“ஆட்பா லவர்க்கருளும் வண்ணமும் ஆதிமாண்பும்  
கேட்பான்புகி லளவில்லை”

என்றார் ஆளுடைய பிள்ளையார்.

நாயனார் மீதுள்ள செற்றம் நீங்கி விடவே அவர்காட்சி பரவைக்கு அளவற்ற காதலைவிளைத்தது. ஆதலால் அவர் வந்த உடனேயே அவரது திருவடிகளில் வீழ்ந்திறைஞ்சித் தாமொழிந்த மாற்றத்தினை நினைந்து நாணமும் அச்சமும் உடையவரானார். இருவரையும் ஒன்று படுத்தி நிற்பது இறைவனது திருவருள் தொடர்பே யாதலால், அவர்கள் தம்முள் அளவளாவிப் பேசுதற்கு எடுத்துக் கொண்ட அரும் பொருள்,

‘தம்பிரானார் தாமிடையாடிச் செய்த திருவருட்கருணை வெள்ளத்திறமை’. அஃதே இன்பக்கடலிற்றினைத்ததுமாகும். இதனாற்றான் ‘பண்மயத்த மொழிப் பரவை சங்கிலிக்கும் எனக்கும் பற்றாய பெருமானே’ என்றார்.



## க. ஏயர்கோனுக்குச் சினத் தீர்த்தது

திருநாவலூர் வீதி விடங்கப் பெருமானை நான்  
தோலும் பணிந்து செஞ்சொற்பாமாலைகள் சாத்திப்  
பரவையாரோடு மகிழ்ந்துறையுட நாளிலே, பெரு  
மங்கல மென்னும் ஊரில் வேளாண்மரபிலே தோன்  
றிய பேரன்பராகிய ஏயர்கோன் கலிக்காம ஏயனார்  
சந்தரமுர்த்திகள் பரவையார் பால் இறைவனைத்  
துது விடுத்தமையைக்கேட்டு ஆண்டாளை அடியான்  
ஒரு பெண்ணின் பொருட்டுத் துது விடுத்தல் பெருந்  
தவறென்று கருதி அதனைக்கேட்கும் பாவம் தனக்கு  
வந்ததே என்று வெதுண்டார். இறைவன் இருவரை  
யும் இணக்குவித்தற்பொருட்டு ஏயர்கோனுக்குச் சூலை  
நோயைக் கொடுத்தருளினார். அதன் கொடுமையைத்  
தாங்கலாற்றாது ஏயர்கோன் இறைவனை வேண்ட  
இறைவன் அதனை வன்றொண்டன் தீர்த்தாலன்றி  
அது ஒழியாது என்றருளினார். அன்றியும் வன்றொண்  
டர்பாற்சென்று ஏயர்கோனுக்குற்றசூலையைத்தீர்ப்பா  
யாக என்று இறைவன் கட்டளையிட்டார். வன்றொண்ட  
ரதற்கிசைந்து தாம் சூலை நோய் தீர்க்க வருவதைக்  
கலிக்காமற்குத் தெரிவித்தற் பொருட்டு ஆளனுப்  
பினார். கலிக்காமர் வன்றொண்டர் வந்து தீர்ப்  
பதைப்பார்க்கிலும் உபிரை விட்டுவிடுவதே நல  
மென்று கருதி உடைவாளினால் வபிற்றைக்கிழித்துக்  
கொண்டு உயிரையுஞ் சூலையையும் ஒன்றாக ஒழித்தார்.  
கலிக்காமருடைய தேனியாருங் கணவரோடு உடன்

செல்லக்கருதியிருந்த காலை சுந்தரமூர்த்தியின் வர  
 வினைக் கேள்விப்பட்டு ஒருவரையும் அழக்கூடா  
 தென்று தடுத்துக் கணவர் செய்கையும் மறைத்து  
 விளக்கு நிறைகுடம் முதலியன வைத்து மலர் மாலை  
 தூக்கி வீட்டினை அணி பெறச்செய்து நாயனாரை  
 எதிர் கொள்ளும் பொருட்டு ஆளனுப்பினர். ஆளு  
 டையநம்பியும் எல்லாராலும் எதிர்கொள்ளப்பெற்றுக்  
 கலிக்காமர்மானிகையுட்புகுந்து அழகிய மலரிருக்கை  
 யில் வீற்றிருந்தருளி அர்ச்சனை முதலிய வழிபாடு  
 ளெல்லாம் முறையாக ஏற்றுக்கொண்ட பின் 'ஏயர்  
 கோன் கலிக்காம நாயனார் எங்கே? அவருடைய சூலை  
 நோயை நீக்கி அவருடன் இருப்பதற்கு நான் மிக  
 விரும்புகின்றேன்' என்றார். வீட்டு வேலையாளர் 'அவர்  
 உள்ளே பள்ளி கொண்டுள்ளார். கெடுதியாதுமில்லை  
 என்றார்கள். கெடுதியில்லை யாயினும் என்மனத்திற்குத்  
 தெளிவில்லை யாதலால், அவரை நான் காணவேண்டு  
 மென்று நம்பியாரூரர் வற்புறுத்தினர். உடனே  
 அவர்கள் வன்னெருண்டருக்கு ஏயர்கோனைக் காட்டக்  
 குருதிவெள்ளம் பொங்க உடல்சரிந்து ஆவி நீங்கிக்  
 கிடந்தமைகண்டு தாமும் உயிர் விடுவதாக உடை  
 வாளைப் பற்றியவளவிலே, இறைவரது திருவருளி  
 னாலே ஏயர்கோன் கலிக்காமர் உயிர் பெற்றெழுந்து  
 வன்னெருண்டர் கையிலுள்ள வானினைப் பிடித்துக்  
 கொள்ளவே வன்னெருண்டர் அவர் திருவடியில் வீழ்ந்  
 திறைஞ்சினார். உடனே கலிக்காமரும் வானினை ஒரு  
 புறம் வைத்து விட்டு ஆளுடைய நம்பி கழல்களைப்  
 பணிந்தனர். இந்த வியத்தகு செயல்களைக் கண்டு

விண்ணவர் மலர்மாரி பொழிந்தனர். இருபேரன்  
பரும் ஒருவரையொருவர் தழுவி அளவளாவி மிக்க  
நண்புடன் கூடிச் சென்று திருப்புன்கூர்ப்பெருமானை  
வழிபட்டனர். ஆளுடையநம்பி 'அந்தனானுன்  
னடைக்கலம் புகுத' வென்னுந் திருப்பதிகம் பாடி  
னர். பின்னர் இருவரும் திருவாரூரினை யடைந்து பூங்  
கோயிலில் வீற்றிருக்கும் புற்றிடங் கொண்டானைப்  
போற்றித் தொழுதனர். அதற்குப்பின் ஏயர்கோன்  
தம்முருக்கு மீண்டனர்.

ஏயர்கோன் கவிக்காமர் சிவனடியாரினுள் சிவ  
பெருமானையே பெரிதும் போற்றினவர். சிவபெருமா  
னது பேரியல்புகளை முற்றும் உணர்ந்து அவன்பாற்  
பேரன்பு செலுத்தியவர். சிவபெருமானிடத்தேமுறை  
யான அன்பு செலுத்தும் அடியார்களையே வழிபடு  
தலை மேற்கொண்டனர். சிவபெருமானுக்கு உயிர்கள்  
என்றும் மீளாவடிமைகளாதலால், அவனை ஆண்ட  
வனாகவே அவர்கள் கருதல் வேண்டும். அவனைத்  
தோழனாகக்கருதுதற்கு உரிமை பெற்ற சந்தாமூர்த்தி  
களும் அவனை ஆண்டவனென்று கருதிப் பெரிதும்  
பெருமைப்படுத்த வேண்டுமே யொழியத் தோழமை  
பாராட்டித் தூது விடுத்தல் கூடாதென்றும், அஃது  
ஆண்டவனை இழிவு படுத்துதலாகு மென்றும் ஏயர்  
கோன் கருதினர். இறைவனை தூது செல்ல இசைந்த  
மையாற்படும் இழுக்கு யாதெனக்கருதவில்லை. இறை  
வன் பேரருளாளனாதலின் அன்பர்க்கு எளிவந்து  
அருள் செய்வனென்பது திண்ணமாயினும், அவனது



ஒப்பற்ற உயர்வினை அடியார் பாராட்டாதிருத்தல் தவறென்பது கலிக்காமரது கருத்து. சுந்தரமூர்த்திகள் எத்துணைப்பெரியாராயினும் உயிர் வகையைச் சார்ந்தவராகலின், இறைவனது உயர்வினைப்பொருட்படுத்தியே வினைமுடித்தல்வேண்டுமென்பது கலிக்காமர் கருத்தாதலின், அவர்பால் மிகுந்த சினங்கொண்டார். இறைவரோடு இரண்டறக்கலந்து நிற்கும் பெருந் தோழமையுடையார் சுந்தரமூர்த்திக ளென்பதையும், அடியார்க் கெளிவந்து எதனையும், முடிப்பித்தல் தனது பேரியல்பு என்பதையுங் கலிக்காமர்க்கு அறிவுறுத்தற் பொருட்டு இறைவன் அவர்க்குச் சூலை நோயைக்கொடுத்தருளிஞர். வன் றெண்டர் பெருமையைக் கலிக்காமர்க்கு உணர்த்தும் பொருட்டு இறைவனே வன்றெண்டரினால் தான் சூலை நோய் தீருமென்று மொழிந்தருளி யுந் தாம் கொண்ட கொள்கையைக் கைவிடாது வன் றெண்டராற் சூலைத்துன்பம் நீங்கியிருப்பதைப் பார்க்கிலும் அதனால் வருந்துவதே தக்கதென்று கருதினமை இவரது இணையற்ற மனவுறுதியை விளக்கும். இத்துணை மனவுறுதி உலகியற்கு அப்பாற்பட்டது. இறைவன் மொழிந்ததைக் குற்றஞ் செய்யினுங் குணமெனக்கொள்ளும் அவரது பேரருளின்பாற்படுத்தி வன்றெண்டரையே குறையுடையாராகக் கருதினமையால், இவரது கடவுட்பேரன்பு அளவற்ற தென்பது தெளிவு. மிகுந்த துன்பம் வந்த காலையும் இறைவனை இகழாது தங்கொள்கை தவறித் துன்பந் தீருவதினுந் துன்புறவே விரும்பினமையால், இவர்

தாம் உண்மை என்று கண்டதைத் தமது உயிரினும் உடம்பினும் சிறந்ததாகப் போற்றிப்பாராட்டும் அரியதோர் உறுதிநிலையினரென்பது தெளிவு. இத்தே இவரது தனிப்பெருஞ்சான்று. மிக்க நன்பம் வந்தகாலை நிலையிற்றவறுதல் உலகியல்பு. தன்பம் ஒன்றினை ஒழித்தற்பொருட்டுப் பகைவரோடும் மக்கள் நட்புக்கொள்வர். தாமே அங்ஙனம் நட்புக்கொள்ளா விட்டாலும் தக்க அறிஞர் அன்பர் முதலாயினோர் நட்புறுவித்தால் அதற்கிணங்கி நடப்பர். இணங்க விருப்பில்லையாயின் நட்புறுவித்தாரை இகழ்வர். பரவையார் அருச்சகவடிவங் கொண்டு வந்த கடவுள் ஊடல் தீர்க்க முயன்ற காலே அவரை இகழ்ந்தமை காண்க. ஆனால் இறைவன் தனது மெய்வடிவோடு தோன்றிய காலப் பரவையார் உடனே இளைந்தார். வயர்கோன் கலிக்காமர் இறைவனைக் குறை கூறாமலும் அவர் கூறியதற்கு இணங்காமலும் பொறுமையாக இருந்தது மிகவும் பாராட்டற்பாலது. வன்ஞெண்டர் வரவைக்கேட்டவுடன் உயிர் விடக்கருதியது தமது ரோய்த்துன்பத்தைத் தாங்கலாற்றாமையானன்று. இறைவனை அலைத்த வன்ஞெண்டரைக் காணக்கூடா தென்ற கருத்துப்பற்றியே. இதனால் இவரது மெய்ப்பேருறுதி மிகவும் நன்றாக உலகிற்கு விளங்கியவாருகும். கலிக்காமர் வன்ஞெண்டரால் வராரென்பது தண்ணமாதலின், வன்ஞெண்டரை அவர்பாற் சென்று சூலை ரோயைத் தீர்க்கும்படி இறைவன் ஏவின்ன். கலிக்காமர் மனைவியார் தலைமைக்கற்புடைய ரென்பது தம் கணவர் உயிர் விடுத்த காலே தாமும்

உயிர் விடுக்கக்கருதினமையால் இனிது விளங்கும். அவர் விருந்தோம்புதலிலுந் தலை நின்றவர். விருந்தினருள் மிகச்சிறந்த சிவனடிப்பேரன்பராகிய திருநாவலூர் மன்னர் தமது மானிகைக்கு வருவதைக் கேட்டவுடன் அவரை வரவேற்றற்பொருட்டு உயிர் வைத்துக்கொண்டிருந்தது மாத்திரமல்லாமல் யாவரும் அழுதலைத்தவிர்த்து எங்கும் மங்கலத்தோற்றமே யிருக்கும்வண்ணம் விளக்கு முதலியவற்றால் வீட்டினைக் கவினுறச்செய்தமை இப்பெண்மணி கரையற்ற கற்புங் கடவுட் பேரன்பும் ஒருங்கே யுடையாரென்பதை வற்புறுத்துமன்றோ? கணவனை யிழந்த பெருந்துயர் வந்தகாலத்துஞ் சிவனடியாரைப்பேணுங்கடமை மறவாமை அரியவற்றுவெல்லாம் அரியதோர் செயலாகும். ஒரு தலைவனும் ஒரு தலைவியும் ஒத்த அன்புடையராய் இல்லறம் நடாத்துங்கால் தலைவனுக்கில்லாத சிறப்புக்கள் தலைவியின்பாலுந் தலைவிக்கில்லாத சிறப்பியல்புகள் தலைவன்பாலும் உளவாமாயின் வாழ்க்கை நிறைந்த இன்பம்பயக்கும் என்பது அறிஞர் கொள்கை. சிவனடிப் பேரன்பு கலிக்காமர்பால் மிகுந்திருந்தது. சிவனடியாரை வரவேற்கும் ஆர்வம் அவர்தேவியார்பால் மிகுந்திருந்தது. ஆதலினால் ஏயர்கோனைப்போல அவர் மனைவி சுந்தரமூர்த்திகளைப் பார்த்தல் கூடாதென்று கருதாது அவரைச் செவ்விதின் வரவேற்றனர். சுந்தரமூர்த்திகட்கு யாதொரு மனவருத்தமும் நேரக்கூடாதென்று 'திங்குயாதுமில்லை கலிக்காமர் உள்ளே பள்ளிகொள் கின்றார்' என்னும் விடைபகர்வித்தமை நாகரிகத்தின்



பெருநயத்தின் பாற்படும். திருவருளாலே தூண்டப் பட்ட மனத்தடுமாற்றத்தால் திருநாவலூர் ஏயர் கோனைக் காணவேண்டுமென்று வற்புறுத்தாவிட் டால் வேலையாளர் அவரைக் காட்டாமலு மிருந் திருப்பார். துயர்மிகுதற்குரிய ஏயர்கோனது நிலையை வாயினாற் கூறவொண்ணாமை சிறந்ததொரு நாகரீக மாம். திருநாவுக்கரசருக்கு அப்பூதியடிகள் தன் மகன் பிணத்தை மறைத்தகாலே திருவருள் அதனையுணர்த் தியதுபோலவே சுந்தரமூர்த்திக்கும் ஏயர்கோன் நிலையைப்பற்றித் திருவருள் உணர்த்தியது காண்க. சுந்தரமூர்த்திகள் ஏயர்கோன் உயிர் நீத்துக் கிடந்த மையைக் கண்டவுடன் பதிகம்பாடி அவரை உயிர்ப் பிக்கக் கருதாது தாமும் உயிர்விடக் கருதினமை அடியார்பால் வைத்த அளவற்ற பேரன்பினையும் அடி யார்க்கு இடுக்கண் வந்துழித் தாமும் அதனை உடன் துகரும் உயர்கொள்கையினையுந் தெள்ளிதின் விளக் கிற்று. திடீரென்று பெருந்துயர் மிகுந்தகாலே அதனைத் தீர்க்கு முறைகள் புலப்படா. காளத்தியப்பர் னாறு கண்டவிடத்துக் கண்ணப்பர் முதலிலே துயர்க்கடலி லாழ்ந்த பின்னர் மருந்து தேடுவாராயினர். தம்மால் ஏயர்கோன் உயிர் விடுத்தனரென்றாதல் சுந்தரமூர்த் திகள் நினைந்திருந்தால் தாமும் உயிர்விடப் பால் ரென்று கருதல் அவர் பேரியற்கைக்குப் பொருந்து வதொன்றே. ஏயர்கோன் மீள உயிர்பெற்ற காலே முன் வெறுப்பொழிந்து சுந்தரமூர்த்திகள் கையி லுள்ள வாளைப்பற்றிக்கொண்டது திருவருளொளியி னால் அவர்பெற்ற அறிவு விளக்கத்தின் பயனே

யாமென்க. வானவருந் தாஞ் செய்தற்கரிய அருஞ்  
'செயலையும் அருட் டிறத்தையுங் கண்டவிடத்து  
வியப்புற்று மலர்மாரி பொழிதலியல்பே. ஒருவர்க்  
கொருவர் உயிர்கொடுக்கத் துணிந்த இருபெரு நண்  
ப்ரும் இடைவிடா நட்புப் பாராட்டிப் பெருமகிழ்  
வெய்துதலு மியல்பே.

## மீ. சேரமான் பெருமான் தட்டி

நமது நாயனார் சேரமான் பெருமானோன்  
நட்புக்கொண்ட வரலாறு தெரிப்பாம். சேரநாட்  
டிலே கொடுங்கோளுரிலே சேரமன்னராய்த் திகழ்ந்த  
சேரமான் பெருமான் உலக நிலையாமை கண்டு இறை  
வனைப் பூசனை புரிசலிலேயே தமது பொழுதைப்  
பயன்படுத்திவந்தார். எல்லா உயிர்களுந் தத்தங்கருத்  
தறிவிக்கும் முறையினை அவர் உணர்ந்திருந்தமையாற்  
களவு கொலை முதலியவற்றைக் கடிந்து எவ்வுயிரும்  
இன்பமடையும்படி அரசாண்டுவந்தார். அவர் அன்  
பொதி செய்யுஞ் சிவ வழிபாட்டு முடிவில் கூத்தப்  
பெருமான் தமது சிலம்பொலி இசைத்தலைக்  
கேட்பித்தல் வழக்கமாயிருந்தது. ஒருநாட் பூசை  
முடிவின் அவ்வாறு சிலம்பின்னொலி கேளாயையால்  
உடைவாளை எடுத்துத் தமது மாட்பினில் நாட்டத்  
தொடங்கியபோது இறைவன் திருச்சிலம்பினோ  
சையை இசைத்தனர். உடனே சேரமான் பெருமான்  
உடைவாளை அகற்றிவிட்டு இறைவனை விழுந்து  
தொழுது சிலம்பொலி கேட்பித்தற்குக் காலந்தாழ்த்  
தது எதனாலென்று உசாவியபோது இறைவன்  
தோன்றாது இசைத்த மறுமொழியாவது, நமது திரு  
நடத்தினை வன்றொண்டன் வந்து வணங்கி ஒருமை  
யுணர்வொடு பாடிய திருப்பதிகத்தினைக் கேட்டுவரக்  
காலந்தாழ்த்ததென்றார். உடனே சேரர் பெருமான்



அடியார்க்கு எளிவந்தருளுங் கருணையை உணர்ந்து  
 தில்லைக்குப் புறப்பட்டுச் சென்று அம்பலவாணரடி  
 தொழுது ' பொன்வண்ணத் திருவந்தாதி ' பாடி  
 யருளினர். அவண் இறைவரது திருச்சிலம்பொலியை  
 நேரேகேட்டுப் பெரும்பேரின்ப மெய்தினர். பின்னர்த்  
 திருநாவலூர் மன்னரைக் காணும் பெருங்காதலுடன்  
 அவர் தில்லை நீங்கிச் சீர்காழி முதலிய திருப்பதிகளை  
 வணங்கிச் சென்று திருவாரூரினை யடைந்தார். அதற்கு  
 முன் நம்பியாரூரர் திருநாகைக் காரோணத்துக்குச்  
 சென்று இறைவனைப் பாடி, அணிகலன்களும் நவமணி  
 களும் உயர்ந்த ஆடைகளும் நறுமணப்பொருள்களும்  
 வலிமிக்க குதிரையும் பைம்பொன்னாற் செய்த உறை  
 யுடைய உடைவாளும் பிறவும் பெற்றுத் திருவாரூரில்  
 வந்திருந்தார். சேரமான் பெருமாள் வரவு கேட்  
 டின்புற்று அவரைச் சிறப்பாக வரவேற்றனர். சேர  
 மான் பெருமாள் அவரைத் தாழ்ந்திறைஞ்ச அவரும்  
 பணிந்து தழுவி யளவளாவினர். இருபேரன்பரும்  
 இன்பவெள்ளத்திடை நின்று ஏறமாட்டாதவர்போல  
 ஒருமைப்பட்டவராய் இசைந்திருந்தமையால், சுந்தர  
 மூர்த்திகளைச் சேரமான் தோழரென்றும் உலகவர்  
 கூறுவாராயினர். வன்னொண்டர் சேரமான் பெரு  
 மாளைத் திருக்கோயிலுக்குச் சென்று விதிவிடங்கப்  
 பெருமாளை இறைஞ்சி ஏத்தினர். சேரமான் பெரு  
 மாளுந் திருவாரூர் மும்மணிக்கோவை பாடி  
 யருளினர். பின்னர் ஆளுடைய நம்பி சேர  
 மன்னரைப் பரவையார் திருமாளிகைக்கு அழைத்துச்  
 சென்றனர். அங்கே பெண்டிர் பலர் விளக்கும் நிறை

குடமும் பூமாலைகளும் அகிற்புசையும் எடுத்தேந்தி  
 எதிர்கொண்டனர். சேரமான் பெருமானைப் பகம்  
 பொற்கால்க ளமைந்த இருக்கைமீ திருத்தி நம்பி  
 யானூர் தாமும் உடனிருந்தனர். பின் இருவரையும்  
 பரவையார் வழிபட்டுப் பல்வேறு வகைப்பட்ட  
 கறிகளுடன் அறுசுவையுண்டி சமைப்பித்து யாவருக்  
 கும் விருந்து செய்தனர். நம்பியானூர் வேண்டு  
 கோட்கிணங்கிச் சேரமான் மிக அர்ச்சத்துடன் அவ  
 ருடனிருந்து திருவமுதருந்தினர். உணவு கொண்ட  
 பின்னர்ப் பரவையார் பனிகீர் பச்சைக் கருப்பூர  
 முதலிய நறுமணப் பொருள்கள் கலந்த சந்தனத்  
 தையும், கத்தூரிச் சாந்தினையும், நறும்பூ மாலைகளையும்  
 விருந்தினருக்கு எடுத்துக்கொடுத்து, ஐவகை வாச  
 னைப்பொருள்சனோடு கலந்த வெற்றிலையும் பாக்கும்  
 - எடுத்தேந்தினார்.

அங்ஙனஞ் செய்த சிறப்புக்களையெல்லா மேற்றுக்  
 கொண்டு சேரமான் பெருமாள் தூய திருநீறு வாங்கி  
 நெற்றியிலணிந்துகொண்டு தமது மெய்த்தொண்டின்  
 பெரும்பயனை விரைவி லடைந்ததாகக் கருதி ஆளு  
 டைய நம்பிகளின் திருவடிகளை யடைந்தனர்.  
 அவருஞ் சேரமன்னரை எதிர்வணங்கித் தழுவி அவ  
 ருடைய அரியநட்பை இறைவன் நல்கியதற்காக அவ  
 னுடைய திருவடனைப் போற்றித் துதித்தனர். வித்த  
 கர் இருவரும் வீதிவிடங்கப் பெருமானது பவனி  
 கண்டு வணங்கி உடனிருக்கு நாளில் பல திருப்பதி  
 களையும் வணங்குங் கருத்துடன் புறப்பட்டுச்சென்று  
 பலதலங்களையும்பணிந்துபின்னர்த் திருவானூர்ப்பெரு

மான் விடைபெற்றுத் திருவாலவாய் முதலிய பாண்டி  
'நாட்டுத் திருப்பதிகளை வணங்குவான், அளவிலாத  
பரிசனங்களோடும் பணியாளரோடும் பண்டங்களும்  
பணமும் எடுத்துக்கொண்டு ஊர்திகளிற் புறப்பட்ட  
டார்கள். திருக்கீழ்வேளூர் திருநாகைக்காரோணம்  
திருமறைக்காடு முதலிய பதிகளையடைந்து இறை  
வனைப் பாடிப் பணிந்தனர். திருமறைக் காட்டில்  
நம்பியாளுரர் 'யாழைப்பழித்' தென்று தொடங்குந்  
திருப்பதிகம்பாடினர். பின்னர் அகத்தியான் பள்ளி,  
திருக்கோடிக்கா என்னுந் திருப்பதிகளுக்குச் சென்  
றனர். திருக்கோடிக்குழகர் தனியே கடற்கரையிலே  
கோயில் கொண்டிருப்பதைக் கேட்டுக் 'கடிதாய்க்  
கடற்காற்று வந்தெற்ற' வென்னுந் திருப்பதிகத்  
தினைப் பாடினர்.

“கடிதாய்க் கடற்காற்று வந்தெற்றக் கரைமேற்

• குடிதா நயலே யிருந்தாற் குற்றமாமோ

கொடியேன் கண்கள் கண்டன கோடிக்குழகீ

ரடிகே னுமக்கார் துணையாக விருந்திரே.”

இருபேரன்பருஞ் சோழநாட்டைக் கடந்து பாண்டி  
நாட்டிற்குச் சென்று திருப்பத்தூர் இறைஞ்சி மதுரை  
மூதூரடைந்தார். அங்கே பாண்டியமன்னன் மிகவுஞ்  
சிறப்பாகத் தனது நகரை அணிபெறச் செய்து இரு  
வரையும் வரவேற்றனன். அவ்விடத்திற் பாண்டிய  
மன்னன் மகளை மணந்த சோழமன்னனும் வந்து  
சேர்ந்தான். ஆகவே தமிழ் வேந்தரும் வன்றொண்ட  
ருடன் திருவாலவாய்ப் பெருமானைத் தொழுதனர்.



பாண்டியனார் தமது அரண்மனையில் யாவர்க்கும் பெரு விருந்தியற்றினர். சிலநாள் அவண் தங்கிய கால மதுரைக்குப் பக்கத்திலுள்ள திருப்பதிகளை இடை இடையே வன்றொண்டர் மூவேந்தருடன் சென்று வணங்கினர். அவைகளாவன திருப்பூவணம், திரு ஆப்பனார், திருவேடகம், திருப்பரங்குன்றம் என்பன. திருப்பரங்குன்றத்தில் மாதொரு பாசனரை 'அடிகேளுமக்காட்செய அஞ்சுதுமே' என்னு முடிவுடைய தேவாரத்திருப்பதிகம் பாடினார். பின்னர்ப் பாண்டி நாட்டிலுள்ள பிறபதிகளுக்கும் வன்றொண்டர் செல்லக்கருதினார். அப்போது பாண்டிய மன்னன் அவருக்குங் கழறிற்றறிவார்க்கும் வேண்டி வன அமைத்தற்பொருட்டு அவர் செல்லுந் திருப்பதிகட்கெல்லாம் ஆளனுப்பினான். இரு பெரு நண்பரும் புறப்பட்டுக் குற்றாலஞ்சென்று கூத்தர் குரை கழல் வணங்கிக் குறும்பலாவைத் தொழுது திருநெல்வேலிக்கு வந்து நீற்றழகரைப் பணிந்து திரு இராமேச்சரம்போய் வணங்கிப்பாடித் திருமாதோட்டம் திருக்கேதீச்சரம் என்னும் ஈழமண்டலத் தலங்களைப் பாடித்தொழுது திருச்சுழியல் வந்துசேர்ந்தனர். அங்கே பெருமானை இறைஞ்சி 'ஔயை உயிராய்' என்னும் பாமாலை புனைந்தனர். அத்தலத்திலே வன்றொண்டருக்குக் கனவில், இறைவன், திருக்கையில் பொற்செண்டுந் திருமுடியில் உச்சிக்கொண்டையணி யுஞ் சுழியமும் உடைய காளைப் பருவத்தினராய்த் தோன்றியருளி, 'யாமிருப்பது கானப்பே' ரென்றுகூறி மறைந்தனர். உடனே வன்றொண்டர் எழுந்து திரு

வருளை வியந்து கழறிற்றறிவார்க்கு அதனை மொழிந்து  
 அவருடன் திருக்கானப்பேரை யணையும்பொழுது  
 'தொண்டரடி தொழுவ' மென்னுந் திருப்பதிகம்  
 பாடினர். திருக்கானப்பேரினை யடைந்து இறைவனை  
 வணங்கிச் செழுந்தமிழ் மாலைகள் பாடிச் சின்னாள்  
 அங்கமர்ந்திருந்து திருப்புனவாயிலையடைந்து 'சித்தம்  
 நீ நினைஎன்னெடு' என்னுந் திருப்பதிகம் பாடினர்.  
 அங்குநின்றும் எழுந்தருளி அன்பரிருவரும்பொன்னி  
 நாட்டடைந்து திருப்பாதாளீச்சரந் தொழுது அடியார்  
 பலர் எதிர்கொள்ளத் திருவாருரினையடைந்து இறை  
 வனை நெடும்பொழுது பரவிப்பாடிப் பரவையார்  
 மாளிகையை எய்தி அவர் இயற்றிய சிறப்பாய விருந்  
 தினையேற்றுத் திருவழுது செய்து நிறைவுடன்  
 அமர்ந்தனர்.

அங்ஙனமிருக்கு நாளிலே பல விளையாடல்களை  
 நிகழ்த்தி இன்புற்றார்கள். நின்று செண்டெறிந்துவிளை  
 யாடும் நிலைச்செண்டும், குதிரைமேலேறிச் செண்டு  
 வீசி விளையாடும் பரிச்செண்டும், ஆட்டுச்சண்டை  
 கோழிச்சண்டை முதலிய பல புள்ளினங்களின்  
 போரும் நிகழ்ந்தன. ஒவ்வோருயிர்களின் கருத்  
 தினையறிந்து அவ்வவற்றிற்குரிய பொருள்களை வேண்  
 டியவாறே கொடுக்கவல்ல சேரமன்னர் திருநாவ  
 லாரரைத் தம்முடைய நாட்டிற்கு எழுந்தருளும்படி  
 இடைவிடாது வேண்ட அவரும் அதற்கிசைந்  
 தருளினார். பரவையாருள்ளத்தையும், அதற்கிசை  
 வித்த பின் அடியார்களுக்குத் திருவழுது செய்  
 வித்துத் திருக்கோயிலுக்குச் சென்று திருவாருர்ப்

பெருமானைத் தொழுது விடைபெற்றனக்கொண்டு இரு பெரு நண்பருந் திருவாரூர் எல்லையைக் கடந்து காவிரித் தென்கரையிலுள்ள திருச்சுண்டியூர் முதலிய தலங்களை வணங்கித் திருவையாற்றின் மருங்கோடும் காவிரிக்கரையைய அடைந்தனர். காவிரியானது இரு கரையும் பெருக்கெடுத்து ஓடங்கள் செல்லவொண்ணாதபடி நிகவிரைவுடன் சென்றதைக் கண்டு 'பரவும் பரி'சென்று தொடங்குந் திருப்பதிகம் பாடினர். அவருடைய திருப்பாட்டிற்கு இரங்கி இறைவன் ஓலமென்று அபயங்கொடுத்து அழைக்கி வழிகாட்டும் படி அருள் செய்தார். வரும் வெள்ளமானது பரிங்குச்சுவர்போல் திரண்டு ஒருபுறம் நிற்ப, போக்கு நீரானது வடிந்து மணற்பரம்பு வெளிப்பட்டது. சேரமாமும் ஆளுடைய நம்பியும் ஆளுவரையொருவர் வணங்கித் திருவருளை வியந்து தமது பரிசனங்களுடன் நதியைக்கடந்து ஐயாற்று முதல்வரை வழிபட்டனர். வழிபட்டு மீண்டு நதியின் ஊடே சென்று அக்கரை செல்லும்வரை பிரிந்து நின்ற காவிரியானது முன்போலத் தொடர்ந்து பெருகியது. நம்பியாரூரரும் சேரமன்னரோடு வழிபிலுள்ள பல திருப்பதிகளையும் வணங்கிச்சென்று கொங்குகாடு கடந்து மலைநாட்டெல்லையையடைந்தனர். அந்நாட்டிலுள்ள யாவரும் இருபெருந்தகையாரும் வருவதைக் கேட்டு நாடெங்குங் கவினுறச்செய்து ஒவ்வொரு ஊரிலுள்ளாரும் அவர்களை எதிர்கொண்டு இன்புற்றார்கள். வழி முழுமையும் குளிர்ந்த பந்தல்கள் இடப்பட்டிருந்தன. வீடுகளெங்கும் அகிற் புகை



கமழ்ந்துகொண் டிருந்தன. ஆறுக ளெல்லாம்  
 மலர்க்குவியல்கள் நிறைந்திருந்தன. காணுமிடங்  
 களிலெல்லாம் இன்னிசைக் கருவிகள் ஒலித்தன.  
 நீலமுழுவதிலும், பொன்மலர் தூவப்பட்டிருந்தன.  
 ஊரெங்குந் தோரணங்களும் பலவகை அணிகளும்  
 அமைக்கப்பட்டிருந்தன. திசைகளெல்லாம் நால்  
 வகைச் சேனைகளின் வெள்ளமும் அவைகட்குரிய  
 சோற்று வெள்ளமுங் கண்டு நம்பியாளுரர் இன்  
 புற்றுக் கொடுங்கோளுரை யடைந்தனர். கொடுங்  
 கோளுரிலே அந்நகர மாந்தர் அரண்மனை வாயிலே அலங்  
 கரித்து, வானளாவிய கோபுரங்கள் மாடங்கள்  
 குளிர்ந்தசாலைகள் மேடைகள் நடனசாலைகள் முதலிய  
 வற்றைக் கழுகினாலும் பூமாலைகளாலும் மணிக்  
 கோவைகளாலுங் கவினுறுவித்து, நாயனாரை வரவேற்  
 றனர். சேரமன்னர் நம்பியாளுரைத் திருவஞ்சைக்  
 களத்திலுள்ள திருக்கோயிலுக்கு அழைத்துச்சென்  
 றனர். நாயனார் திருவஞ்சைக்களத்து முதல்வரை  
 வணங்கி 'முடிப்பது கங்கை' என்னுந் திருப்பதிகம்  
 பாடினர். பின்னர் யானைமேல் ஆளுடைய நம்பியை  
 ஏற்றிச் சேரமான் அவருக்குப் பின்னே தாமும் ஏறி  
 யிருந்து சாமரைவீசினர். இதனைக்கண்ட நகரவாசிகள்  
 'நமது மன்னருக்குச் சிறந்த அருள் தோழர் இவர்;  
 யாம் இவரைக்காண அளவற்ற தவஞ்செய்தோம்;  
 இதைவிடச் சிறந்த பேறு மலைநாட்டிற்கு வேறு என்  
 னுள்ளது' என்று தம்முண் மகிழ்ந்து பேசிப் பூவும்  
 பொரியும் பொற்பொடியுந் தூவிப் போற்றினர்.  
 திருமானிகைக்கு முன் யானைவந்தவுடன் அதனினின்

லும் இழிந்து இருவரும் அரண்மனைப்புட் புகுந்தனர். சேரமான் பெருமாள் நம்பியாநுரைச் சிங்கர் சனத்திலிருத்தித் தேவிமார் எடுத்துக்கொடுத்த நறுமண நீரை வாங்கி அவர் திருவடிகளை விளக்கினர். சுந்தரமூர்த்தி தமது திருவடிகளை விளக்குதல் கூடா தென்று தடுத்ததுள் சேரமான் அதற்குரியபாது அவரைத் தொழுது தாம் செய்வன எல்லாவற்றையும் ஏற்றுக்கொள்ள வேண்டுமென்று வற்புறுத்தினர். ஆளுடைய நம்பி அவரை மறுக்கமுடியவில்லை. சேரமான் பூசனைகள் யாவும் புரிந்து மிக்கவளமாகத் திருவழுது செய்வித்தனர். நின்னர் மெல்லிய நறுமண மிக்க சந்தனக்கலவை, மான்மதச்சாந்து, உயர்ந்த ஆடைகள், அழகிய மணிக்கலன்கள், மென்மலர் மாலைகள் முதலியவற்றையும் வன்றொண்டருக்குச் சேரமான் சாத்தி மகிழ்ந்தார். ஆடல்பாடல்கள் இன்னிசைக்கருவிப் பயிற்சி முதலிய சிறப்புகளும் நிகழ்ந்தன. சென்டுவிளையாட்டும் பூங்காவுகளிற் சிறு சோற்றுவிழாவும் பொய்கை கீர் விளையாட்டும் யானைப்போரும், மற்போரும் நம்பியாநுரைக்கு உவப்பளிக்கும் வகையில் நடைபெற்றன. அங்கிருக்கு நாளில் ஒரு நாள் திருவாருர்ப் பிராணை நிகவும் நினைந்து 'பொன்னுமெய்ப் பொருளுந் தருவாணை' என்னுந் திருப்பதிகம்பாடினார். நின்னர் மிகு ஆர்வத் துடன் திருவாருர்க்கு அவர் புறப்பட்டகாலே பிரிவாற் றுமையால் சேரர் பெருமானும் நின்னேபே சென்று தமது அளவற்ற ஆற்றாமையை வன்றொண்டருக்கு அறிவித்தார். வன்றொண்டர் அவருக்கு

ஆறுதல் கூறி அரசாட்சிக் கடன்களை இயற்றும்படி  
 பணித்தார். பின்னர்த் சேரமன்னரும் ஒருவாறு  
 வன்ஞெண்டர் கட்டளைக்கு இணங்கியிருந்தார். சுந்தர  
 மூர்த்திகளுக்குக் கொடையாகப் பல்வகைப் பொருள்  
 களையும் மணிக்கலன்களையும் பொன்களையும்  
 பூந்துகில் வகைகளையும் பொதிசமக்கும் தொழி  
 லாளர் மேல் ஏற்றி வன்ஞெண்டருக்குமுன் செல  
 விடுத்தார். வன்ஞெண்டர் சேரமன்னரைத் தழுவி  
 விடைபெற்றுக்கொண்டு மலைநாட்டினைக்கடந்து திரு  
 முருகன் பூண்டிக்குச்செல்லும் வழியினை அடைந்தார்.  
 அவ்வூருக்கு அருகே செல்லும்போது நம்பியா  
 ருமார்க்குத்தாங்கொடுக்கும் பொன்னைத் தவிரப் பிறர்  
 பாற் பொன் கொள்ளக்கூடாதென்று அறிவுறுத்  
 தக்கருதியோ வேறு யாதுபற்றியோ நிதியைப்பறித்  
 தற்பொருட்டுப் பூதங்களை ஏவ, பூதங்கள் வேடர்  
 வடிவாய்ச் சென்று நிதிப்பொதிசமப்பார் மீதுஅம்புத்  
 தொடுத்து 'உம்முடைய பண்டாரத்தை இங்கே  
 வைத்துவிட்டுப் போங்கள்; அங்ஙனஞ் செய்யா  
 விட்டால் உங்களைக் கொன்றுவிடுவோ' மென்  
 றச்சுறுத்தி நிதிகளனைத்தையுங் கவர்ந்தோடின. அப்  
 பூதங்கள் நம்பியாரூர்பால் யாதுஞ் செய்யவில்லை.  
 நிதிகளைப் பறிகொடுத்தவர்கள் அவர்பாற் சென்று  
 முறையிட அவர் திருமுருகன் பூண்டிக்கு அவர்க  
 ளோடு சென்று அங்கு வீற்றிருக்குஞ் சிவபெரு  
 மாளைத் தொழுது பாடியருளிய 'கொடுகுவெஞ்சிலை'  
 என்னுந் திருப்பதிகத்தின் முடிவில் 'எத்துக்கிங்  
 கிருந்தீர் எம்பிரான் நீரே' என்றனர். திருப்பதிக



முடியில் வேடுவர் தாங் கைக்கொண்ட பொருளனைத்  
தையுந் திருக்கோயிலின் முன்னே குனித்துவிட்டமை  
யால், சுமப்பாரீது அவற்றை ஏற்றிக்கொண்டு  
அண்ணல் திருவானூர்போய்ச் சேர்ந்தார்.

சேரநாட்டிலே நெடுநாளாகச் சைவநெறியே  
தழைத்தோங்கிற்று. சிலப்பதிகாரத்துக் கூறப்பட்ட  
செங்குட்டுவனென்னுந் சேரமன்னன் சிவபெருமா  
னையே சிறப்பாக வழிபட்டான் என்பது அந்  
நூலில் இனிது விளங்குகின்றது. சேரமான் பெருமான்  
நாயனாருக்குப் பிற்காலத்திலே தான், ஸ்மார்த்த  
மதமும் வைணவமதமும் அந்நாட்டிலே தலை எடுக்க  
லாயின. காஷ்டியிற் பிறந்த சங்கராச்சாரியருங் குல  
சேகரப்பெருமானும் அந்நாமயங்களை ஆங்கு நிலையுறச்  
செய்தனர்.

சுந்தரமூர்த்திகள் காலத்திலே திகழ்ந்த மூவேந்  
தருள் சேரமன்னரே சிவனடிப்போன்பிற் சிறந்தவரா  
யிருந்தமையால் அவரே பிறமன்னரினும் நமது  
நாயனார்க்கு நெருங்கிய நண்பராகும் பெரும்பேறு  
பெற்றனர். இவர் மன்னர் மரபினராயிருந்தும்  
'வாழ்வேனு மையல்விட்டு வறுமையாஞ் சிறுமை  
தப்பித் தாழ்வேனுந் தன்மையோடு சைவமாம்' பெரு  
நெறி நின்றவர். நடுநிலையில் நின்று எவ்வுயிர்க்கும்  
நன்மைசெய்யக் கருதினமையால், அவையாவுந்  
தெரிக்குங்கருத்தினை அறியவல்ல ஆற்றலை இறைவ  
னது திருவருளினாலே பெற்றுக் கழறிற்றறிவா

ரென்னும்பெயருடையவரானார். பெருஞ்செல்வத்துட்  
 பிறங்கியும் நிலையாமை உணர்ச்சி சான்றவரா யிருந்  
 தமையால், உலக நிலையாமையையுந் திருவருட் பேற்  
 றினையும் ஒருங்கே நினைவுறுத்துந் திருநீற்றினைப்  
 பெரிதும் போற்றிவந்தனர். நிலையாமையை நினை  
 வுறுத்திய வண்ணானையும் இவர் வணங்கினமையால்,  
 இவர் யானேனதேன்னுஞ் சேருக்கு அற்றவரென்பது  
 தெளியப்படும். முடி விலின்பமாகிய விட்டினை நல்குங்  
 கூத்தப்பெருமானது தூக்கிய திருவடியையே இவர்  
 தமது பெருந்துணையாகக் கருதி வழிபட்டமையும்  
 இவரது உள்ளத் துறவினை இனிது விளக்கும். முற்  
 காலத்திற் சனகனென்னும் அரசன் ஞானநிலையுற்று  
 அரசியல் நடாத்தி வந்தனனென்ப. நிலையாமை  
 உணர்ச்சியால் அவன் இவரோடு பரம்பொருளை  
 வழிபட்டனன் என்ற கதை கேட்கப்படவில்லை. இவர்  
 ஒவ்வொருநாளும் பூசைமுடிவிலே திருச்சிலம்பொலி  
 கேட்கப்பெற்றவர்.

இவர் சிவயோகநெறி நின்ற அருந்தவத்தினராய்  
 நாதாந்தங் கண்டவராயிருத்தல் கூடும். சிவயோகி  
 யருக்கு ஓசைகாட்டியும் இறைவன் அருள்புரிவனென்  
 பதை 'ஓசையும் ஈசன் உரைவல்லார்க்கே' என்றது  
 காண்க.

இறைவன் அகவழிபாட்டின் முடிவில் தோன்றி  
 யருளுவனென்பது சைவநூற் கருத்து. சிவயோகி  
 களின் அகத்தே பத்துவகை நாதங்கள் எழுமென்று  
 திருமுல மாமுனிவர் செப்பினர்.

“மணிகடல் யானை வளர்குழன் மேக  
மணிவண்டு தும்பி வளைபே ரிகையாழ்  
சுணித்தெழு நாதங்க டாமிவை பத்தும்  
பணிந்தவர்க் கல்லது பார்க்கவொண் னாதே.”

என்றது காண்க.

இவர் அகத்தேசெய்யும் வழிபாடுபோலவே புறப்  
பூசனையைப் பியற்றியதனால் அகவழிபாட்டினர்க்கு  
அருளும் முறையிலேயே புறப்பூசையின்கண்ணும்  
இறைவன் சிலம்போசைகாட்டி யாட்கொண்டனன்.  
திருவருட்பேற்றினையே பெரிதும் நாடி அதனை உயிரி  
னும் விழுமியதாகக் கருதினமையாற் சிலம்போசை  
கேட்கச் சரஸ்வதி நாதத்தவுடன் உயிர்விடக்கருதினார்.  
‘தினைத்தனைப்போழுதும் மறந்துய்வனோ’ என்றபடி  
தினையளவு இறைபணி தவறினுந் தமக்கு உய்தி இல்லை  
என்னுங் சொன்கையினைச் சேரமான் கடைப்பிடித்த  
மையாலும் ‘நின் அருட்கண்ணால் நோக்காதா ரல்லா  
தாரே’ என்றபடி அருளில்லாது வாழ்வதிலும் வாழா  
மையே நன்றென்று கொண்டமையாலும் இவர் உயிர்  
விடக்கருதினார். பூசனையில் ஏதோ தவறு நிகழ்ந்தமை  
யாற் சிலம்பொலி கேட்கவில்லை என்று நினைத்து அப்  
பிழைக்குத் தக்கதண்டனை உயிர் நீத்தலே என்று  
இவர் கருதி இருத்தல் கூடும். உடைவாளென்பது  
அரசரணியுங் கவசத்தில் தற்காப்பிற்கு இணைக்கப்  
பட்டதாயுள்ள வாளாகும். உடையொடு பொருந்திக்  
கிடப்பதால் அஃது அப்பெயர்த்தாயிற்றுப்போலும்!

வன்றெண்டர் பெருமையைச் சேரமானுக்கு  
அறிவித்து இவர் வாயிலாகச் சேரமானைத் திருக்



கயிலை நண்ணும்படி கருதியதால், வன்ஞெண்டர்  
 .சேரமானுக்கு அருமருந்தன்ன தோழர் நிலையில்  
 நிற்கும் ஆசிரியராவர். 'அடியார் நடுவுளிநுக்கும்  
 அருளைப் புரிபாய்' என்ற வண்ணம் வன்ஞெண்ட  
 ருடன் அவரது திருக்குழாத்துள் இருக்கப்பெறுதல்  
 பெரியதோர் பேறுதலின் அதனை இறைவன் அவ  
 ருக்கு அருளுதற்பொருட்டுச் சிலம்போசை ஒலிக்கக்  
 காலந்தாழ்த்தினர். பெரியதொரு பேறு பெறுதற்கு  
 முன் இறைவன் சிறியதொரு துன்பத்தைக் கொடுத்த  
 தல் இயல்பு. திருஞானசம்பந்தர் ஞானப்பால் பெறு  
 வதற்குமுன் புனிதவாய் மலர்ந்தழுதார். திருநாவுக்  
 கரசர் சூலைநோயால் வருந்தினர். சுந்தரமூர்த்திகள்  
 ஓர் அந்தணனுக்கு அடிமையாகவேண்டுமே என்  
 னுங் கவலை பூண்டிருந்தார். சேரமான் பெருமானும்  
 சிலம்பொலி கேளாது உயிர் விடுதற்குரிய கவலை  
 யுற்றனர். சுடச்சுட ஒளிரும் பொன்போலத் துன்புறு  
 தற்குத் தக்கபடி பேரின்பத்தின் பயனை மக்கள்  
 நுகர்வர். கொடுங்கோளுர் அரசநகராயும், திருவஞ்  
 சைக்களம் இறைவர் திருக்கோயில் உள்ள இடமாயு  
 மிருந்தன. தமது நகரைவிட்டுப் புறப்படுங்காலை அவ்  
 வுரிலே திருக்கோயில் கொண்டருளும் இறைவனைத்  
 தொழுது விடைபெற்றேகுதல் சிறந்த மரபாதலின்,  
 சேரமான் தில்லைக்குப் புறப்படுங்காலை திருவஞ்சைக்  
 களத்து முதல்வரை வணங்கிப் புறம்போந்தனர்.  
 வன்ஞெண்டர் பெருமையினைத் தமக்கு அறிவுறுத்திய  
 இறைவனது பெரு நன்றியை உணர்ந்து வழிபடுதற்  
 பொருட்டுத் தில்லைக்குச் சென்றனர். பொன்னம்

களவு கந்தாமூர்த்திகாயனார் சரித்திரம்

பலத்தே பொன்னார் மேனியொடு இறைவன் திருக்  
கூத்து நல்கினமையாற் பொன்வண்ணத் தந்தாதி.  
பாடினர். சிவயோகியர்க்கு இறைவன் தயிரின் நெய்  
போல விளங்கித் தெள்ளிய திருக்கூத்துக் காட்சி  
தருதலின், சேரமான் பெருமாள் நேரே சிலம்பொலி  
கேட்பாராயினர். சேரமான் திருவாருருக்குச் சென்ற  
காலை நம்பியாருரடும் வடிவிலும் அரசு நண்பராய்த்  
திகழ்தற்குரிய மணிக்கலன்கள், உயர்ந்த ஆடைகள்,  
அடற்பரிமா, பொற்சுரிகை முதலியவைகளைத் திரு  
நாகைக்காரோணப் பெருமானிடம் பெற்றிருந்தனர்.  
இவற்றை அவர் வேண்டி மென்று விரும்பிப் பெற்ற  
தாகத் தெரியவில்லை. இறைவனே சிவஞானிகள்  
நுகர்தற்குரிய அணிகண் நுகரவேண்டிய காலத்தே  
அளித்தருளுவன். அரசர் பெருமானுக்கு ஓர் அருங்  
தூணையாக அந்தணர் பெருமான் திகழ வேண்டிய  
காலத்தே இறைவன் இவற்றை நல்கினமை காண்க.  
ஒத்த கிழவனுங் கிழத்தியுங் கண்டாற்போல இரு  
பேரன்பரும் அளவளாவித் தழுவினர். உடம்பின்  
வனப்புப்பற்றி எழும் வேட்கை இல்லாத விடத்து  
உயிரும் உயிரும் அன்பினாற் கலக்கு முறை நடப்பிலுங்  
காதலிலும் ஒரு தன்மையதென்றே தோன்றுகிறது.  
ஆசிரியர் சேக்கிழார் இருபெரு நண்பருங் கலந்ததைக்  
காதலர் கலந்தமை போலவே புனைந்துரைத்தமை  
காண்க.

“முன்பு பணிந்த பெருமானைத் தாமும் பணிந்து

முகந்தெடுத்தே

யன்பு பெருகத் தழுவலிரைந் தவரு மார்வத

தொடுத்தழுவ

வின்ப வெள்ளத் திடைநின்று மேற மாட்டா  
தலைவார்போ  
லென்பு முருகி யுயிரொன்றி யுடம்பு மொன்றா  
மென விசைந்தார்.”

இருவருக்கும் பெருநட் பெழுதற்குக் காரணமாகிய பரம்பொருளை வழிபடுதற் பொருட்டு இருவரும் பரவையார் திருமானிகைக்குப் போதரு முன்னரே திருவாரூர்த் திருக்கோயிலுக் கேகினர். அவ்வாறே சுந்தரமூர்த்திகள் கொடுங்கோளுருக்குச் சென்ற பொழுதிலும் அரண்மனைக்குப் போகுமுன் சேரமானோடு திருவஞ்சைக்களத்து அப்பரைத் தொழச் சென்றனர். இருவரும் பரவையார் வீட்டில் விருந்துண்டமையால் அக்காலத்திற் சாதிக்கட்டுப்பாடு போற்றப்படவில்லை என்பது தெளிவு. அரசர்க்குரிய பாலமுதம் முதலிய வளமான உணவு வகைகளும், அடியார்க்கேற்ற இலையமுது முதலிய மெல்லிய உணவு வகைகளுஞ் சமைக்கப்பட்டன என்பது,

‘அரசர்க் கமைத்த சிறப்பினுமே லடியார்க்  
கேற்கும் படியாக  
விரவிப் பெருகு மன்பினுடன் விரும்பு  
மமுது சமைத்ததற்பின்’

என்றமையால் விளங்கும்.

பரிசனங்கள் யாவார்க்கும் வேண்டிய அளவு அறுசுவை உண்டி யளிக்கப்பட்டது. ‘தக்கவகையால் அறுசுவையுந் தாம்வேண்டியவா றினிதருந்த’ என்றது காண்க. அக்காலத்தில் எவ்விதப் பரிகலன்கள் விளங்கின என்பது தெரியவில்லை. வாழையிலையாதல்



பொற்றட்டு வெள்ளித்தட்டு முதலியவைவாதல் பயன்  
 பட்டிருக்கலாம். இருபேரன்பர்க்கு ழரிய பரிசுலன்  
 கள் இரண்டு பீடங்களின்மீது சமமாக வைக்கப்பட்  
 டன என்று தெரிகிறது. 'பரிசுலன்கள் ஏரின் விளங்  
 கத் திருத்திக் காலிரண்டிற் படியாலேற்ற்தலும்' என்  
 றது காண்க. உண்டபின் சந்தனக் கலவை வழங்கு  
 தலும், பூமாலைகள் கொடுத்தலும், வெற்றிலைப் பாக்கு  
 அளித்தலும், அக்ராவத்து வழக்கங்களென்று தெரி  
 கிறது. சந்தனத்திற் பனிக் கும் பச்சைக் கருப்பூரழங்  
 கலத்தலும், தக்கோலம் ஏலம் இலவங்கம் சாதிக்காய்  
 பச்சைக் கருப்பூரம் என்னும் ஸ்வகை மணப்  
 பொருள்களை வெற்றிலைப்பாக்குடன் கலந்தளித்தலும்  
 நெடு நாட்கு முன்னேயே இந்நாட்டு வழக்கமென்று  
 தெரிகிறது 'சத்தூரிச் சாந்து' என்பது இக்காலத்  
 தில் நெற்றியிற் பொட்டிடப் பயன்படுங் கருநீற்ச  
 சாந்திற்கு இனமாயதோ வேறோ தெரியவில்லை.  
 உண்டபின் திருநீறணியும் மரபு சேரமான் பெருமாள்  
 செய்கையால் இனிது விளங்கும். இருபேரன்பரும்  
 பாண்டி நாட்டிற்குச் செல்லுமுன் திருக்கோடிக் குழ  
 கரைத் தொழுதனர். அக்குழகர் குடிகளில்லாத தனி  
 யிடத்தே கோயில் கொண்டிருப்பதைக்கண்ட நமது  
 நாயனாருக்கு அன்பு மேலீட்டினாலே இரக்கந்தோன்  
 றிற்று. இறைவன்பால் இங்ஙனம் அடியார்க்குக்  
 குழக்கை யன்பு தோன்றுதல் முற்றிய பேரன்பின்  
 அறிகுறியாகும். பாண்டி நாட்டிலே தமிழ் மூவேந்  
 தரும் நமது நாயனாரை வரவேற்கப் பெற்றது ஒரு  
 பெருஞ் சிறப்பே. சோழ மன்னரும் பாண்டிய மன்

னருந் தம்முட் பெண்கொடுத்தல் கொள்ளல் முதலியன அக்காலத்து நிகழ்ந்தனவென்று தெரிகிறது.

சுந்தரமூர்த்திகள் காலத்துச் சோழ பாண்டியரது இயற்பெயரை ஆசிரியர் கூற்றற்றிலர். ஆதலால் அவர் இன்னொருவரென்று தெரிய இடமில்லை. திருக்குறளும் திருநெல்வேலி முதலிய திருப்பதிகளுக்கு உரிய சுந்தரமூர்த்தி தேவாரம் இப்போது கிடைக்கப் பெறவில்லை. திருச்சுழியல் திருப்பதிகத்தின் ஏழாவது திருப்பாட்டிலே 'குழகன் திருச்சுழியன்' எனவும், ஒன்பதாவது திருப்பாட்டிற் 'செண்டாடுதல் புரிந்தான்' எனவும் மொழிந்தமையால், இறைவன் அத்திருப்பதியிலே நாயனருக்குக் கனவிலே செங்கையினிற் பொற்செண்டுந் திருமுடியிற் சுழியமும் உடையராய்த் தோன்றின ரென்க. காளைப்பருவத் தினராய்த் தோன்றிக் கானப்பேர் தம்மூர் என்ற மையால் கானப்பேருக்குக் காளையார் கோயில் என்ற பெயர் ஏற்பட்டது போலும்! திருவாரூருக்கு இருபேரன்பரும் மீண்டபின் பரவையார் அவர்களுக்குப் பெரு விருந்தியற்றிய காலே 'பரிகலமும் பாவாடையுங் கன்னிக்கும் உடனமைத்துத் திருவமுது செய்வித்தார் என்றமையால், அக்காலத்திற் பரிகலத்தின் கீழ்ப்பரவிய ஆடை விரிப்பதும், சிறப்பு மதிப்பின் பொருட்டுப் பகலில் விளக்கேற்றி வைத்தலும் வழக்கமென்றறிகிறோம். இக்காலத்தில் Tennis (டென்னிஸ்) முதலிய நின்றெரியும் பந்து விளையாட்டுப்போல அக்காலத்து நிலைச்செண்டென்னும் ஓர் விளையாட்டும், Polo (போலோ) முதலிய

குதிரைப் பந்த விளையாட்டுப்போல அக்காலத்துப் பரிச்செண்டுஎன்னும் விளையாட்டும் வழக்கிலிருந்தன. இவ்விளையாட்டுகெ னொருபுற மிருப்பத் தகர்ப்பாய்ச் சல், வாரணப்போர் முதலியன பலர் பார்த்து மகிழும் படி அக்காலத்து வாழ்ந்தன. இவற்றால் உயிர்கட்கு இறுதி விளையல்லைபோலும்! உயிர்க்கு இன்னல் கூடாதென்ற சொன்கையுடைய நமது நாயனார் இவற்றைப் பார்க்க நேர்ந்தது அவரது ஊழ்வினைபின் பயனையா மெனினும் இவற்றின் கண்ணுந் திருவருட் செயலினையே அவர் பார்த்து மகிழ்ந்திருப்பார். களிது, வாரணம் முதலியன தமது பெண்டுகளுடன் கூடிக் குலாவுவதைக்கண்ட அப்ப மூர்த்திகள் சிவம் சத்தி என்னும் இரண்டின் புணர்ப்பினையே கண்டு மகிழ்ந்தமைபோலத் திருநாவலூர் மன்னர் இவற்றின் போரினைத் திருவருட் சத்தியின் ஒடுக்குந் தொழி லாகவே கண்டு களித்தனரென்க.

திருநாவலூர் செய்த விருந்தினை நுகர்ந்த சேரமான் பெருமான் அவருக்குத் தாமும் பெரு விருந்தியற்றக் கருதுதலியல்பே. சேரமானைக் கண்டு கலந்தபின் அவர் அரண்மனைக்குச் சென்று பெருஞ் சிறப்புக்களை வன்றொண்டர் விழையாராகலின், சேரமான் அவரை இரவும் பகலுந் தொழுது வேண்டி க்கொள்வாராயினர். இருபெரு நண்பரும் மலை நாட்டுக்குச் செல்லும் வழியிலே திருவையாற்றில் நிகழ்ந்த அற்புதமானது மிகவும் வியத்தற்குரியது. இறைவன் மெய்யன்பர்க்கு அவர்கள் வேண்டிய வாறே எக்காலத்தும் அருள் செய்வானென்பது



இதனால் விளங்கும். 'இங்கே என் றருள்புரியு மெம் பெருமான்' என்றபடி, நாயனார் பாடியவுடன் இறைவன் ஓலமென்று அபயங் கொடுத்துப் பசுவானது தன்கன்றைத் தன்பால் அழைத்துக் கொள்வதுபோல நாயனாரையும் அவரைச் சார்ந் தாரையுந் தன்பால் இறைவன் அழைத்துக் கொண் டான். அடியவர் விரும்பின் ஐம்பூதங்களும் அவர் சொல்வழி நிற்கும். தண்ணீரானது பனிக்கட்டியாக மாறியவிடத்து நிலம்போல வன்மைபுடையதாகும். நிலவுருண்டையின் மேற் பகுதியிலுள்ள கடல் நீரானது இழுப்புச்சத்தியால் நிலத்தோடு ஒருங் கியைந்து நிலவுருண்டை அந்தரத்திற் சுழலும் போதுஞ் சிந்தாதிருக்கின்றது. 'அந்தரத் தகிலகோடி தாழாமல் நிலை நிற்பதும்' திருவருட் சத்தியின் வலிவினாலன்றோ? திருவருட் சத்தியின் வலிமையால் நீந் திரண்டு நின்றது நிகழக்கூடிய தொன்றே. விவிலிய நூலிற் செங்கடலென்னு மிடத்தே இத் தகைய அற்புதம் நிகழ்ந்ததாகக் கூறப்பட்டது. நமது நாயனாருக்கு நெடுங் காலத்துக்குப்பின் இரட்டையர் என்னும் புலவர்கள் வேண்டுகோட் கிணங்கி இறை வன் ஆறுவிலகச் செய்ததாகக் கூறும் ஒரு கதை கேட்கப்படுகிறது. மருத்துவ நூல்வல்லார் ஒரு பச்சிலையின் உதவியால் நீரினைத்திரட்டலாமென்பர்.

சேர நாட்டிலே நதிகளிலே அவற்றின் இருகரையிலுமுள்ள மரங்களினின்று வீழும் பூக்கள் மிகுதியாக இருத்தல் கூடும். மலை நாடாதலின் பூக்களும்

கடிசை நந்தராமர்த்தியாயனார் சரித்திரம்

மலைப்பண்டங்களும் ஆறுகளில் மிகுந்து செல்லுதல் இயற்கையே. குறிஞ்சி நிலத்திற்குரிய வேங்கைப் பூக்கள் பொன் மலர்கள்போலத் தரையில் வீழ்ந்து கிடத்தலால் நிலங்களெங்கும் 'பொலங்குடர் பூ' என்றார்.

சேர நாட்டிலே மலைவளங் காரணமாகச் சோற்று வளமும் நிலத்தின் பெருவிளைவின் பயனாக மிகுந்திருத்தல் கூடும்.

உதியஞ் சேரலாதன் என்பவன் பாரதப் போரில் இருதரத்தாருக்குஞ் சோறு வழங்கியதாகப் புறநானூற்றில் ஒரு பாட்டுத்தெரிக்கின்றது. பிற்காலத்திலும் பார்ப்பனருக்கு ஊட்டுப்புரை முதலிய வற்றிற் பெருஞ் சோறு வழங்கினமை யாவருமறிந்ததே. மக்கள் குறைவாகவும் நெல் விளைவு வேண்டிய அளவிற்கு மிகுதியாகவும் இருப்பின் நிலத்தலைவர்கள் யாவர்க்குஞ் சோறு வழங்குதல் நிகழக்கூடிய தொன்றே. சோழவள நாடு சோறுடைத்து என்ற லுஞ் சோறு வழங்கும் மரபு மலை நாட்டிற் சிறப்பாக அமைந்துள்ளதுபோலும்! வேழமும் மலைநாட்டில் மிகுந்திருப்பதால், பெரும்பான்மைபுமஃதே ஊர்தியாகவும் பயன்பட்டது போலும்! கொடுங்கோலுந் தின்கண் நாடக அரங்குகளும் மாடங்களுங் கோபுரங்களுங் குளிர்ந்த சாலைகளும் மிகக்கவினுற விளங்கினமையால் அதுபெரியதோர் அரச நகராகத் திகழ்ந்தது. பாடியாடும் பெண்டிர் மகரக்குழைகள் அணிந்திருந்தனர். அஃது இப்பொழுது மலை நாட்டில் வழங்கும் பெருந்தோடு போன்றதோ பிற்தோ விளங்கவில்லை.

மாதர்கள் ஆடல் பாடலியற்றுதல் ஒரு மதிப்புச் செயலாக அக்காலத்தில் நிகழ்ந்ததுபோலும்! சேரமன்னரும் முதலில் நம்மியாருரைத் திருக்கோவிலுக்கு அழைத்துச் சென்றனர். இறைவரைத் தொழுதே அவரை அரண்மனைக்கு யானைமேல் ஏற்றிச் சென்றார். யாவருஞ் சுந்தரமூர்த்திகளின் பெருமையை உணர்தற் பொருட்டும், தமக்குத்தலைவராகக் கொண்டு அவருக்குப் பணியியற்றுதலைத் தமக்குப் பெரும்பேறுகக் கொண்டமையாலும், நாயனாரை யானைமீது முன்ஏற்றிச் சேரர் பெருமான் பின்னிருந்து சாமரம் வீசினரென்க. அருட்பெரு மன்னராகத் திகழ்ந்தமையாற் சேரமான், சிங்காசனத்தில் வீற்றிருக்கச் செய்து அவருடைய திருவடிகளை விளக்கினார். சேரர் பெருமானைப் பேரன்பராகத் தாங்கருதினமையாலும், இத்தகைய செயல்களுக்கு நாயனார் முதலில் இணங்காதிருந்தார். பெருமாள் வேண்டுகோளை மறுக்க மாட்டாமையால் பின் இசைந்தனரென்க. திருவையாற்றில் ஆறுவிலகியபோதுஞ் சேரமான் பொருட்டே இறைவன் அவ்வற்புதத்தை நிகழ்த்தினாரென்று நமது நாயனார் அவருக்கு மொழிந்தமையாற் சேரமானது பெருமையை அவர் பாராட்டின ரென்பது தெளிவு. 'உம்பர் நாதர் உமக்களித்ததன்றோ' என்றது காண்க. சேரமானுக்காகவே திருவையாற்றினுக்கு நாயனார் சென்றது காண்க. சேர நாட்டில் நிகழ்ந்த விளையாட்டுக்களில் யானைப்போரும் மற்ற்போருஞ் சிறந்தனவாகும். மருத நிலத்தில் யானைப்போர் நடப்பதற்கு இயை



பில்லையாதலால், சாவற்போர் தகர்ப்பாய்ச்சன் முதலி, யனவே ஆண்டு நிகழ்ந்தன.

இறைவனைத் திருவாஞ்சின்கண்ணே வழிபடுதல் நாயனருக்கு அளவுதடந்த உவகை தருவதாகும். கண்ணினையிழந்துத் திருவொற்றியூரை விட்டுத் திருவாஞ்சினருக்கு விவரந்துசென்ற நாயனார் திருவாஞ்சினைவுவந்தபோது சேர நாட்டிற் றங்கா என்பது திண்ணம். சேரமானைப் பிரியங்காலை

“என்னுயிருக் கின்னுயிராம் எழிலாஞர்ப் பெருமானை  
வன்நெஞ்சக் கள்வனேன் மறந்திரேன்”

என்றது காண்க.

திருவொற்றியூரிற் சங்கலியாரைப் பிரிந்தது .. போலவே கொடுங்கோஞரிற் சேரமன்னரைப் பிரிந்து திருவாஞ்சினருக்கு நமது நாயனார் செல்வாராயினர். திருஞானசம்பந்தர் பாண்டியமன்னரது பிரிவாற்றும்மையைத் தீர்த்தற்கு அவரது அரசியற்கடமையை நினைவுறுத்தியதுபோல ஈண்டுஞ் சேரமான் பெருமானுக்கு ஆட்சிக்கடனை நாயனார் நினைவுறுத்தினரென்க. ‘இன்னொருளா லரசளிப்பீர் நீர்இருப்பீர்’ என்றது காண்க.

திருமுருகன் பூண்டிக்குருகே ஆறலைத்தல் (வழியலைத்தல்) நிகழ்ந்தமை அரசர் பொருள் குடிகளுடையது ஆதலின், அது நாயனார்க்கு வேண்டற்பாலதன்றென்று நினைவுறுத்தற்கோ, அல்லது பொருட்சுமைகொண்டுசென்ற தொழிலாளிகள் ஊழ்வினைவளியால் ஆறலைக்கப்படுதற்குரிய இயைபிருந்தமையாலே

பிற எக்காரணத்தினாலோ என்பது விளங்கவில்லை. பண்டாரமென்னுஞ் சொல் நிதித்தொகுப்பு என்னும் பொருளில் இவ்வரலாற்றுப் பகுதிக்கண் வழங்க வாயிற்று. இறைவனளிக்கும் பேரின்பத்தை 'மூல பண்டார்' மென்றார் மணிவாசகனார். ஊழ்வினையின் வலி திருவருளாற்றலின் முன் நிலைப்பதில்லை என்பது திரு முருகன்பூண்டிப் பெருமானைப் பாடிப் பறிக்கப்பட்ட பண்டார மனைத்தையும் நாயனார் மீட்டித்தமையால் இனிது விளங்கும்.

'எத்துக்கிங் கிருந்தீர்' என்றது தோழமையின் நயத்தைக் குறிப்பதாகும். திருமுருகன் பூண்டிப்பதிகத்துள் 'வடுகவேடுவர்' என்றமையாற் கொங்கு நாட்டிற்கு வடபாலுள்ள தெலுங்க நாட்டிலிருந்து வடுகவேடுவர் கொங்கு நாட்டுச்சுரங்களில் வந்து ஆறலைத்தலை அக்காலத்து மேற்கொண்டிருந்தனரென்பது கருத இடமுண்டு.

நாடெங்குங் கவினுறுவித்து நாயனார் வரலினை  
யாவரும் அறிந்து எதிர் கொள்ளும்படி முரசறைவித்  
தார். சேரமன்னர் யானைமேற் சென்று வன்றெண்  
டரைக்கண்டவுடன் அவரது திருவடித்தாமரைகளில்  
வீழ்ந்திறைஞ்சி நெருங்கிக்கலந் தளவளாவித் திருவா  
நூர்ச் செல்வம் வினவி இன்புற்றார். பின்னர் காவல்  
பெருமானை வேழ மிசை ஏற்றித் தாம் பின்னிருந்து  
அவருக்கு மேல் வெண் கொற்றக்குடை கவித்தார்.  
மிகுந்த கிளர்ச்சிபோடும் பெருஞ்சேனைகளேரிடும்  
அமைச்சரோடுந் திருநீற்றன்பர் குழாத்தோடும்  
இருபெருந்தோழரும் வஞ்சிமாநகரின் மணிவாயிலை  
அடைந்தனர். பின்னர் எல்லாவகைச் சிறப்புக்களுட  
னும் நகரத்தார் எதிர் கொள்ள இருவரும் அரசு  
மானிகை யடைந்த பின் அரியணைமீதுள்ள மலரிருக்  
கையில் ஆளுடைய நம்பியை எழுந்தருளினித்துச்  
சேரமான் பூசனைகள் புரிந்து பரிசனங்கட்டி மிகுந்த  
நிதியினை வழங்கினர். இருபெருந் தோழரும் பார்பர்  
திருப்பதிகள் பலவும் பணிந்தேத்தி அவண் மைகும்  
நாளிலே ஒருநாள் சேரமன்னர் நீராடச்சென்றிருந்த  
போது, வன்றெண்டர் திருக்கயிலைக்கு மீளும் நாள்  
அணித்தாகக்கண்டு திருவஞ்சைக்களத்துத் திருக்  
கோயிலை வலங்கொண்டு இறைவரது பூங்கழலினை  
போற்றித் 'தலைக்குத் தலைமலை' என்னுந்தமிழ்  
மலை சாத்தி இவ்வுலகினிற் பாச் வாழ்க்கையை  
அறுத்திட வேண்டுமென்று குறையிரந்தனர்.  
கயிலை நாதர் வெள்ளாளை மீது ஆளுடைய நம்பியை  
ஏற்றிக்கொண்டு வரும்படி அயன் முதலிய தேவர்



வெள்ளையானேமேற் கயிலைக்குச் சென்றது ககக

கட்குக் கட்டளையிட்டார். அங்ஙனமே அவர்கள் திரு வஞ்சைக்களத்துக்குச் சென்று திருக்கோயில்வாயி லில் நின்ற திருநாவலூர்க்கு இறைவரது திருவருட் கட்டளையை அறிவித்தனர். அவரும் அதனைப் பணிந்து ஏற்றுக்கொள்ளவே விண்ணவர் அவரை வெள்ளை யானேமேல் ஏற்றி ஐவகை நாதமொலிப்ப வானவர் பூமழை பொழிய, அழைத்துச் சென்றார்கள். அப்போது தமது தோழராகிய சேரமன்னரை நாய னார் திருவுள்ளத்திற் கொண்டு சென்றார்.

சேரமான் பெருமாள் சுந்தரமூர்த்திகளின் செயலையறிந்த வுடனே பக்கத்தில் நின்றதோர் பரியினிலேறித் திருவஞ்சைக்களஞ் சென்று திரு நாவலூர் மன்னர் வெள்ளை யானையின் மீதேறி விண்ணிற் செல்வதைக்கண்டு தாமேறிய குதிரையின் காதில் திருவைந்தெழுத்தினை முறைப்பட ஓதினர். உடனே அப்புரவி வானிலெழுந்து சென்று சுந்தர மூர்த்திகள் ஏறிச்செல்லுங் களிற்றினை வலம்வந்து அதற்கு முன்னாகவே திருமலைத்திசை நோக்கிச் சென்றது. சேரமானது வீரர் பலர் விசம்பினிலே தமது தலைவன் மறைந்தவுடன் உடைவாளினாலே தமது உடலினை வீழ்த்திவிட்டு வீரயாக்கை எடுத்துச் சேரமானது குதிரையின் முன்சென்றனர். ஆளு டைய நம்பியும் இமையவர் குழாம் முன்செல்லத் தாம் யானைமீது சென்ற காலே 'தானென முன் படைத்தா' எனன்னுந் தமிழ் மாலை பாடினர். பின் னர் யாவருந் திருக்கயிலை வாயிலை யடைந்தனர். சேரமான் உட்செல்லத் தடைப்பட்டு வெளியே

தின்றனர். திருநாவலூரர் இறைவர் திருமுன்பு  
 சென்று அவரால் உரிமை மொழி கூறப்பெற்றும்,  
 பணிந்தெழுந்து, இறைவரது பெருங்கருணையை  
 வியந்து பேரின்ப வெள்ளத்திற் றிளைத்தனர். பின்னர்  
 வன்முண்டர் சேரமான் வெளியே நிற்பதை இறை  
 வற்குத் தெரிவித்தனர். உடனே இறைவர் திருநந்தி  
 வாயிலாகச் சேரமானை உள்ளே அழைப்பித்து அவர்  
 வணக்கமேற்றுப் புன்முறுவலோடு, 'இங்கு நாம்  
 அழையாமல் எவ்வாறு வந்தன' என்று வினவினர்.  
 அதற்கு அவர் 'நம்பியாரூரர் திருவடிகளைப் போற்றி  
 அவர் பாளைக்கு முன்வந்தேன்; இங்கு வந்தபின் உம்  
 முடைய பெருங்கருணை வெள்ளம் அடியனேனைத்  
 திருமுன்பு கொணர்ந்தது' என்று மொழிந்து, 'திரு  
 வுலா ஒன்று பாடியுள்ளேன். அதனைத் திருச்செவி  
 .. சாய்த்தருள்க' என்று வேண்டினர். இறைவன் அத  
 னைச் கேட்டருளியபின் ஆலால் சுந்தரருடன் அவ  
 னைபுங் கணநாதர் தலைவராய்த் தங்கும்படி இறைவன்  
 அருள் செய்தார். பரவையாருஞ் சங்கிலியாருங் கமலி  
 னியாராகவும் அனிர்த்தையாராகவும் முன்போல்  
 உமையம்மையார்க்குத் திருத்தொண்டு புரிவாராயி  
 னர். நம்பியாரூரர் வழியிலருளிச் செய்த திருப்பதிகம்  
 ஆழிவேந்தன் வாயிலாகத் திருவஞ்சைக் களத்திற்  
 சேர்க்கப்பட்டது. சேரமான் பெருமானின் திரு  
 ஞான உலா மாசாத்தனூரால் திருப்பிடவூர் வேதியர்  
 சிலர்க்கு அளிக்கப்பட்டு, அவர் வாயிலாக இந்நிலவுல  
 கில் வழங்குவதாயிற்று.

வெள்ளையானேமேற் கயிலைக்குச் சென்றது ககூங்

ஆளுடையநம்பி இந்நிலவுலகிலே தோன்றியது  
ப்ரவையார் சங்கிலியார் என்னும் பெண்மணிகளோடு  
இல்லறம் நடாத்துதற் பொருட்டே யென்பது  
பெரிய புராணத்தால் இனிது விளங்கும். இந்நில  
வுலகில் அன்றோர் போகம் நுகர்ந்து ஒழித்தபின்னர்,  
அவாவற்று இடைவிடாது சிவபோகந் தீளைக்கும்  
பெருநிலை எய்தினர்.

“இன்பம் இடையறா தீண்டும் அவாவென்னுந்  
துன்பத்துட் டென்பங் கெடின்”

என்றவண்ணம் அவாவற்றவிடத்தே இடையறாத இன்  
பந் தலைப்படுமாதலின், சிறிதவாவின் பொருட்டாக  
நமது நாயனாருக்கமைந்த வினைப்போகம் ஒழிந்த  
வுடன் இடையறாது சிவபோகமே விளைவதாயிற்று.  
இதுபற்றியே “முடிவிலாத சிவபோகம் முதிர்ந்தது  
முறுகி வளர்ந்ததால்” என்றார் ஆசிரியர் சேக்கிழார்.  
திருப்புக்கொளியூரில் முதலைவாய்ப் பிள்ளையை வர  
வழைத்தது, பெரியதோர் இரக்கத்தால் நிகழ்ந்த  
அருட்பெருஞ் செயலாகும். இறைவன் சிவ ஞானி  
கள் வேண்டியதை வேண்டியவாறே ஈந்தருள்வன்.  
சிவஞானிகள் தம் பொருட்டு எதனையும் வேண்டார்.  
புகழ் நாட்டுங் கருத்துடன் அவர்கள் அற்புதங்கள்  
செய்வதில்லை. திருவருள் வழிநின்று உயிர்கள் மாட்டு  
வைத்த பெருங்கருணையினாலே அவர்கள் அற்புதச்  
செயல் நிகழ்த்துவர். முத்தர் சித்தரென்ற இருதரத்  
தாருட் சிவஞானிகளென்பார் முத்தர். சித்தரினும்  
முத்தர் சிறந்தவர் என்பது தெளிவு. சித்தர் பெருந்



தவங்கிடந்து பெறும் எண்வகைச் சித்திகளுள் சாத-  
 தவமென் லுள் சித்தி பிரமன் முதலியோர் மாட்டுத்  
 தன்னுனை செலுத்தி அவராற் பூசிக்கப்படுதல் பிராந்தி  
 என்னுள் சித்தி மனத்தால் விழையப்பட்டன அனைத்  
 தும் விழைந்தவாறே பெறுதல்; இச் சித்துக்களுடை-  
 யார்க்கு விண்ணவரை ஏவல் கொண்டு நினைத்ததை  
 முடித்தல் கூடுமாயின், எவ்வகைச் சித்திபெயர்  
 நினைத்த அளவிலே இறைவன்பாற்பெறவல்ல முத்தர்  
 களுக்கு இயலாத தொன்றில்லை. நம்பியாசுவரர் சீவன்  
 முத்தராதலின், எண்குக் குறித்த அற்புதச்செயலை  
 இறைவனருளால் நிகழ்த்துதல் இயலாததொன்றன்று.  
 ஊழின் வலியுந் திருவருள் வழி நிற்பாரைத் தடை-  
 செய்யவொண்ணாது. இறந்த மைந்தனை மீளப்பெறும்  
 நல்வினையுடைமை பற்றியே அம்மைந்தனின் பெற்-  
 றோர்கள் நாமனுகரைக்கண்டு வணங்கவும் அவருடைய  
 இரக்கத்திற்கு உரியராகவும் பெற்றனர். உடம்பேடு  
 உயிர் பாய்வதில்லை என்பதை அறிந்தவர்கள் உடம்-  
 பினை நீத்த உயிர் கடவுள் கட்டளைப்படி ஓரிடத்தில்  
 இருத்தல்வேண்டும் என்று கொள்வர். உலகிற்கேழுந்-  
 தும் பரு உடம்பிற்கு உள் ளீடாகச் சூக்குமதேகமென்-  
 னும் நண்ணுடம்பு உயிருடன் பிரியாதிருக்குமென்-  
 பது இறந்த மக்கள் ஆவியைப்பற்றி ஆராய்ச்சியெய்யும்  
 மேலை நாட்டுப் புலவருமறிந்ததே. நண்ணுடம்பே  
 பிறந்தோ ருடம்பெடுத்துப் பிறத்தற்கு மூலமாய்  
 தென்பது மறுபிறப்புக் கொள்கையுடையார் துணிபு,  
 பூதங்களின் சேர்க்கையினாலே நண்ணுடம்பு பரு  
 உடம்பாய்ப் பரிணமிக்கும் ஆதலானும், முனி

வெள்ளையானேமேற் கயிலைக்குச் சென்றது ககடு

கருப்பம் இராத் தங்காது என்பதற்கிணங்கப் பொது  
வாகப் பத்து மாதத்தில் உருவெடுத்தற்குரியன சிறப்  
பான இயற்கைச் சத்திகளின் வலியால் மூன்றே முக்  
கால் நாழிகையில் உருவெடுத்தல் போலப், பூதங்  
களின் சேர்க்கையால் இறைவன் ஆணையின் நிற்கும்  
அயன் பூத உடம்பினைப் படைத்தல் கூடுமாதலானும்,  
முதலைமுதலிய எவ்வுயிரும் இறைவன் ஆணைக்குட்  
பட்டதாகலான் முதலை பிள்ளைக்கு ஊறு செய்யாது  
உமிழ்தல் கூடுமாதலானும் முதலைவாய்ப் பிள்ளையை  
அழைத்தல் நிகழ்ந்திருத்தற்பாலதென்றே இறைவன்  
பேரருட்டி.றமும் அடியார் பெருமையும் உணர்ந்தவர்  
கள்கொள்ளுவரென்க.பெறலருந் திருவருட் பேறுடை  
யார் இறைவனைப்போலத் தாமும் ஐந்தொழிலியற்ற  
வல்லாரென்று சிலர் உருதுவர். அது சித்தாந்த நூற்  
கருத்தன்று. ‘உயிர்தான் சிவானுபவம் ஒன்றி  
னுக்கும் உரித்தே’ என்றபடி திருவருட் பேறுடை  
யார் சிவபோகம் ஒன்றிற்கே உரிமையுடையார்,  
இறைவனை வேண்டியே எதனையும் நடத்துவர் என்  
பது சுந்தரமூர்த்திகள் காலனைப் பிள்ளை தரும்படி  
கட்டளையிடும் வண்ணம் இறைவனை வேண்டினமை  
யாற் றெளியப்படும்.

உரைப்பாருரையுந் துள்கவல்லார்தங்க ளுச்சியா  
யரைக்காடரவா வாதியுமந்தமு மாயினாய்  
புரைக்காடுசோலைப்புக் கொளியூரவி நாசியே  
கரைக்கான்முதலையைப் பிள்ளைதரச்சொல்லு காலனையே.

என்றது காண்க. மேலாடையைத் தலைக்குமேலே  
எறிந்து மகிழ்ச்சி காட்டுதல் அக்காலத்து வழக்கம்

போலும்! சேரமான் பெருமாள் நட்புரிமை பாராட்  
டுந் திறத்தினை அரணைவித்தலைக் கூறுமிடத்து ஆசிரி  
யர் சேக்கிழார் மிக நயமாகப் புனைந்துரைத்தார்.

“செய்வ தொன்று மறியாது

சிந்தை மகிழ்ந்து களிகூர்த்தே

ஐய னனைந்தா னெனையாளு

மண்ண லனைந்தா னொருநிற்

சைவ னனைந்தா னென்றுணையாந்

தலைவ னனைந்தான் றரணியெலா

முய்ய வனைந்தா னனைந்தானென்

றேகை முரசுள் சாற்றுவித்தார்.”

சுந்தரமூர்த்திகளும் சேரமானும் அளவளாவிய  
இயல்பினை முற்கூறியதுபோலவே நண்டுஞ் செவ்விதின்  
எடுத்தோதினர். ‘ஒன்றுந் தன்மையராய் முந்த எழுங்  
காதலிற் றெழுது முயங்கி’ என்றது காண்க. இரு  
நண்பர் கண்டபோது ஒருவரை யொருவர் ஊர் நலம்  
உசாவுவதைச் ‘செல்வம் வினவுதல்’ என்பது அக்  
காலத்துவழக்குப்போலும்! முதலிற் சுந்தரமூர்த்திகள்  
சேர நாட்டிற்கு வந்தபோது யானைமீது அவருக்குப்  
பின்னிருந்து கவரி இரட்டியதுபோல, இரண்டாவது  
முறை அவர் வந்தபோது மதிவெண்குடை கவித்தார்.  
உடல் பொருள் ஆவி மூன்றும் ஆசிரியன்பால் ஒப்பு  
வித்தல்போல நண்பினால் உடலையும் உயிரையும் நாய  
னார்பால் ஒப்புவித்த சேரமான், பொருளாகிய அரணை  
யும் அவர்பால் ஒப்புவித்தனரென்க. சுந்தரமூர்த்  
திகள் தமிழிலே இறைவனைப் பாடினமையால், தமிழின்  
பெருமாள்’ என்ற பெயர் இவருக்கமைந்தது.



வெள்ளையாணைமேற் கயிலைக்குச் சென்றது கசுள

சேர நகராகிய கொடுங்கோளரை ஆசிரியர் சேக்  
கிழார் 'வஞ்சி' என்றார். 'வஞ்சிமணி வாயிலையடைந்  
தா'ரென்றது காண்க. நமது நாயனார் திருவஞ்சைக்  
களந் திருக்கோயிலுக்குப்போய் இவ்வுலக வாழ்க்  
கையை விடவேண்டுமென்று பாடச்சென்ற காலத்தே  
சேரமான் உடன்செல்ல இயலாமைக்கு ஏது சுந்தர  
மூர்த்திக்குப் பின் சேரமான் கடவுள் திருமுன்பு  
செல்லுதற்குரிய பான்மை யிருந்தமையே என்க.  
சுந்தரமூர்த்திகளும் திருக்கோயில் சென்று குறை  
யிரந்த அப்பொழுதே இறைவன் தம்மை அழைத்தற்  
பொருட்டு வெள்ளாணையை அனுப்புவனென்று எதிர்  
பார்த்திலர்போலும்! காதல் மிகுந்தவுடன் பிறரொரு  
வரையுங் கருதாது காதற் கிழத்திபாற் செல்லுங்  
காழுகன்போல அவாமேலீட்டினாலே இறைவனை வழி  
படத் தாம் திருவஞ்சைக்களத்துக்கு எழுந்தருளினர்.  
சேரமான் நீராடிவரும்வரை காலந்தாழ்த்திலர். இறை  
வன் அனுப்பியவெள்ளாணை மீது ஏறிச் செல்லுங்காலை,  
சேரமான் பெருமானை மனத்துள் நினைத்தனர். அத  
னாற் சேரமானுங் கயிலைக்கு வரப்பெற்றனர்.

“போற்றி வானவர் பூமழை பொழிந்திடப்

போதுவா ருயிரெல்லாஞ்

சாற்று மாற்றங்க ளுணர்பெருந் துணைவரை

மனத்தினிற் கொடுசார்ந்தார்”

என்றது காண்க. வெள்ளாணையை ஒங்கார (பிரணவ  
ரத) மென்று மறைகள் கூறுகின்றன. அமிர்தநாத  
உபநிடதத்திற் பேரறிவாளர் ஒங்கார ரதத்திலேறித்  
திருமலைச் சாரதியாகக் கொண்டு பிரமலோக

மெனப்படுங் சிவலோகத்தை அடையும் பொருட்டு உருத்திரனை ஆரதிக்குங் கருத்துடையவர் என்று உரைத்தமை இதனை வலிபுறுத்தும். சிவரகசியத்துள் தவயோகமுடைய ஒருவன் உடலை விடுத்தபின் கண்ணுதலார் விமானம்விட அதனிலேறிப் பிரமன் விண்டு முதலிய தேவர்கள் புடைசூழச் சென்றா னென்று கூறப்பட்டது. 'தென்னுசிரியக் குருபரம் பரை' என்னும் வைணவ நூலுள், "முத்தனாய்ப் போசுமவனை ஸ்ரீ வைகுண்ட நாதன் எதிர்கொள்ளு மாப்போல" என்றதுங் காண்க. சுந்தரமூர்த்தி சுவாமிகள் வெள்ளாளை மீதேறிச் செல்லும்போது பாடிய நொடித்தான்மலைத் திருப்பதிகத்தில் "இந்தி டன்மால் பிரமன் எழிலார் மிகு தேவரெல்லாம் வந் தெதிர்கொள்ள வென்னை மத்த யானையருள் புரிந்து" என்று அருளிர் செய்தமை மேற்கூறியவற்றை வற் புறுத்துதல் காண்க. அத்திருப்பதிகத்தில் "ஊனுடல் வேறு செய்தான் நொடித்தான்மலை உத்தமனே" என் றமையால் நிலவுலகில் எடுத்த உடம்பினைக் கயிலையி னிருத்தற்குரிய திருமேனியாக இறைவன் மாற்றி யருளினன் என்றறிகின்றோம். நாயனாரது திருமேனி செம்மையுற்றதேயன்றி நிலவுலகிற் கழன்றொழியி யில்லை. இதனால் அவர்க்கு இறப்பில்லை என்பது தெளிவு.

சுந்தரமூர்த்தி நாயனார் சென்ற கயிலை எவ் விடத்தது என்பது தெளிவாகவிளங்கவில்லை. அதனைச் சிவலோகம் என்பாருமுளர். மேற்கூறிய உபநிடத் தில் ஒங்கார ரதத்தில் ஏறிச் சிவலோகத்திற்கு அறி

வெள்ளையானே மேற் கயிலைக்குச் சென்றது ககக

ஞர் செல்வர் என்றது காண்க. சிவலோகமானது அயனாலகத்திற்கும் அரி உலகத்திற்கும் அப்பால் உள்ளதென்று சைவ நூல்கள் கூறுகின்றன. இந்திரன் அயன் மால் முதலிய தேவர்கள் வையும் உலகங்கட்கு அப்பாற்பட்ட இடத்திற்குச் செல்வோரை அத்தேவர்கள் எதிர்கொண்டு போற்றுதல் பொருத்தமான தொன்றே. சிவலோகத்தில் இறைவன் அம்மையோடு வீற்றிருப்பனென்றும், அங்கே கணநாதர்கள் இருப்பதாகவுஞ் சிவதருமோத்திரங் கூறுகின்றது. “வித்தக வேதகியுடனும் வீற்றிருப்பன் வினைப்பயனை வினைக்கவே தான்” “கணநாதர் வரதனுக்கு குணதிசைச் சன்னிதியின் வாய்த்தார்” என்றது காண்க. சிவலோகத்தை ஒரு சாரார் கயிலை என்று கூற மற்றொருசாரார் அஃது இமய மலைக்கு வடபால் நுட்பமாய்ப் பிறராத் காணப்படாததாய் உள்ள வெள்ளி மலை என்பர். வெள்ளி மலையிற் சிவலோகத்திற் போல இந்திரன் முதலிய தேவர்கள் வழிபடும் பொருட்டு இறைவன் உமையம்மையோடு வீற்றிருப்பதாகப் புராணங் கூறும்.

அக்கயிலை மலையானது கீழேயுள்ள உலகங்களனைத்தையுங் கடந்து கீழ்ச்சென்றும் மேலேயுள்ள உலகங்களனைத்தையுங் கடந்து மேற் சென்றும் அண்டத்தின் அடியையும் முடியையும் பொருந்திப் பெரியதொரு தூண் வடிவமாக நிற்பதென்றும், மேரு முதலிய பெருவரைகள் அதனைச் சூழ்ந்துள்ளன என்றுங் கந்தபுராணங் கூறுகின்றது. அம்மலையின் உச்சியிற் செம்பொற் கோயிலொன்று இறைவர்க்கமைந்



துள்ளதாகவும் அதன் கண்ணுள்ள திருவோலக் கமண்டபத்தில் உமையொருபாகர் வீற்றிருப்பதாகவுங் கேட்கப்படுகின்றது. கயிலையைப்பற்றிக் கந்தபுராணங் கூறும் வரலாறு சிவதருமோத்திரத்திற் சிவலோகத்தைப்பற்றிக் கூறும் வரலாற்றோடு மிகுதியும் ஒத்திருக்கின்றது. சிவலோகத்தை உருத்திரலோக மென்பர். அதற்குரியவே நொடித்தான் மலை என்ற விடத்து நொடித்தான் என்பது அழித்தான் என்று பொருள்பட்டு உருத்திர மூர்த்தியை உணர்ந்துதல் காண்க.

இமயமலையின் கண்ணுள்ள கயிலைப்பதியானது திருஞானசம்பந்தர் முதலியோராற் பாடப்பெற்றுள்ளது. அது நிலவுககத்திலுள்ள திருப்பதிகளில் ஒன்றாகவே கருதப்படுகின்றது.

நொடித்தான்மலைப்பதிகத்தின் இறுதிப்பாட்டினில்

“ஏழிசையின் நயிழால் இசைந்தேத்திய பத்தினையும்  
ஆழிகடலரையா அஞ்சையப்பர்க் கறிவிப்பதே”

என்று நமது நாயனார் அருளிச்செய்திருப்பதால் நமது நாயனாரே கடற்றெய்வமாகிய வருணன் வாயிலாகத் திருவஞ்சைக்களத்திற்கு நொடித்தான் மலைத் திருப்பதிசத்தை அனுப்பியதாகத் தெரிகின்றோம். சேரமான் பெருமாள் திருவைந்தெழுத்தின் பேராற்ற வினாலே நிலத்தில் நின்று தமது பரியை விண்ணிற் பாய்ந்து கயிலைவரை செல்லுமாரியற்றினர் என்பது பெரியதொரு வியப்பாகத்தோன்றும். திருவைந்தெழுத்தின் உண்மையை உணர்ந்து பல் பிறவிகளிலும் விதிப்படி எண்ணிப் பெருந்திறல் வாய்ந்தவர்

வெள்ளையானமேற் கயிலைக்குச் சென்றது உராக

சேரமான் பெருமானாதலின், அவர் அம்மந்திரத்தை  
ஓதியவுடன் அதற்குயிராகிய சிவசத்தியே அவரது  
பரியினை விண்மிசைக் கொண்டிய்த்ததாகும். மந்திர  
மூலங்கள் சுத்த வித்தையிலெழுவதாலும், அவை  
களே கீழுள்ள தத்துவங்களின் பொருள்களை இயக்  
குவன ஆனதாலும் மந்திரங்களின் வலியால் பொருள்  
களை இயக்குதல் கூடுமென்பது தத்துவ நூலுணர்ந்  
தார் கொள்கை. மந்திரமென்பது நினைப்பவனைக்  
காப்பதென்று பொருள்படுமென்க. எத்தெய்வத்தை  
யும் அதற்குரிய மந்திரத்தை ஓதி வழிபடின் அத்  
தெய்வமானது வழிபட்டவருக்குத் துணையாய்த் தன்  
ஆற்றலைப் பயன்படுத்தும். எல்லா மந்திரங்கட்கும்  
அடிப்படையாகிய சிவமூல மந்திரப் பயிற்சியிற்  
கைதேர்ந்த பெருமக்கள் அதனைக்கூறிய அளவிலே,  
அம்மந்திரத்திற்கு உரிமைபூண்ட சிவபரம்பொருளே  
தனது அருளாற்றலால் அவர்கள் விழைந்ததைமுற்று  
விக்கும் என்று தெனிக.

‘செல்லல் கெடச் சிவமுத்தி காட்டுவ’

என்ற தேவாரமும் அது. சேரமான் விசம்பினிற்  
சென்று மறைந்தவுடன் அவரது படைவீரர் உயிர்  
நீத்து வீரயாக்கையை மேற்கொண்டமை அவர்  
களுடைய கோப்பற்றின் பெருக்கினை வலியுறுத்தும்.  
இறக்கும்போது நினைத்த நிலையை உயிரடையும்  
என்ற கொள்கைக்கிணங்க அப்படை வீரர் இறந்த  
வுடன் சேரமான்பாற் சென்று சேவக மேற்றனர்.

உறினுயி ரஞ்சா மறவ ரிறைவன்

செறினுஞ்சீர் குன்ற லிலர்.

என்றபடி உயிரிழத்தற்கு அஞ்சாது தலைவன் தம்மை  
வேண்டாவிடத்துந் தம்முடைய வீரங்குன்றது இறக்  
கும் படைவீரரே அரசர்க்கு இணையற்ற துணையாவர்.  
அத்தகைய சிறப்புடையோர் நிலவுலகத்திற் றிகழ்ந்  
தமைக்குச் சேரமான் வீரரே சான்றாவர். சேர  
னுக்குச் சுந்தரமூர்த்திகளைத் தனிப்பெருந்தோழமை  
பூண்ட ஞானாசாரியராக இறைவன் அமைத்தமை  
யால், அவர் வாயிலாகவே சேரமானை ஆட்கொள்ளக்  
கருதிப்போலும் அவரைத் திருமணி வாயிலின்  
புறத்தே தடையுற்று நிற்கப் பணித்தனரென்க.

“இங்கு நாமழையாமை நீ யெய்தியதென்”

என்ற வினாவிற்குச் சேரமன்னர்,

‘அடியனேன் ஆரூரர் கழல்போற்றிப் புரசையானேமுன்  
சேவித்து வந்தனன்”

என்று விடைபகர்ந்ததும் இதனை வற்புறுத்தும்.  
வானிற்சென்று கயிலையடைவதற்குத் திருவைந்  
தெழுத்தினை ஓதியதுபோல இறைவர் திருமுன்  
பெய்துதற்கு ‘ஞானஉலா’ப் பாடியருளினர் போலும்.  
கணநாத ரென்பார் சிவசாரூபமுடையார் என்பது

“சுத்தவொளப் படிகமயந் துளங்குவிளம்

பிறைவிளங்கச் சூடிச் சூடு

மத்தமலர்ச் சடைமுடியர் வரமுடையர்

திரிநயனம் வாய்த்து ளார்தங்

கைத்தலங்க ளொருநான்கிற் கனன்மழுவுந்

திரிசிகையுங் கதையும் வாரும்

வைத்துடைய கணநாதர் வரதனுக்குக்குண திசைச்சந்

சிதியின் வாய்த்தார்”



வெள்ளையானே மேற் கயிலைக்குச் சென்றது உரந்

என்னுஞ் சிவதருமோத்திரச் செய்யுளால் இனிது  
விளங்கும். சிவசாஸூபம் யோகிகள் பெறும் பேறு.  
யோக ஞானத்தில் தலை நின்றமையால் கணநாதர்  
தலைவராய் அவர் திகழ்ந்தனர். நம்பியாஸூரர் நிலவுல  
கிற்புகுந்து இறைவனால் ஆட்கொள்ளப்பட்டபின்  
ஞானம் பெற்றுச் சீவன் முத்திலை யடைந்தனர்.  
கணநாதர் தலைவராய் நின்றே அந்நிலையை அடைதற்  
குரியார், சிறியதோர் வழுவினால் ஞாலத்திடை தோன்  
றினர். தோன்றிய காரண முற்றுப்பெற்ற பின் அவர்  
தமது பழைய அதிகார நிலையினை அடைந்தனர். அந்  
நிலையிலிருந்து அவர் பரமுத்தி யடைதற்குரியாரென்  
பது சைவ நூற்கருத்து. அவரை ஆசிரியராகக்கொண்டு  
ஞானம் பெற்றமையால் சேரமான் பெருமானும்  
உயர்நிலை யடைந்தனர்.

பூதங்கள் கணநாதர் சொல்வழி நிற்குந் தொண்ட  
ராவர். சாத்தர் என்னுங் கடவுள் பூதநாதர் எனப்  
படுவர். அவர் கைலாயத்துச் சென்று கணநாதர்  
சொல்வழி நிற்கும் இயல்புடையாரென்பது அறிவு  
நூற்கருத்து. பூதநாதரைக் குலதெய்வமாக அந்தண  
ரும் பிறருங் கொள்ளுதல் வெளிப்படை. அறுபான்  
மும்மை நாயன்மார்களுள் பெருமிழலைக்குறும்பரென்  
பார் மிழலைநாட்டுக் குறுநிலமன்னராய்த் திகழ்ந்து  
ஆளுடைய நம்பியையே மனமொழி மெய்களால்  
வணங்கி எண்வகைச் சித்திகளும் பெற்றுச் சுந்தர  
மூர்த்திகள் கயிலாயத்திற்குச் செல்லும் நாளினை  
யோகத்தினாலறிந்து யோக முயற்சியாற் கபாலத்தின்  
மூலம் திறக்கப் பெற்றுக் கயிலை சேர்ந்தனர்.

பெருமிழலைக் குறும்பரெனும் பரம யோகி

பெரிதுவந்துன் திருவடித்தா மரையைப் போற்றி  
விரைமலர்தூய் வந்தனைசெய் கின்று னென்றால்

விளங்கியையா நிருவரொடு முயங்க லாமோ  
உரைமதிசின் றனைவெறுப்ப தென்கொ ளின்னை

யுடையானுக் கடுத்தசெய லுனக்கு மாயிற்  
சரர்முனிவர் பரவலுறும் பெருஞ்சீர்த் தொண்டத்

தொகை செய்தோ யறமுதனால் வகைசெய் தோயே.

(நால்வர் கான்மணிமாலே, ௩௯)

சந்தரமூர்த்திகளைத் திருத்தொண்டத் தொகை பாடும்  
வண்ணங் குறிப்பாகத் தூண்டிய காயனார் விறன்  
மிண்டநாயனார் என்பவர். அவர் மலைநாட்டிற் செங்  
குன்றூரில் வேளாண் மரபில் தோன்றினவர். அவர்  
திருவாரூரிற் சென்று தேவாசிரியன் மண்டபத்திற்  
சிவனடியாரோ டிருக்கும் பொழுது சிவனடியாரை  
வெளிப்படையாக வணங்காது சென்ற சந்தரமூர்த்தி  
கள் திருக்கூட்டத்திற்குப் புறம்பு என்றும், வன்ஞெண்  
டர்க்கருள் செய்யும் இறைவனும் புறம்பு என்றுஞ்  
சொல்லித் திருத்தொண்டத்தொகை பாடப்பெற்ற  
பின் பெரு மகிழ்வுற்றார்.

சோமாசிமாற நாயனாரும் ஆளுடைய கம்பி  
யைத் தொழுது சிறப்படைந்தவராவர். அவர் செய்த  
பெரு வேள்விக்குச் சிவபெருமான் வரவிசைந்தமை  
திருநாவலூர்வேண்டுகோளுக் கிரங்கியே யாமென்ப.

(சோமாசிமாற நாயனார் புராணம் ௩-ம் பாட்டிலே)

“வன்ஞெண்டர் பாதந் தொழுதொன்று சிறப்பு வாய்ப்ப  
என்றுந் நிலவுஞ் சிவலோகத்தி லின்ப முற்றார்”

என்றது காண்க.

## தேவார ஆராய்ச்சி

திருநாவலூர் வரலாற்றுட் போந்த பல குறிப்புக்களுக்கு அவர் தேவாரப் பதிகங்களிலே அகச்சான்றுகள் கிடைக்கின்றன. திருத்தொண்டத்தொகையுட் கக-ம் பாட்டிற் 'சடையன் இசைஞானி காதலன்' என்றும், திருவதிகை வீரட்டானப்பதிகம் டி-ம் பாட்டில் 'இசைஞானிசிறுவ' னென்றுங் கூறினமையால், அவரது தந்தையார் சடையனா ரென்றும், தாயார் இசைஞானியாரென்றும் புலனாகின்றது. திருநாவலூர்ப் பதிகத்தின் இறுதிப்பாட்டில், 'நாதனுக்கூர் நமக்கூர் நரசிங்க முனையரையன் ஆதரித்தீசனுக்காட்செயுமூர்' என்ற விடத்துத் தம்மை விருப்புடன் வளர்த்த நரசிங்கமுனையரையர் செய்தி பகர்ந்தமை காண்க. 'வாழ்ந்து போதீ' ரென்ற திருவாரூர்ப்பதிகத்தின் அ-ம் பாட்டில், 'இழியாக்குலத்திற் பிறந்தோம்' என்று தம் மரபியல்புகுறினர். பிறவிடங்களிலுந் தமது மரபு குறித்தல் உற்று நோக்குக. திருமுருகன் பூண்டித் திருப்பதிகத்தின் கடைக்காப்புப் பாட்டினிற் 'சிந்தையிற் சிவதொண்டன்' என்ற மையார்ச் சிவத் தொண்டிற் குரிமையுடைமை குறித்தவாறு காண்க. ஆரூரெனென்று திருத்தொண்டத்தொகையிலும் பிற பதிகங்களிலுந் தமது பெயரை விளக்கினமையோடு ஊரெனென்றும் நம்பியென்றும் பல பதிகங்களிற் றம் பெயர் குறித்தனர். திருநாவலூர்க்கோன் என்ற விடத்து நாயனார் திருப்பதி குறிக்கப்பட்டது.



உரையு கந்தாமூர்த்திநாயனார் சரித்திரம்

டதை வடதிருமுல்லைவாயிற் பதிகத்து க-ம் பாட்டி  
னில்,

“செண்பெரழி லொற்றி மாக்க நுடையாய்  
சங்கிலிக் காவென்கண் கொண்ட பண்பு”

என்ற விடத்துக் குறித்த நளினர்

“பழியசனைப் பாராதே  
படலமென்கண் மறைப்பித்தாய்”

என்று திருவெண்பாக்கப் பதிகத்து முதற்பாட்டிற்  
கூறுவது மது. இதன் கூ-ம் பாட்டில் மகிழடிக்கீழ்ச்  
சூளுரைத்தபை கூறப்பட்டது.

‘பொன்னலிலுங் கொன்றையினாய் போய்மகிழ்க்கீழ் திருவென்  
சொன்னவெனைக் காணாமே சூளுறவு மகிழ்க்கீழே [று  
யென்னவல்ல பெருமானே யிங்கிருந்தா யோவென்ன

• • வொன்னலரைக் கண்டாற்போ லுளோம்போகீ ரென்றானே

இறைவன்பால் தான் ஊன்றுகோ லுளியதும் பின்  
வரும் அடிகளால் விளங்கும்.

‘ஊன்று கோவெனக் காவதொன் றருளாய்’

(திருவொற்றியூர், துயர்கீங்கவோதிய பதிகம், ச)

‘ஊன்றுவதோர் கோலருளி யுளோம்போகீ ரென்றானே’

(திருவெண்பாக்கத் திருப்பதிகம், ட)

கண்கொண்டது மாத்திரமல்லாமல், கடவுள் நமது  
நாயனாருக்கு நோயையுங் கொடுத்தனரென்பது

“கண்ணி லேனுடம் பில்லடு கோயாற்

கருத்த ழிந்துனக் கேபொறை யானேன்”

(திருவாவடுதுறை, அஞ்சலென்றருளாயென்ற பதிகம், உ)

என்பதா லுணர்க.

இறைவன் தமக்குப் பிறப்பிறப்புக்களை ஒழித்  
தருளி என்றும் அவனை மறவாத நன்னெறி உதவின  
னென்பதைப் பின்வரும் அடிகளில் தெரிவித்துள்  
ளார்.

“சாதலும் பிறத்தலுந் தவிர்த்தெனை வகுத்துத்  
தன்னரு டந்தவென் றலைவனை” (திருக்கழுமலம், க)

“மறவா மனம் பெற்றேன்  
பிழைத்தொரு காலினிப் போய்ப்பிற வாமைப்  
பெருமை பெற்றேன்” (திருக்கழுமலம், ச)

‘இருந்து நின்றங் கிடந்து மும்மையிகழா தேத்துவோம்’  
(திருவாரூர், வாழ்ந்துபோதீரென்ற திருப்பதிகம், ட)

‘மேலேநாய் இம்மையே வீடுவித் தானை’

‘எற்றான் மறக்கே னெழுமைக்குமெம் பெருமானையே’  
(திருப்புக்கொளியூரவிநாசி, க)

“மேவியவெந் நரகத்தி லழுந்தாமை நமக்கு  
மெய்நெறியைத் தான்காட்டிம் வேதமுத லானை”  
(திருக்காடாட்டுமுன்னூர், ட)

இவ்வடிகளால், திருநாவலூரர் என்றும் இறை  
வனையே மறவா தேத்தினரென்பது தெளிவு.

‘ஒருத்தனை யல்லதிங் காரையு முணரேன்’  
(திருக்கழுமலம், ட)

‘மெய்ப்பொரு ளன்றி யுணரேன்’  
(திருவாரூர், ‘கரையுங்கடலும்’, அ)

‘அங்கையான் கழலடி யன்றிமற் றறியான்’  
(திருத்தருத்தி, ட)

‘வழுக்கி வீழினுந் திருப்பெய ரல்லால்

மற்றுநா னறியேன்’ (திருவொற்றி, துயர்க்கை, க)

என்ற அடிகள் மேற்கூறியதை வற்புறுத்தும்.

இறைவன் தன்னை யாட்கொள்ளுகின்ற முறையை அவனை வழிபடாதாருணரமாட்டா ரென்பார், நம்மையாள்கின்ற தன்மையையோரார்’ என்றார். கயிலைநாதன் தம்மைத்தடுத்தாட் கொண்டதைக் குறிப்பாலுணர்த்துவார்,

“இங்கனம்வந் திடர்ப்பிறவிப் பிறந்தயர்வே னயராமே  
யங்கனம்வந் தெனையாண்ட வருமருந்தெ ஞாமுதை”

(திருவாரூர், ‘பத்திமையும்’, ச)

என்றார். இறைவன் விண்ணவர் அறியாநெறியினைத் தமக்குணர்த்தினு னென்பார்,

“முத்தியு ஞானமும் வானவ ரறியா

முறைமுறை பலபல நெறிகளுங் காட்டி”

என்றார். திருவருட்காட்சியால் எல்லாம் அறிவாராதலின்,

“கல்லாதேபல கற்றேன்” (திருநாட்டியத்தான்குடி, ச)  
என்றார்.

‘விழித்துக் கண்டனன் மெய்ப்பொருள் தன்னை’ என்றதுமது. பிறவியற்றவிடத்தும் இறை நினைவு வேண்டுமென்பார், ‘பிறவேனாகிலு மறவேன்’ (திருநாட்டியத்தான்குடித் திருப்பதிகம், க) என்றார். தமது உறுதியையும் ஆசை யின்மையையுந் தெரிப்பார், அப்பதிகத்தின் அம்முதற்பாட்டிலேயே ‘காணி’



ராகிலுங் காண்பனென் மனத்தால்' என்றும், ரு - ம் பாட்டில் 'ஒட்டிராகிலும் ஒட்டுவனடியேன்' என்றும், திருவஞ்சைக்களம் தேவாரம் அ-ம் பாட்டில் 'வெறுத் தேன் மனை வாழ்க்கை' யென்றும் அருளிச்செய்தனர்.

'ஊனாருடல் புகுந்தான்' என்று மணிவாசகனார் அருளிச்செய்தவண்ணமே நமது நாயனாரும் பின் வரும் அடிகளிற் கூறியருளினர்.

“நானே லுன்னடியே நினைந்தே னினைதலுமே

யூனா ரிவ்வுடலம் புகுந்தாயெ னெண்சுடரே.”

(திருக்கச்சிமேற்றளி, சு)

உயிரினோடும் உள்ளத்தோடுங் கலந்தானென்பார், “வவ்வியென்னாவி மனங்கலந்தானே” (திருவலிவலம், அ) என்றார்.

தமது உலகவாழ்க்கை உண்மையாற்றுகின்றபொழுதும், தோற்றத்தா லின்பமு முடையதென்பார், “வேம்பி னொடு தீங்கரும்பு விரவியெனைத் தீற்றி” யென்றனர். இறைவன் தமக்குக் குருவென்பதனைக் ‘குறியேயென் னுடைய குருவே உன் குற்றேவல் செய்வேன்’ என்ற விடத்து விளக்கினர். இறைவன் தமக்கு உடற்பற்றை அற்றவே ஒழித்தமையையும், விண்ணவர்கள் தம்மை வழிபடும்படி செய்வித்துத் தமக்கு வெள்ளையானே அருளினமையையும் பின்வரும் அடிகளிற் குறிப்பித் தருளினர்.

‘ஊனுடல் வேறுசெய்தான்’ (கயிலை, க)

‘விண்ணுல கத்தவர்கள் விரும்பவெள்ளை யானையின்மே

லென்னுடல் காட்டுவித்தான்’

( .. ரு)

‘இந்திரன் மால்பிரமன் னெழிலார்மிகு தேவரெல்லாம்  
வந்தெதிர் கொள்ளவென்னை மத்தயானை யருள்புரிந்து’

( “ க)

‘அலகடலா லரையன் னலர்கொண்டுமுன் வந்திதைஞ்ச’

( “ எ)

‘ஆழிகடலரையா வஞ்சையப்பர்க் கறிலிப்பதே’ ( “ ட)

என்ற அடிகளால், கடற்றெய்வமாகிய வருணன் திரு  
நாவலூர்ப் பெருமான் கயிலைக்குச் செல்லும்பொழுது  
அவரை வழிபட்டனென்றும், நொடித்தான் மலைப்  
பதிகத்தைத் திருவஞ்சைக்கள முதல்வர்க்கு அறி  
விக்கும்படி அவர் அவனைக் கேட்டனரென்றும்  
புலனாகின்றது.

நமது நாயனார் தமது அனுபவத்திற் சிவபிரா  
னின்ரிக்க கடவுள் வேறில்லையென்பார்,

‘பிறதேவரைக்

காணு தொழிந்தேன் காட்டுதியே லின்னங் காண்பனன்’

(திருப்புக்கொளியூ ரவிநாசி, அ)

என்று நயமிக மொழிந்தார். இறைவனை ‘ஒருவன்’  
‘ஒருத்தர்’ என்று கூறுமரபு இவர் தேவாரத்துள்ளுங்  
காணப்படும்.

‘கரையுங் கடலு மலையுங் காலையு மாலையு மெல்லா  
முரையில் விரவி வருவா னொருவன்’ (திருவாரூர், க)

‘கருத்தார வுற்றுளனா மொருவனை’

(திருவாரூர், பிரிந்திருக்கேனென்ற திருப்பதிகம், க)

என்றது காண்க.

சிவபெருமான் சத்தியுஞ் சிவமுமாயும், மூவர்கோ  
னாயுந் திகழ்பவனாய் மூவரையுந் தன்றிருமேனினின்  
றுதிப் பித்தோனா யுள்ளவரென்பார்,

‘மூவராயு மிருவராயு முதல்வனவ னேயாம்’

‘மூவரென விருவரென முக்கணுடை மூர்த்தி’

(திருவெதிர்கொள்பாடி, ௪)

‘முந்தி யாகிய மூவரின் மிக்க

மூர்த்தி யைமுதல் காண்பரி யானே’

(திருவாள்கொளி புத்தூர், ௭)

‘மூவரின் முதலாயவன் றன்னை’ (திருநீரூர், ௩)

‘மூவருருத் தனதா மூலமுதற் கருவை’

என்றார்.

கடவுள் எல்லாப் பொருளோடும் அத்துவிதமாய்க்  
கலந்துநிற்குந் தன்மையை அவனது எண்வடிவங் கூறு  
முகத்தானும், பிறவாற்றானும் ஆளுடைய நம்பி பல  
திருப்பாட்டுக்களிற் பகர்ந்தருளினர்.

‘நிற்பனவு நடப்பனவா நின்மலன்’

(திருக்கலய நல்லூர், ௭)

‘நானாய பரனை’ (திருவதிகைவீரட்டானம், ௪)

ஊனையுற்றுயி ராயினீ ரொளிமூன்றுமாய்’

(திருவீழிமிழலை, ௩)

‘சூழொளி நீர்நிலந்தீத் தாழ்வளி யாகாசம்’

(திருவாரூர், என்றுகொலெய்துவதென்ற திருப்பதிகம், ௬)

‘நிலனை நீர்வளிதீ நெடுவானக மாகிநின்ற

பலனை’

(திருக்கற்குடி, ௮)



அட்ட மூர்த்தியை'

(திருவாரூர், மறக்கலுமாமேயென்ற திருப்பதிகம், உ')

'பலவுருவுந் தன்னுருவே யாய பெருமானே'

(திருக்காண்டிமுன்னார், கூ)

'மண்ணீர் தீவெளிகால் வருபுதங்க ளாகிமற்றும்

பெண்ணோ டாணலியாய்ப் பிறவாவுரு வானவனே'

(திருக்கடவுள், கூ)

'காலமு ஞாயிறு மாகிநின்றார்'

(திருநின்றியூர், கூ)

'உறவுமுழியுமாய பெம்மாற்கிடமாவது'

(திருப்புனவாயில், கூ)

'கார்க்குன்ற மழையாய்ப் பொழிவானே'

(திருவாரூர், மறக்கலு, கூ)

என்றது காண்க. திருமுலர், 'தானே மழைபொழி

• • தையலுமாவன்' என்றார்.

இறைவனே எல்லாக் கலைகட்கு முதல்வ னென்பது,

'எழுத்தொடு சொற்பொரு ளெல்லாங் கண்டானே'

'மேலையார் மேலையார் மேலாய எண்டானே'

'கலைக்கெலாம் பொருளாய்'

(திருவாரூர், மறக்கலுமாமேயென்ற திருப்பதிகம், கூ)

'இழைக்கும் மெழுத்துக் குயிரே யொத்தியால்'

(திருவஞ்சைக்களம், ச)

என்பதாற் றெனிக.

இறைவன் பிறப்பு முதலிய மாற்றங்களில்லாதவ னென்பார்,

'பிறவா தவனே பெறுதற் கரியாய்'

(திருவெஞ்சமாக்கூடல், இ)

‘மூப்பது மில்லைப் பிறப்பது மில்லை யிறப்பதில்லை’

(திருவேள்விக்குடியுந் திருத்துருத்தியும், க)

‘பெண்ணொ டாணுமல்லர்’

(திருவேள்விக்குடியுந் திருத்துருத்தியும், ஈ)

என்றருளினர். இறைவனே எல்லாவற்றையும்  
படைத்து எவ்வுயிர்க்கு மாதாரமாய் ஒங்கார வடிவி  
னனாய்த் திகழ்வனென்பார்,

‘படைத்தாய் ஞாலமெல்லாம்’ (திருக்கழிப்பாலை, அ)

‘தாயுந் தந்தை பல்லுயிர்க்குந் தாமேயாய தலைவனார்’

(திருக்கடவூர் மயானம், சு)

‘ஊனங்க த்துயிர்ப் பாயுயிர்க்கெல்லா

மோங்காரத்துரு வாகினின்றானே’

(திருவலிவலம், க)

‘உலகத் துயிர்க்கெல்லா மொளியானே’

(திருவாரூர், மறக்கலுமாமே, எ)

‘எவ்வுயிர்க்கும் வைப்பினே’

‘தந்தைதா யுலகுக்கோர் தத்துவன் மெய்த்தவத்தோர்க்குப்  
பந்தமாயின பெருமான்’ (திருவானைக்கா, ஈ)

என்றனா. இறைவன் ஆகமங்களை வானவர்க்கரு  
ளினனென்பது,

‘அண்டர்தமக் காகமநுன்மொழியு மாதியை’

என்றதாற் காண்க. கடவுள் பெருங்கருணையாற்  
பாசநீக்கமுஞ் சிவப்பேறும் வகுத்தன னென்பது,

‘வெய்தாய வினைக்கடலிற் றடுமாறு முயிர்க்கு

மிகவிரங்கி யருள்புரிந்து வீடுபே ருக்கம்

பெய்தானே’

உகக சுந்தரமூர்த்திநாயனார் சரித்திரம்

என்பதாற் றெனிக. 'பந்தம் வீடிவை பண்ணினீர்'  
என்றது மது.

இறைவன் தன்னை யடைந்தார்க்கே சிறப்பாகத்  
திருவருள் புரிவனென்பது,

'சேர்ந்தவர்க்கே சித்திமுத்தி செய்வானே'

(திருவலிவலம், உ)

'பார்க்கின்ற வயிர்க்குப் பரிந்தானே'

(திருவாழார், மறக்கலு, உ)

'பரவி நாடொறும் பாடுவார்வினை பற்றறுக்கும் பைஞ்  
[ஞீலியீர்'

(திருப்பைஞ்ஞீலி, சு)

'பாடுவார் பசிதீர்ப்பாய் பரவுவார் பிணிகளாவாய்'

(திருக்குருகாழார் வெள்ளடை, உ)

'பொய்யா நாவதனாற் புகழ்வார்கண் மனத்தினுள்ளே  
மெய்யே நின்றெறியும் விளக்கேயொத்த தேவர்பிரான்'

(திருக்கழிப்பாலை, கூ)

'கலந்தார்க் கருள்செய்திடுங் கற்பகமே'

(திருவெஞ்சமாக்கூடல், ஈ)

'பாடும் புலவர்க்கருளும்'

(திருவஞ்சைக்களம், ஈ)

என்பவைகளால் விளங்கும். மேற்போந்தவைகளால்  
இறைவன், பாடுமன்பர்க் கருளுவதும் வற்புறுத்தப்  
பட்டது. அவன் ஆகம சீலர்க்குந் தண்டமிழ்  
வாணர்க்கும் பேரருள் புரிவதை ஒரு திருப்பாட்டில்  
விதந்தோதினார்.



‘அம்மானே யாகமசீலர்க் கருணல்கும்  
பெம்மானே பேரருளாளன் பிடஆரன்  
றம்மானே தண்டமிழ்தூற்புல வாணர்க்கோ  
ரம்மானே பரவையுண் மண்டளி யம்மானே’

(திருவாரூர்ப் பரவையுண்மண்டளி, தி)

கடவுள் தண்டனையும் அருட்செயலே யென்பதை

‘ஒறுத்தாய் நின்னருளி லடியேன் பிழைத்தனகள்’

(திருக்கழிப்பாலே, நட)

என்பதாற் குறிப்பித்தார்.

நமது நாயனாரது செந்தமிழ்ப்பற்று பின்வரும்  
அடிகளால் நன்குவிளங்கும்.

‘பொய்யாத் தமிழரன்’ (திருத்துறையூர், கக)

‘தங்கனார் தமிழானென்று பாவிக்கவல்ல’

(திரு இடையாறு, சு)

‘இருந்துநீர் தமிழோ டிசைகேட்கு

மிச்சையாற் காசு நித்த நல்கினீர்’

‘செந்தமிழ்த் திறம் வல்லிரோ’ (திருப்பைஞ்ஞீலி, ச)

‘கலைமலிந்த தென்புலவர்’

(திருக்கருப்பறியலூர், கக)

‘திணைகொள் செந்தமிழ் பைங்கிளி தெரியும்’

(திருநின்றியூர், அடைந்தே, நட)

‘பண்ணிடைத் தமிழொப்பாய்’

(திருக்குருகாஜர் வெள்ளடை, சு)

‘பன்னலந் தமிழாற் பாடுவேற் கருளாய்’

(வட திருமுல்லைவாயில், ச)

‘பண்ணின் றமிழிசை பாடலின்பழவேய் முழுவதிர’

(திருக்கேதாரம், எ)

இறைவன் எந்தவிடத்திலும் துணைந்தபோதே  
தனக்கருள்புரிவனென்பதையும், எக்காலத்தும் ஒந்  
பெற்றித்தாய பேரருளாள னென்பதையும் பின்வரு  
மடிகளால் நமது பாயாசாரியர் தெரித்தனர்.

‘எங்கேனும் மிருந்துன் னடியே னுனைநினைந்தால்  
அங்கேவந் தென்னொடு முடனாகி நின்றருளி’

(திருக்கழிப்பாலை, ௨)

‘எங்கே போவே னுயிடினு மங்கேவந்தென் மனத்தீராய்ச்  
சங்கை யொன்று மின்றியே தலைநாள் கடைநா ளொக்கவே  
கங்கை சடைமேற் கரந்தானே’

(திருவையாறு, ௨)

இறைவன் ஐம்பொறிகளோடுங் கலந்திருந்து  
தமக்கருளிய சிறப்பினை,

‘சீரக்கண் வாய்செவி மூக்குயர் காய  
மாகித் தீவினை சீர்த்தவெம் மானை’

(திருக்கோலக்கா, ௧)

‘நாக்குஞ் செவியுங் கண்ணுந் தென்பனான்’

(திருவஞ்சைக்களம், ௭)

என்னுந் திருவாக்கினு லறிவுறுத்தருளினர்.  
யாவர்க்கும் அவரவர் விரும்பிய வண்ணம் இறைவன்  
அருள்புரிதலை,

‘எவ்வெவர் தேவ நிருடிகண் மன்னர்

எண்ணிறந் தார்கண்மற் றெங்குநின் றேத்த

அவ்வவர் வேண்டிய தேயருள் செய்து

அடைந்தவர்க் கேயிட மாகிநின் றானே’

என்றதாற் பெறவைத்தார்.

இறைவனை வழிபட்டுப் பெரும்பேறு பெற்ற அடியார்கள் பலரையும், ஆளுடைய நம்பிகள் பல திருப்பாட்டுக்களிற் குறித்துள்ளார். திருஞானசம்பந்தருக்குத் தாளங்கொடுத்தமை திருக்கோலக்காத் திருப்பதிகத்தில் (அ) விதந்தோதப்பட்டது.

‘நாளுமின்னிசை யாற்றமிழ் பரப்பு  
ஞானசம்பந்த னுக்குல கவர்முன்  
றாளமீந்தவன் பாடலுக் கிரங்குந்  
தன்மையாளனை’

என்றது காண்க, <sup>புகழ்த்துணை</sup> திருநாவுக்கரசுநாயனாரை,

‘அகத்தடிமை செய்யு மந்தணன்றா  
னரிசிற் புனல்கொண் டுவந்தாட்டுகின்றான்  
மிகத்தளர் வெய்திக் குடத்தையுதும்முடி  
மேல்விழுத் திட்டு நடுங்குதலும்  
வகுத்தவ னுக்கு நித்தற்படியும்  
வருமென் றொருகா சினைநின்றநன்றி

<sup>புகழ்த்துணை</sup> (திருவரிசிற்கரைப்புத்தூர், சு)  
திருநாவுக்கரசுநாயனாரை

‘இணைகொ ளேழெழு நூறிரு பனுவ  
லீன்றவன் றிருநா வினுக்கரையன்  
கணைகொள் கண்ணப்ப னென்றிவர் பெற்ற  
காதலின்னரு ளாதரித் தடைந்தேன்’

(திருசின்றியூர், அடைந்தேனென்ற, உ)

என்றமை நோக்குக.

இன்னும் பல அடியார்களையு முனிவர்களையுந் தேவர்களையும் வழிபட்டுப் பேரருள் பெற்றதாக நாயனார் கூறுகின்றார். சண்டேசர நாயனாரையும் கண்ணப்பரையும் பன்முறை இவர் வியக்கின்றார்.



‘எறிந்த தண்டி யிடந்த கண்ணப்ப

னேத்து பத்தர்கட் கேற்ற நல்கினீர்’

(திருவீழிமிழலை, ௬)

‘பணிந்த பார்த்தன் பகீர தன்பல

பத்தர் சித்தர்க்குப் பண்டு நல்கினீர்’

(திருவீழிமிழலை, ௭)

‘இண்டைமலர் கொண்டிமணலி லிங்கமதியற்றி

யினத்தாவின் பாலாட்ட விடறியதா தையைத்தா

ண்டமிடு தண்டியடி யண்டர்தொழு தேத்தத்

தொடர்ந்தவனைப் பணிகொண்ட விடங்கன்’

(திருக்கலய நல்லூர், ௩)

‘எயர்கோ னுற்றவிரும் பிணிதவிர்த்துக்

கோதனங்களின் பால்கறந்தாட்டக்

கோலவெண்மணற் சிவன்றன்மேற்சென்ற

தாதைதாளற வெறிந்சுசண்டிக்குன்

சடைமிசைமல ரருள்செயக்கண்டு’ திருப்புகூர், ௩)

‘பத்திசெய்தவப் பரசுராமற்குப்

பாதங்காட்டிய நீதிகண்டடைந்தேன்’

(திருநின்றியூர், அடைந்தே, ௩)

‘வந்தொரிந்திரன் வழிபடமகிழ்ந்து

வானநாடுநீ யாளுகெனவருளிச்

சந்திமூன்றிலுந் தாபரிறுத்திச்

சகளிசெய்திறைஞ் சகத்தியர்தமக்குச்

சிந்துமாமணி யணிதிருப்பொதியிற்

சேர்வுநல்கிய செல்வங்கண் டடைந்தேன்!’

(திருநின்றியூர், அடைந்தே, ௫)

‘இயக்கர்கின்னரர் யமனெடுவருண

ரியங்குழவளி நாயிறுதிங்கண்

மயக்கமில்புலி வானரநாகம்

வசுக்கள்வானவர் தானவரெல்லா

மயர்ப்பொன்றின்றிநின் நிருவடியதனை

யர்ச்சித்தார்'

(திருப்புன்கூர், சு)

உமையம்மையார் காஞ்சியில் வழிபட்டதை,

'உள்ளத்துள்கி யுகந்துமை நங்கை

வழிபடச்சென்று நின்றவாகண்டு

வெள்ளங்காட்டி வெருட்டிடவஞ்சி

வெருவியோடித் தழுவவெளிப்பட்ட

கள்ளக்கம்பனை'

(திருக்கச்சியேகம்பம், ட)

என்றவிடத்துச் சிறப்பித்தார்.

திருமால் கண்ணிடந்து மலராகத் தூவியதைப் பலவிடங்களில் நாயனார் விதந்தனர். எடுத்துக்காட்டு வருமாறு:

'திருமகள்கோ நெடுமால் பலநாள்

சிறப்பாகிய பூசனை செய்பொழுதி

லொருமலராயிரத்திற் குறைவா

னிறைவாகவொர் கண்மலர் சூட்டலுமே

பொருவிறலாழி புரிந்தளித்தீர்'

(திருவரிசிற்கரைப்புத்தூர், உ)

'திகழுமாலவ னாயிரமலரா

லேத்துவானொரு நீண்மலர்குறையப்

புகழினுலவன் கண்ணிடந்திடலும்

புரிந்துசக்கரங் கொடுத்தல்கண் டடியேன்'

(திருவாவடுதுறை, ஈ)

குமரப்பெருமானைச் சிவனார் புதல்வரென்றவிடத்துச் சம்புபக்கமும், பிறதேவரோடிணைத்துக் கூறியபோது அணுபக்கமும் கூறியதாகக் கொள்க.

‘மயிலூர்தி முருகவேடாடை’

(திருவதிகை வீரட்டானம், அ).

‘செட்டியப்பனை’ (திருவாளார், மறக்கலுமாமே, ம)

‘குறவர்மங்கைதன் கேள்வனைப்பெற்றகோனை’

(திருள்ளாறு, ஏ)

‘மலையரையன் பொற்பாவை சிறுவனையுந் தேறேன்’

(திருநாகைக்காரோணம், க,

‘குமரன்முதற்றேவர் தங்கள்நம்பி’

(திருமுதுகுன்றம், நம்பியென்ற திருப்பதிகம், ட)

‘குமரன் நிருமால் பிரமன் கூடியதேவர் வணங்கும்’

(திருவாளார், கூ)

சிவபரமாகச் சத்தி, சுணபதி, முருகன் என்பவர்  
களையே ஆசிரியர் நகைச்சுவைமிக விதக்கின்றார்.

‘கங்கையாளேல் வாய்திறவான் சுணபதியேல் வயிறுதாரி  
யங்கைவேலோன் குமரன்பிள்ளை தேவியார்கோற் றட்டி  
ருங்களுக்காட் செய்யமாட்டோம்’ [யாளா

(திருக்கச்சியோணகார்தன்றளி, ட)

என்றது காண்க.

மக்களுக்குக் கீழ்ப்பட்ட உயிர்ப்பொருள்களுள்  
பசு விடியற்காலத்தில் இறைவனை வணங்கியதை  
அழகாக ஒரு செய்யுளில் நாயனார் எடுத்தியம்பியுள்  
ளார்.

‘இரவீன்சுட ரெழுவதன் முன்ன

மெழுந்துதன்முலைக் கலசங்க ளேந்தி

சுரபிபால்சொரிந் தாட்டினின் பாதந்

தொடர்ந்தவார்த்தை திடம்படக் கேட்டு’

(திருசின்றியூர், அடைந்தேனென்ற, ச)





னென்ற தெய்வத்தை யாண்டும் விதந்தோதானிடினும்,  
'மூவரின் மிக்க மூர்த்தியை முதல் காண்பரியாணை'  
என்றமையால், மூவரில் ஒருவனாகிய உருத்திரனின்  
வேறாய் எளிதில் அறியப்படாதவன் முதல்வனென்  
படுக நமது பாமாசாரியர் கருத்து.

'உறவிவி யுனமிவி' (திருநனிபள்ளி, உ)

'மனத்தாலு சினைப்பரியான்' ( " " " " )

'இன்ன தன்மைய நென்றறி யொண்ண வெம்மாணை'  
(திருவாளர். மறக்கலுமாமே, க)

'அடையிலன் புடையாணை யாவர்க்கு மறிவொண்ணை'  
முதலான திருவாக்குகள் இறைவனது சொருபலக்  
கணத்தை யுணர்த்துவன.

'கருத்தா திருத்தலாகாதாய்' (திருவாலங்காடு, சு)

என்றதுங் காண்க. சமயங்களுக்கெல்லாந் தலைவன்  
அவனே யென்பார்,

'சமயங்களின் நம்பி'

(திருமுதுகுன்றம், நம்பியென்ற திருப்பதிகம், சு)

என்றார். 'அறிவினான் மிக்க வறுவகைச் சமயம்' என்  
றமையால், உட்சமயங்களையே திருநாவலூரார் விதந்  
தோதினென்று கருதுக.

'வினைப்பற்றறுப்பாணை,' 'தடுமாற்றறுப்பாணை,'  
'தத்துவ ஞானிகள் தடுமாற்றிலார்,' 'கட்டுமயக்கு  
மறுத்தவர் கைதொழு தேத்துமிடம்' என்ற சொற்  
பெருடர்களால், பற்று, வினை, மயக்கம் அல்லது தடு  
மாற்றம் என்னுஞ் சொற்களே மும்மலங்களையுங்  
குறிப்பானுணர்த்துகின்றன.

‘முன்னைச் செய்வினை யிம்மையில் வந்து  
மூடுமாதலின் முன்னமே’ (திருப்புறம்பயம், எ)

என்றமையாற் பழவினைவலி குறிக்கப்பட்டது.

‘மேலேநோ யிம்மையே வீடுவித்தானே’

‘மலமெலா மறுக்கு மிம்மையே  
மறுமைக்கும் வல்வினை சார்கிலா’

(திருப்புறம்பயம், அ)

என்றமையாற் றிருவருட்பேறுடையார்க்கு எதிர்  
வினையின்றென்பது சுட்டப்பட்டது.

‘மலந்தாங்கியபாசப் பிறப்பறப்பீர்’ (திருச்சழியல், சு)

என்றவிடத்து மலமென்பது ஆணவமலத்தையும்,  
பாசம் மாயையும், பிறப்பு வினையையும் உணர்த்தி  
நிற்பன. அறுவகைக் குற்றத்தை ஓரிடத்துத் தொகுத்  
துரைத்தனர்.

‘கலையமைத்த காமச்செற்றக் குரோதலோப மதவருடை  
யுலையமைத்திங் கொன்றமாட்டேன்’

(திருக்கச்சியோணகாந்தன்றளி, அ)

என்றது காண்க.

பிறவிக்குக் காரணம் அறியாமையென்பதை,

‘முன்னை முதற்பிறவி மூதறி யாமையினாற்

பின்னை நினைந்தனவும் பேதுற வும்மொழிய’

(திருவாரூர், என்கொலெய்துவதென்ற, ட)

என்றவிடத்துத் குறித்தருளப்பட்டது.





சரியை

‘முட்டாமே நாடோறு நீர்மூழ்கிப்  
பூப்பறித்து மூன்றுபோதுங்  
கட்டார்ந்த விண்டைகொண் டடிசேர்த்து  
மந்தணர்தங் கருப்பறியலூர்’

(திருக்கருப்பறியலூர், ௩)

என்பதனாலும், கிரியை

‘நறுமலர்ப் பூவு நீரு நாடொறும் வணங்கு வார்க்கு  
அறிவினைக் கொடுக்கு மாரு ரப்பனே’

(திருவாமூர், அஞ்சினேனென்ற திருப்பதிகம், ௩)

என்பதனாலும், யோகம்

‘வட்டவாசிகை கொண்டடிதொழு

தேத்துபாண்டிக் கொடுமுடி’

(திருப்பாண்டிக்கொடுமுடி, ௨)

என்பதனாலும், ஞானம்

‘உன்னைப்போ லென்னைப் பாவிக்கமாட்டேன்’

(திருவொற்றியூர், துயர்நீங்கவோதியபதிகம், ௩)

என்பதனாலும் பெறப்படுதல் காண்க.

சமணர்சாக்கியரைப் பற்றிய குறிப்பு நமது நாய  
னார் தேவாரத்துட் சிலவிடங்களிலேதான் காணப்படு  
கின்றது. இவர் காலத்திலே அவர்கள் கிளர்ச்சி மிகத்  
தளர்ச்சியுற் றிருந்ததுபோலும்!

‘மோடுடைய சமணர்க்கு முடையுடைய சாக்கியர்க்கு

மூடம்வைத்த

பீடுடைய புலியூர்ச்சிற் றம்பலத்தெம் பெருமானே’

(கோயில், ௧)

‘குண்டாடிஞ் சமணருஞ் சாக்கியரும் புறங்கூறும்’

(திருக்கருப்பறியலார், ம)

‘இருந்துண் டேரரு நின்றனுஞ் சமணு மேச நின்றவன்.’

(திருவாங்கொளிபுத்தூர், ம)

‘குண்டாடியுஞ் சமணாடியுங் குற்றடுக் கையர்தாழுங்  
கண்டார்கண்ட காரணம்மவை கருதாது கைதொழுநின்.’

(திருமறைக்காடி, க)

கொலைமறுத்தன்

‘ஒட்டெனு மொட்டெனு மாநிலத்துயர் கோறலை’

(பொது, முடிப்பதுகங்கை, ந)

எல்ல நினைப்பொழிய நாள்களி லாருயிரைக்

கொல்ல நினைப்பனவுங் குற்றமு மற்றொழிய’

(திருவாரூர், என்கொலெய்துவ, ஈ)

என்றமையிற் பெறப்படுகின்றது. அலின்கீழ்ச் சிவ  
பெருமான் நால்வர்க்கு அருமறைகள் பகர்ந்தமையும்  
அறமுணர்த்தினமையும் பல திருப்பாடல்களிற் கூறப்  
பட்டிருத்தல் காண்க. சிவருமாறு :—

‘அருந்தவமா முனிவர்க் கருளாகியொ ராலதன்க்

ழிருந்தறமே புரிதற் கியல்பாகிய தென்னைகொலாம்’

(திருநாகேச்சரம், உ)

‘கோதின் மாதவர் குழுவுடன் கேட்பக்

கோல வானிழற் கீழறம் பகர

வேதஞ் செய்தவ ரெய்திய விற்ப

மியானுங் கேட்டுநின் னிணையடி யடைந்தேன்’

(திருநின்றியூர், அடைந்தேனென்ற, க)



‘மறைநான்குங் கல்லானிழற்கீழ்ப் பன்னியவெங்கள்பிரான்’  
(திருமண்ணிப்படிக்கரை’ க)

‘ஆலக்கோயில்கல் லானிழற்கீ  
ழறங்கட்டுரைத்த வம்மானே’  
(திருக்கச்சு ராலக்கோவில், ட)

‘சொற்பொருளாய்ச் சுருங்காமறை நான்கினையு  
மோதியான்’ (திருநனிப்பள்ளி, க)

‘விரித்தவேத மோதவல்லார்’ (திருவெண்காடு, ட)

‘வேதந்தான் விரித்தோத வல்லானே’  
(திருக்கச்சியேகம்பம், எ)

‘அங்கங்களு மறைநான்குடன் விரித்தான்’  
(திருமறைக்காடு, ட)

என்றமையால், அங்கங்கள் மறைகளெழுந்த காலத்தே  
யெழுந்தனவென்பது போதரும். ஆளுடையநம்பி  
இறைவனோடு பெரிதுந் தோழமையே பாராட்டினும்  
சிலவிடங்களிற் றம்மைத் தலைவியாக வருவகித்து  
அகத்துறைகள் அமைத்துள்ளார்.

‘என்னதெழிலு நிறையுங் கவர்வான்’  
(திருவொற்றியூர், ச)

‘மறக்ககில் லாமையும் வளைகணில் லாமையும்’  
(திருவாரூர், உணர்த்தவல்லீர்களென்ற திருப்பதிகம், ட)

‘வாழு மாறும் வளைகழலு மாறுமென’ ( , ட)

‘கலைகள் சோர்கின்றதுங் கனவளை கழறலும் ( , ட)

என்று வருவன காண்க.

நமது நாயனார் காலத்தே, காஞ்சியிற் பல்லவ மன்னரும், தமிழ்நாட்டுச்சேர சோழ பாண்டிய மண்டலங்களிலே மூவேந்தரும் அரசாண்டனர். திருப்பரங்குன்றத் தேவாரம் பாடியபோது அத்திருப்பதியிலே, மூவேந்தரும் நாயனாரோடு இறைவனைத் தொழுதனரென்று தெரிகின்றது.

‘பாஞர்பல்லவனார் மதிர்காஞ்சி மாநகர்வாய்’

(திருக்கச்சிமேற்றனி, ய)

‘உரிமையாற் பல்லவர்க்குத் திரைகொடா மன்னவரை மறுக்கஞ் செய்யும்’

(கோயில், ச)

‘முடியா லுலகாண்ட மூவேந்தர் முன்னே

மொழிந்து’

(திருப்பரங்குன்றம், கக)

‘பாரி’ யென்னுங் கடைச்சங்க காலத்து வள்ளலைப் பற்றிவருந் தேவார அடி வருமாறு:—

‘கொடுக்கிலாதானைப் பாரியேயென்ற

கூறினுங்கொடுப் பாரிலை’

(திருப்புகலூர், உ)

நகைச்சுவை, திருநாவலூர் தேவாரத்திற் காணப்படுமாறுபோல வேறு எந்த அருணாலுள்ளுங் காண்டலிதாகும்.

‘ஆடி யசைந்தடி யாருநீரு மகத்தொறும்

பாடிப் படைத்தபொரு ளெலாமுமை யாளுக்கோ’

(திருமுதுகுன்றம், டி)

என்றவிடத்து அரனார் தேடிய பொருளெலா தமது மனைவிபா ளொப்புவித்துவிட்டுத் தாம் ஐயமேற்றுண் பதாகக் குறிப்பித்தார்.

‘பரவையிவள் தன்முகப்பே யென்செய்தவாறே’

(திருமுதுகுன்றம், பொன்பெற்றபதிகம், க)

யென்றவிடத்தும் திருவாரூர்க் குளத்திற் பொன்னைப்  
பரவைமுன் ஒளித்துத் தமக்கு அவமானம் விளைத்த  
வாரென்னே யென்றார். திருக்கோளிலிப் பதிகத்  
தில்,

‘பாதியொர் பெண்ணை வைத்தாய்

படருஞ்சடைக் கங்கை வைத்தாய்

மாதர்நல் லார்வருத்த

மதுநீயு மறிதியன்றே’

(திருக்கோளிலி, ஈ)

என்றவிடத்து இறைவனுக்குத் தேவி இருவராதலின்,  
பெண்டிர் துயரைத் தானே நன்கறிவனாதலின் பர  
வையின் துயரைக் களைந்தருளுவனென்றவாரும்.

‘மெய்யரே யொத்தோர் பொய்செய்வ தாகி

லிவரலா தில்லையோ பிரானார்’

(திருப்பாச்சிலாச்சிராமம், ஏ)

‘பெருமைகள் பேசிச் சிறுமைகள் செய்யி

லிவரலா தில்லையோ பிரானார்’

(,, கக)

‘கையொர் பாம்பரை யார்த்தோர் பாம்பு

கழுத்தோர் பாம்பு

ஆர்த்திட்ட தும்பாம்பு கைக்கொண்ட தும்பாம்

படிகே ளுமக்காட் செயவஞ் சுதுமே’

(திருப்பரங், க)

‘அட்டக் கொண்டுண்ப தறிந்தோமேல்

நாமிவர்க் காட்ப டோமே’

(திருவள்ளிக்குடியுந் திருத்துருத்தியும், ஈ)



வேள்வியில் ஊன் சிவனார்க்குச் சிலர் அருதி செய்வதை யறிந்து, தாம் சைவமாதலின் 'இவர்க்கு ஆட்ப் டோமே' யென்றார். திருமுருகன் பூண்டித் திருப்பதி கத்தில், 'எத்துக்கிங் கிருந்தி ரெம்பிரா னீரே' என்ற முடிபு மிகவும் நெருங்கிய தோழமை யுணர்த்தும்.

'பொல்லாப் புறங்காட் டகத்தாட் டொழியீர்  
புலால்வா யனபே யொடுபூச் சொழியீர்'

என்றதுமது.

'எல்லா மறிவீ ரிதுவே யறியீர்' (திருப்பாங்குன்றம், ௫)  
என்ற அடியின் எல்லாந் தெரிந்தும் ஒன்று தெரிய வில்லையென்றார். அன்பரை இறைவன் கைவிடமாட் டா னென்பதை நிக நயமாகச் சிறப்பிப்பார்,

'பங்கம்பல பேசிடப் பாடுந் தொண்டர்தமைப்  
பற்றிக்கொண் டாண்டு விடவுங் கில்லீர்'

என்றார்.

'மூன்று கண்ணுடையாய் அடியேன்கண் கொள்வதே  
கணக்கு வழக்காகில்'

என்றவிடத்துக் கடவுளுக்கு மூன்று கண்ணிருக்கவும்  
என் கண்ணையும் எடுத்துக்கொண்ட தெற்றிற்கு  
என்று வினவினர்

'மலையரையன் பொற்பாவை சிறுவனையுந் தேறேன்  
எண்ணிலியுண் பெருவயிறன் கணபதியொன் றறியா  
னெம்பெருமா னிதுதகவோ வியம்பியருள் செய்வீர்  
திண்ணெனவென் னுடல்விருத்தி தாரீரே யாகிற்  
றிருமேனி வருத்த வளைக்கின்றே னுளைக்  
கண்ணறையன் கொடும்பாட னென்றுரைக்க வேண்டா'  
(திருநாகைக்காரோணம், ௬)

இங்கே கடவுளை இகழ்வதுபோலுரிமை பாராட்டின  
மை காண்க. திருக்கச்சியோணகாந்தன்றளித் திருப்  
பதிகத்தின் இரண்டாம்பாட்டிலும் இங்ஙனம்  
வந்தமை நோக்குக. அப்பதிகத்தின் ௩-ம் பாட்டில்,

‘அற்றபோழ்து மலந்தபோழ்து மாபற் காலத்  
தடிகேளும்மை  
ஒற்றிவைத்திங் குண்ணலாமோ வோணகாந்தன்  
றளியுளீரே’

என்று வந்தது அதன் ௪ - ம் பாட்டில்,

‘வல்லதெல்லாந் சொல்லியும்மை வாழ்த்தினாலும்  
வாய்திறந்தொன்  
றில்லையென்னீ ருண்டுமென்னீ ரெம்மையாள்வா  
னிருப்பதென்னீர்’

என்றும் வந்தவிடத்து இறைவரைப் பேசாமோனப்  
பெரும்பொருள் என்றார்.

உலகவழக்கிற் பேசுவதுபோல இறைவன்பாற்  
குறையிரக்குந் திறமை நமது நாயனார் திருப்பாடல்  
களுட் காணப்படும்.

‘மகத்திற் புக்கதோர் சனியெனக் காணாய்  
மைந்த னேமணீ யேமண வாளை  
வகத்திற் பெண்டிக னுனென்று சொன்னா  
லழையேற் போகுரு டாவெனத் தரியேன்  
முகத்திற் கண்ணிழந் தெங்ஙனம் வாழ்கேன்’  
(திருவொற்றியூர், துயர்நீங்கவோதிய, ௧)

‘என்னையு மொருவ னுளனென்று கருதி  
யிறையிறை திருவருள் காட்டாய்’  
(திருப்பாச்சிலாச்சிராமம், ௨)

உருச சந்தாமூர்த்திநாயனார் சரித்திரம்

என்றது காண்க. 'எதிர்த்து நீந்த மாட்டேனான்'  
என்றது மனையதே. சமணரை கையாடுமுகத்தால்  
ஒரு செய்யுள் வந்தது.

‘நமண சந்தியுங் கரும வீரனார்  
தரும சேனனு மென்றிவர்  
குமண மாமலைக் குன்று போனின்ற  
தங்கன்கூறையொன் றின்றியே  
ஞமண ஞாஞண ஞாண ஞோணமென்  
றேதி யாரையு நாணல்  
வமண ராற்பழிப் புடையரோசமக்  
கடிக ளாகிய வடிகளே’

(பொது, நமக்கடிகளாகிய வடிகள், க)

பழமொழிகள் பல நமது நாயனார் தேவாரத்துள்  
வந்துள்ளன.

‘எள்விழுந்திடம் பார்க்குமாகிலும்  
நீக்கு மீகுல னாகிலும்’ (திருப்புகலூர், ௨)

‘கழுதைக் குங்குமந்தான் சமந்தெய்த்தாற்  
கைப்பர்’ (திருவிடைமருதூர், ௧)

‘பொற்குன்றஞ் சேர்ந்ததோர் காக்கை  
பொன்னு மதுவே புகல்’ (திருப்புகலூரில், ௨)

திருக்குறட் சொல்லும் பொருளும் நமது நாயனார்  
தேவாரத்துட் பலவிடங்களில் வந்துள்ளன. உதா  
ரணம் வருமாறு:

‘பொறியாயிலிவ் வைந்தினையும் மலிய’  
(திருநெல்வாயி லரத்துறை, ௧)

என்ற தேவார அடி.



‘பொறிவாயி லேந்தவித்தான்’ (கடவுள் வாழ்த்து, சு)  
என்னுந் திருக்குறளடியை நினைவூட்டுகின்றது.

‘ஒடுபுனற்கரை யாமிளமை  
யுறங்கி விழித்தா லொக்குமீப் பிறவி’  
(திருநெல்வாயிலரத்துறை, ச)  
என்பதன் இறுதியடி,

‘உறங்கி விழிப்பது போலும் பிறப்பு’ (நிலையாமை, கூ)  
என்னுந் திருக்குறளடியே,

‘அகரம்முதலி னெழுத்தாகி நின்றாய்’  
(நெல்வாயிலரத், எ)  
என்ற அடிமுதற்றிருக்குறட் கருத்தை வலியுறுத்து  
கின்றது. ‘மெய்யர் மெய்ப்பொருளே’ (திருவாலங்  
காடு, உ) என்ற தேவார அடிகள் திருக்குறளிலே  
‘மெய்ப்பொருள் கண்டார்’ என்பதன் கருத்தை  
யடக்கி நிற்கின்றது.

இவ்வாறே பிறநூற் குறிப்பும் ஆளுடைய நம்பி  
தேவாரத்திற் காணப்படும்.

‘புலனைந்து மயங்கி யகங்குழையப்  
பொருவேலோர் நமன்றமர் தாநலிய’ (நெல்வாயி, டு)  
என்னுமடிகள்

‘புலனைந்தும் பொறிகலங்கி...  
அலமந்த போதாக’ (திருவையாறு, க)

என்ற திருஞானசம்பந்தர் தேவார அடிகள் போல்வன.

‘தாழ்வெனுந் தன்மைவிட்டுத் தனத்தையே  
மனத்திலவைத்து’ (திருவாரூர், அஞ்சினேனென்ற, எ)

உகக சந்தரமூர்த்திராயனார் சரித்திரம்

என்ற அடியே, 'தாழ்வெனுந் தன்மையோடு' என்ற  
சிவஞானசித்தி யடிக்கு மூலம்போலும்.

'உற்றபோ தல்லா லுறுதியை யுணரேன்'

(திருப்பாச்சி, ௩)

என்ற அடி திருநாவுக்கரசர் தேவாரத்தில்,

'உற்றலாற் கயவர்தேரு ரென்னுங்

கட்டுரையை யொத்தேன்'

என்ற அடியை நினைவுறுத்து நின்றது.

'கொய்யுலா மலர்ச்சோலைக் குயில்கூவ மயிலாலும்'

(திருக்கருப்பறிய, ௬)

என்ற அடி திருநாவுக்கரசர் தேவாரத்திலும் வந்  
துள்ளது.

'கொய்யுலா மலர்ச்சோலைக் குயில்கூவ மயிலாலு  
கையினுற் றொழா.'

[மாஞ்சரைக்

திருநள்ளாற்றுப் பதிகத்தில், 'பன்றிப்பின் சென்ற  
மாயனை, (எ) என்றவிடத்து 'மாயன்' என்ற சொல்  
சிவஞானைக் குறிக்க வழங்கியது. திருமுலனாரும் இச்  
சொல்லைச் சிவனுக்கு வழங்குகின்றார். 'மனத்தி  
லெழுகின்ற மாய நன்னாடனை' என்றது காண்க.  
'மாயனை மறிகடல் விடமுண்ட வானவா' என்ற  
திருவாசகமுங் காண்க.

'ஒழிப்பா யென்வினையை யுகப்பாய் முனிந்தருளித்

தெழிப்பாய் மோதுவிப்பாய்' (திருக்கழிப்பாலை, ௫)

என்ற விடத்து,

‘மோதுவிப்பா யுகப்பாய் முனிவாய்’ என்ற அப்பர் தேவார அடியை நினைவுபடுத்தும். ஒற்றியூர் என்ற சொற்றொடரை ஒற்றி வைக்கப்பட்ட ஊர், ஒற்றி வாங்கிய வூர் என்ற பொருள் படும்படியாகவும், ஆரூர் நிறைந்த ஊர் என்ற பொருள் தோன்றும் வண்ணமும்,

‘ஒற்றியூ ரென்ற ஊனத்தினு லதுதானே  
வற்றப்பட வாருர தென்ற கன்றயோ’

(திருக்கோடிக்குழகர், ௮)

என்றது காண்க. இறைவனைச் சாராதார் பயனென்னு மென்ற கருத்தைச் ‘சாராதார் சார்பென்னே’ ‘பேசாதார் பேச்சென்னே’ என்றின்ன சொற்றொடர்கள், ‘சேராதார் தீநெறிக்கட் சேர்கின்றாரே’ ‘பேசாத நாளெல்லாம் பிறவா நாளே’ என்பன போன்ற கருத்துக்களைக் குறிப்பாணுணர்த்துவன.

ஆற்றில் வருபொருள்களைத் தொகுத்துப் பல பதிகங்களிற் கூறு முறைமை இயற்கை யழகைச் செவ்வே புலப்படுத்துகின்றது. திருத்துறையூர்ப் பதிகத்திலே, மலைவீழ்ருவியானது மாமணிகளும், யானைமருப்பும், முத்தும், காரகிலும், சந்தனமும், மல்லிகை, சண்பக முதலிய மலர்களும், மாவும், பலாக்களும், வன்னியும், மயிற்பீலியும், கோங்கு, வேங்கை முதலியனவுங் கொணர்ந்து பெண்ணையாற்றிலிடப் பெண்ணையாறு கொழித்துச் செல்வதைப் பகர்ந்தமை காண்க. கெடிலந்தியின் பெருமிதத்தைக்



‘கயலினங்கள் குதிகொள்ளக் குலாலி  
வாய்ந்தநீர் வரவுந்தி மராமரங்கள் வணக்கி

மறிகடலை யிடங்கொள்வான் மலையார வாரி  
வந்துநீ ரெறிகெடலம்’ (திருவதிகைவீரட்டானம், ௫)

என்றார். திருவரிசிற்கரைப் புத்தூர்த் தேவாரத்தின்  
கண்ணும் ஆற்றுவளத்தை அழகுற வியம்பினர்.

‘கழைக்கொள் கரும்புங் கதலிக் கனியுங்

கழுகின் பழுக்காயுங் கவர்ந்து கொண்டிட்

டழைக்கும் புனல்சே ரரிசிற் றென்கரை

யழகார் திருப்புத்து ரழக னீரே’

(திருவரிசிற்கரைப் புத்தூர், ௯)

‘இடிக்கும் மழைவீழ்த் திழுத்திட் டருவி

யிருபாலு மோடி யிரைக்குந் திரைக்கை’ (,, ௧௦)

என்றதுங் காண்க. திருவையாற்றுத் தேவாரத்திலே,  
மலைக்குறத்தி கூந்தலிலணிந்த மாலையையும், கரும்புத்  
தேனையும், பிறவற்றையுங் காவிரி கொண்டு செல்வ  
தாகக் கூறினார். திருத்துருத்தித் தேவாரத்துள்ளுங்  
காவிரி வருணனை காணப்படுகின்றது.

‘மலையெனக் குலைகளை மறிக்குமா றுந்தி

யோமொ காவிரி’

(திருத்துருத்தியுந் திருவேள்விக்குடியும், ௨)

‘கொல்லு மாலி யானையின் கொம்பொடு வம்பார்

கொழுங்கனிச் செழும்பயன் கொண்டுகூட் டெய்திப்  
புல்கியுந் தாழ்ந்தும் போந்துதவஞ் செய்யும்

போகரும் யோகரும் புலரிவாய் மூழ்கச்  
செல்லுமா காவிரி’

(,, ௧)

என்றது காண்க. திருவெஞ்சமாக் கூடல் தேவாரத்  
துட் சிற்றாறு என்பதன் வளமும், அதன்கரைப் பாங்  
குற்ற பொழிலின் வளமுந் தொகுத்துரைக்கப்பட்  
டன.

‘எறிக்குங் கதிர்வே யுதிர்முத்தமொ

டேல மிலவங்கந் தக்கோலமிஞ்சி

செறிக்கும் புனலுட் பெய்துகொண்டு மண்டித்

திளைத்தெற்று சிற்றாற தன்கீழ்க்கரைமேன்

முறிக்குந் தழைமா முடப்புன்னை ஞாழல்

குருக்கத்தி கண்மேற் குயில்கூவ ல்றா

வெறிக்குங் கலைமா வெஞ்சமாக் கூடல்

விகிர்தா வடியேனை யும்வேண்டுதியே’

(திருவெஞ்சமாக்கூடல், க)

என்றது காண்க. குறிஞ்சி வளத்தினைத் திருப்பருப்  
பதப் பதிகத்துள் அழகாகப் பரமாசாரியர் தொகுத்  
துரைத்தனர். சாந்தமான விலங்குகள் தமது இயற்  
கை வாழ்க்கை நடத்துவதை அப்பதிக முதற் செய்  
யுளிற் குறித்தார்.

‘மானும்மரை யினமும்மயி லினமுங்கலந் தெங்குந்

தாமேமிக மேய்ந்துதடஞ் சுனைநீர்களைப் பருகிப்

பூமாமர முரிஞ்சிப்பொழி லுடேசென்று புக்குத்

தேமாம்பொழி நீழற்றுவில் சீபர்ப்பத மலையே.’

(திருப்பருப்பதம், க)

இத்திருப்பதிகத்தின் ௩ - ம் பாட்டில், களிற்றுக்கூட்  
டம் வேடர்க்கஞ்சி யோடிப்போய்ப் பிடிகள் கூட்டத்  
திற்சேர, பிடிகள் செவிதாழ்த்து வேடர்க் கிரக்கமுண்  
டாக்க, வேடர்கள் இலையாற்செய்த கல்லையிலுள்ள

உசயி      சுந்தரமூர்த்திநாயனார் சரித்திரம்

தேனைப் பிழிந்து உணவாகச் கொடுத்தலும், அழகாகச் சொல்லினமை காண்க.

‘ஆனைக்குல மிரிந்தோடித்தன் பிடிசூழலிற் றிரியத்  
தானப்பிடி செவிதாழ்த்திட வதற்குமிங் விரங்கி  
மானக்குற வடல்வேடர்க ளிலையாற்கலை கோலித்  
தேனைப்பிழிந் தினிநூட்டிடுஞ் சீபர்ப்பத மலையே.’

(திருப்பருப்பதம், ௩)

இதன் கூ - ம் பாட்டில், களிற் று பிடியுடன் ஊடு  
வதும், பிடி களிற்றைத் தேற்றுவது முரைக்கப்பட்ட  
டன. ஊ - ம் பாட்டிற் குறமங்கையர் தினைப்புனங்  
காத்தலும், ச - ம் பாட்டிற் கிளிகளைக் கவணுலெறி  
வதுங் கூறப்பட்டன. கூ - ம் பாட்டிற் பன்றிகள்  
கோட்டினுற் கிளைத்து வெளியாக்கிய மணிகள் கனல்  
போன்றமையால், அவற்றைக் கனலென்று திரியக்  
கொண்டு கரடிகள் அஞ்சினமையும், கரடி முதலிய  
விலங்குகள் தேனுண்டமையுங் கூறப்பட்டன.

திருக்கோடிக் கரையில், இறைவன் கடற்காற்று  
கடிதாய் விசத் தனியே யிருந்தமை கண்டு நாயனார்  
நிரங்குவது யாவர்க்கும் பரிதாபத்தை விளைக்க வல்  
லது.

கடிதாய்க் கடற்காற்ற வந்தெற்றக் கரைமேல்  
குடிதா னையலே யிருந்தாற் குற்றமாமோ  
கொடியேன் கண்கள் கண்டன கோடிக்குழிக்  
ரடிகே ஞமக்கார் துணையாக விருந்திரே.

நெய்தற் பொழிலின் சிறப்பைத் திருமறைக் காட்  
டுப் பதிகத்தில் விதந்தனர்.



‘தாழைப்பொழி லாடே சென்று பூழைத்தலை நுழைந்து  
வாழைக்கனி கூழைக்குரங் குண்ணும்மறைக் காடே’

(திருமறைக்காடி, க)

‘முத்தின்னொளி பவளத்திர னோதத்  
தகரத்திடை தாழைத்திரண் ஞாழற்றிர ணீழன்  
மகரத்தொடு சுறவங்கொணர்ந் தெற்றும்மறைக் காடே’

( ,, உ)

‘தெங்கங்களு நெடும்பெண்ணையும் பழம்வீழ்மணற் படப்  
சங்கங்களு மிலங்கிப்பியும் வலம்புரிகளு மிடறி [பைச்  
வங்கங்களு முயர்கூம்பொடு வணங்கும் மறைக்காடே’

( ,, ட)

மருதமு நெய்தலு மயங்கிய இடமென்பார்,

‘செந்நெல்

வளைவிலாவயற் கயல்பாய்தரு குணவார்மணற் கடல்வாய்  
வளைவளையொடு சலஞ்சலங்கொணர்ந்

தெற்றும்மறைக் காடே’

( ,, ஏ)

என்றார்.

இத்திணை மயக்கம் திருக்காடாட்டுமுள்ளூர் த்  
தேவாரத்தினுங் காண்க.

‘முள்வாய மடறழிவி முடத்தாழை யீன்று

மொட்டலர்ந்து விரைநாறு முருகுவிரி பொழில்சூழ்  
கள்வாய கருங்குவளை கண்வளருங் கழனிக்

காடாட்டு முள்ளூரிற் கண்டிதொழு தேனே’ (காடாட்டு,க)

இத்திருப்பதிகத்தில், செந்தாமரைகளிலே அன்  
னங்கள் வளையாடுவதும், கரும்புஞ் செந்நெலும்  
உயர்ந்து வளர்ந்திருப்பதும், வண்டுகள் கழுகுந்தெங்

கும் நிறைந்த பொழில்களிற் றேனுண்டுபாட மயில்க  
ளாடுவதும், பெண்டிர் நீராடி மகிழ்வதும், பிறவும்  
அழகாக மொழியப்பட்டுள்ளன.

‘அரும்புயர்ந்த அரவிந்தத் தனிமலர்க னேறி

அன்னங்கள் விளையாடு மகன்றுறையி னருகே  
கரும்புயர்ந்து பெருஞ்செந்நெல் நெருங்கிவினே கழனி’

( ,, உ)

‘பாளேபடு பைங்கமுகின் குழலிளந் தெங்கின்

படுமதஞ்செய் கொழுந்தேறல் வாய்மடுத்துப் பருகிக்  
காளேவண்டு பாடமயி லாலும்வளர் சோலை’ ( ,, ச)

‘குருமணிகள் கொழித்திழிந்து சுழித்திழியுந் திரைவாய்க்

கோல்வளையார் குடைந்தாடுங் கொள்ளிடத்திற் கரைமேற்  
கருமணிகள் போனீல மலர்கின்ற கழனி’ ( ,, எ)

‘அவிவாய் நாரையொடு குருகுபாய்ந் தார்ப்பத்

துறைக்கெண்டை மிளிர்ந்துகய றுள்ளிவினே யாடக்  
காலிவாய் வண்டுபல பண்செய்யுங் கழனி’ ( ,, டி)

என்பன காண்க.

திருக்கலய நல்லூர்ப் பதிகத்திலுஞ் சோலையங்  
காட்டப்பட்டுள்ளது.

‘சோலைமலி குயில்கூவக் கோலமயி லாலச்

சுரும்பொடுவண் டிசைமுரலப் பசுங்கிளிசொற் றுதிப்பக்  
காலையிலு மாலையிலுங் கடவுளடி பணிந்து

கசிந்துமனத் தவர்பயிலுங் கலய நல்லூர் காணே’

(திருக்கலய, அ)

திருப்பனையூர்த் திருப்பதிகத்தில். மருதவரு  
ணனை செவ்விதின் அமைந்துள்ளது.

‘நாறுசெங்கழு நீர்மலர் நல்லமல்லிகை சண்பகத்தொடு  
சேறுசெய்கழனிப் பழனத் திருப்பனையூர்’ (பனையூர், உ)

“செங்கண்மேதிகள் சேடெறிந்து தடம்படிதலிற் சேலினத்  
பைங்கண்வாளைகள் பாய் பழனம்” [தொடு (     ,     ட)]

நாரையின் செங்காலுக்குத் தினைத்தாள் உவமிக்கப்  
பட்டது.

‘தினைத்தாளன்ன செங்காளுரை சேருந்திருவாளர்’  
(திருவாளர், வாழ்ந்துபோதீர், சு)

திருமுதுகுன்றத் திருப்பதிகத்தில், களிற்றினை யாளி  
கொன்றுவிடத் தணையற்ற பிடியானது குறத்தி முன்  
றிலிற் கன்றினைக் கருவுயிர்ப்பது கூறப்பட்டது. மந்தி  
யானது தனது கணவனுக்கு உண்ணுதற் பொருட்டுக்  
கனிதேடிக் கொணர்தலு முரைக்கப்பட்டது.

‘குன்றிலிடைக்களி ருளிகொள்ளக் குறத்திகண்  
முன்றிலிடைப்பிடி கன்றிடும் முதுகுன்றரே’ (முதுகுண், ஏ)

‘மந்திகடுவனுக் குண்பழநாடி மலைப்புற  
முந்தியடிதொழ நின்றசீர்முது குன்றரே’ (     ,     ட)

நிறங்களின் வேற்றுமை தோன்றக்

‘கரும்புனைவெண் முத்தரும்பிப் பொன்மலர்ந்து பவனக்  
கவின்காட்டுங் கடிபொழில்குழ் கலயநல்லூர் காணே’

(திருக்கலய நல்லூர். க)

என்றனர்.



உசச சுந்தரமூர்த்திநாயனார் சரித்திரம்

‘பளிக்குத் தாமரை பவள வெற்பிற்

குளிக்கும் போனூற் கோமாற் கிடமாம்’

(திருச்சோற்றுத்துறை, ச)

என்றவிடத்து இறைவரது செம்பவளத் திருமேனி  
மிசை வெண்ணுலில்லங்குவது பவளமலையிற் பளிக்  
கடாவி ஊடுசென்றூர்போன்ற தென்றமை களின்மிக்  
கது காண்க.

---

## கந்தரமூர்த்திகளது திருப்பெயர்கள்

நுணங்கிய கேள்விமேலோன், நாவலர் பெருந்தகை, தமிழ்நாதன், நற்றமிழ் நாவலர்கோன், வண்டமிழ் நாவலர் தம்பெருமான், நாவலர் காவலர், நாவலர்கோன், தமிழ் வேந்தன் என்பன அவரது கல்வி நலந் தெரிவிப்பன.

நாவலூர் மன்னர், புரிநூன்மணிமார்பர், நாவலாதிசைவன், சைவ வேதியர் தலைவர் என்றற்றொடக்கத்தன ஊரையும் மரபையுங் குறிப்பன.

ஈசனுக்கினியான்,செய்தவம் பெரியோன்,தடுத்து முன்னாண்ட தொண்டர், புண்ணியனார், விழுத்தவ வேந்தர், மெய்யருள் பெற்றுடையவர், தனித்தொண்டர், சித்தநிலைதிரியாத திருநாவலூரர். சைவ நற்றவக்களிநே, விடையவர்க்கன்பர், தம்பிரான்ரோழர் என்னுஞ் சொற்றொடர்கள் அவரது அருந்தவத்தையும் பேரன்பையும் உணர்த்துவன.

பெருந்தகையார், எங்கள் வள்ளலார், எல்லாம் நிகரில்லான், பயனுணர்வார், வனப்பகையப்பர், சிங்கடியப்பர் முதலிய சொற்கள் அவரது அருள்வண்மையையும் பெருமையையும் உணர்த்துவன.

முனைப்பாடிப் புரவலனார், திருமுனைப்பாடிநாடர் என்பன அவரது அரசரியல்பு குறிப்பன.

௨௪௬ சுந்தரமூர்த்திகளது திருப்பெயர்கள்

தேமரு தோடையன்மார்பன், பூந்தாரான்,  
மணங்கமழ்தாரான், அலங்கலந் தோள்ளான், பவித்  
தரஞ் சிறந்த கையான், காளை, பரவையார் தனித்  
துணைவர், பரவை கேள்வனார் என்பன நாயனரது  
பேரக வாழ்க்கையைக் குறிப்பன.



சுவகாமி விலாச அச்சுக்கூடம், சென்னை.



# சைவசித்தாந்த நூற்பதிப்புக் கழகவெளியீடுகள்

அகத்தியர் தேவாரத்திரட்டு மூலம்

இதன் விலை ரூ. 6. கலிக்கா அணு 8.

அகத்தியர் தேவாரத்திரட்டு மூலமும் உரையும்

கலிக்கா கட்டிடம் பொன்கிலிட்டுடன் குறைந்த விலை ரூ. 1 12  
திருவாசகம்

அழகிய கலிக்கா கட்டிடம் பொன்கிலிட்டுடன் உயர்ந்தபதிப்பு  
(கையடக்கமாயுள்ளது.) ரூ. 1 8

ஷெ உயர்ந்த பதிப்பு (ரெக்ஸன்) 3 0

நமச்சிவாயமலை 0 2

திருவிசைப்பா திருப்பல்லாண்டு மூலம் 0 8

அருட்பா கலிக்கா கட்டிடம் 2 0

முருகன் புகழ்மலை (உ-ம் பதிப்பு) 3 0

திருமுருகாற்றுப்படை (நக்கீரர் அருளியது) 0 2

கந்தரலங்காரம், கந்தரனுபூதி (அருணகிரிநாதர்) 0 3

கந்தரந்தாதி 0 2

திருவகுப்பு (25-வகுப்புகள்) 0 5

கந்தர்கலிவெண்பா (குமரகுருபரர்) பதவுரையுடன் 0 6

திருத்தணிகையாற்றுப்படை (கச்சியப்பமுனிவர்) 0 2

கந்தர் சஷ்டி கவசம் (தேவராயசுவாமிகள்) 0 1

திருச்செந்திற் கலம்பகம் 0 4

திருப்புகழ்த்திரட்டு 105 (அழகொழுகும் பதிப்பு) 0 8

திருவடிப்புகழ்மலை மலர் - க 0 3

திருவடிப்புகழ்மலை மலர் - உ 0 3

திருவடிப்புகழ்மலை மலர் - கூ 0 2

சேக்கிழார் பிள்ளைத்தமிழ் உரை 0 10

திருக்கைலாய ஞானவுலா 0 5

திருக்கருவைப் பதிற்றுப்பத்தந்தாதி உரையுடன்

ரூ. 1 0 கலிக்கா விலை 1 4

குமரகுருபரசுவாமிகள் பிரபந்தத்திரட்டு 3 8

மதுரைக்கலம்பகம் 0 6

மீனாஷியம்மை பிள்ளைத்தமிழ் (உரையுடன்) 0 8

ஷெ மூலம் 0 5

குலசைப் பிள்ளைத்தமிழ், குலசை யுலா 0  
திருச்செந்தூர்ப் பிள்ளைத்தமிழ் குறிப்புரையுடன் 0

உ. சைவசித்தாந்த தருக்கநூல்கள்

மெய்கண்ட சாத்திரம் 2  
ஷை உயர்ந்த பதிப்பு 4  
சிவஞானசித்தியார் சுபக்கம் (இருவருரை) 4  
வடமொழிச்சுருதி சூக்திமாலை 3  
சதுர்வேததாற்பரிய சங்கிரகம் 0  
ஸ்ரீ சிவஞான சுவாமிகள் பிரபந்தம் முதற்பாகம்  
ராப்பர் விலை ரூ. 1 8 கலிக்கா விலை 1  
சிவதத்துவ விவேகம் 0  
சைவப்பிரகாசனம் 1  
ஞானமீர்தக் கட்டளை 0  
பூப்பிள்ளை அட்டவணை 0  
கம்பராமாயண முதற்செய்யுட் சங்கோத்தர விருத்தி 0  
சைவசித்தாந்த சந்தானசாரியார் சரித்திரம் 0  
சைவ சித்தாந்த உண்மை வரலாறு 0  
சைவ சித்தாந்த விளக்கச் சுருக்கம் 0  
இந்து சமயங்களின் சுருக்க வரலாறு 0  
சித்தாந்தப் பிரகாசிகை 0  
சிவசின்னங்க ளணிவதேன்? 0  
சைவ சித்தாந்த உரைக்கொத்து 2  
திரிபதார்த்த சிந்தனை 0  
தொல்காப்பியம் எழுத்ததிகாரம்—நச்சினர்க்குனியம் 4  
சொல்லதிகாரம்—சேனாவரையம் 3  
ஐந்திலக்கணம் பகுதி—க 0  
நன் நூல்மூலம் 0  
திருவாதவூரர்புராணம் 0  
நளவெண்பா அரும்பொருள் விளக்கமுடையது 0  
நைடத மூலம் ராப்பர் விலை ரூ. 1 4 கலிக்கா ரூ. 1

சைவசித்தாந்த நூற்பதிப்புக் கழகம் லிமிடெட்

6, பவளக்காரத்தெரு, சென்னை







Ched

12077



